

ایوب خان کی اسپتھی



ذخیرہ کتب:- محمد احمد ترازوی

ذخیره کتب: محمد احمد ترازوی

ایوب خان کی اسپریتی

تصنیف
فیلڈ مارشل محمد ایوب خان



ذخیرہ کتب:- محمد احمد ترازوی

شاہکار پبلک ٹرانسمیشن

حاجی بلڈنگ حسن علی آف سدی روڈ کراچی مینرا

ٹیلی فون : ۲۱۸۵۱۵

طباعت

انٹرنیشنل پریس

آئی آئی چندریگر روڈ، کراچی

ذخیرہ کتب: محمد احمد ترازوی

شاہکار یہ

ہندوہ سولہ برس پہلے جب یہ خبر آئی کہ پاکستان رائٹرز گلڈ کے ایک رکن محمد ایوب خان کی سوانح حیات ایک غیر ملکی ادارے اسفود ڈیونیورسٹی پریس سے بڑی شان و شوکت اور تمام جھام کے ساتھ عنقریب چھپنے والی ہے تو بعض اور لکھنے والوں کی طرح میں نے بھی مائے حسد کے ایک فریادی مضمون لکھ مارا تھا اور گلڈ کے اُس وقت کے سربراہوں (جناب قدت اللہ شہاب جمیل الدین عالی ابن انشا شوکت صدیقی وغیرہم) سے دست بستہ اپیل کی تھی کہ اگر گلڈ کا ایک رکن اپنی اعلیٰ سرکاری حیثیت و مرتبہ کو بڑے کار لاتے ہوئے کسی بڑے غیر ملکی ادارے سے کتاب چھپوا لیا کرے گا تو گلڈ کے دوسرے غریب ارکان کو ایک خلش شکایت محرومی اور سبکی محسوس ہوگی۔ شاید اپنی ناداری کا بھی خیال پیدا ہو جس کے ٹکڑے اپنے ملک کی ناداری سے ملتے ہوئے نظر آئیں پس چاہیے کہ آپ لوگ اپنا اثر و رسوخ استعمال کر کے مصنف کو یہ کتاب اپنے ہی ملک کے کسی اشاعتی ادارے سے چھپوانے کی ترغیب دیں۔

بہر صورت یہ کتاب انگریزی میں بھی اور اردو میں بھی ڈی لکس ایڈیشن میں بھی اور لائبریری ایڈیشن میں بھی شائع ہوئی تھی۔ اسفود ڈیونیورسٹی پریس نے اپنی دیرینہ روایات کے مطابق بلاشبہ بڑی خوبصورتی اور دیدہ زیبی سے پیش کی تھی۔ لیکن جیسا کہ عام طور پر کہا جاتا ہے حکومت کے کاموں میں برکت نہیں ہوتی۔ اس کتاب کا بھی یہی حشر ہوا کہ محمد ایوب خان بھی کمرسٹی صدارت ہی پر متمکن تھے کہ یہ کتاب فٹ پاتھوں پر ردی فروشوں کے ہاتھوں کوڑیوں کے مول فروخت ہوتی رہی اور اس کی جو صحیح قدر و منزلت ہونی چاہیے وہ نہ ہو سکی۔

کتاب کی صحیح قدر و منزلت کیا ہے؟ یہ کہ وہ پڑھی جائے۔ وہ کتاب ہی کیا جو مفت تقسیم ہو یا کوڑیوں کے مول فروخت ہو یا اداروں کو زبردست بھیجی جائے۔ کتاب خواہ کتنی بھی حسین و جمیل اور دلکش اور بلند پایہ ہو اگر پڑھی نہ جائے تو میرے خیال میں وہ کتاب کی تعریف سے یا ہرے ہم یہ کتاب اب اس یقین کے ساتھ شائع کر رہے ہیں کہ اس کا یہ شاہکار

ایڈیشن پڑھا بھی جائے گا۔

یہ کتاب ہم پیپر بیک کی صوت میں اس لیے شائع نہیں کر سکتے کہ ثابت کیا جائے کہ محمد ایوب خان ڈکٹیٹر تھے یا رجم دل جمہوریت نواز۔ یہ دانش وروں کی بحث ہے یا پڑھے لکھوں کی چھیڑ۔ وجہ اشاعت صرف اتنی ہے کہ یہ کتاب ہماری رائے میں پاکستانی سیاسیات کی تاریخ میں ایک اہم اور ضروری منزل کا درجہ رکھتی ہے۔ خالص عوامی سطح پر آج بھی مرحوم کو چاہا جاتا ہے۔ اُن کی عزت کی جاتی ہے۔ ملک کے ہر شہر اور قصبے میں 'لاریوں اور بسوں میں' حجاموں، پان فروشوں، حلوائیوں اور دوسری چھوٹی موٹی دکانوں اور بازاروں میں ایوب خان کی رنگین تصویریں احتراماً آویزاں نظر آتی ہیں۔ عامۃ الناس کا حافظہ بھی عجیب چیز ہے۔ وہ ایک دوسرے سے یہ اکثر کہتے سنے جاتے ہیں کہ پاکستان میں ایک ایوب خان کا زمانہ ہی سنہری زمانہ تھا۔

اُن کی خوبیوں اور خامیوں سے قطع نظر اُن کی حب الوطنی اور شرافت نفسی کی قسم کھائی جاسکتی ہے، موجودہ سیاسی خلائ کو عام شہری کا لاشعور جن جن چیزوں سے پر کر لیتا ہے اُن میں ایوب خان کی یاد بھی شامل ہے۔ اس قیمتی سیاسی دستاویز کو گاؤں و گردنہ ہونا چاہیے۔ اس کا محفوظ رہنا ضروری ہے، کیونکہ اس کے مطالعے سے ہماری سیاست ہمارے سیاست دانوں کی افتادِ طبع اور ہمارے سیاسی رویوں کی شناخت و تشخیص میں مدد ملتی ہے۔ اس کتاب کی ایک بڑی خوبی، جو اُس زمانے کی پبلسٹی کے نیچے دب کر رہ گئی تھی، اس کا اردو ترجمہ ہے جو "آئندہ" کے خالق اور اردو کے عظیم افسانہ نگار جناب غلام عباس کے زورِ قلم کا نتیجہ ہے۔ فن ترجمہ کے لحاظ سے یہ کتاب اردو کے بڑے تراجم کی فہرست میں شامل ہونی چاہیے۔ صحت، سلاست، روانی، ابلاغ اور لب و لہجے کے اعتبار سے یوں محسوس ہوتا ہے جیسے اردو ترجمہ اصل انگریزی پر حاوی ہو گیا ہو۔

"شاہکار" چونکہ اپنی مطبوعات میں ازراہ قیمت پر زور دیتا ہے اس لیے پورے متن کو دس روپے کی لگی بندھی حدود میں رکھنے کی خاطر ہمیں مجبوراً وہ باب حذف کرنا پڑا جو خارجہ پالیسی سے متعلق ہے۔

باقی آپ جانیں، کتاب جانے۔

آپ کا
سید قاسم محمود



فیلڈ مارشل جنرل محمد ایوب خان اپنی والدہ محترمہ کے خدمت میں

بچپن سے جوانی تک

اکثر اوقات لوگوں نے مجھ سے فرمائش کی ہے کہ میں اپنے سوانح حیات قلم بند کروں بھلا عین ہنگامہ حیات کے درمیان یہ کیسے ممکن ہوا کرتا ہے؟ پھر اشاعت کے لیے جو چیز لکھی جاتی ہے اس میں کچھ نہ کچھ نمود و نمائش کا شائبہ ضرور پیدا ہو جاتا ہے۔ اور یہ بات میری طبیعت کے خلاف ہے میں زندگی بھر اپنے فرائض کے تقاضے سے جو کچھ بھی کیا وہ خاموشی و کم گوئی کے ساتھ کیا اور اپنے تجربے و مشاہدے کی باقاعدہ یادداشت بھی نہیں رکھی۔

حکومت کے ساتھ مجھے ۱۹۵۱ء سے گہرا تعلق رہا ہے جبکہ میں پاکستانی افواج کا کمانڈران چین مقرر کیا گیا تھا۔ اور اکتوبر ۱۹۵۸ء کے انقلاب کے بعد سے تو میں ہی حکومت کے نظم و نسق کا ذمہ دار ہوں۔ اس عرصے میں بہت سی باتیں واقع ہوئیں۔ اچھی بھی اور بُری بھی۔ شاید اس کو تحریر میں لانا مفید ہوتا۔ لیکن سوال یہ تھا کہ ماضی کا جائزہ لینے کے لئے وقت کہاں سے آئے۔ قدرت نے یہ مسئلہ یوں حل کر دیا کہ جون ۱۹۶۴ء میں جب میرا آپریشن ہوا تو مجھے صحت کی بحالی کیلئے مجبوراً کچھ دن مری میں آرام کرنا پڑا۔

میری زندگی ہمیشہ مصروف، باعمل اور واقعات و مشاغل سے پُر رہی ہے۔ بے عملی کا ایک مختصر وقفہ مجھے اس وقت یاد آتا ہے، یعنی وہ گھنٹہ جو میں نے ایک شام کا کس بازار کے مہمان خانے کے احاطے میں اکیلے بیٹھ کر گزارا تھا۔ میں چپ چاپ بیٹھا اپنے ارد گرد کی خاموشی کو اپنے میں جذب کرتا رہا۔ دور سمندر کی بے خردش موجیں خلیج بنگال کے ساحل کی نرم ریت پر دھیرے دھیرے بل کھا رہی تھیں۔ لمبو بھر کے لئے زندگی کے ہنگامے جیسے تھم گئے اور میں سمندر کی خاموشی میں ڈوب گیا۔ اس مختصر سے تجربے کے ماسوا مجھے زندگی میں ہمیشہ فرائض کے مسلسل اور شدید تقاضوں کا سامنا رہا ہے۔

میں ۳۱ مئی ۱۹۰۷ء کو ریکیانہ نامی گاؤں میں پیدا ہوا تھا۔ یہ رمضان کے مہینے کا آخری

دن تھا اور گھر کے لوگ عید الفطر کی تیاریوں میں مصروف تھے میرے والد کے چار بچے پہلی بیوی سے تھے جو فوت ہو چکی تھیں۔ میں ان کی دوسری بیوی سے پہلی اولاد تھا۔

بچپن کی جو باتیں میرے ذہن پر نقش ہیں ان میں ایک پرندے کی یاد بھی ہے جو ہر روز صبح سویرے اکر چہچہایا کرتا تھا یہ اس بات کا اشارہ ہوتا کہ مدرسے جانے کا وقت آگیا۔ اب بستر سے اٹھا دیا جائے گا۔ اور جلد از جلد منہ ہاتھ دھو کر خچر کی پیٹھ پر چار میل کا سفر طے کرنا ہو گا۔ اب بھی جب کبھی اس پرندے کی آواز میرے کان میں پڑتی ہے، مجھے گھبراہٹ سی ہونے لگتی ہے۔

ریحانہ مغربی پاکستان میں راولپنڈی سے کوئی پچاس میل شمال کی طرف ایک چھوٹا سا خوش منظر گاؤں ہے اس کے ارد گرد اونچی نیچی پہاڑیوں کا ایک سلسلہ ہے اور کچھ دور پر ہمالیہ کی ڈھلانیں دکھائی دیتی ہیں جو صنوبر کے پتوں سے ڈھکی ہوئی ہیں میرے آباد اجداد افغانستان سے آکر اسی علاقے میں بس گئے تھے۔

میری والدہ ایک سیدھی سادی خاتون تھیں جنہوں نے اپنی ساری زندگی گاؤں میں ہی گزاری تھی۔ وہ مرتے دم تک ہمارے چھوٹے سے آبائی گھر ہی میں رہیں۔ اور فقروں بھر گاؤں والوں کی خدمت کرتی رہیں۔ وہ بڑے مضبوط ارادے کی خاتون تھیں۔ ان کے ہوش و حواس آخری وقت تک بجا رہے۔

مجھے اپنے چھوٹے بھائی کی پیدائش اچھی طرح یاد ہے۔ میری عمر اس وقت کوئی دو ڈھائی برس کی تھی۔ پہلی مرتبہ جب میں نے اس بچے کو اپنی ماں کے پیلو میں لیٹے دیکھا تو بے اختیار چھڑی اٹھالی۔ اور اسے مارنا چاہا۔ لیکن مجھے فوراً وہاں سے ہٹا دیا گیا۔ اپنی ماں کے پیلو میں کسی اور بچے کو سوتے دیکھنا میرے لیے بڑی اذیت کی بات تھی۔ مجھے اس احساس کو اپنے دل سے نکالنے میں بڑا وقت لگا۔ یہ واقعہ میرے ذہن میں آج تک محفوظ ہے۔

میں اپنی والدہ سے بہت مانوس تھا۔ لیکن جس شخص نے میری سیرت میرے خیالات اور زندگی کے بارے میں میرے نقطہ نظر پر سب سے زیادہ اثر ڈالا وہ میرے والد مرحوم تھے۔ وہ مشہور رسالے ”ہوڈسن ہارس“ میں رسالدار میجر تھے۔ جسمانی لحاظ سے وہ بڑے طاقتور انسان تھے۔ گاؤں والے ان سے ڈرتے اور ان کی بڑی عزت کرتے تھے، لیکن میرے ذہن میں ان کی جو تصویر ابھرتی ہے وہ ایک انتہائی شریف، پاکباز اور شفیق دوست

کی ہے۔ وہ ذی احساس ہمدرد اور روادار آدمی تھے۔ ان کے پاس بیٹھ کر مجھے ہمیشہ بڑی ذہنی آسودگی ہوتی تھی۔

ان کے اندر مسلم قومیت کا ایک مبہم مگر گہرا احساس اور بڑا قومی جذبہ تھا۔ مجھے یاد ہے ایک دفعہ ۱۹۱۹ء یا ۱۹۲۰ء میں ایک عالم صاحب مانسہرہ سے ان سے ملنے آئے اور کہنے لگے "ہندوستان دارالحرب ہے۔ اس کے حکمران کافر ہیں۔ اس لئے ہم کو اس ملک سے ہجرت کر جانا چاہیئے۔"

میرے والد نے کہا "مولوی صاحب میری یہ بڑی آرزو ہے کہ میں اسلام کے جھنڈے کے نیچے جان دوں۔ لیکن وہ جھنڈا ہے کہاں؟ آج کوئی ایسا اسلامی ملک نہیں جو آزاد ہو۔ سب مغربی طاقتوں کی ہوس ملک گیری کا شکار ہیں۔"

میرے والد صوم و صلوة کے بڑے پابند تھے۔ نماز کبھی قصا نہ ہونے دیتے اور خاصی باقاعدگی سے ہتھ بھی پڑھا کرتے تھے۔ مجھے یاد ہے ایک مرتبہ آدھی رات کو میری آنکھ کھل گئی تو میں نے دیکھا کہ ان کا بلند و بالا پیکر میری چار پائی کے پاس کھڑا ہے اور مرد عا میں جھکا ہوا ہے۔ میں جانتا تھا کہ وہ میرے ہی لئے مصروف دعا ہیں لیکن میں نے بستر پر جنبش تک نہ کی۔ تاکہ ان کا دھیان نہ بیٹے۔

مجھے اپنے خاندانی حالات زیادہ تر اپنے والد ہی سے معلوم ہوئے۔ ہمارا تعلق ترین قبیلے ہے جو ہزارہ اور کھیل پور اضلاع کے بعض حصوں پر حکمران تھا۔ اور مدتوں سکھوں اور انگریزوں کے خلاف بے سر ہیکار رہا۔ اس قبیلے کے لوگ لپٹین سے آئے تھے جو اب بلوچستان میں ہے اور ابتدا میں افغانی سلطنت کا ایک حصہ تھا۔

اپنے بزرگوں میں سے ایک شخص کے حالات زندگی مجھے بہت محو حیرت کرتے تھے۔ اس شخص کا نام سردار محمد خان ترین تھا۔ یہ شجاعت اور بلند ہمتی میں اپنی مثال آپ تھا۔ یہ سردار نجیب اللہ خان ترین کا سب سے بڑا بیٹا تھا۔ اسے مقامی قبائل گوجر، دلازاک، جردن اور اتمان زئی کے ہاتھوں بڑی پریشانیاں اٹھانی پڑیں مگر اس نے ان بغاوتوں کو کچل کر انہیں زیر کر لیا۔ انیسویں صدی کے ابتدائی بیس پچیس سالوں میں سکھوں نے کئی مرتبہ اس پر چڑھائی کی مگر اس نے کمال شجاعت سے ان کا مقابلہ کیا۔ ۱۸۲۲ء میں ہری سنگھ تلوہ جو کشمیر کا گورنر تھا ترین سردار کو بیچا دکھانے کے لیے ہزارہ پر چڑھ آیا، مگر اس کی کوشش ناکام ثابت ہوئی۔ اس پر مہاراجہ رنجیت سنگھ کو طیش آیا اور اس نے خود ایک بھاری فوج لے کر ہزارہ پر چڑھا۔

کر دی سردار محمد خان گرفتار ہو کر لاہور میں لایا گیا۔ ہری سنگھ نے اسے پچاس ہزار روپے میں خرید لیا۔ اور ضلع راولپنڈی کے مقام روات میں لے گیا۔ ہری سنگھ چاہتا تھا کہ سردار اپنے علاقے میں سکھوں کی فرماں روائی قبول کر لے مگر اس نے منظور نہ کیا۔ آخر اسے ایک اندھے کنوئیں میں ڈال دیا گیا۔ وہاں اسے نمکین روٹی کھانے کو دی جاتی مگر پینے کو پانی نہ دیا جانا۔ سردار نے بھوک پیاس سے جان دے دی مگر سکھوں کی اطاعت قبول نہ کی۔

کچھ عرصے بعد جب انگریزوں نے ضلع ہزارہ پر قبضہ کرنا چاہا تو ہمارے قبیلے کے لوگوں نے ان کا بھی سخت مقابلہ کیا۔ خاندان کے سردار اور اس کے ساتھیوں کو گرفتار کر لیا گیا اور الہ آباد کے قلعہ میں قید کر دیا گیا۔ میں ۱۹۲۶ء میں ان کی قبریں دیکھیں۔ میں نے سنا کہ سردار قبیلہ کو لوٹو پ کے دھانے سے باندھ کر اڑا دیا گیا تھا اور باقیوں کو سخت اذیتیں پہنچائی گئی تھیں میرے والد کا کنبہ وسیع تھا اور نیشنل اور زمینوں کی آمدنی محدود لیکن انہوں نے اپنے جی میں ٹھان رکھی تھی کہ مجھے اچھی تعلیم دلوائی جائے۔ اس کے علاوہ انہیں اس کا بھی بڑا خیال تھا کہ میں اسلامی اصول و عقائد سے بے بہرہ نہ رہوں۔ وہ مجھے حافظ قرآن بنانا چاہتے تھے۔ اس مقصد کے لیے گاؤں کے مولوی صاحب کو منتخب کیا گیا۔ پہلے روز جب مجھے قرآن شریف پڑھنے مسجد میں بھیجا گیا تو گھر میں بہت چہل پہل رہی میری عمر اس وقت چار سال چار مہینے اور چار دن کی تھی۔ مٹھائی بانٹی گئی اور مجھے مولوی صاحب کے سپرد کیا گیا۔ لیکن یہ انتظام کچھ زیادہ کامیاب نہیں ہوا۔ میں مولوی صاحب کی نگرانی میں دو تین مہینے میں قرآن کی جس قدر سورتیں حفظ کر سکا ان کا بھی تلفظ صحیح نہ تھا۔ مولوی صاحب مجھ سے کچھ زیادہ خوش نہ تھے۔ کیونکہ وہ مجھے جو کچھ پڑھانے تھے میں ان سے اس کے معنی پوچھا کرتا تھا۔

ایک دفعہ ایک ایسے ہی موقع پر انہوں نے مجھے چائنا سید کر دیا۔ جواب میں میرا ہاتھ بھی اٹھ گیا میری یہ حرکت کچھ اچھی تو نہ تھی لیکن اس طرح مولوی صاحب سے میرا استادی شاگردی کا رشتہ جس کو قائم ہوئے کچھ زیادہ دن بھر چلتا رہا۔ اچانک لڑٹ گیا۔

اس کے بعد مجھے ایک اور گاؤں میں بھیجا گیا جو دو میل کے فاصلے پر تھا۔ اس گاؤں کا نام کوکا تھا۔ وہاں کے مولوی صاحب بڑے بزرگ آدمی تھے۔ میں ان کا بہت ادب کیا کرتا تھا۔ مگر ساتھ ہی ان سے ڈرا بھی بہت کرتا تھا۔ میں نے کچھ عرصہ ان سے قرآن شریف پڑھا۔ اور اتنا کچھ پڑھ لیا جتنا کہ میری عمر کا بچہ پڑھ سکتا تھا۔ لیکن اس عرصے میں میرے والد اس نتیجہ پر پہنچ چکے تھے کہ اور چاہے جو کچھ بن جائے حافظ قرآن نہیں بن سکتا۔

اب میرے گھر والوں کی رائے ہوئی کہ مجھے کسی باقاعدہ اسکول میں بھیجنا چاہیے، چنانچہ مجھے ایک اسکول میں داخل کر دیا گیا جو ہمارے گھر سے چار میل کے فاصلے پر سرائے صالح میں تھا۔ اب ہر روز تڑکے تڑکے جگایا جانا اور پھر پر سوار کرایا جانا میرا معمول بن گیا جو خاصا کٹھن تھا۔ میری والدہ ہر روز میرا قاعدہ اور قلم دوات اور کچھ کھانے کی چیزیں جنہیں وہ میرا راشن "کہا کرتیں" ایک ٹھیلے میں رکھ دیتی اور میں روانہ ہو جاتا۔

وہ سڑک جو بل کھاتی ہوئی ہمارے گھر سے اسکول تک جاتی تھی بڑی خوبصورت تھی۔ لیکن خچر کی اٹھکیلیاں مجھے اتنا موقع ہی نہ دیتیں کہ میں در در دور تک پھیلے ہوئے ہرے بھرے کھیتوں یا پہاڑیوں سے لپٹے ہوئے نرم بادلوں کے نظارے سے لطف اٹھا سکتا۔ میں سہ پہر کو تین بجے کے قریب بھوکا تھکا ہارا گھر واپس آیا کرتا خوش قسمتی سے میری نانی نے میرے والد کو اس بات پر راضی کر لیا کہ مجھے ہری پور کے ایک اسکول میں داخل کر دیا جائے اور میں نانی اماں کے ساتھ درویش میں رہا کروں جہاں سے یہ اسکول قریب ہی تھا۔

میں پڑھنے میں کچھ تیز نہیں تھا۔ اور نہ لکھنے پڑھنے میں میرا جی کچھ زیادہ لگتا تھا۔ مجھے کھلی ہوا کی زندگی بے حد پسند تھی۔ میرے ایک رشتے دار بازار اور کتے پالا کرتے تھے۔ مجھے اور کیا چاہئے تھا میں اسکول سے کھسک جاتا۔ اور ان کے بازوؤں کی دیکھ بھال کیا کرتا۔ اس کا نتیجہ یہ ہوا کہ میں چھٹی جماعت کے امتحان میں فیل ہو گیا۔ اس وقت میری عمر گیارہ برس کی تھی۔ جب والد کو علم ہوا کہ میں کس طرح وقت گنواتا رہا ہوں تو انھوں نے میری خوب مرمت کی۔ اس کے بعد پڑھنے لکھنے میں دھیان دیتے ہی بنی اور خاصی آسانی سے پڑھنے میں دل لگ گیا۔ میں نے اسکول کی تعلیم سینکڑوں ڈویژن میں اچھے نمبر حاصل کر کے پوری کر لی۔ مجھے اس کے لئے کچھ زیادہ محنت نہیں کرنی پڑی۔ میں حساب یا جیومیٹری میں تو زیادہ ہوشیار نہیں تھا۔ البتہ الجبرا میری سمجھ میں زیادہ اچھی طرح آتا تھا اور جغرافیہ، انگریزی، فارسی اور اردو پڑھنے میں مجھے لطف آتا تھا۔ اس اسکول میں کھیلوں کا کوئی انتظام نہیں تھا لیکن میرے بے کڑی گلی ڈنڈا اور گولیوں کے کھیل ہم غامضی دل چسپی رکھتے تھے۔ بعد میں میں نے ہاکی کھیلنا بھی سیکھ لیا۔

ھوڑے کی سواری تو گویا میری گھٹی میں پڑی تھی۔ ہر صبح خچر کی سواری نے ضروری مشق بھی ہم پہنچا دی۔ اس زمانے میں فوج کا محکمہ زمینداروں سے کم عمر بچے خرید لے کر لے جاتا تھا اور میرے والد کے پاس بھی ان کی خاصی تعداد موجود تھی۔ میری عمر کوئی آٹھ یا نو سال کی ہوگی کہ ایک دن میں نے والد کی اجازت کے بغیر اصطبل سے پولو کا ایک ٹوٹا نکالا اور اس پر سوار ہو کر اپنی بہن سے

سے ملنے چل کھڑا ہوا جو قریب ہی کے ایک گاؤں میں رہتی تھی۔ ہمارے علاقے میں پہاڑیوں کے دامن کی زمین بڑی سنگلاخ ہوتی ہے۔ میں واپسی پر ایک نشیب سے اتر رہا تھا کہ اچانک جھاڑی سے ایک پزندہ زور سے پرچھڑکھڑا کر اڑا۔ اس سے گھوڑا بدک کر اپنی پچھلی ٹانگوں پر کھڑا ہو گیا۔ میں نیچے آ رہا اور میرا بایاں پاؤں رکاب میں پھنس کر رہ گیا۔ گھوڑا سمجھا گاؤں میں اس کے ساتھ ساتھ کافی دور تک خاردار جھاڑیوں میں گھسٹا رہا۔ اس کو میری خوش قسمتی کہیے کہ رکاب کا کلیپ اپنے آپ سیدھا ہو گیا۔ رکاب باہر نکل آئی اور ساتھ ہی میرا پاؤں بھی آزاد ہو گیا۔ میں گھنٹوں زمین پر بے ہوش پڑا رہا۔

ادھر گھوڑا جب سوار کے بغیر گھر پہنچا اور اس کی ایک رکاب بھی غائب پائی گئی تو سب کو بے حد فکر ہوئی۔ اور لوگ میری تلاش میں نکلے۔ آخر مجھے جھاڑیوں میں سے ڈھونڈ نکالا گیا۔ اگر میں چارمنٹ اور یونہی گھسٹتا رہتا تو ہرگز زندہ نہ بچتا۔ میری ہڈی پسلی تو کوئی نہیں لڑٹی، ہاں پیٹھ پر بری طرح خراشیں آگئی تھیں جس کی وجہ سے مجھے چھ مہینے تک سینے کے بل سونا پڑا۔ مجھے اسکول کی زندگی کافی پر لطف معلوم ہوئی۔ یہ اسکول سکھوں نے جاری کر رکھا تھا۔ اس میں جتنے استاد تھے ماسٹر سبحان سنگھ کو چھوڑ کر باقی سب بے حد شفیق تھے اور ہر ایک سے بڑی رواداری برتنے تھے۔ ماسٹر سبحان بڑے ظالم آدمی تھے۔ مانیٹر سمیت ساری جماعت کی پٹائی کر دینا ان کے لیے معمولی بات تھی۔ اور مجھے کئی بار مانیٹر بننے کا شرف حاصل ہو چکا تھا۔ جماعت میں جب کوئی اوپنچ نیچ ہو جاتی تو سب سے پہلے مانیٹر ہی کی شامت آتی تھی۔ مجھے یاد سے ایک دن جبکہ خوب بارش ہوئی تھی ماسٹر صاحب اسکول تشریف نہیں لائے۔ لڑکے کہنے لگے خدا کرے وہ مر گئے ہوں۔ اور انہوں نے یہ کام میرے سپرد کیا کہ میں جا کر ماسٹر صاحب کے نہ آنے کا سبب معلوم کر دوں۔ جب میں ان کے گھر کے قریب پہنچا تو دیکھا کہ وہ بلے کی ڈھیر لہروں کے درمیان زندہ سلامت کھڑے ان کا معائنہ کر رہے ہیں، مگر کسی قدر بدحواس ہیں، وجہ یہ تھی کہ بارش کی وجہ سے ان کے مکان کی چھت گر پڑی تھی۔ میں نے عرض کیا ”سب لڑکے آپ کے اسکول نہ آنے سے سخت فکر مند ہو رہے ہیں۔ اب اگر آپ اجازت دیں تو ہم سب آکر آپ کا مکان بنانے میں مدد دیں۔“ انہوں نے بڑے اکھڑ لہجے میں ہماری پیش کش کو نا منظور کر دیا۔ اور کہا، بس تم واپس اسکول جاؤ۔ چنانچہ میں فوراً واپس پہنچا کہ اپنے ساتھیوں کو یہ خوشخبری سناؤں۔ ماسٹر صاحب دو ہفتے اسکول سے غیر حاضر رہے اور ہم نے یہ زمانہ بڑے سکھ چین سے گزارا۔

سکھ بڑی کشادہ دل قوم ہے۔ مجھے ان کی مذہبی رسوم اور ان کے پنجابی گیت بڑے دلچسپ معلوم ہوتے تھے۔ ایک گیت جو مجھے بہت پسند تھا اس کا ایک بول مجھے ابھی تک یاد ہے:

سورنگ تماشے تکرے اکھیاں میں رجیاں

”زندگی ایک رنگارنگ تماشہ ہے۔ آنکھیں طرح طرح کے نظارے دیکھتی ہیں مگر میر نہیں ہوتیں“ میں نے اسکول میں ایک بہت اہم سبق سیکھا۔ وہ یہ کہ ہمیں انسان کو پرکھنے میں یہ نہیں دیکھنا چاہیئے کہ اس کی بود و باش کہاں کی ہے۔ اس کا رنگ و روپ کیا ہے اور وہ کس طبقے کے تعلق رکھتا ہے۔ میں نے زندگی بھر کبھی ان باتوں کو اہمیت نہیں دی۔ میرا یہ ایمان ہے کہ انسان کی قدر و قیمت کا اندازہ اس کی ذاتی قابلیت سے کرنا چاہیئے۔ اس کے بہت عرصے بعد ایک مرتبہ مجھے خود اپنے بھائی کے خلاف جو فوج میں میجر تھا اور جس سے ایک سنگین بے قاعدگی سرزد ہوئی تھی یہ فیصلہ دینا پڑا کہ وہ یا تو استعفیٰ دے دے یا پھر فوجی عدالت میں پیش ہو۔ اس نے استعفیٰ دیدیا۔

میں ابھی اسکول ہی میں تھا کہ والد صاحب مجھ سے پوچھنے لگے ”تم علی گڑھ جانا پسند کر دگے؟“ مجھے اچھی طرح معلوم نہ تھا کہ علی گڑھ کیا جگہ ہے اور کہاں واقع ہے؟ والد نے مجھے بتایا کہ وہاں مسلمانوں کی بڑی مشہور درس گاہ ہے۔ اس کا ماحول بڑا اسلامی ہے۔ اسے مسلمانوں نے بڑی محنت اور صرفے سے قائم کیا ہے۔ وہ مجھے علی گڑھ بھیجنا چاہتے تھے تاکہ میرے دل میں اسلامی جذبہ پیدا ہو۔ ۱۹۲۲ء میں میں نے میٹرک پاس کیا۔ انہوں نے مجھے علی گڑھ جانے کا حکم دے دیا۔ انھیں اس بارے میں اتنی جلدی تھی کہ یونیورسٹی کھلنے سے ایک مہینہ پہلے ہی مجھے وہاں بھیج دیا۔

میں ایک ملازم کو ساتھ لے کر علی گڑھ پہنچا تو میں نے دیکھا کہ چار ہوٹل پاس تھے جن کو منشو مرکل کے نام سے یاد کیا جاتا تھا۔ یہ خالی پڑے تھے۔ اور خاصی ددر بڑے الگ تھلگ واقع تھے۔ یہ جگہ بالکل ویران تھی۔ دو چار چوکیداروں کے سوا وہاں آدم زاد کی صورت نظر نہ آتی تھی۔ بس ہم تھے یا گیدڑ، آوارہ کتے اور جنگلی جانور۔ ہم نے ایک چوکیدار سے پوچھا کہ کیا ہمیں کہیں سے دو چار پائیاں مل سکتی ہیں۔ اس نے ایک کوٹھڑی کھولی تو اس میں چار پائیاں ہی چار پائیاں بھری تھیں۔ مگر کسی میں بھی ادوائن نہ تھی۔ چوکیدار نے بتایا کہ جب لڑکے گھروں کو جانے لگتے ہیں تو وہ سامان باندھنے کے لیے چار پائیوں سے ادوائن نکال لیتے ہیں۔ غرض ہم ان بے ادوائن کی چار پائیوں ہی پر سوئے، اس طرح کہ ہمارا دھڑ تو چار پائی پر تھا اور ٹانگیں زمین پر لٹک رہی تھیں۔

ہوٹل میں ہم دونوں تقریباً تنہا تھے۔ ہمیں کھانے پینے کی چیزیں خریدنے کے لئے کافی دور چل کر جانا پڑتا تھا۔ میرے ملازم نے رائے دی کہ چونکہ یونیورسٹی ابھی مہینہ بھر تک بند رہے گی اس

لیے گھر لوٹ چلنا مناسب ہو گا۔ جی تو میرا بھی یہی چاہتا تھا لیکن والد صاحب کا سامنا کرنے کی ہمت نہ تھی بھلا میں انہیں کیسے یقین دلا سکوں گا کہ میں علی گڑھ سے بھاگ نہیں آیا ہوں میں نے ملازم سے کہا ”نا بھائی میں واپس نہیں جاسکتا۔“ چنانچہ یونیورسٹی کے کھلنے تک میں وہیں رہا۔

ہوں جوں وقت گزرتا گیا میرے دل میں یہاں کے لوگوں اور یونیورسٹی کی محبت گھر کرتی گئی۔ یونیورسٹی کئی لحاظ سے اپنی مثال آپ تھی یہاں ہندوستان کے کونے کونے نیرایران اور افریقی ممالک سے بھی لڑکے پڑھنے آتے تھے وہ مختلف طبقوں سے تعلق رکھتے تھے پھر ان کی بولیاں اور زبانیں بھی جدا جدا ہوتی تھیں مگر ان سب کو علی گڑھ کے ماحول سے خود کو مانوس کرنا پڑتا تھا۔ ان میں سے بعض کو یہاں کی زندگی بڑی کٹھن معلوم ہوتی تھی اور وہ بھاگ جاتے تھے لیکن جو رہ جاتے، ان میں آپس میں مسادات، بھائی بندی اور رقابت کا گہرا احساس پیدا ہو جاتا تھا۔ ان میں بعض ایسے بھی تھے جو کسی صورت یونیورسٹی کو چھوڑ کر جانا ہی نہیں چاہتے تھے جیسے اسلم صاحب، یہ خود تو دسویں جماعت میں تھے اور ان کا صاحبزادہ نویں میں پڑھتا تھا۔ وہ ہر سال باقاعدہ امتحان میں بیٹھتے تھے جس زمانے میں میری ان سے ملاقات ہوئی وہ نومرتبہ فیل ہو چکے تھے وہ کہا کرتے ”ان سب طالب علموں میں فقط میں ہی ایسا ہوں کہ بغیر کسی ذاتی غرض کے بغیر امتحان میں شریک ہوتا ہوں۔“

یہ جگہ اپنے اندر ایک خاص دل آویزی رکھتی تھی۔ مجھے اپنی ایک خامی کی وجہ سے یہاں شروع شروع میں خاصی پریشانی رہی۔ بات یہ تھی کہ میرا اردو کا تلفظ اور لب و لہجہ دوسرے لڑکوں سے کسی قدر مختلف تھا۔ اور میں اکثر مذکور و مومنٹ کو گڈ مذکور دیا کرتا تھا۔ لڑکے اس پر ہنستے مگر میری سمجھ میں نہ آتا کہ مہنسی کی کیا بات ہے بعض اوقات میں آزدہ بھی ہو جاتا۔ رفتہ رفتہ میں نے اپنے تلفظ کی خاصی اصلاح کر لی۔ ادھر وہ لوگ بھی میرے لب و لہجہ سے مانوس ہو گئے۔

یونیورسٹی میں قواعد کی پابندی اور باہمی سلوک کی ذمہ داری زیادہ تر طلباء کے اپنے ہی ہاتھ میں تھی۔ استادوں اور چھوٹی جماعت کے طالب علموں کے درمیان حقیقی رابطہ بہت کم تھا۔ استاد صاحبان مہربان تھے اور ہر طرح مدد دیتے تھے مگر ان کی توجہ زیادہ تر پڑھانے ہی پر صرف ہوتی تھی۔ روزمرہ کے کام جن میں کھانے پینے کا انتظام، لباس اور لڑکوں کا ایک دوسرے کے ساتھ برتاؤ شامل تھا، ان کی دیکھ بھال ادنیٰ جماعتوں کے طلباء کے سپرد تھی۔ اور یہ اس امر میں بہت سخت گیر تھے۔ اگر کوئی معیار یا روایات کے خلاف کوئی حرکت

کرتا تو اس سے سخت باز پرس کرتے تھے۔

یونیورسٹی کی زندگی میں سنی دل لگی کا عنصر بھی خاصا شامل تھا۔ ایک مقبول شہرت "فاختا اڑانا" ہوا کرتی تھی۔ اس سے مراد یہ تھی کہ ادھی رات کو اچانک آپ کی چارپائی الٹ دی گئی اور رنگ یا غلاظت میں لت پت پڑے ہیں۔ میں جانتا تھا کہ ایک نہ ایک دن میری باری بھی آنے والی ہے اور میں اس کے خیال سے ڈرتا رہتا تھا۔ میری نیند بڑی ہلکی ہے، ایک رات میں نے کچھ بوہنی سی آہٹ سنی تو میری آنکھ کھل گئی۔ دیکھتا کیا ہوں کہ چارپائی لٹ کے بالیاں اٹھائے میری چارپائی کے پاس کھڑے ہیں۔ میں یکبارگی ان میں سے ایک پر جھپٹ پڑا اور اسے تان کر گھونسا مارا۔ دوسرے لڑکے کو میں نے ایک لات لگائی۔ وہ لوگ اس کے لیے تیار ہو کر نہ آئے تھے۔ اس لیے وہ میرا غصہ دھیمّا کرنے کے لیے بولے "ارے بھئی تم تو ہمارے ہی ساتھیوں میں ہو، پھر یہ لڑنا بھڑنا کیسا؟"

میں یہ تو نہیں جانتا کہ میں نے علمی حیثیت سے علی گڑھ یونیورسٹی سے کیا کچھ سیکھا، لیکن یہ ضرور جانتا ہوں کہ میں نے وہاں دوسروں کے ساتھ مل جل کر رہنا سیکھ لیا۔ دوسروں کے نقطہ نظر کو سمجھنا سیکھ گیا۔ علی گڑھ یونیورسٹی کی حیثیت میرے لئے ہمیشہ ایک مقدس زیارت گاہ کی سی رہی ہے۔

زندگی میں آگے چل کر ایک موقع ایسا آیا کہ میں یونیورسٹی کی کسی قدر خورمت کر سکا۔ یہ ۱۹۳۱ء کی بات ہے جب میں حیدرآباد میں انگریز ریڈیڈنٹ کا ایڈی کانگ تھا۔ سر اس مسعود علی گڑھ یونیورسٹی کے وائس چانسلر تھے۔ وہ نظام سے یونیورسٹی کے لیے عطیہ لینے حیدرآباد آئے۔ نظام برطانیہ کے اس قدر زیر اثر تھے کہ ریڈیڈنٹ کی اجازت کے بغیر کسی کام کی جرأت نہ کرتے تھے۔ اس مسعود ریڈیڈنٹ سے ملنے آئے مگر اس کا رویہ ہمدردانہ نہ تھا۔ کچھ عرصے کے بعد وہ پھر آئے۔ اب کے مجھے ان سے ملاقات کا موقع مل گیا۔ یونیورسٹی کے لیے ان کے دل میں جو درد تھا اس سے میں بہت متاثر ہوا۔ ادھر ریڈیڈنٹ سر اس مسعود سے اب کچھ حزمہ سا ہونے لگا تھا۔ میں نے موقع پا کر اس سے کہا "آپ شاید یہ خیال کرتے ہوں گے کہ یہ شخص پیچھے پڑ گیا ہے لیکن حقیقت یہ ہے کہ یہ اپنے دل میں یونیورسٹی کی خدمت کا بے پناہ جذبہ رکھتا ہے۔ اس یونیورسٹی کو اس کے دادا نے قائم کیا تھا۔ پھر اس کے والد نے بھی ساری عمر وہیں گزار دی تھی۔ نظام اپنا روپیہ ضائع ہی کریں گے کیوں نہ انہیں ایک اچھے مقصد کے لیے کچھ خرچ کرنے کا موقع دیا جائے؟"

آخر میں رینڈیڈنٹ مان گیا۔ اور سر اس کو نظام سے مطلوبہ چندہ مل گیا۔ اس واقعے سے سر اس مسعود کے ساتھ میرے خاصے دوستانہ مراسم قائم ہو گئے۔ میں اکثر ان سے ملنے جایا کرتا۔ وہ اگرچہ عمر میں مجھ سے بہت بڑے تھے۔ لیکن ہمیشہ التفات سے پیش آتے۔ ایک دفعہ میں نے انہیں لکھا کہ مسلمانوں میں سپاہ گری کا اعلیٰ جوہر موجود ہے۔ یونیورسٹی کو چاہیئے کہ وہ طلباء کو زیادہ سے زیادہ تعداد میں ٹریننگ کورس میں شامل ہونے کی ترغیب دے تاکہ فوج کیلئے موزوں نوجوان مہیا کیے جاسکیں۔

علی گڑھ میں میرے قیام کے آخری دنوں میں ایک کمیشن یونیورسٹی آیا۔ اس کے سربراہ جنرل سکین تھے جو فوج کے ایڈجوٹنٹ جنرل تھے۔ ان کے ساتھ دو تین ہندوستانی افسر تھے ان لوگوں کو ایسے نوجوانوں کی تلاش تھی جنہیں فوج میں بطور افسر بھرتی کیا جاسکے۔ اس زمانے میں ملک میں اس بات پر کافی ہیجان تھا کہ ہندوستانیوں کو فوج میں مناسب نمائندگی نہیں دی جاتی۔ جنرل سکین اور ان کے مشیروں نے اسٹریٹجی ہال میں ایک عام دربار کیا۔ یہ ۱۹۲۶ء کے ابتدائی زمانے کی بات ہے۔ میں اس وقت یونیورسٹی کی ٹریننگ کورس کا ایک ممبر تھا۔ جنرل سکین نے مجھ سے پوچھا ”کیا تم فوج میں جانا پسند کرو گے؟“ میں نے کہا ”ضرور پسند کروں گا“ پوچھنے لگے ”کیوں؟“ اس پر میں نے اپنے خاندانی حالات بیان کئے اور اپنے والد کی فوجی خدمات کا ذکر کیا۔ کہنے لگے ”تم سرفہرست ہو“۔ اس کے بعد ڈپٹی کمشنر نے اور پھر صوبے کے گورنر نے میرا انٹرویو لیا۔ آخری امتحان اور انٹرویو شملہ میں لیے گئے۔ جہم گرمیوں میں فوج کا صدر دفتر ہوا کرتا تھا۔ میجر ڈین نے جو انٹر میڈیٹ کالج کے پرنسپل تھے، مجھے سینڈہرسٹ کے امتحان کے لیے تیار کیا۔ یہ صورت ایک عجیب اتفاق سے پیدا ہوئی۔ ایک دن جب میں کلاس روم سے باہر نکل رہا تھا تو میجر ڈین نے مجھے غلام گردش میں روک لیا۔ اور چلا کر کہا ”تم ابھی تک یہیں ہو میں نے تم سے کہا نہیں تھا کہ فوراً چلے جاؤ؟“

میں بھونچکا رہ گیا۔ میں نے کہا ”آپ نے مجھ سے ایسا کبھی نہیں کہا تھا۔ آخر میں کیوں چلا جاؤ؟“ میں نے کیا قصور کیا ہے؟“

اب میجر ڈین کی باری بھونچکا ہونے کی تھی۔ انہوں نے چار پانچ طالب علموں سے میری شناخت کرائی اور انہیں اپنی غلطی کا احساس ہوا۔ واقعہ یوں تھا کہ کسی اور لڑکے کو جس کی صورت مجھ سے ملتی جلتی تھی، یونیورسٹی سے نکالا گیا تھا۔ میجر ڈین بہت سٹ پٹا۔ وہ چاہتے تھے کہ کوئی موقع ملے تو اپنی اس حرکت

کی تلافی کریں۔ ایک دن جب ہم دینیات کا درس لے رہے تھے تو وہ جماعت میں داخل ہو کر میرے پاس آکھڑے ہوئے۔ ہمارے مولوی صاحب کی ٹوند بہت نکلی ہوئی تھی اور ڈاڑھی بھی بڑی تھی جس سے وہ بالکل "سانا کلازا" معلوم ہوتے تھے۔ وہ ہمیں بس واہی ہی سا پڑھایا کرتے تھے۔ میجر ڈین ان سے کہنے لگے "مولانا صاحب! مہربانی کر کے ذرا اپنا لیکچر بند کیجئے۔" پھر وہ میری طرف مخا طب ہو کر بولے "اس دن جو مجھ سے وہ بے وقوفی کی بات ہو گئی تھی میں اس کی تم سے معافی چاہتا ہوں۔"

میجر ڈین نے مجھے سینڈھرسٹ کے امتحان کے لیے تیار کرنے کا ذمہ لیا۔ وہ ہر روز اپنا دو تین گھنٹے کا وقت مجھ پر صرف کرتے۔ یہ سلسلہ تین چار مہینے تک جاری رہا۔ اس وقت تک میں یونیورسٹی کے درجے تک پہنچ گیا تھا۔ چنانچہ وہ یا تو میرے کمرے میں آجایا کرتے یا مجھے اپنے ساتھ گھر لے جاتے۔

آخر جون ۱۹۲۴ء میں مجھے اطلاع ملی کہ مجھ کو سینڈھرسٹ میں داخلے کے لیے چن لیا گیا ہے۔ قدرتی طور پر میری خوشی کا کچھ ٹھکانا نہ تھا۔ ساتھ ہی اس بات پر بھی میں نے اطمینان کا سانس لیا کہ اب مجھے بی۔ اے کا امتحان نہیں دینا پڑے گا۔

اپنے ذاتی جذبات اور فوج میں اپنی دل چسپی سے قطع نظر میں نے یہ بھی اندازہ کیا کہ بہت کم ہندوستانیوں اور خاص کر مسلمانوں کو فوج میں کمیشن دیا گیا ہے۔ میں جانتا تھا کہ جب ہمیں آزادی ملے گی تو ہمیں اس کی حفاظت کرنا بھی لازم ہو گا۔ اور اس طرح میری سینڈھرسٹ کی فوجی تربیت سے میرا ملک پورا پورا فائدہ اٹھا سکے گا۔

سینڈھرسٹ جانے کا فیصلہ میں نے خود کیا تھا۔ والد صاحب کی رائے یہ تھی کہ پہلے میں اپنی تعلیم مکمل کر لوں اور پھر اپنے لیے پیشے کا انتخاب کر دوں۔ ایک اور بات جس سے وہ پریشان تھے یہ تھی کہ اس تعلیم کا خرچ بہت زیادہ تھا۔ مجھے سینڈھرسٹ کے کورس کے لیے کوئی پچیس ہزار روپے کی ضرورت تھی۔ میرے والد کو زمینوں سے کافی آمدنی ہوتی تھی لیکن ان کی کئی اولادیں تھیں جن کو تعلیم دلانا ضروری تھا۔ اس لیے اتنی بڑی رقم صرف مجھ پر صرف کر دینا آسان بات نہ تھی۔ انہوں نے اس مسئلے کا وہ حل سوچا جو دہی سوچ سکتے تھے۔ کہنے لگے "وہیں اپنی ساری زمینیں اور جائیداد بیچ ڈالو گانا کہ تمہاری آرزو پوری ہو جائے۔" خوش قسمتی سے میں سینڈھرسٹ میں بہت کامیاب رہا۔ میں نے کئی وظیفے حاصل کئے۔ چنانچہ اس قربانی کی ضرورت ہی نہ پڑی۔

فوجی زندگی کا ابتدائی دور

میں نے جولائی ۱۹۲۴ء میں انگلستان روانہ ہوا۔ مجھے ابھی تک یاد ہے کہ جب میں سینڈھرسٹ جانے کے لیے بمبئی سے جہاز ایس۔ ایس راولپنڈی میں سوار ہوا تو میرے جوش و خروش کی حد نہ تھی۔ یہ مون سون کا زمانہ تھا۔ جیسے ہی جہاز بندرگاہ سے روانہ ہوا موسم طوفانی ہو گیا بہت سے مسافروں کو متلی ہونے لگی۔ میں بھی ان ہی لوگوں میں تھا۔ میں نے اپنا بستر اٹھایا اور عرشے پر پہنچ گیا اور تین دن اور تین راتیں وہیں گزاریں یہاں تک کہ ہم عدن پہنچ گئے۔ اس کے بعد ہر بات میں بڑے ڈرامائی انداز سے تبدیلی ہو گئی۔ موسم اچھا ہو گیا، سمندر میں سکون آ گیا اور ہم کو سفر میں مزا آنے لگا۔

جب ہم سینڈھرسٹ پہنچے تو کارلج ابھی کھلا نہیں تھا۔ ہمیں دس روز تک ایک چھوٹے سے ہوٹل میں رہنا پڑا جس کا نام ڈیوک آف یارک تھا۔ اس ہوٹل کا انتظام ایک بوڑھی خاتون کے ہاتھ میں تھا۔ ان خاتون کی انتہائی کوشش تھی کہ ہم لوگ یہاں قاعدے سے رہیں۔ چنانچہ وہ دن رات ہمیں نصیحتیں کیا کرتیں اور لمبے لمبے لکچر دیا کرتیں کہ ہم لوگوں کو کیا کیا باتیں کرنی چاہئیں اور کیا نہ کرنی چاہئیں۔ مجھے یاد ہے ہم نے سمجھ لیا تھا کہ ہمیں انگلستان میں بہت ہی احتیاط سے اور بہت ہی سنبھل کر رہنا ہو گا۔

یہ تو مجھے پہلے ہی سے اندازہ تھا کہ سینڈھرسٹ کی زندگی آسان نہ ہو گی۔ لیکن یہ جب قدر سخت نکلی اس کا ہم میں سے کسی گمان نہ تھا۔ پہلے پہل تو مجھے شک گزرا کہ میں اتنی محنت برداشت بھی کر سکوں گا یا نہیں۔ لیکن جلد ہی میں نے خود کو یہاں کے حالات کے مطابق ڈھال لیا۔ میری جسمانی صحت اعلیٰ درجے کی تھی۔ اس پر سینڈھرسٹ کی محنت مشقت کی زندگی نے مجھے اور بھی چاق و چوبند بنا دیا اور میں پندرہ میل کی دوڑ سے بھی لطف لینے لگا۔ ہمارے قیام کے پہلے دو ہفتوں میں اوپر کے درجے کے کپٹنوں نے ہمیں ہتھیاروں کی ساخت قواعد کا نمونہ دکھایا۔ ہم ان کی ہر مندی اور چابک دستی پر ششدر رہ گئے۔ لیکن ایک ہی

مہینے کے اندر جب ہمارا ان سے مقابلہ ہوا تو ہم نے ان سے بازی جیت لی۔
 اگرچہ وہاں کی زندگی بڑی جفاکشی کی تھی لیکن کبھی کبھی اس میں خوش دلی کے موقع بھی
 نکل آتے تھے۔ میرا ایک اردلی تھا جس کا نام کنگ تھا۔ وہ سر سے پیر تک انگلستان کا روایتی
 ”بوڑھا سپاہی“ تھا۔ ایک دفعہ ہم رات کے نو بجے تک پرید کرتے رہے۔ رات کا کھانا کھا
 کر میں وردی سمیت ہی بستر پر لیٹ گیا۔ تھکا ہارا تھا ہی، جلد نیند آگئی۔ صبح کو جب کنگ
 آیا تو اس نے مجھے باوردی گہری نیند سوتے ہوئے پایا۔ اس پر وہ حیران ہو کر اپنے فوجی
 روزمرہ میں کہنے لگا، مسٹر خان! یہ بلڈی افسری تم سے نہیں چل سکتی۔ پھر اس نے مجھے بستر سے اٹھایا
 اور صبح کی پرید کے لیے تیار کرایا۔

اس زمانے میں سینڈھرسٹ میں ہندوستانی کپڈ لوٹس کا اچھا خاصا اجتماع ہو گیا تھا۔ ہم
 سب مل جل کر رہا کرتے تھے۔ یہ تو ہم نے محسوس کر لیا ہی تھا کہ یہاں ہم کو گھٹیا درجے کی قوم
 سمجھا جاتا ہے۔ انگریز دوسرے ملکوں کی طرح کھلم کھلا رنگ اور نسل کے امتیاز کو روا نہیں
 رکھتے لیکن دل میں اس کا اتنا ہی احساس رکھتے ہیں۔ ان دنوں جب کسی محکوم قوم کا کوئی شخص
 وہاں جاتا تھا تو اس کو کم درجے کا انسان سمجھتے تھے۔ مجھے یہ حقیقت بڑی تلخ معلوم ہوتی تھی۔
 خصوصاً انگلستان کی آزاد فضا میں محکوم قوم کی یہ المناکی کیفیت ہمیں بہت افسردہ کرتی تھیں۔ برطانوی
 افسروں کے ساتھ میرے تعلقات عموماً تکلف کی حد میں رہے۔ میں فطری طور پر خاموش اور تنہائی پسند
 تھا۔ اس پر سینڈھرسٹ میں علیحدگی کا احساس جس کا سب کو تجربہ ہوتا تھا مجھے انگریزوں سے میل جول
 بڑھانے سے باز رکھتا تھا۔ ویسے اپنے ہم عمروں کے ساتھ ہم بہت خوش تھے۔ خوب ہنسی مذاق اور
 اچھل کود کرتے لیکن ہمارے درمیان ذہنی ربط کبھی پیدا نہیں ہوا۔

سینڈھرسٹ میں میں پہلا غیر ملکی کیڈٹ تھا جس کو ترقی دے کر کارپورل بنایا گیا اور دو فیتے
 دیے گئے۔ یہ ترقی جس طرح نل میں آئی اس کا بیان دلچسپی سے خالی نہیں۔ کمپنی کے سارجنٹ میجر نے
 حسب معمول اپنے اکھڑ لہجے میں مجھ سے کہا ”مسٹر خان! تم ٹھیک ساڑھے دس بجے کمانڈنٹ کے دفتر
 میں حاضر ہو جاؤ۔“

کمانڈنٹ تھا میجر جنرل اور بے چارہ مسٹر خان تھا ایک معمولی کیڈٹ میں دل ہی دل میں
 یہ سوچتا ہوا کہ نہ جانے مجھ سے کیا قصور ہوا ہے اور اب مجھ سے کیا سلوک کیا جائے گا۔ کمانڈنٹ
 کے دفتر میں پہنچا۔ میرے سامنے ایک میز کے پاس میجر جنرل اپنا پورا رسمی لباس پہنے بیٹھا تھا۔ اس
 کے علاوہ اسٹنٹ کمانڈنٹ بھی تھا۔ جو ایک پورا کرنل تھا۔ اور میری کمپنی کا کمانڈر بھی۔ میں

ان کے سامنے فوجی قاعدے سے تن کر کھڑا ہو گیا۔ مگر دل میں دھکڑ پکڑ موجود تھی۔ آخر کمانڈنٹ نے بڑے گنہگار لہجے میں مجھ سے یوں خطاب کیا۔

”جنٹلمین کیڈٹ ایوب خان! تم کو ایک بھاری ذمہ داری سونپی جا رہی ہے ہم کو امید ہے کہ تم خود کو اس کا اہل ثابت کرو گے۔ آج ہم نے اپنی پرانی روایت کو توڑ کر تم کو دو فیتے دیئے اور کارپول بنانے کا فیصلہ کیا ہے۔ ہم یہ تجربے کے طور پر کر رہے ہیں تاکہ دیکھیں کہ غیر ملکی کیڈٹ اس ذمہ داری کے بھاری بوجھ کو اٹھا سکتے ہیں یا نہیں۔“

میں بھونچکا رہ گیا۔ دل میں سوچتا تھا خدا جانے یہ ذمہ داری کیا ہوگی۔ لیکن جلد ہی مجھے معلوم ہو گیا کہ یہ ذمہ داری جو اس قدر پر وقار انداز سے مجھے سونپی گئی ہے اس سے زیادہ کچھ معنی نہیں رکھتی کہ جہاں اور کیڈٹوں کی رائفلوں کا معائنہ ہر روز ہوا کرے گا وہاں میری رائفل پر یہ پابندی عائد نہ ہوگی۔ مجھے کسی پر کمان حاصل نہ تھی۔ مجھے محض ایک اعزازی کارپول بنایا گیا تھا اور کسی برطانوی کیڈٹ کو میرے ماتحت نہیں رکھا گیا تھا۔ یہ مخالف لباب اس بھاری ذمہ داری کا جس سے میری عزت افزائی کی گئی تھی میں اپنے اور فرانس تو باقاعدگی کے ساتھ انجام دیتا رہا لیکن رائفل کی طرف سے غفلت برتنے لگا۔ ادھر دوسرے کیڈٹوں نے ہر روز لگاتار اپنی رائفلوں کی نالیوں کو پالش کر کر کے شیشے کی طرح چمکا دیا تھا۔

ایک دن وہ افسر جو ہمارے ہتھیاروں کا معائنہ کیا کرتا تھا اچانک آدھمکا اور ہماری رائفلوں کا معائنہ کرنے لگا۔ اس نے بہت سے کیڈٹوں کی رائفلوں کو ناکارہ قرار دے دیا کیونکہ روز روز پالش کرنے اور رگڑنے سے ان کی نالیاں کافی گھس گئی تھیں میری رائفل کچھ سیلی تو ضرور تھی مگر کارآمد تھی۔ سینڈھرسٹ میں ہمیں محنت تو بہت کرنی پڑی مگر ہمارا وقت دلچسپی سے گنا ہمیں بہت سی چھٹیاں ملتی تھیں۔ اور ہمارا ایک جتھا جس میں زیادہ تر ہندوستانی کیڈٹ تھے اکثر سیر و سیاحت کے لیے یورپ اور عام طور پر فرانس اور سویٹزرلینڈ جایا کرتا تھا۔ میں نے اس سیر و سفر کو تعلیمی لحاظ سے بہت مفید پایا۔

کیڈٹوں میں میری کسی سے گہری دوستی نہ تھی۔ یوں ناصر، بھونسے، ناگر اور کئی اور لوگوں سے میری خوب جان پہچان تھی۔ چودھری جو بعد میں انڈین آرمی کے کمانڈران چیف بنے اسی فوجی دستے میں تھے جس میں میں تھا۔ وہ ایک اچھے اور محنتی کیڈٹ تھے۔ لیکن کسی وجہ سے ہندوستانی کیڈٹوں میں مقبول نہ تھے۔

میں نے اپنے امتحانوں میں اچھی خاصی کامیابی حاصل کی۔ میں ایک سوتیس کیڈٹوں کی جماعت

میں ساٹھویں نمبر پر پاس ہوا۔ ہندوستانی کینڈٹوں میں میں سب سے اول رہا۔ ممکن ہے اس کا ہوش یہ ہو کہ مجھے کارپول کا اعزاز حاصل تھا۔ اور سینڈھرسٹ میں طالب علم کی قابلیت کا اندازہ اس کے سارے کام کو دیکھ کر نیرگمان کرنے کی صلاحیت سے لگایا جاتا تھا۔

امتحان کا نتیجہ نکلنے سے کوئی ایک مہینہ پہلے میں سوئٹزرلینڈ میں چھٹیاں گزار رہا تھا کہ مجھے والدہ صاحبہ کا ایک خط ملا۔ اس میں انہوں نے لکھا تھا کہ تمہارے والد انتقال کر گئے۔ اس خط سے مجھے یہ بھی معلوم ہوا کہ وہ اس خبر کے مجھ تک پہنچنے سے تین مہینے پہلے ہی فوت ہو چکے تھے۔ انہوں نے ستمبر ۱۹۲۷ء میں انتقال کیا تھا۔ اور یہ خط مجھے دسمبر میں ملا تھا۔ یہ بڑا سخت واقعہ تھا۔ بعد میں مجھے اور تفصیلات بھی معلوم ہوئیں۔ انتقال سے کچھ عرصہ پہلے والد صاحب کی بینائی مونتیا بند سے قریب قریب جاتی رہی تھی اور وہ میرے نام اپنے خط دوسروں سے لکھوایا کرتے تھے۔ وہ ہر ہفتے مجھے خط بھیجا کرتے تھے مرنے سے پہلے انہوں نے یہ خواہش ظاہر کی کہ اگر میں مر جاؤں تو میرے بیٹے کو جب تک وہ سینڈھرسٹ میں اپنی تعلیم پوری نہ کر لے اس کی اطلاع نہ دی جائے مگر خط ہر ہفتے باقاعدگی سے لکھا جاتے رہے۔ جب بھتی کہ مجھے یہ اطلاع ان کی وفات کے تین مہینے بعد ملی۔

والد صاحب کے فوت ہونے کا میرے دل کو سخت صدمہ ہوا۔ مجھے ان ذمہ داریوں کا احساس تھا جو خاندان کا سربراہ بن جانے سے اور خاص کر اپنے چھوٹے بہن بھائیوں کی طرف سے مجھ پر عائد ہو گئی تھیں۔ میں اپنا راج افسر کے پاس پہنچا جو ہم میں سے بعض کینڈٹوں کے سرپرست کی حیثیت سے کام کرتا تھا۔ اور اس سے صلاح لی۔ اس نے انڈیا آفس سے پوچھا۔ انڈیا آفس نے دفتر جنگ سے مشورہ کیا۔ دفتر جنگ نے اس امر کی تصدیق کی کہ میں اپنے امتحانوں میں کامیاب رہا ہوں اور مجھے کمیشن دیا جائے گا۔

مجھے چند ہفتے کی رخصت دی گئی تاکہ میں وطن جاسکوں۔ یہ ۱۹۲۷ء کی سردیوں کا زمانہ تھا۔ جب میری چھٹی ختم ہوئی تو مجھے ایک برطانوی رجمنٹ میں بھیجا گیا جس کا نام رائل فیوز پلیئرز تھا اور جو انبالہ میں تعینات تھی یہ چھوٹے افسروں کے لئے ہندوستانی فوج میں شامل ہونے سے پہلے ایک آزمائشی دور تھا۔ اور برطانوی افسروں کو اس میں شامل ہونے سے اس بات کی مہلت بھی مل جاتی تھی کہ ہندوستانی دستوں میں اپنے تقرر سے پہلے اردو سیکھ لیں۔ رائل فیوز پلیئرز میں جو فوجی بھرتی کئے گئے تھے وہ زیادہ تر لندن اور اس کے آس پاس کے علاقوں کے رہنے والے تھے۔ تھے وہ شہری مگر بڑے قابل سپاہی تھے۔ اب وہ ہوا کی خرابی اور علاقے کی دشواریوں کے باوجود ان کی قاعدے قانون کی پابندی اور ان کا طرز بقہ حد درجہ قابل تعریف تھا۔ برطانوی افسر بڑے زندہ دل لوگ تھے۔ اور میری ان سے خوب اچھی نہی۔

ان کے کمانڈنگ افسر بھی بڑے قابل تھے، اور ان میں سے بعض سے میری بڑی دوستی ہو گئی۔ جب میرا تقرر انڈین آرمی میں ہوا تو میرے کمانڈنگ افسر نے میرے متعلق رپورٹ میں لکھا کہ یہ شخص خواہ کسی فوج میں ہو بہت اچھا افسر ثابت ہو گا۔

میری ملازمت کے شروع شروع میں ایک دلچسپ واقعہ پیش آیا۔ ہر سال ہر فوجی دستے کو بریگیڈ کمانڈر کی تجویز کردہ ایک مشق میں حصہ لینا پڑتا تھا جس سے دستہ کمانڈر کی قابلیت کا امتحان مقصود ہوتا تھا ہم اور رنگ آباد میں تھے اور یہ میری ملازمت کا غالباً تیسرا سال تھا۔ مجھے ”دشمن“ فوج کی کمان دی گئی اس موقع پر دو مشقیں ہونے والی تھیں۔ میرے کمانڈنگ افسر کے ہاتھ میں ”ٹکی“ فوج کی کمان تھی۔ میں نے دونوں مشقوں میں اسے گھیر لیا۔ اور ایسا بے بس کر دیا کہ اس کی کوئی تدبیر نہ چل سکی۔ آخر میں ایک کانفرنس ہوئی جس میں بریگیڈ کمانڈر نے ان مشقوں پر اور ٹپالین کمانڈر کی کارروائی پر تبصرہ کیا۔ اس نے بتایا کہ کہاں کہاں حالات قابو سے باہر ہوئے اور کہاں کہاں صحیح کارروائی عمل میں لائی گئی۔ پھر اس نے مجھ سے مخاطب ہو کر کہا ”دشمن فوج کے کمانڈر کا کام حقیقی معنوں میں قابلِ تعریف تھا۔“

اس کے بعد میرے کمانڈنگ افسر نے مجھے کبھی نہیں بخشا۔ میں جو کام بھی کرتا اسے اس میں نقص ہی دکھائی دیتے۔ بجائے اس کے کہ وہ کھلاڑیوں کی سی عالی ظرفی دکھا کر اس واقعے کو بھول جاتا، ہاتھ دھو کر میرے پیچھے پڑ گیا اور کوئی دو برس تک مجھے چین نہ لینے دیا۔

انڈین آرمی میں میری پہلی رجمنٹ ”پہلی چودھویں پنجاب“ تھی جو رنجیت سنگھ کے ایک دستے کو ترقی دے کر بنائی گئی تھی۔ سکھ اسے ”شیر دل“ ٹپالین کے نام سے پکارتے تھے۔ بعد میں ہم نے نام بدل کر ”شیر دل“ رکھ دیا۔ برٹش انڈین آرمی کے اور بہت سے دستوں کی طرح کے بھی چار گرد پ یا حصے تھے، بیچان، پنجابی مسلمان، سکھ اور ڈوگرے۔ ان سب کی تعداد برابر تھی۔ میرے ساتھیوں میں کئی انڈین افسر تھے، ایک مرحوم کرنل خورشید تھے جو پاکستان بننے کے بعد شمال مغربی سرحدی صوبہ کے پہلے گورنر مقرر ہوئے، ان کے علاوہ کرنل اے۔ ایس۔ بی شاہ اور ڈھلون بھی تھے جو بعد ازاں آرمی میں جرنیل کے عہدے تک پہنچ گئے۔

انگریز اور ہندوستانی افسر ایک دوسرے سے جو بغض رکھتے تھے، وہ کئی طریقوں سے ظاہر ہوتا تھا۔ اور بعض اوقات معمولی معمولی باتوں پر دیکھتے میں آتا تھا، مثلاً گھانے پینے پر کیونکہ انگریز افسر ہمیں ہمارا من بھانا کھانا نہیں دیتے تھے۔ خاص طور پر سالن جو صرف پیر جمعرات اور اتوار کے روز ہمیں ملا کرتا تھا۔ اسی طرح موسیقی پر جھگڑا تھا، کیونکہ ہم چاہتے تھے کہ میں مغربی گانوں کیسا تھا ساتھ ہندوستانی گانوں کے ریکارڈ بھی بجائے جائیں۔ ایک موقع پر کچھ ہندو اور سکھ افسروں نے

بعض انگریز افسروں کا بائیکاٹ کرنے کے لیے ایک جلسہ کر ڈالا جس نے سمجھایا کہ ہمیں چھوٹی چھوٹی باتوں پر جھگڑنا نہیں چاہیے۔

ان اختلافات کے باوجود انڈین آرمی بڑی تربیت یافتہ منظم اور طاقتور فوج تھی۔ جب ستمبر ۱۹۳۹ء میں جنگ چھڑی تو یہ فوج بڑی تیزی سے بڑھتی اور پھیلنی شروع ہوئی۔ میں بنوں میں چند دوستوں کے ساتھ ٹینس کھیل رہا تھا کہ جرمنی کے پولینڈ پر حملہ کرنے کی خبر آئی اور ہم نے جان لیا کہ بس اب عالمی جنگ چھڑنے ہی والی ہے۔ جلد ہی ہم سب ایک دوسرے سے بچھڑ گئے۔ فوج میں تیزی سے اضافہ ہونے کی وجہ وہ ذمہ داریاں تھیں جو مشرق وسطیٰ اور مشرق بعید کے تعلق سے اس پر عائد ہوتی تھیں۔ مجھے ایک علاقائی بمالین تیار کرنے کے لیے نئی دہلی بھیجا گیا۔ اس کے بعد میں کوئٹہ کے اسٹاف کالج میں داخل ہوا اور جب میں نے اپنا کورس ختم کر لیا تو مجھے آرمی ہیڈ کوارٹرز دہلی میں اسٹاف آفیسر مقرر کیا گیا۔

اس کے بعد میری تبدیلی ”۱۰۔ کور“ کے ہیڈ کوارٹرز میں ہوئی جو کلکتہ سے ذرا باہر بارک پور کے مقام پر واقع تھا۔ اس جگہ ہم گورنر ہاؤس کے دفتر میں بیٹھ کر ہندوستانیوں کو جاپانیوں کے حملے سے محفوظ رکھنے کی تدبیریں سوچتے۔ اس علاقے کی آب و ہوا گرم اور مرطوب تھی۔ جب میں نے ہندوستان کے اس حصے کو گھوم کر دیکھا تو یہ مجھے ذرا پسند نہ آیا اور مجھے اس سے دشت سی ہونے لگی عجیب بات یہ ہے کہ کئی سال بعد جب میں جنرل آفیسر کمانڈنگ مقرر ہو کر مشرقی پاکستان پہنچا تو اس علاقے نے میرے دل کو موہ لیا۔

جن دنوں ”۱۰۔ کور“ جاپانیوں سے لڑنے کے لیے ارکان میں داخل ہوئی تو میں پہلی آسام رجمنٹ کا نائب کمانڈر مقرر ہوا تھا۔ اس میں ناگالوگ بھی شامل تھے جنہیں جنگ کے دوران اور جنگ کے بعد بڑی سختیاں اٹھانی پڑیں۔ ہم برما پہنچے اور جیسے ہی دریائے چندون کو پار کر کے دریائے ایراودی کی طرف بڑھے، جاپانیوں سے ہماری بڑی گھسان کی لڑائی شروع ہو گئی۔ ایراودی کو عبور کرنے کے بعد ہم لڑتے بھڑتے مانڈلے پہنچ گئے۔ یہ جنگل میں بڑی تیز دست بدست لڑائی تھی۔ وہاں بارش لگاتار ہوتی رہتی تھی اور جب ہمارے غیمے بہت بھیگ جاتے تو ہم ان بھٹوں میں ایسے سبوسٹن کی گولہ باری سے بچنے کے لئے زمین میں کھودے گئے تھے لیکن وہاں ہمیں پھروں سے چسکا لانا نہیں ملتا تھا۔ ہمارا وقت یا تو دانوں اور خراشوں کی دیکھ بھال میں گتنا تنفصا پھروں کو پرے مٹانے میں۔ راشن عموماً کافی ملتا تھا۔ ایک دن صبح کو تین ڈکوتا ہوائی جہازوں نے آسٹریلیا سے آئی ہوئی ریخ مرغیاں گرامیں جنہیں سب نے بہت مزے لے لے کر کھایا۔ بعد میں معلوم

ہوا کہ یہ مرغیاں ایک برطانوی رجمنٹ کے لیے کرسمس کے تحفے کے طور پر بھیجی گئی تھیں اس پر بڑی جواب طلبیاں ہوئیں مگر ہم کیا کر سکتے تھے۔

جاپانی لگاتار ہم پر حملے کرتے تھے اور میں اکثر اپنے ارد گرد لاشوں کے انبار دیکھا کرتا تھا۔ ایک دن سہ پہر کو جب ثوب گولہ باری ہو رہی تھی میں نے دیکھا کہ ایک شخص عجب سالباس پہنے میری طرف آ رہا ہے۔ وہ ایک امریکی سپاہی تھا۔ وہ پندرہ روز کی رخصت پر جانے والا تھا اور اسے کسی ایسی جاپانی چیز کی تلاش تھی جسے وہ بطور یادگار اپنے ساتھ لے جائے۔ گویا بغیر اس یادگار کو ساتھ لیے چھٹی پر جانا بیکا رہتا تھا میری جیب میں جاپانیوں کا ایک چھوٹا سا جھنڈا تھا جو میں نے اسے دیدیا۔ وہ ایسا خوش ہوا کہ اپنی جیب ہمارے حوالے کر گیا تاکہ ہم اسے آمد و رفت کے کام میں لاسکیں۔ میں نے ان حالات کے تحت تقریباً اٹھارہ مہینے کام کیا۔ اس کے بعد ۱۹۴۵ء کے موسم بہار میں میرا تبادلہ ہندوستان کی شمال مغربی سرحد پر ہو گیا۔

وہاں مجھے پندرہ ہویں پنجاب رجمنٹ کی ایک بٹالین کی کمان دی گئی جو درہ خیبر میں لٹدی کوتل کے مقام پر متعین تھی۔ جب میں باہر تھا تو میرے پیچھے میری پرانی چودہویں پنجاب بٹالین کو مسلایا بھیجا گیا تھا اور اسے جاپانیوں نے گرفتار کر لیا تھا۔ جب میں نے یہ خبر سنی تو دم بخود رہ گیا۔ ہمارے کچھ افسر جو گرفتار ہو گئے تھے انڈین نیشنل آرمی میں شامل ہو گئے۔ یہ فوج جاپانیوں کی تحریک سے بنی تھی جب جنگ ختم ہوئی تو مجھے اس رجمنٹ کے تربیتی مرکز میں بھیجا گیا جو فیروز پور میں تھا تاکہ میں اپنی پرانی بٹالین کو نئے سرے سے تیار کر سکوں۔ وہاں ان سابق جنگی قیدیوں میں سے کچھ لوگ ہم میں شامل ہونے کے لئے واپس آ گئے۔ میں نے دیکھا کہ ابھی تک ان کی جسمانی اور دماغی حالت بہت بری تھی وہ ہڈیوں کے ڈھانچے رہ گئے تھے۔ اور ان کے چہروں سے بدسلوکی کے آثار نمایاں تھے میں نے یہ بھی دیکھا کہ وہ بہت مکار اور شکی بن گئے ہیں۔ جنگی قیدیوں سے حیثیت سے انہیں جو تجربہ حاصل ہوا تھا اس نے انہیں بہت چوکنا اور ہوشیار بنا دیا تھا۔ اور وہ بات چیت میں بڑی احتیاط برتتے تھے۔ یوں تو ہم سب کی طرح ان کے لئے بھی جنگ ختم ہو چکی تھی مگر اس وقت ہم میں سے کوئی نہیں جانتا تھا کہ ایک اور کشمکش جواب کے ہماری اپنی آزادی کے لیے، اپنے آخری مرحلے پر پہنچنے کو ہے۔ اس وقت ڈیرہ دون میں آرمی سلیکشن بورڈ کا صدر تھا۔ ہمارا کام ایسے ہندوستانی افسروں کا انتخاب تھا جنہیں برٹش انڈین آرمی میں مستقل طور پر کمیشن دیا جاسکے۔ جو کہ اس کے لئے قابلیت کا معیار ادنیٰ رکھا گیا تھا اس وقت ملک کی سیاسی فضا بہت مکدر ہو چکی تھی اور اس کا اثر فوج پر بھی پڑنا شروع ہو گیا تھا چنانچہ بعض ہندو اور سکھ افسروں کی طرف سے مجھ پر الزام لگایا گیا کہ میں

جان بوجھ کر ان کے آدمیوں کو فیل کر دیتا ہوں تاکہ وہ فوج میں افسر نہ بننے پائیں۔ درحقیقت صدر کی حیثیت سے بھی مجھے سلیکشن بورڈ کے دوسرے ممبروں کی طرح صرف ایک ہی ووٹ حاصل تھا۔ اور میں اپنی مرضی سے کسی امیدوار کو پاس یا فیل نہیں کر سکتا تھا۔ اس ناخوش گواری کے باوجود مجھے سلیکشن بورڈ میں اپنا کام بہت دلچسپ معلوم ہوا کیونکہ اس کے ذریعے مجھے لوگوں کو پرکھنے کا بہت عمدہ موقع اور تجربہ حاصل ہوا۔

لیکن سلیکشن بورڈ میں میری ملازمت کا یہ مختصر سا زمانہ اس عارضی سکون کی طرح تھا جو طوفان سے پہلے دیکھنے میں آتا ہے۔ ملک میں ایک دم ہولناک فرقہ وارانہ فساد شروع ہو گئے پنجاب میں حالات بڑی تیزی سے بگڑنے لگے۔ ۲ جون ۱۹۴۷ء کو جب ملکی تقسیم کی تجویز کا اعلان کیا گیا تو صورتحال کسی قدر بہتر ہو گئی مگر پھر سکھوں نے پنجاب کی اصولی تقسیم کے خلاف زوردار تحریک شروع کر دی۔ وہ یہ اس لگائے بیٹھے تھے کہ سکھوں کے علاقوں سے مسلمانوں کو نکال دینے کے بعد وہ اپنی ایک علیحدہ ریاست قائم کر سکیں گے۔

۲۲ جولائی کو منگل کے دن ملکی تقسیم کی کونسل کے اراکین نے فیصلہ کیا کہ یکم اگست سے ایک خاص فوجی کمان لوگوں کی حفاظت کے لئے بنائی جائے جس کے ماتحت سیالکوٹ، گوجرانوالہ، شیخوپورہ، لائل پور، منٹگمری، لاہور، امرتسر، گورداسپور، ہوشیارپور، جالندھر، فیروزپور اور لدھیانہ ہوں پنجاب کے ان شہری ضلعوں کا رقبہ ۲۹ ہزار مربع میل سے اوپر تھا۔ اس مقصد کے لیے میجر جنرل ریس کو فوجی کمانڈر مقرر کیا گیا۔ مجھے بتایا گیا کہ میں پاکستان کی طرف سے ایک مشیر کی حیثیت سے میجر جنرل ریس کے عملے میں شامل کر لیا گیا ہوں۔ ہندوستان کی طرف سے اسی مقصد کے لیے بریگیڈیئر ڈگمبر سنگھ مقرر کئے گئے تھے۔ اس کے علاوہ کونسل نے یہ فیصلہ بھی کیا کہ ۱۰ اگست کے بعد میجر جنرل ریس "اس علاقے میں ان دونوں نئی مملکتوں کی فوجوں کی نقل و حرکت کی نگرانی کریں گے۔"

ملکی تقسیم کی کونسل کو امید تھی کہ پنجاب میں اس بوئندری فورس (سرحدی فوج) کا قیام مفید ثابت ہو گا اور اس سے حالات پر قابو پایا جاسکے گا۔ لیکن اسے اس تباہی اور غارت گری کی خبر نہ تھی جو سارے پنجاب کو اپنی لپیٹ میں لینے والی تھی۔ سکھوں کی تحریک نے ایک سوچے سمجھے منصوبے کے تحت اچانک نہایت تشدد آمیز اور خطرناک صورت اختیار کر لی۔ انہوں نے یہ طریقہ اختیار کیا کہ ان کے ہتھیار بند متحرک دستے ایک ضلع سے دوسرے ضلع میں حرکت کرتے رہتے۔ اور مسلمانوں پر حملے کر کے انہیں پاکستان کی طرف بھگاتے رہتے۔ پہلی جھڑپ ۴ اگست ۱۹۴۷ء کو ضلع امرتسر کے مقام مجیٹھ میں ہوئی۔ مسلمانوں کے دو گاؤں کو گھیر لیا گیا اور جلا کر خاک کر دیا گیا۔ بہت سے آدمی

مارے گئے۔ یہاں سے سکھوں کے دستے ترن تارن پہنچے اور وہاں بھی بے دریغ مسلمانوں کا خون بہایا گیا۔ ۱۴ اگست کو مشرقی پنجاب اور خصوصاً امرتسر میں مسلمان پولیس کے عملے کو ہتھاکر دیا گیا یہ گویا اشارہ تھا کھلی غارت گری اور مسلمانوں کے قتل عام کا۔

اس پر بونڈری فورس پر سخت نکتہ چینی کی گئی جو لازمی بات تھی۔ اور مجھ پر بھی بڑا الزام آیا۔ لیکن میری حالت بڑی بے بسی کی تھی۔ میں ایک باہر کا آدمی تھا جس کا کام محض مشورہ دینا تھا۔ نہ تو میرا کوئی عملہ تھا اور نہ میں کسی پر حکم چلا سکتا تھا۔ اس سے بھی قطع نظر بونڈری فورس کے لیے اس قتل عام کو روکنا یوں بھی ممکن نہ تھا۔ سرفرائسٹس ٹکرنے اپنی کتاب ”وائل میموری سرورز“ (جب تک یاد سلامت ہے) میں پنجاب بونڈری فورس کے بے اثر ہونے کو ان الفاظ میں بیان کیا ہے:

”اگست کے ابتدائی دنوں میں جنرل ریس سے انبالہ میں ہماری جو بات چیت ہوئی اس سے ظاہر ہوتا تھا کہ انہیں اس امر میں کوئی شک نہیں کہ جیسے ہی بونڈری کمیشن کے فیصلے کا اعلان ہو گا مشرقی پنجاب میں قیامت برپا ہو جائے گی۔ ۱۱ اگست کو ہمیں معلوم ہوا کہ امرتسر میں پچھلے روز بڑا خون خرابا ہوا ہے۔ کلکتہ میں بھی اسی رات معمول سے زیادہ گڑ بڑ ہوئی اور پولیس اور فوج دونوں کو گولی چلائی پڑی۔ ہم کلکتہ میں تو ہنگاموں کی روک تھام کر سکتے تھے، لیکن ہمیں پورا یقین تھا کہ امرتسر سے جو فتنہ اٹھے گا اس سے سارے شمال میں تباہی اور بربادی کا سلسلہ شروع ہو جائے گا۔ لوگوں نے قانون کو اپنے ہاتھ میں لے لیا تھا۔ اور مقامی نظم و نسق درہم برہم تھا کیونکہ اسے فوج کی طرح آنے والی صورت حال کا مقابلہ کرنے کے لیے تیار نہیں کیا گیا تھا۔ اس کی تنظیم پنجاب کی صورت حال کو نظر میں رکھ کر کی جاتی اور اسے زیادہ طاقتور بنایا جاتا تو بونڈری فورس کا کام بہت آسان ہو جاتا۔ لیکن شہری حکام اور پولیس کے فرقہ پرستانہ رویہ نے شروع ہی سے اس فوج کے کام کو ناممکن بنا دیا تھا۔ انگریزوں نے پچھلے سو برس میں حکمرانی کی جو ساکھ قائم کی تھی وہ اس وقت سارے ہندوستان میں بُری طرح ڈالواں ڈول ہو رہی تھی اور ملکی انتظام کچھ تھوڑی سی بچی بچی ساکھ کے سہارے چل رہا تھا۔ مشرقی پنجاب میں اس کا سہا سہا اثر بھی ۱۵ اگست سے بہت پہلے ہی ختم ہو چکا تھا۔

بونڈری فورس کے متعلق پینڈل مون کی کتاب ”ڈیوائڈ اینڈ کوئٹ“ (تقسیم کرو اور بھاگو) کا یہ اقتباس بھی ملاحظہ فرمائیے:

”جب میں دہلی سے واپس بہاول پور پہنچا تو میں نے دیکھا کہ ہر شخص بونڈری فورس کی تجویز سے بڑی آس لگائے ہوئے ہے۔ لیکن مجھے ان سے اتفاق نہ تھا۔ میرا خیال تھا کہ سکھ جب بھی موقع

پائیں گے مسلمانوں پر دھاوا بول دیں گے۔ اگر بونڈری فورس حقیقت میں طاقتور ہوئی تو وہ اس وقت تک صبر کریں گے جب تک کہ اسے ہٹانہ دیا جائے۔ اور اگر وہ کمزور ہوئی تو وہ اسے خاطر میں نہیں لائیں گے۔ جب میں بہاول پور سے واپس آ رہا تھا تو بونڈری فورس کے متعلق مجھے ایک نوجوان سکھ میجر کے خیالات سننے کا اتفاق ہوا جو کچھ دیر کے لیے میرے کپانٹمنٹ میں میرا ہم سفر بن گیا تھا۔ یہ سکھ اس فوج میں شامل ہونے والا تھا۔ اس نے کہا ”مجھے ہرگز امید نہیں کہ یہ فوج امن قائم رکھ سکے گی۔ میرا خیال ہے کہ فوج کا بہت بڑا حصہ فرقہ پرستی کا شکار ہو کر ناقابل اعتبار ثابت ہوگا۔ مجھے اس امر میں بھی شبہ ہے کہ مشینی فوج برسات کے زمانے میں دیہاتی علاقوں میں کامیابی کے ساتھ کام کر سکے گی۔ میں نے اس سکھ میجر کی رائے سے پورا پورا اتفاق کیا۔“

جمعہ ۲۹ اگست ۱۹۴۷ء کو مشترکہ دفاعی کونسل کا اجلاس ہوا۔ جس میں آخر کار یہ فیصلہ کیا گیا کہ بونڈری فورس کو توڑ دیا جائے۔ اس جلسے کی کیفیت ایلن کیمبل جانسن اپنی کتاب ”مشن ووڈ ماؤنٹ بیٹن“ (ماؤنٹ بیٹن کی ہمراہی میں ایک مہم) کے اندر اس طرح بیان کرتے ہیں۔

”ماؤنٹ بیٹن مشترکہ دفاعی کونسل کے اجلاس کی صدارت کرنے کل لاہور پہنچے۔ اس میں جناح نے بھی ایک ممبر کی حیثیت سے شرکت کی جس کی کسی کو امید نہ تھی۔ بڑے بحث مباحثے کے بعد بونڈری فورس کو توڑنے کا فیصلہ کیا گیا۔ پیٹ رینے کے سر ایک انتہائی مشکل کام پڑا تھا۔ اس نے اس سلسلے میں جو کچھ بھی کیا اس پر فریقین کی طرف سے شکریہ کے بمشکل چند ہی لفظ سننے میں آئے۔ نہ تو دونوں طرف کی حکومتوں نے اور نہ اخبارات نے پورے دل سے بونڈری فورس کی حمایت کی جس کی بناء پر اس فوج اور اس کے کمانڈر کے لیے ٹھہرنا محال ہو گیا۔ فوجی مستعد بھی اور آزمودہ کار بھی۔ لیکن فرقہ پرستی کا پڑا فوجی نظم و ضبط کے پڑے سے کہیں زیادہ بھاری ثابت ہوا۔“

میں نے ان مصنفوں کی کتابوں کے اقتباس یہ دکھانے کے لئے درج کیے ہیں کہ بونڈری فورس کی تقدیر میں شروع ہی سے ناکامی لکھی تھی۔ پیام رسانی کا کوئی ذریعہ نہ تھا۔ یہ فوج صرف ان ہی جگہوں پر بھیجی جاسکتی جن پر حملہ ہوا ہو۔ لیکن جس وقت یہ وہاں پہنچتی تو اس وقت تک اس جگہ کو لوٹا جلا یا جا چکا ہوتا اور اس کی مسلم آبادی موت کے گھاٹ اتاری جا چکی ہوتی۔ آخر میں یہ فوج صرف اس مطلب کے لیے رہ گئی کہ سڑکوں کو پناہ گروں کے لیے صاف رکھے۔ یہ کام بڑی بڑی شاہراہوں اور ریل کی لائنوں پر گشت کے ذریعے انجام دیا گیا۔

یہ میری زندگی کا سب سے المناک زمانہ تھا۔ میں نے اس سے زیادہ ہولناک اور وحشیانہ کارروائی پہلے کبھی نہیں دیکھی تھی۔ عورتوں اور بچوں کے اعضاء کاٹ دیئے جاتے اور بے گناہ لوگوں

کو سخت بے رحمی کے ساتھ قتل کیا جاتا۔ معلوم ہوتا تھا تمام انسانی صفات دنیا سے اٹھ گئی ہیں اور تہذیب و تمدن کی شاندار عمارت دھڑام سے زمین پر آ رہی ہے۔ فطرت انسانی میں میرا ایمان ڈوٹے لگا۔ میں اپنے آپ سے پوچھا کرتا "اس دیوانگی کو کیسے روکا جاسکتا ہے؟"

میں بڑی مشکل سے امرتسر اور دوسرے مقامات سے متغیر مسلمانوں کی جانیں بچانے میں کامیاب ہو سکا۔ امرتسر میں گرینڈ ٹرنک روڈ اور ریلوے لائن کے درمیان ایک بستی تھی جس میں زیادہ تر مسلمان رہتے تھے۔ اس بستی کو سکھوں نے گھیر رکھا تھا۔ انہوں نے دو منزلہ مکانات پر مورچے بنائے ہوئے تھے۔ جہاں سے وہ ہر اس آدمی کو گولی کا نشانہ بنا سکتے تھے جو اس بستی سے نکلنا چاہتا۔ میں نے دو ٹرنکوں کا بندوبست کیا اور کچھ فوجی مہیا کیے تاکہ وہ اس بستی کے لوگوں کی حفاظت کے لیے ساتھ جا سکیں۔ مجھے ایک ریلوے انجینئر سے اس کام میں بڑی مدد ملی۔ ہم نے شملہ، ڈیرہ دون، اور انبالہ سے بھی کئی خانہ لڑوں کو نکالا۔ یہ کارروائی کوئی تین ہفتے تک جاری رہی۔ الطاف قادر بھی جو بعد ازاں لیفٹیننٹ جنرل کے عہدے پر پہنچے اس زمانہ میں وہاں موجود تھے اور انہوں نے بھی مسلمانوں کو نکالنے کے کام میں حصہ لیا تھا۔ میں نے وزیراعظم کو پیغام بھیجا کہ ممکن ہے کہ مہاجرین کی تعداد دس لاکھ سے اوپر پہنچ جائے۔ میں نے مہاجر کیمپ تیار کرنے کے لیے ایک مرکزی دفتر بنانے کی درخواست کی۔ اس وقت کسی کو گمان تک نہ تھا کہ مہاجرین کی تعداد اسی یا نوے لاکھ تک پہنچ جائے گی۔

تقسیم کے یہ ہولناک واقعات دیکھنے کے بعد میں وزیرستان واپس آیا۔ جہاں ایک بریگیڈ کی کمان میرے سپرد ہوئی۔ میں اس علاقے کو اچھی طرح جانتا تھا۔ میں نے وہاں اپنے پچھلے تقرر کے موقع پر وزیرستان کے مقام میر علی میں قیام کیا تھا۔ اس وقت ایک ناتمہ بیت یافتہ بٹالین میرے ماتحت تھی۔ ہمیں تقریباً بیس میل سڑک کا راستہ محفوظ کرنا پڑتا تھا تاکہ رزک اور بنوں کے درمیان فوجی قافلے حفاظت سے آجاسکیں۔ اس کا مطلب تھا پہاڑوں کی چوٹیوں پر فوجی پہرے بٹھانا تاکہ قبائلی ہمارے قافلوں پر فیر نہ کر سکیں۔ میں نے اپنے جوانوں کے سروں کے اوپر اوپر راٹھروں اور مشین گنوں سے گولیاں چلو اچلو کر انہیں سخت جنگی مشق کروائی اور دو ہفتے کے اندر یہاں پر تربیت یافتہ بٹالین بن گئی کہ اس سے اس کٹھن علاقے میں بخوبی خدمت لی جاسکتی تھی۔

مجھے یہ سوچ کر ہمیشہ بڑی تکلیف ہوتی تھی کہ شمال مغربی سرحدی صوبے میں جو مختلف لڑائیاں لڑی جاتی تھیں وہ سب کی سب بڑی بے فائدہ تھیں۔ ان سے سوائے بہت سادقت اور بہت سی جانیں ضائع ہونے کے کچھ حاصل نہیں ہوتا تھا۔ جب پاکستان قائم ہوا تو ہمارے کئی آدمی

ڈویژن نیز اسکاؤٹ اور لیوی سب کے سب سرحد پر مامور تھے۔ وہاں ان کی موجودگی کا فائدہ اس سے زیادہ کچھ نہیں تھا کہ وہ مستقل طور پر قبائلیوں کو اشتعال دلاتے رہیں۔ اور ان کی گولیوں کا نشانہ بنتے رہیں۔ جب صورت حال یہ ہو تو وہاں کسی قسم کی ترقی کا امکان کیسے ہو سکتا ہے۔

عقل مندی کی بات صرف ایک تھی وہ یہ کہ شمال مغربی سرحد سے فوجوں کو ہٹالیا جائے اور آخر کار ہوا بھی یہی لیفٹیننٹ جنرل سرفراز نسس نگر کے ماتحت جو ایک نہایت قابل افسر تھے ایک کمیٹی بنائی گئی جس نے اس مسئلے کی چھان بین کر کے تجویز پیش کی کہ وزیرستان سے فوجیں ہٹالی جائیں یہ جرأت مندانہ اور عاقلانہ تجویز پاکستان بننے سے پہلے ہی پیش کر دی گئی تھی جسے پاکستان کی نئی حکومت نے منظور کر کے اس پر عمل کرنے کا فیصلہ کر لیا۔

فوج کے ایک بڑے حصے کی واپسی کا کام میرے سپرد کیا گیا۔ اس علاقے میں سو سال سے زیادہ عرصے سے فوجیں رہتی چلی آرہی تھیں۔ چنانچہ ان کی واپسی کا کام مشکل ہی نہیں خطرناک بھی تھا۔ فوجیں نکالنے سے چند روز پہلے ہمارے ایک گروہ پر قبائلیوں نے گولی چلا دی جس سے کئی آدمی مارے گئے۔ مجھے بڑا طیش آیا۔ اور میں نے جلد ہی بدلہ لینے کی کوشش کی۔ اس کا نتیجہ یہ ہوا کہ مجھے مشتعل قبائلیوں ہی نہیں ایک گھبرائے ہوئے ڈویژن کمانڈر اور پولیٹیکل ایجنٹ سے بھی بھگتنا پڑا جس سے میری کارروائی کو خلاف قاعدہ قرار دیا۔

میں قبائلیوں سے ملا اور ان پر اپنا نقطہ نظر واضح کیا۔ میں نے ان سے کہا کہ آپ آئندہ کبھی ہمارے سپاہیوں کی جان نہ لیں کیونکہ وہ بھی آپ ہی کی طرح نیک مسلمان ہیں اور اس طرح جانوں کا ضائع ہونا بے فائدہ ہے۔ میں نے اس بات پر بھی زور دیا کہ یہ لوگ پاکستان کے محافظ ہیں اور اب پاکستان قبائلیوں کا بھی ویسا ہی اپنا ملک ہے جیسا کہ ہمارا ہے۔ اس کے بعد میں نے انہیں بتایا کہ ہم وزیرستان سے اپنی فوجیں نکال رہے ہیں لیکن اگر میرے کسی آدمی کو نقصان پہنچا یا اس پر گولی چلائی گئی تو میں پلٹ کر حملہ کر دوں گا۔ وہ جانتے تھے کہ جو کچھ میں کہتا ہوں کر گزروں گا۔ چنانچہ مجھے یہ دیکھ کر خوشی ہوئی کہ جب ہماری فوجیں وزیرستان سے نکل رہی تھیں تو ان قبائلیوں اور ان کے سرداروں نے ہماری حفاظت کے لیے پہاڑوں کی چوٹیوں پر پہرہ دیا۔ انہوں نے مضبوط ٹانکوں پر سفید جھنڈے لہرا رکھے تھے۔ اس کام میں بڑے بڑے ملک مددگار ہوئے اور اس طرح فوجوں کی واپسی کا کام بڑی باقاعدگی اور خوبی کے ساتھ تکمیل کو پہنچا۔

پس پوچھئے تو شمال مغربی سرحد کا مسئلہ دوسرے مسئلوں کے مقابلے میں جن کا پاکستان کی نئی حکومت کو سامنا تھا ایک معمولی مسئلہ تھا۔ ہمیں ایک لمبے اور کٹھن راستے پر سفر کرنا تھا۔ اور شروع ہی سے ہولناک

دشوار یوں سے دو چار ہونا پڑ گیا تھا۔ ہمارے ملک میں بے گھر بے درمجاہر دل کا سیلاب امنڈ پڑا تھا۔ پنجاب کے دریا جن پر ہمارے علاقے کی کھیتی باڑی کا دار و مدار تھا ان کے منبع ہندوستان میں تھے۔ یہ دوہی نہیں کئی اور بھی بڑے بڑے مٹے تھے جن کو ہمیں حل کرنا تھا۔

میرے ذمے جو کام کیا گیا وہ یہ تھا کہ میں پاکستانی فوج کی تشکیل اور اس کی تربیت کے مسئلے کو حل کر دوں۔ میرا اس کام سے کئی سال تک گہرا تعلق رہا ہے پہلے مشرقی پاکستان میں جنرل آفیسر کمانڈنگ کی حیثیت سے، پھر ایڈجٹنٹ جنرل اور آخر میں پاکستانی فوج کے کمانڈران چیف کی حیثیت سے اس سے پہلے کہ میں اپنے تجربات بیان کر دوں جو ان ہمدوں پر رہ کر مجھے حاصل ہوئے، میں مختصر طور پر بتا دینا چاہتا ہوں کہ تقسیم سے پہلے اور تقسیم کے فوراً بعد فوج کی کیا حالت تھی۔

برطانوی ہند کی فوج میں ہم مسلمان افسروں کو قائد اعظم محمد علی جناح کی ایک عظیم جدوجہد سے جو وہ قیام پاکستان کے لیے کر رہے تھے قدرتی طور پر بڑا سکاوٹ تھا۔ لیکن اس سیاسی کشمکش میں اور جو لوگ حصہ لے رہے تھے ان کے بارے میں ہمیں کچھ زیادہ علم تھا۔ فوجی تربیت نے ہمیں سکھایا تھا کہ فوجی افسروں کو سیاسیات سے الگ رہنا چاہیے۔ چنانچہ ہم بیشتر سیاست دانوں سے ایسے ہی ناواقف تھے جیسے کہ وہ ہم سے تھے۔

جب آزادی حاصل ہوئی تو ہم نے جانا کہ اب ہم مسلمانوں کا ایک علیحدہ وطن ہو گا۔ چنانچہ قدرتی طور پر فوج کی تقسیم بھی ایک مسئلہ بن گئی۔ گو فوج کی تقسیم سے براہ راست میرا تعلق نہیں تھا لیکن شروع ہی سے یہ بات میرے دل میں بیٹھ گئی تھی کہ پاکستان کے پاس خود اپنی فوج ہونی چاہیے اور فوج بھی اعلیٰ درجے کی جو ہمارے ملک کا بچاؤ کر سکے۔

جنرل کری آپا نے جو اس وقت فوج میں سینئر انڈین افسر تھے مجھ سے کہا کہ تم اس امر میں میری حمایت کر دو کہ فوج کو تقسیم نہ کیا جائے۔ میں چاہتا ہوں کہ ہندوستان اور پاکستان دونوں کے لئے ایک ہی فوج ہو۔ مجھے امید ہے کہ تم میرا نقطہ نظر سمجھو گے اور اسے پسند کر دو گے۔ میں نے ان سے کہا کہ دفاعی ملکوں کے لیے ایک ہی فوج کا ہونا قیاس میں بھی نہیں آ سکتا۔ فوج خود مختاری کی علامت اور لوگوں کی پشت پناہ ہوتی ہے۔ لوگوں کے خیال اور ان کی مرضی سے باہر وہ اپنا وجود ہی نہیں رکھتی۔ ہمارے پاس خود اپنی فوج ہونی چاہیے جو ہماری پالیسیوں پر عمل کرے اور ہماری آزادی کی محافظ ہو۔

اس پر مسلح افواج کی تقسیم کے لئے ایک کونسل بنائی گئی۔ ہماری طرف سے رفنا، اکبر اور لطیف اس کونسل کے نمائندے مقرر ہوئے۔ مجھے یاد ہے ایک موقع پر اکبر ڈیرہ دون میں مجھ سے اکرم علی اور کہا کہ دونوں فوجوں کے لئے ایک مشترکہ تربیتی ادارہ بنانے کی تجویز پیش کی گئی ہے۔ میں نے کہا کہ اس

سے کام نہیں چلے گا۔ یہ سچ ہے کہ شروع شروع میں پاکستانی فوج کے پاس تربیتی سہولتوں کی کمی ہوگی اور شاید ہمیں درختوں کے سائے تلے کام کرنا پڑے۔ لیکن ہمیں ان کوتاہیوں کو صبر کے ساتھ قبول کر لینا چاہیے اور اپنے ادارے فوراً شروع کر دینے چاہئیں۔ ہماری فوج الگ ہونی چاہیے اور فوج کے تربیتی ادارے اور دوسری سہولتیں بھی الگ ہونی چاہئیں جو فوج کے لئے درکار ہوتی ہیں، میرے نزدیک مستقبل کا مسئلہ بالکل صاف تھا۔ دو قومیں وجود میں آئی تھیں اور لازمی تھا کہ ان میں سے ہر ایک کے پاس خود اپنا آلہ قوت موجود ہو۔ کوئی بھی آزاد ملک اپنے وسیلہ قوت میں کسی دوسرے ملک کو شریک نہیں کر سکتا۔ اس وقت اس قسم کی خیال آرائی بھی کی جا رہی تھی کہ گوہندوستان اور پاکستان الگ الگ ہو گئے ہیں مگر وہ آپس میں روادی کے ساتھ مل جل کر رہ سکتے ہیں۔ اس وقت کسی کے ذہن میں یہ بات نہ آئی تھی کہ ہندوستانی لیڈر کچھ اور ہی سوچ رہے تھے۔ مل جل کر رہنا تو ایک طرف انہوں نے تو پاکستان کے لئے الجھنوں پر الجھنیں پیدا کرنے کی ٹھان رکھی تھی۔

اس مشورے کے سوا مسلح افواج کی تقسیم سے میرا براہ راست کوئی تعلق نہیں تھا۔ لیکن فوج کی تقسیم سے جو مسئلے پیدا ہوئے ان کو حل کرنا میرے ذمے ٹھہرا۔ یہ مسئلے کیا تھے؟ اول یہ کہ برٹش انڈین آرمی میں سرے سے بٹالین کے سائز کا کوئی پورا مسلم یونٹ تھا ہی نہیں حالانکہ ہندو اور گورکھا رجمنٹیں ہر طرح مکمل تھیں۔ جب جاپان سے لڑائی ختم ہوئی اور ملک تقسیم ہوا تو ہمارے آدمی ہندوستان کے یونٹوں سے چھوٹے چھوٹے گروہوں میں پاکستان آنے شروع ہوئے۔ بعض صورتوں میں وہ ہنستے ہوتے تھے اور بعض اوقات بمشکل جان بچا کر پہنچتے تھے۔ چنانچہ ہمیں ان چھوٹی چھوٹی ٹکڑیوں سے اپنی فوج اس طرح تیار کرنی پڑی جس طرح تصویریں معمے کے مختلف ٹکڑوں سے تصویر تیار کی جاتی ہے، مگر اس میں کسی ٹکڑے غائب تھے۔ ہمارے پاس ناتر بیت یافتہ، نیم تر بیت یافتہ اور اعلیٰ تر بیت یافتہ سبھی قسم کے لوگ تھے۔ یہ مختلف یونٹوں اور مختلف علاقوں سے آئے تھے۔ ہمیں ان سب کو ملا کر مختلف قسم کے لڑنے والے یا امدادی دستے، رجمنٹیں اور ڈویژن اور کور بنانے تھے۔

یہی نہیں اتحادیوں نے ملایا پر چڑھائی کرنے کا جو منصوبہ بنایا تھا اس کا صدر مقام ہندوستان تھا۔ چنانچہ بہت سی فوج کی طرح بہت سے فوجی اسٹور اور ساز و سامان جنوبی ہند میں تھا جس میں ہمارا حصہ بھی شامل تھا۔ تقسیم کے معاہدے کے تحت ہم فوجی سامان اور ہتھیاروں سے بھری ہوئی ایک سو ساٹھ ٹرینیں لے جانے کا حق رکھتے تھے۔ لیکن اس میں سے بہت ہی مختصر حصہ پاکستان پہنچنے پایا۔ اور جب گاڑیاں آئیں بھی تو ان کے ڈبوں میں اینٹ پتھر اور تباہ شدہ سامان بھرا ہوا تھا۔

غرض ہماری فوج کے پاس اسلحہ کی بڑی کمی تھی۔ اور وہ سخت غیر منظم بھی تھی۔ پھر جلد ہی اسے مہاجرین کی حفاظت کے لیے جو لاکھوں کی تعداد میں پاکستان آرہے تھے، ان کے قافلوں کے ساتھ ساتھ جانا پڑا۔ پھر زیادہ دن نہیں گزرے تھے کہ اسے کشمیر کی لڑائی میں بھی حصہ لینا پڑا۔ اس تمام عرصے میں فوج کے پاس نہ تو کوئی منظم یونٹ تھا نہ کوئی ساز و سامان، اور گولہ بارود بھی نہ ہونے کے برابر تھا۔ حالت اتنی خراب تھی کہ شروع کے چند برسوں میں ہر فوجی کو مشق کے لیے صرف پانچ کارٹوس فی سال کی اجازت تھی۔

ہماری حالت سچ بڑی ناگفتہ بہ تھی۔ لیکن جب سے پاکستان وجود میں آیا تھا مجھے ایک بات کا پورا یقین ہو گیا تھا، وہ یہ کہ پاکستان کی بقاء کے لیے ایک ایسی فوج کا قیام اشد ضروری ہے جس کو عمدہ تربیت ملی ہو اور جس کے پاس پورا پورا جنگی سامان اور اعلیٰ قابلیت کے افسر موجود ہوں۔ چنانچہ میں نے اپنے ملک کے لیے اس قسم کی فوجی پناہ تیار کرنے ہتھیہ کر لیا تھا۔ مجھے خوشی ہے کہ میں مخلص اشخاص کی مدد سے اس کوشش میں کامیاب ہو کر رہا۔ آج میں پورے وثوق کیساتھ کہہ سکتا ہوں کہ پاکستان اس فوج کے بغیر ان طوفانوں اور حملوں کی تاب ہرگز نہ لا سکتا جن سے اسے دوچار ہونا پڑا۔ پاکستان کے عوام کی پشت پر اس فوج کی موجودگی آج بھی اس بات کی ضمانت ہے کہ دشمن ہمیں دبا نہیں سکتا۔

ذخیرہ کتب:- محمد احمد ترازوی

فوجی زندگی

۱۹۴۸ء تا ۱۹۵۰ء

جنوری سے ۱۹۴۸ء میں وزیرستان میں گردی بریگیڈ کی کمان کر رہا تھا کہ مجھے جنرل آفیسر کمانڈنگ بن کر مشرقی پاکستان جانے کا حکم ملا۔ میں اس وقت یہ نہیں کہہ سکتا تھا کہ مجھے اس تبدیلی سے خوشی ہوئی ہے۔ مجھے اس علاقے کی آب و ہوا پسند نہیں آئی تھی۔ پھر کچھ ذاتی معاملے بھی تھے مثلاً اپنے گھروالوں کے لیے راولپنڈی میں رہنے سہنے کا انتظام کرنا، تاکہ بچے تعلیم جاری رکھ سکیں۔ فوج اس معاملے میں مدد نہ کر سکی اور مجھے مجبوراً اپنے خاندان کو ایک عمارت کے بغلی حصے میں جو دراصل شاگرد پٹے کا کام دیتی تھی، بٹھانا پڑا۔ بعد میں میں نے اپنے سامان کے ایک دوسوٹ کیس ساتھ لیے اور مشرقی پاکستان روانہ ہو گیا۔

ملک کے لیے یہ سخت آزمائش کا دور تھا۔ اور جو خدمت میرے سپرد ہوئی تھی وہ بھی کچھ کم مشکل نہ تھی۔ میں نے تقریباً دو برس مشرقی پاکستان میں گزارے۔ مجھے اکثر صوبائی حکومت سے واسطہ پڑتا تھا جو نئی نئی بنی تھی۔ اور جس کے عملے میں لائق آدمیوں کی بڑی کمی تھی۔ اس سے بھی زیادہ خرابی کی بات یہ تھی کہ یہ حکومت سیاسی اعتبار سے کمزور اور ناپائیدار تھی۔

فوج سرے سے تھی ہی نہیں۔ آزادی کے وقت ہمارے پاس مشرقی پاکستان میں لے دے کر صرف دو پیدل بٹالین تھیں۔ ان میں سے ایک بٹالین کی تین مسلم کمپنیاں تھیں۔ چوتھی کمپنی ہندو تھی۔ جس کا ہندوستان میں تبادلہ ہو گیا تھا۔ دوسری بٹالین میں سے ایک سکھ کمپنی اور ایک ڈوگر کمپنی کو چھوڑ کر ہمیں دو مسلم کمپنیاں اور مل گئیں۔ ہیڈ کوارٹرز میں نہ میز تھی نہ کرسی، نہ لکھنے پڑھنے کا سامان، درحقیقت ہمارے پاس کچھ بھی نہ تھا۔ مشرقی پاکستان کے نقشے تک نہ تھے۔ دھیرے دھیرے ہم نے خود کو منظم کرنا شروع کیا۔

ہمارے رہنے سہنے کی جگہ بھی بہت خراب تھی۔ تیج گاؤں اور کرمی ٹولہ کے ہوائی میدانوں کے

آس پاس کچھ پھینس کے جھونپڑے تھے جو دوسری عمارتوں میں بنائے گئے تھے۔ انہوں نے لیے بھی کوئی بندہ نہ تھی۔ ہمیں ان کے رہنے سہنے کے لیے جوں توں بندوبست کرنا پڑا۔ وہ ”باشوں“ (جھونپڑوں) میں رہتے تھے جو عموماً گھومتے حالت میں ہوتے تھے اور جن کی چھتوں سے گاتارہ پانی ٹپکتا رہتا تھا چنانچہ ان لوگوں کو اکثر اپنی چارپائیاں سوکھی جگہوں میں سرکاتے رہنا پڑتا تھا۔ جب نیز شمال مغربی ہوا میں تلتیں تو ان جھونپڑوں کی چھتیں اڑ جاتیں اور سونے والے خود کو کھلے آسمان کے نیچے پاتے۔ صبح وہ اپنے اپنے جھونپڑے کی تلاش میں نکل پڑتے اور اس کے اخیر پتھر کو ادھر ادھر سے اکٹھا کر کے لاتے۔

دھیرے دھیرے حالت سدھرنی شروع ہوئی۔ ایک بریگیڈ گروپ کے رہنے لے لیے ایک پختہ عمارت کا ڈول ڈالا گیا۔ فوج کے چند یونٹوں کا ڈھاکہ کے قریب رکھنا بہت ضروری تھا تاکہ شہری حکام کو ضرورت کے وقت ان سے مدد مل سکے۔ کچھ اور جگہوں پر بھی تعمیر کے منصوبے بنائے گئے۔ مشکل یہ تھی کہ ایسی اونچی زمین کیاب تھی جس میں برسات کے زمانے میں پانی نہ بھراؤں۔ سارے صوبے میں بڑی تلاش کے بعد مجھے دو علاقے کام کے نظر آئے جنہیں جنرل ہیڈ کوارٹر کے منظور کر لیا۔ ہم نے ایک چھادنی ڈھاکہ کے قریب بنائی اور دوسری کو میلا کے قریب اونچی زمین پر۔ آج کل یہ دونوں جگہیں ترقی کر کے بہت خوش نما بن گئی ہیں۔

حالات کا رخ سازگار نہیں تھا۔ ہماری سرحدوں کو ہر وقت ہندوستان کی طرف سے خطرہ رہتا تھا پھر جلد ہی ہم اس کے ساتھ کشمیر کی لڑائی میں الجھ گئے۔ نتیجہ یہ ہوا کہ ہمیں مشرقی پاکستان میں اپنی پوزیشن کو مضبوط بنانے کے لیے کسی قسم کی کمک ملنا دشوار ہو گیا۔

صوبے کی حالت بڑی پست تھی۔ تقسیم سے پہلے اس کی بہتری کے لیے کوئی کام نہیں کیا گیا تھا۔ حالانکہ وہاں صنعتی اور تجارتی مرکز قائم کرنے کے ان گنت موقعے تھے۔ مسلمانوں کے پاس سرمایہ نہیں تھا۔ اور پٹن کا لوہے کروڑوں روپے سالانہ کا کاروبار ہندو مارواڑیوں کے ہاتھ میں تھا جو اپنے نفع کی رقیں ہندوستان منتقل کر دیتے تھے۔ جہاں تک مجھے معلوم ہے وہاں بس ایک ہی طویل پختہ سڑک کا ایک اور چھوٹا سا ٹکڑا جیسور سے شمال کو جاتا تھا۔ اور ایک برائے نام سی سڑک تھی جو ڈھاکہ کے گرد ہوائی میدانوں سے ہو کر نارائن گنج کو جاتی تھی۔ ان کے علاوہ کوئی اور سڑک پورے صوبے میں نہ تھی۔ دیہاتی راستے البتہ موجود تھے۔ لیکن ان کے ذرائع آمد و رفت بہت آہستہ اور نا تسلی بخش تھے۔ ایک عمدہ ریلوے ضرور موجود تھی لیکن پچھلی جنگ کے دوران میں اسے اتنا زیادہ کام لیا گیا تھا کہ گاڑیوں کے ڈبے ٹوٹ پھوٹ کر ناکارہ ہو چکے تھے اور ان کو تبدیل کرنے کی اشد ضرورت تھی۔

مجھے اس خیال سے بڑا رنج ہوتا تھا کہ مشرقی پاکستان کے خام مال سے کلکتہ تو اتنی ترقی پائے اور



مری میں پنڈت جوا لہر لال نہرو کے ساتھ

مشرقی پاکستان کے کسی حصے میں ایک بھی کارخانہ یا فیکٹری نظر نہ آئے۔

اس کے قصور وار ہم ہی تھے، کیونکہ حصول آزادی سے بہت پہلے اس صوبے کے مسلمان سیاست میں کافی بلند آہنگی دکھائی دے چکے تھے اور اس صوبے نے فضل الحق، مہروردی اور ناظم الدین جیسے سیاست دان پیدا کیے تھے، جن کا کسی نہ کسی حیثیت سے حکومت سے گہرا تعلق رہا تھا۔ پھر یہ سب اصحاب تقسیم سے پہلے بنگال کے وزیر اعلیٰ بھی رہ چکے تھے مگر وہ اپنے عوام کے لیے کچھ نہیں کر سکے تھے۔ شاید یہ کام تھا ہی مشکل۔

جب میں جنرل آفیسر کمانڈنگ مقرر ہو کر مشرقی پاکستان گیا تو اس وقت وہاں خواجہ ناظم الدین صوبے کے وزیر اعلیٰ تھے۔ وہ بڑے نیک اور متقی آدمی تھے اور انہوں نے عمر کا ایک طویل حصہ سیاسی جدوجہد میں گزارا تھا۔ مگر کسی معاملے کا فیصلہ کرنا ان کے لیے سخت اذیت ناک ہوتا تھا۔ میں نے ان کے دفتر میں کئی بار ان سے ملاقات کی۔ ان کا بارعب چہرہ فائلوں کے انبار کے پیچھے ناک تک چھپا ہوا نظر آتا۔ عام طور پر خیال کیا جاتا تھا کہ وزیر اعلیٰ کا مسائل کو حل کرنے کا ایک مخصوص طریقہ ہے۔ وہ یہ کہ جس کسی فائل پر فیصلہ دینے کی ضرورت ہوتی وہ چپکے سے اسے دوسری فائلوں کے نیچے دبا دیتے اور وہ وہاں دبا پڑا رہتا، یہاں تک کہ ایک مدت گزرنے کے بعد وہ مسئلہ خود بخود حل ہو جاتا۔

ان دنوں مجھے نور الامین اور حمید الحق چودھری سے بھی ملاقات کا موقع ملا۔ چودھری اس وقت صوبائی حکومت میں وزیر خزانہ تھے۔ نور الامین مجھے ذہین آدمی معلوم ہوئے، جو حالات کا مشاہدہ کرنے کی صلاحیت اور کسی قدر اس بات کی بھی سوجھ بوجھ رکھتے تھے کہ حکومت کا انتظام کس طرح چلنا چاہیئے۔ حمید الحق کے متعلق مشہور تھا کہ وہ ہوشیار آدمی ہیں۔ لیکن عام خیال یہ بھی تھا کہ وہ ترقی کے راستے میں رکاوٹ پیدا کرتے ہیں کیونکہ وہ نہیں چاہتے کہ باہر کا کوئی مسلمان ان کے صوبے میں آکر کوئی صنعتی کارخانہ قائم کرے۔ اور پھر وہاں صنعتی کارخانہ قائم کرنا آسان کام بھی نہ تھا کیونکہ نہ بجلی تھی نہ ریل و رسائل کے ذرائع، یہاں تک کہ زمین کا ملنا بھی دشوار تھا۔ میرے کان میں اکثر یہ بات پڑا کرتی تھی کہ حمید الحق ان مسلمانوں کو ہر طرح بد دل کرنے کی کوشش کرتے ہیں جو باہر سے آکر ان کے صوبے میں سرمایہ لگانا چاہتے ہوں۔ ان مسلمانوں میں سے کچھ تو واپس ہندوستان چلے گئے اور کچھ کراچی آ گئے۔

میں نے دیکھا کہ باہر والوں کے خلاف ایک ذہنی دیوار کھڑی کی جا رہی ہے۔ اس کا نتیجہ یہ ہوا کہ مشرقی پاکستان میں صنعت کاروں اور سرمائے کا آنا رک گیا۔ مغربی پاکستان میں صورت اس کے بالکل برعکس تھی۔ وہاں ہندوستان سے جو لوگ آئے انہیں کسی قسم کی جذباتی یا سیاسی مخالفت سے دوچار ہونا نہیں پڑا۔ آزادی کے بعد یو۔ پی، بمبئی اور ہندوستان کے دوسرے شہروں سے مسلمان بھاری تعداد میں

ہجرت کر کے مغربی پاکستان آئے اور یہاں انہوں نے صنعت و حرفت کے قیام میں بڑا نمایاں حصہ لیا۔
اسی طرح مسلح افواج اور سول سروسوں میں بھی بہت سے مہاجرین شامل تھے۔

آزادی کے وقت اعلیٰ سول سروسز میں مشرقی پاکستان کا لے دے کر ایک افسر تھا، اس لیے یہ ضروری تھا مغربی پاکستان سے یا مہاجرین میں سے افسروں کو چن کر صوبے کے اعلیٰ انتظامی عہدوں پر مقرر کیا جائے لیکن مشرقی پاکستان کے تعلیم یافتہ طبقوں میں یہ بات صوبے کے معاملات میں دخل اندازی تصور کی گئی۔ صوبے کے لیے متوسط طبقے میں اپنے مغربی پاکستان کے ہم وطنوں کے خلاف عناد پیدا ہونے لگا، انہوں نے دیکھا کہ وہ بڑے بڑے عہدوں کو حاصل کرنے میں اور خصوصاً تجارتی میدانوں میں پیچھے رہے جا رہے ہیں۔

صوبے کے رہنماؤں کو بڑی مشکل کا سامنا کرنا پڑا۔ ان کے سامنے دو راستے تھے۔ ایک تو یہ کہ وہ ایمانداری سے کام لے کر صورت حال کا مقابلہ کرتے، اپنی خامیوں کو دیکھتے اور ان کو دور کرنے کے لیے تعلیمی اور ٹیکنیکل اداروں کی مدد لیتے اور ایک ایسا سماجی اور اقتصادی محاذ بناتے جہاں صوبے کے نوجوانوں کو اپنی قابلیت کے بل پر ملک کے دوسرے نوجوانوں کے ساتھ مقابلے کے لیے تیار کیا جاتا لیکن اس کے لیے سنجیدہ غور و فکر اور سخت محنت کے لیے تیار کیا جاتا لیکن اس کے لیے سنجیدہ غور و فکر اور سخت محنت کی ضرورت تھی اور وہاں ان دونوں باتوں کی سخت کمی تھی۔

دوسرا راستہ یہ تھا کہ سیاسی دباؤ ڈالا جائے اور سارا الزام مغربی پاکستان کے سرخسوپ دیا جائے مشرقی پاکستان کے سیاست دانوں نے اس دوسرے راستے کو زیادہ آسان اور مقبول عام پایا۔ نتیجہ یہ ہوا کہ صوبے کی سیاسی زندگی نے ایک شورش کا سازگ اختیار کر لیا، جس سے میں فکر مند اور اس ہو گیا میں نے دیکھا کہ صوبے کے بعض چرب زبان لیڈر عوام کے جذبات کو بھڑکا کر اپنا الو سیدھا کرنے کی سوچ رہے ہیں۔

اسی زمانے میں میری سہروردی صاحب سے ایک بڑی نتیجہ خیز ملاقات ہوئی جس سے ان کے دل و دماغ کی کیفیت مجھ پر روشن ہو گئی۔ کمزور حال میں کوئی تقریب تھی، میں بھی وہاں موجود تھا۔ کسی نے سہروردی سے میرا تعارف کرایا۔ یہ ان سے میری پہلی ملاقات تھی۔ انہوں نے اپنے مخصوص بلند آہنگ لہجے میں مجھ سے خطاب کرتے ہوئے کہا ”جنرل حکومت نے مجھے صوبہ بدر کرنے کا حکم جاری کر دیا ہے۔ لیکن وہ نہیں جانتی کہ میں آنکھ جھپکنے میں ناظم الدین کو ختم کر سکتا ہوں۔“ میں نے کہا ”سٹر سہروردی۔ آپ مشرقی پاکستان کو اس کے حال ہی پر کیوں نہیں چھوڑ دیتے۔ اس کی مشکلات پہلے ہی کچھ کم نہیں کہ آپ ان میں اور اضافہ کریں۔“

اس کے جواب میں انہوں نے جو کچھ کہا میں اسے دہرا نہیں سکتا کیونکہ وہ فوت ہو چکے ہیں لیکن اس سے مجھ پر ظاہر ہو گیا کہ وہ مشرقی پاکستان کی صورت حال سے کس طرح فائدہ اٹھانے کی سوچ رہے تھے۔ چونکہ وہ سیاسیات میں کلیدی حیثیت رکھتے تھے، اس لیے میں اس نتیجے پر پہنچا کہ صوبے میں سیاسی دباؤ کی جو تحریک پھیلائی جا رہی ہے، اس کا زور جلد کم نہیں ہوگا۔

مشرقی پاکستان میں کئی لوگ میرے دوست بن گئے جن سے میں بڑی بے تکلفی سے بات چیت کیا کرتا۔ میں یہ کہے بغیر نہیں رہ سکتا کہ فرداً فرداً یہ سب لوگ میری رائے سے اتفاق کرتے تھے کہ صوبائی حکومت کوئی تعمیری کام نہیں کر رہی ہے اور ساری قومن سیاسی میدانوں میں لگائی جا رہی ہیں۔

مشرقی پاکستان کے نوجوانوں کو فوج کے لیے ٹریننگ دینے کا کام براہ راست میرے ذمے تھا میں نے دیکھا کہ صوبے میں اعلیٰ درجے کے تعلیمی اور تربیتی اداروں کی یکسر کمی ہے مجھے اس خیال سے پریشانی ہوتی تھی کہ اتنی بڑی آبادی میں سے مطلوبہ معیار کے اتنے کم لوگ نکلتے ہیں میں نے صوبائی حکومت سے اس معاملے پر بات چیت کی۔ میں نے اس سے پر زور درخواست کی کہ صوبے میں

اچھے اچھے اسکول کھولے جائیں جہاں ذہین نوجوانوں کو اپنے دل و دماغ، جسم اور کردار کی مناسب تربیت مل سکے۔ میں نے اس سلسلے میں خواجہ ناظم الدین سے بھی بار بار درخواست کی اور نور الامین سے بھی میری لمبی لمبی بحثیں ہوئیں۔ معلوم ہوتا تھا کہ یہ حضرات میرے مدعا کو تو اچھی طرح سمجھتے ہیں مگر یا تو وہ اس سلسلے میں کوئی قدم اٹھانا ہی نہیں چاہتے یا ایسا قدم اٹھانا ان کی طاقت سے باہر ہے۔ میری سمجھ میں یہ بات نہیں آتی تھی کہ ان کو ڈر کس بات کا تھا۔ شاید وہ سمجھتے تھے کہ پبلک اسکول کے قیام سے عوام جو اثر لیں گے وہ ان کے حق میں مفید ثابت نہیں گا۔ مجھے یاد ہے کہ مولانا اکرم خاں کے اخبار آزاد میں ایک مضمون چھپا تھا جس میں اسکول کھولنے کی تجویز پر حکومت کی مذمت کی گئی تھی کیونکہ ان کے خیال میں یہ اسکول غریبوں کے خرچ پر امیروں کے بچوں کے لیے کھولے جا رہے تھے۔

مشرقی پاکستان میں تقریباً چار کروڑ مسلمان بستے تھے۔ اتنے چھوٹے سے رقبے میں مسلمانوں کی اتنی زیادہ آبادی دنیا کے کسی اور حصے میں نہ تھی۔ مگر پھر بھی یہاں اس قابلیت اور صلاحیت کے پیدا کرنے میں، جس کی ایک آزاد ملک کے انتظام کے لئے ضرورت تھی، کوئی کوشش نہیں کی جا رہی تھی۔ برابر تعلیمی اور تربیتی اداروں کے قیام کی ضرورت پر زور دیتا رہا۔ مگر بعض سیاست دان سمجھتے تھے کہ وہ عوام میں بے اعتمادی اور شک و شبہ پھیلا کر بہتر اور فوری نتائج حاصل کر سکتے ہیں۔

مجھے اس بات پر بھی تعجب ہوتا تھا کہ اس خطے میں ایسے افراد کی کمی کیوں ہے جو بہری اور لہستانی کی صفات رکھتے ہوں۔ آرمی سلیکشن بورڈ ہر چھٹے مہینے مشرقی پاکستان جایا کرتا۔ شروع شروع

میں اس بورڈ کو پہلی یا دوسری ٹرم کے لئے چار یا پانچ لڑکے ایسے مل جاتے جنہیں آرمی طرزی کا لچ میں داخلہ مل سکتا تھا۔ لیکن یہ لڑکے زیادہ تر مہاجر خاندانوں کے ہوتے تھے۔ جب یہ ذریعہ ختم ہو گیا تو مقامی لڑکوں کو چننا جانے لگا۔ اگر سلیکشن بورڈ کو ایک یا دو ایسے لڑکے مل جاتے جنہیں گوارا کیا جاسکتا تھا، تو یہ اس کی بڑی خوش قسمتی سمجھی جاتی تھی۔ میں بورڈ کو مشورہ دیا کرتا کہ ان کو ہر صورت چن لو کیونکہ کوئی شخص بھی نہیں مانے گا کہ بورڈ نے یہ انتخاب انصاف کے ساتھ اور رورعایت کے بغیر کیا ہے۔ یا یہ کہ قواعد و ضوابط کا پورا پورا لحاظ رکھا گیا تھا۔ تعلیم کے سارے نظام میں کوئی بات بنیادی طور پر غلط تھی ضرورت تھی کہ نئی پود پر توجہ کی جائے اور اسے مناسب تعلیم دلو اگر پروان چڑھایا جائے۔

مشرقی پاکستان کے لیڈروں کی طرف سے مجھے کبھی کوئی تسلی بخش جواب نہیں ملا۔ اپنے دوستوں سے کہا کرتا: "جاؤ اپنی حکومت سے کہو کہ وہ کچھ ہاتھ پاؤں ہلائے ورنہ تم پیچھے رہ جاؤ گے جاؤ اپنے معاملے کی پیروی کرو اگر مغربی پاکستان کے لوگ تمہارے مفاد کے خلاف کوئی کام کر رہے ہیں تو تم ان سے لڑو جھگڑو۔ مرکزی حکومت سے اپنے حقوق کے لیے جنگ کر دو تم یہ سب کچھ کرو مگر ساتھ ہی اس بات پر بھی اڑ جاؤ کہ تمہارے نوجوان مردوں اور عورتوں کو مناسب تعلیم و تربیت دلائی جائے تاکہ وہ بھی دوسرے شہریوں کے ساتھ مساوی حیثیت سے اپنی ذمہ داریوں کو نبھاسکیں تم اپنی جگہ کو زیادہ طول نہ دو، جھگڑے کو حد سے زیادہ نہ بڑھاؤ۔ آخر انسان انسان سب ایک ہیں۔ اگر تمہارے مغربی پاکستان کے بھائی اس بات پر افسردہ ہونا اور غم کھانا شروع کر دیں کہ تم ہر وقت ان پر نکتہ چینی کرتے رہتے ہو، ان پر سیاسی دباؤ ڈالتے ہو، تو تمہاری وجہ سے ملک کے اتحاد کو کتنا عظیم نقصان پہنچے گا۔ خدا کے لیے اپنے لڑائی جھگڑوں اور اپنی جگہوں کو مناسب حد و میں رکھو۔ میں یہ بات کبھی پورے طور پر نہیں سمجھ سکا کہ مشرقی پاکستان میں سیاسی دباؤ کی جو تحریک پھیلائی جا رہی تھی وہ چھوٹی چھوٹی باتوں، مثلاً ذاتی شکایتوں اور بخشوں کا نتیجہ تھی یا وہ کسی گہرے مرض کی علامت تھی۔ مشرقی پاکستان میں مغربی پاکستان کے جو افسر کام کر رہے تھے میں ان کے برتاؤ کے بارے میں اکثر نکتہ چینی سنا کرتا۔ ان پر الزام لگایا جاتا کہ وہ عوام سے ملنا جلنا پسند نہیں کرتے، وہ شہر پسند ہیں۔ اور ان کا انداز مرہبانہ ہوتا ہے۔ میں نے اکثر ان افسروں کو کام کرتے ہوئے دیکھا۔ میری رائے میں وہ بڑی محنت سے کام کرتے تھے اور دل سے صوبے کی بھلائی چاہتے تھے۔ یہ اور بات تھی کہ ان کی عادتیں اور طور طریقے مختلف تھے، جن سے مشرقی پاکستان والوں کو بہت جلد غلط فہمی ہو جاتی تھی۔ یہ عام بات تھی کہ کوئی مغربی پاکستان والا ایک سادہ سے سوال کے جواب میں "اوہ نہ کہہ

دے اور یہ نہ جانے کہ اس سے کوئی ناشائستہ حرکت ہوئی ہے۔

میرے ایک پرانے دوست راجہ خضر علی خان مرحوم برسوں ایران میں ہمارے سفیر رہے۔ اہل ایران بڑے خلیق اور شائستہ لوگ ہیں۔ راجہ صاحب نے یقیناً ان کی روایت اور تہذیب کا بڑا اثر قبول کیا ہوگا۔ جب وہ پاکستان واپس آئے تو میں نے ان سے پوچھا:

”کیسے راجہ صاحب مزان کیسا ہے؟“ کہنے لگے: ”بھٹی میں وطن واپس آیا ہوں۔ میں کسی قدر گرم جوشی کی توقع رکھتا ہوں۔ لیکن یہاں جس کسی سے ملتا ہوں اور کوئی بات پوچھتا ہوں تو بس ایک روکھی پھسکی ”اوہ نہ“ کے سوا کچھ جواب نہیں ملتا۔“ میں نے کہا: ”راجہ صاحب معلوم ہوتا ہے آپ میں کسی قدر غیریت آگئی ہے۔ ہم تو ایسی باتوں کا برا نہیں مانتے۔“

چنانچہ ممکن ہے کہ مغربی پاکستان والوں کے اخلاق و اطوار مشرقی پاکستان والوں کو کھٹکتے ہوں مجھے موسیقی سے زیادہ شغف نہیں لیکن رفتہ رفتہ میں بنگالی گالوں کو پسند کرنے لگا۔ وہ گانے مجھے بہت لبھاتے تھے۔ ایک دفعہ میں نے ایک دوست سے کہا ”تمہاری موسیقی جتنی میٹھی ہے کاش تم اس سے آدھے ہی میٹھے ہوتے۔“

میں نے دیکھا کہ اگر ایک بار کوئی کسی مشرقی پاکستانی سے واقفیت پیدا کر لے تو وہ بھی اسے دل سے پسند کرنے لگتا ہے۔ مصیبت یہ تھی کہ مشرقی اور مغربی پاکستانیوں کے درمیان کچھ زیادہ سماجی میل جول نہیں تھا۔ مغربی پاکستان والا وہاں خود کو اکیلا محسوس کر کے اپنے ہی آدمیوں کا گروہ بنانے پر مجبور ہو جاتا تھا۔ میں مغربی پاکستانیوں سے کہا کرتا ”تم ان سے کیوں نہیں ملتے؟ تم ان کو اپنے گھر پر بلاؤ اور زیادہ نہیں تو چائے کی ایک پیالی ہی سے ان کی تواضع کر دو۔ جب تم انسان انسان کی حیثیت سے ایک دوسرے سے ملو گے تو تم میں یگانگت اور میل ملاپ آپ ہی آپ پیدا ہو جائے گا۔“

مغربی پاکستان والے بھی کچھ فرشتے یا اخلاق مندی کا نمونہ نہ تھے۔ ان میں سے زیادہ تو سرکاری ملازم تھے۔ جنہیں یہ احساس تھا کہ مغربی پاکستان کی نسبتاً زیادہ برائے سائش زندگی چھوڑ کر آئے ہیں۔ وہ متوسط طبقے سے تھے اور اہل دیہات رکھتے تھے۔ دونوں صوبوں میں آنا جانا بھی مشکل اور گراں تھا۔ وہ مشرقی پاکستان والوں کی عام نا اہلی پر ہنسنے رہتے تھے اور اس بات کو چھپا نہیں سکتے تھے کہ انہیں مشرقی پاکستان میں نوکری کرنا پسند نہیں۔ غرض عجیب صورت حال تھی۔ ایک طرف تو ڈھاکہ کے لوگ مومو یا یہ سمجھتے تھے کہ مغربی پاکستان سے آئے ہوئے افسران پر حکومت جمانا چاہتے ہیں اور دوسری طرف مغربی پاکستان والے اس افسری کو اپنے لئے عذاب سمجھتے تھے۔

مجھے یاد ہے ایک دفعہ میں نے کسی سے مذاق سے کہا تھا۔
 ”تم میرے خلاف تحریک شروع کر کے مجھے یہاں سے نکلوا کیوں نہیں دیتے۔ یقین جانو میں اپنی
 بریت میں ایک لفظ تک نہ کہوں گا۔“

سچ یہ ہے کہ ان دنوں مغربی پاکستان کے لوگ سخت مجبوری کے تحت جایا کرتے تھے۔ ان
 دنوں وہاں تعلیم، رہائش اور صحت و صفائی کا کوئی معقول انتظام نہ تھا لیکن اب یہ حالت نہیں۔
 آج کل وہاں فوج اور شہری محکموں میں بہت سی آسانیاں پیدا ہو گئی ہیں۔ اور عام لوگوں کی حالت بھی
 اچھی ہے اور اب تو ان لوگوں کے دلوں میں بھی جو مجبوراً وہاں گئے تھے، مشرقی پاکستان کی اُلفت پیدا
 ہو گئی ہے اور بہت سے لوگ جو وہاں ملازمت کر آئے ہیں مشرقی پاکستان کو اس طرح یاد کرتے ہیں
 جیسے کوئی گھر کو یاد کرتا ہے۔

اب میں پھر اس زمانے کی فوجی زندگی کا ذکر کرتا ہوں۔ میں ان دنوں بہت مصروف رہا۔ میں ہر
 ضلع اور سب ڈویژن میں گھومتا پھرتا رہا اور جن راستوں سے حملے کا خطرہ تھا ان کی شناخت کر کے
 صوبے کے بچاؤ کا منصوبہ تیار کرتا رہا۔

مجھے صوبے کے اندرونی نظم و ضبط کے بارے میں بھی بڑی فکر تھی۔ پولیس والوں کی شکایتوں پر
 کچھ دھیان نہیں دیا جا رہا تھا۔ اور میں جانتا تھا کہ اگر بڑے پیمانے پر ہنگامے شروع ہو گئے تو ان
 کی روک تھام کے لیے میرے پاس کافی فوج نہ ہوگی۔ پولیس کی جمعیت میں تقریباً ساٹھ ہزار آدمی
 تھے۔ اس میں بھانت بھانت کے آدمی شامل تھے بعض مغربی بنگال کی پولیس سر دس سے آگے تھے
 وہ قاعدے قانون کی زیادہ پابندی نہیں کرتے تھے۔ یہی حال سینٹر افسروں کا تھا۔ سیاست دانوں
 نے سول مسلح تنظیم کی ضروریات کے بارے میں فوری طور پر کچھ فیصلہ نہیں کیا تھا، اور یہ اسکا نتیجہ
 تھا کہ صوبے بھر میں سخت بے اطمینانی اور بد نظمی پھیل گئی تھی۔

مواد اندر ہی اندر پک رہا تھا جو آخر ۱۲ جولائی ۱۹۷۸ء کو دھاکہ میں پھوٹ پڑا۔ میں ذاکر حسین
 کے ساتھ جو اس وقت انسپکٹر جنرل پولیس تھے، دورے پر تھا۔ ہم ممین سنگھ کے ایک ریسٹ ہاؤس
 میں مقیم تھے کہ دھاکہ سے ٹیلیفون پر مجھے اطلاع ملی کہ پولیس نے گورنمنٹ ہاؤس اور وزیر اعلیٰ کے
 مکان کو گھیر رکھا ہے۔ کچھ پولیس والے سول سکرٹریٹ کے سامنے بھی دیکھے گئے۔ انہوں نے پولیس لائزز
 کے اسلحہ خانے سے اسلحہ اور گولہ بارود حاصل کر لیا تھا۔ اور باقاعدہ مورچے بنالئے تھے۔

میرے لیے یہ بڑی الجھن کی بات تھی۔ ایک طرف تو مجھے پولیس کے افسر اعلیٰ کو جس کا میں
 مہمان تھا مطمئن کرنا تھا، دوسری طرف اس کے باغی سپاہیوں سے نمٹنا تھا۔ میں نے بالین کمانڈر

سے کہا کہ انہیں تنبیہ کرو اور کوئی اندھا دھند کارروائی نہ کرنے دو۔ کئی گھنٹے بحث مباحثہ ہوتا رہا مگر وہ اپنی لائنوں میں واپس جانے پر آمادہ نہ ہوئے۔

اس کے بعد بٹالین کمانڈر نے ٹیلی فون پر مجھے بتایا کہ باغی سپاہی مصالحت پر آمادہ نہیں ہیں۔ جب ان سے کوئی اپیل کی جاتی ہے تو وہ فوج کو گالیاں دینے لگتے ہیں۔ چنانچہ ہمارے لیے اب عملی قدم اٹھانے کے سوا کوئی چارہ نہ رہا تھا۔ میں نے بٹالین کمانڈر سے کہا کہ کم سے کم فوج کے ساتھ باغیوں کے خلاف فوجی کارروائی کرو۔

پولیس نے جو دفاعی مورچے بنا رکھے تھے وہ شہر کے بچوں بیچ تھے اس لیے اس بات کا خطرہ تھا کہ کہیں عوام گولیوں کی زد میں آکر زخمی نہ ہو جائیں۔ ہمارے پاس حملے کے سوا کوئی دوسرا راستہ نہ تھا۔ یہ کام ۳۸ پنجاب رجمنٹ کی ایک کمپنی کے سپرد کیا گیا۔ اسے پولیس کے مورچے تک پہنچنے کیلئے کھلے میدان میں کوئی نین سو گز کا فاصلہ طے کرنا تھا۔ اس نے تیزی سے پیش قدمی کی اور مورچے پر قبضہ کر لیا۔ ایک یا دو آدمی جن میں اس فساد کا سرغنہ بھی تھا مارے گئے اور دس بارہ آدمی زخمی ہوئے ہنگامہ فرو ہو گیا۔ صورت حال پر قابو پایا گیا اور باقی صوبے میں بھی گڑبڑ کا خطرہ نہ رہا۔

اسی طرح ایک اور موقع پر مجھے سول حکام کی مدد کرنی پڑی مجھے خواجہ ناظم الدین نے بلوایا اور مجھ سے کہا کہ وہ اسمبلی میں صرف چار ممبروں کی شکوک اکثریت رکھتے ہیں، انہیں فکر ہے کہ کہیں ان ممبروں کو توڑ نہ لیا جائے کیونکہ فضل الحق نے طلباء کو اکسار کھا ہے اور وہ ان کے حامیوں کو ڈرا دھمکا رہے ہیں۔ خواجہ صاحب چاہتے تھے کہ میں طلباء کو اسمبلی ہال پر دھاوا بولنے سے باز رکھوں۔ مجھے اس معاملے میں دخل دینے سے انکار کر دینا چاہیے تھا، کیونکہ دراصل یہ کام پولیس کا تھا، لیکن مجھے یہ خیال پریشان کرتا تھا کہ اگر حکومت کا نظام درہم برہم ہو گیا تو ممکن ہے دور دور تک فتنہ و فساد اور غنڈہ گردی پھیل جائے۔ چنانچہ میں نے میجر پرزادہ کے ماتحت ایک انفنٹری کمپنی کو اسمبلی ہال کے پاس تعینات کر دیا تاکہ ضرورت پڑے تو وہ پولیس کی مدد کر سکے۔

اسمبلی کا اجلاس شروع ہوا اور وزیر اعلیٰ نے اپنی تقریر شروع کی جس کے متعلق انہوں نے مجھ سے کہا تھا کہ ”بے حد اہم“ ہے۔ باہر طلباء چیخ چیخ کر دیوانے ہو رہے تھے فضل الحق اپنے آدمیوں سے کام لینا خوب جانتے تھے۔ وہ تھوڑی تھوڑی دیر کے بعد اسمبلی ہال سے برآمد ہوتے اور طلباء کے کان میں ایک نیا غرہ پھونک کر پھر اندر چلے جاتے اور طلباء اس نازہ غرے سے آسمان سر پر اٹھا لیتے یہ کارروائی شام کے پانچ بجے تک ہوتی رہی۔ اسی وقت مجھے یہ پیغام ملا کہ طلباء فوج کے بہت قریب پہنچتے جا رہے ہیں اور ان سے جھڑپ ہو جانے کا خطرہ ہے۔

یہ سردیوں کے دن تھے اور اندھیرا ہونا شروع ہو گیا تھا۔ مجھے فکر تھی کہ اگر طلباء فوج کی طرف بڑھے تو وہ ضرور ان پر گولی چلا دے گی، اور میں نہیں چاہتا تھا کہ یہ صورت پیش آئے، چنانچہ میں نے اسمبلی میں جانے کا فیصلہ کر لیا۔ میں نے وہاں اس قدر اتاری دیکھی کہ زندگی میں پہلے کبھی نہیں دیکھی تھی۔ اندر وزیر اعلیٰ ایک غصے میں بھرے ہوئے اور لڑنے مرنے پر تیار مجھے کے سامنے ایک ولولہ انگیز تقریر کر رہے تھے اور باہر طلباء کو کھلی چھٹی تھی کہ جو ان کے جی میں آئے کریں۔

اس وقت پرنسٹنٹ پولیس بینڈ الٹ ڈیوٹی پر تھے۔ میں نے ان سے کہا کہ تم کچھ کارروائی کر کے لوگوں کو پیچھے کیوں نہیں ہٹاتے؟ انہوں نے کہا ”بناب اگر آپ مجھے حکم دیں تو میں ابھی کارروائی کرنے کو تیار ہوں لیکن میں ان سیاست دانوں کے لیے کوئی کام کرنے کو تیار نہیں۔“ مجھے سخت حیرت ہوئی، میں نے پوچھا ”کھلی؟“ انہوں نے بیان کیا ”یہ لوگ آج طلباء کو منتشر کرنے کا حکم دیں گے اور کل اس بات کی تحقیقات کرائیں گے کہ ایسا کیوں ہوا، اور سارا الزام مجھ پر ڈال دیں گے اور خود کبھی اس کی ذمہ داری نہیں لیں گے، میں تحریری حکم چاہتا ہوں۔“

ظاہر ہے کہ پولیس کا نظم و ضبط بڑی پست حالت میں تھا۔ میں اسمبلی میں گیا اور وزیر اعلیٰ سے مل کر انہیں بتایا کہ اندھیرا ہوتا جا رہا ہے اور طلباء فوج کے بہت قریب پہنچ چکے ہیں۔ انہوں نے پوچھا ”مجھے کیا کرنا چاہیے؟“ گھبرا کر بولے ”یہ کیسے ہو سکتا ہے۔ میں اپنی اس اہم تقریر کو ادھ بیچ میں کیسے چھوڑ سکتا ہوں۔“

شاید انہوں نے میرے ہونٹوں پر ایک ہلکی سی مسکراہٹ دیکھ لی تھی۔ اسی لئے انہوں نے فیصلہ کیا: ”اچھی بات ہے۔ مجھے پانچ منٹ کی مہلت دو۔“

وہ اجلاس میں گئے اور کسی سے کچھ کہہ سن کر واپس آ گئے۔ کہنے لگے ”میں گھر جانے کو تیار ہوں لیکن یہاں سے نکل کر کیسے؟“ میں نے میجر پیرزادہ سے کہا کہ وہ وزیر اعلیٰ کی کار اسمبلی کے کچھوڑے لے آئیں۔ پھر میں نے اور پیرزادہ نے جیسے جیسے وزیر اعلیٰ کو باورچی خانے کے راستے اسمبلی ہال سے نکالا۔ جب ہم اس کام سے نمٹ چکے تو میں نے طلباء سے کہا ”سوئے کی چڑیا تو اڑ گئی!“ طلباء نے زور زور سے ہنسنے لگائے اور وہاں کی فضا جو لمحہ بھر پہلے بڑی گھمبیر اور خطرے سے پر معلوم ہوتی تھی، ہنسی مذاق اور خوش دلی میں بدل گئی۔

فضل الحق محمد علی بوگرا کے ساتھ جو اس وقت مخالف پارٹی میں شامل تھے، اسمبلی ہال سے باہر آئے، انہوں نے طالب علموں کو پھر اکسانا چاہا۔ میں نے محمد علی کے شانے پر پتھری دی اور کہا ”کیا آپ کو کسی گولی کی جستجو ہے؟“ انہوں نے پلٹ کر جواب دیا ”آپ کا برتاؤ بڑا ناشائستہ“

ہے، میں نہیں چاہتا تھا کہ پھر سے ہنگامہ شروع ہو جائے اس لئے میں نے ان سے زور دے کر کہا کہ آپ گھر چلے جائیں۔

محمد علی کے پاس پانچ ووٹ تھے۔ وہ فوراً وزیر اعلیٰ کے پاس پہنچے اور ان کو دھمکی دی کہ میں اپنی حمایت سے پھر جاؤں گا۔ اس پر وزیر اعلیٰ نے مجھے بلوایا۔ پہلے صورت حال کو سمجھانے پر میرا شکریہ ادا کیا، اس کے بعد مجھ سے کہا کہ آپ نے محمد علی کو ناراض کر دیا ہے۔ اس کا نتیجہ یہ ہو گا کہ مجھے حکومت سے ہاتھ دھوئے پڑیں گے۔ میں نے کہا آپ انہیں بلوائیے تاکہ میں ان پر صورت حال واضح کر دوں جب محمد علی آئے تو میں نے انہیں گلے سے لگا لیا۔ اور کہا ”میں تو آپ سے مذاق کر رہا تھا۔ آپ کو اسے سچ نہیں سمجھ لینا چاہیے تھا۔“

میں اس معاملے میں سخت بیزار ہو چکا تھا اور نہیں چاہتا تھا کہ ان کی آپس کی چپقلش میں خود کو زیادہ الجھاؤں بغرض محمد علی کا غصہ اتر گیا۔ اور ہم دونوں کی طرح ایک دوسرے سے رخصت ہوئے۔ ان ہی دنوں مجھے ایک ایسی جگہ کی تلاش تھی جہاں میں ڈویژنل ہیڈ کوارٹرز قائم کر سکوں۔ ڈھاکہ میں اس کے لئے کوئی موزوں جگہ نہیں تھی۔ مجھے ہائیکورٹ کی عمارت نظر آئی، لیکن ہائی کورٹ کے حکام سے یہ بات کہنا آسان نہ تھی کہ اس عمارت کا کچھ حصہ ہمیں دے دیں تاہم چیف جسٹس جسٹس محمد اکرم بڑے معقول آدمی تھے۔ ان کے بعض رنج صاحبان خیموں میں بیٹھا کرتے تھے، لیکن انہوں نے کمال مہربانی سے ہمیں اپنی ضرورت کے مطابق جگہ دے دی۔

مجھے یاد ہے ایک دن میں ایک معاملے کے بعد ہائی کورٹ واپس آ رہا تھا تو میں نے دیکھا کہ فضل الحق طلباء سے کہہ رہے ہیں ”تم سب زمین پر لمبے لیٹ جاؤ تاکہ عدالت کا کام نہ چل سکے۔“ میں نے اپنی کار سے سر باہر نکالا اور پوچھا کہ یہ کیا ہو رہا ہے۔

فضل الحق نے مجھے دیکھ لیا اور وہ دل میں سمجھ گئے کہ یہ کوئی خطرناک قدم اٹھا بیٹھے گا۔ چنانچہ انہوں نے چپکے سے طلباء کو وہاں سے چلے جانے کی ہدایت کر دی۔ میں یہ کہے بغیر نہیں رہ سکتا کہ اس زمانے میں زندگی ہنگاموں اور دلچسپیوں سے خالی نہ تھی۔

صوبے سے رخصت ہونے سے پہلے میں وہاں ایک خاصی اچھی انصار فوج بانے میں کامیاب ہو گیا۔ اس کام میں مجھے عزیز احمد سے بہت مدد ملی جو اس زمانے میں وہاں چیف سیکریٹری تھے۔ انہیں احساس ہوا کہ ایسی فوج سے عوام میں نظم و ضبط پیدا ہو گا اور انہوں نے صوبائی حکومت کو اس کے لیے ذرائع مہیا کرنے پر آمادہ کر لیا۔ الیٹ بنگال رجمنٹ بھی میرے ہی زمانے میں وجود میں آئی۔ یہ پہلا موقع تھا کہ اس صوبے کے لوگ ایک جنگجو یونٹ میں بھرتی کیے گئے۔

علاوہ ازیں میں نے ”ایسٹ پاکستان رائفلز“ کے نام سے پولیس کی ایک جمعیت بھی قائم کی اور ایک ایسے نظام کی بنیاد ڈالی جس سے پولیس کے تمام افسروں کو جنگی تعلیم مل سکے، اس سے پولیس کو بے حد فائدہ پہنچا اور ان میں بے حد خود اعتمادی اور سر بلندی کا احساس پیدا ہو گیا۔

میں نومبر ۱۹۴۹ء کے ختم پر بڑی افسردہ دلی کے ساتھ مشرقی پاکستان سے رخصت ہوا۔ رفتہ رفتہ میں یہاں کے لوگوں کا بڑا گرویدہ ہو گیا اور اس علاقے کے مسائل کو بھی کسی قدر سمجھنے لگا تھا جس سے اُن کے چل کر مجھے بہت فائدہ پہنچا۔

مشرقی پاکستان سے مجھے دسمبر ۱۹۴۹ء میں جنرل ہیڈ کوارٹرز میں بلا یا گیا اور ایڈ جرنٹ جنرل مقرر کیا گیا۔ اس وقت جنرل گرہسی کمانڈر ان چیف تھے اور جنرل راس میکے ان کے چیف آف اسٹاف ایڈ جرنٹ جنرل کی براہِ عملے کی دیکھ ریکھ، افسروں اور جوانوں کی بھرتی، طبی سہولتوں، تنخواہوں، پنشنوں اور فوجی نظم و ضبط کی دیکھ بھال کرتی تھی۔

پہلے پہل مجھے جن مسائل سے دوچار ہونا پڑا ان میں آزاد کشمیر کی فوج کا مسئلہ بھی شامل تھا۔ کشمیر میں جنگ بندی کی وجہ سے لڑائی ختم ہو چکی تھی اور اس امر کی ضرورت تھی کہ آزاد فوج کو باقاعدہ حیثیت میں لایا جائے اور ان میں فوجی ضابطہ پیدا کیا جائے۔ اس فوج میں مختلف قابلیتوں کے کوئی پچاس ہزار مسلح جوان تھے، مگر ان پر کوئی فوجی قاعدہ قانون عائد نہ ہوتا تھا۔ اس مسئلے پر جنرل ہیڈ کوارٹرز اور حکومت آزاد کشمیر کے درمیان عرصے تک خط و کتابت ہوتی رہی۔

شاہ نام کے کوئی صاحب جو آزاد کشمیر گورنمنٹ کے سربراہ تھے اور ریاستی فوج سے بھی کچھ تعلق رکھتے تھے۔ یہ صاحب بہرے تھے اور اپنے ساتھ ایک بڑا سامنے کا آلہ اٹھائے پھرتے تھے۔ ان کو اصرار تھا کہ آزاد فوج پر برٹش آرمی ایکٹ عائد کیا جائے، وہ اپنے اس دعوے کی حمایت میں یہ دلیل پیش کرتے تھے کہ برطانیہ نے جب کبھی ریاست فوج کو اپنے کسی کام کے لیے استعمال کیا تو اس پر انڈین فوجی قانون نہیں بلکہ برٹش فوجی قانون نافذ کیا گیا۔

میں نے جب یہ بات سنی تو مجھے بڑا غصہ آیا اور میں نے ان شاہ صاحب سے بات کرنے کی ٹھان لی۔ میں نے انہیں بتایا کہ انگریز چلے گئے ہیں اور اپنے ساتھ اپنا قاعدہ قانون بھی لیتے گئے ہیں۔ اب ہمارے پاس صرف ایک ضابطہ ہے اور وہ ہے پاکستان آرمی ایکٹ۔ اگر آزاد فوج بھی اس ایکٹ کے تحت آجائے تو اس کا نظم و ضبط بہتر ہو جائے۔

میں نے دیکھا کہ جب شاہ صاحب کوئی بات سننا نہ چاہتے تو جیکے سے اپنے سننے کے آلے کو کان سے پرے کر دیتے ہیں ان کے ساتھ بہت مغز زنی کی، مگر ان کی طرف سے کچھ جواب

نہ پایا۔ جب میں ان سے پوچھتا کہ کیا آپ کو میری بات منظور ہے تو وہ ایسی صورتیں بنا لیتے جیسے کچھ سنا ہی نہیں، لیکن آخر کار آزاد فوج نے یہ بات منظور کر لی کہ اس پر پاکستان آدمی کا ضابطہ نافذ کیا جائے۔

گر لیسے بڑے نیک آدمی تھے۔ وہ دوسروں کے جذبات کا بڑا خیال رکھتے تھے، انہوں نے مجھے بہت آزادی دے رکھی تھی، اس میکے بڑے باریک بین اسٹاف افسر تھے، ان کا فوجی ریکارڈ بڑا شاندار تھا۔ مجھے اسٹاف کے معاملے میں ان کے مشوروں سے بڑی مدد ملتی تھی۔ وہ بڑے ٹھوس، سنجیدہ اور مستقل مزاج افسر تھے، ہمارے پاس تنخواہ یا پنشن کا کوئی ضابطہ نہیں تھا اور فوجیوں کو طویل اور قابلِ عمر سروس کے صلے میں جو وظائف یا رقوم ملا کرتی تھیں گورنمنٹ نے انہیں بند کر دیا تھا۔ نہ اعزازی کمیشن دیا جاسکتا تھا اور نہ کسی قسم کا نقد انعام۔ میں نے اس سلسلے میں وزارت خزانہ سے ایک طویل اور سخت جنگ شروع کی، پھر بھی مجھے ان میں سے بعض مسائل کو حل کرنے میں تقریباً سات برس لگ گئے، میں وزارت خزانہ میں کوئی تجویز لے کر جانا اور درخواست کرتا کہ خدا کے لیے ہاں کہو یا نہیں مگر کچھ کہو ضرور، اس کی مثال ایسی تھی جیسے کوئی شخص ایک پراسرار خاموشی کی دیوار کے ساتھ اپنا سر دے مارے اور پھر چوٹی کے لوگوں تک جو اپنی اپنی خاموش دیواریں تعمیر کرنے میں مصروف نظر آتے تھے، رسائی بھی ہمیشہ آسان نہ ہوتی تھی۔ چنانچہ کچھ چھوٹی چھوٹی دیواروں مثلاً نائب مشیر مالیات تک پہنچنا بھی غنیمت تھا۔ معلوم ہوتا تھا کہ سارے معاملے اسی سطح کے لوگوں کی مرضی پر چھوڑ دیئے گئے تھے کہ نہ تو ان پر کوئی دلیل یا حجت کارگر ہوتی تھی اور نہ انہیں وقت کے تقاضوں کا کچھ احساس تھا۔

مجھے امید تھی کہ چودھری محمد علی جو اس وقت حکومت پاکستان کے سیکرٹری جنرل تھے ہماری مشکلات کو دور کرنے میں ہمارا ہاتھ بٹائیں گے، کیونکہ وہ فوج کے معاملات کو کچھ سمجھتے تھے اور آزادی سے پہلے ملٹری فنانس کے فنانشل ایڈوائزر بھی رہ چکے تھے۔ ان سے میری براہ راست بات چیت تو زیادہ نہیں ہوئی لیکن جہاں تک مجھے علم ہے انہوں نے ہمارے مسائل کو حل کرنے میں ذرا بھر بھی ہماری مدد نہیں کی۔

یہ ہے کہ پاکستان آرمی میں بڑی بے اطمینانی پائی جاتی تھی۔ ہم جنرل میڈل کو اڑھائی اکر سو چاکرتے کہ اگر خدا نخواستہ ہم پر کوئی بڑا وقت آپڑے تو ہمیں کیسی بے بسی کا سامنا کرنا پڑے۔ میں کراچی کے ارباب حکومت کو بار بار یاد دلانا رہتا کہ یہ صورت حال صحت مندانہ نہیں ہے۔ جس شخص سے ہم یہ توقع رکھتے ہیں کہ وہ ایک دن اپنے وطن کی خاطر اپنی جان عزیز قربان کر دے اس کی کفالت اور خاطر جمعی کا کچھ نہ کچھ انتظام تو ہونا چاہیئے۔ اور کچھ نہیں تو اس کی ملازمت کی شرطیں ہی طے ہو جانی چاہئیں۔ جب تک

ایسا نہیں ہوگا وہ پورے دل کے ساتھ اپنے فرائض کو انجام نہیں دے سکے گا۔

علاوہ ازیں فوج کے مستقبل کے بارے میں بھی حکومت کی پالیسی کا صاف صاف فیصلہ ہو جانا اشد ضروری تھا کیونکہ اس کے بغیر ہم اپنی تنظیم شروع نہیں کر سکتے تھے ہمارے حصے میں زمانہ جنگ کی فوج آئی تھی جس میں اعلیٰ درجے کے لڑنے والے جوان تو موجود تھے مگر ان میں فوجی تربیت ناقص تھی بہت سے افراد کو مختصر مدت کے ایمر جنسی کمیشن کے تحت بھرتی کیا گیا تھا۔ ان کی تربیت اچھی نہیں ہوئی تھی اور وہ نہیں جانتے تھے کہ امن کے زمانے میں فوج کے فرائض کیا ہوتے ہیں۔ ہمارے پاس کوئی مکمل مسلم لیونٹ نہیں تھا۔ انگریز مسلمانوں کو بہت خطرناک سمجھتے تھے اور انہیں ہمیشہ قتل یونٹوں میں کھیر دیا کرتے تھے۔ آزادی کے بعد ہم نے ان آدمیوں کو مناسب یونٹوں میں بھیجا کر دیا۔ لیونٹ جو کہ یہ لوگ ایک دوسرے سے ناواقف تھے اس لیے ان میں فوجی یگانگت پیدا نہ ہو سکی بلکہ فوجی نظم و ضبط میں نقص پیدا ہو گیا۔ مجھے اعتراف ہے کہ میں نے اس نقص کو رفع کرنے کے لئے کچھ سخت طریقے اختیار کئے۔ تمام فوج میں یہ خبر تیزی کے ساتھ پھیل گئی کہ میں فوجیوں کو جسمانی سزا دینے سے بھی نہیں چوکتا۔ اس کا اثر اچھا ہوا۔ افراد میں جو راہِ ردی پھیلی ہوئی تھی اس کی روک تھام کے لیے اور بھی سخت کارروائی کی ضرورت تھی۔ لیکن میں نے محسوس کیا کہ میں کمانڈر انچیف کو اپنا ہم خیال نہ بنا سکوں گا۔ چنانچہ میں نے اس کارروائی کو کسی اور مناسب وقت کیلئے اٹھار کھنے کا فیصلہ کیا۔

میں نے ایک آفیسر زٹرینگ اسکول جاری کیا اور ملٹری اکیڈمی کے کام کی دیکھ بھال کی۔ فوج کے مستقبل کا دار و مدار اس امر پر تھا کہ ہم کھٹوس تربیتی ادارے قائم کریں اور یہ ایسے باقاعدہ افسر پیدا کریں جن کو فوجی نظم و ضبط کا پورا پورا احساس ہو اور جو زمانہ امن کی ضرورتوں کے مطابق کام کی لگن رکھتے ہیں۔

میں نے ایڈجوائنٹ جنرل کی حیثیت سے کوئی سال بھر کام کیا۔ اس سے مجھے بہت فائدہ پہنچا۔ کیونکہ یہاں میں فوجی تنظیم کے بنیادی مسائل سے دوچار ہوا۔ علاوہ ازیں مرکزی حکومت کے کام کو بھی براہ راست دیکھنے کا موقع ملا کم از کم مالیاتی شعبے میں۔ ان تمام کوتاہیوں اور مشکلوں کے باوجود مجھے یہ اطمینان ضرور حاصل تھا کہ ہمارے پاس ایک ہوا سال فوج اور اعلیٰ درجے کا انسانی جوہر موجود ہے۔ خدا نے ہمیں اس امر کا نہایت شاندار موقع بخشا تھا کہ ہم اپنے وطن کی خدمت کے لیے اپنی ایک فوج تیار کریں اور ایسا ہی ہم نے کر دکھایا۔

کمانڈر انچیف

اسے بات پر طرح طرح کی قیاس آرائیاں ہو رہی تھیں کہ جب جنرل گریسی کی ملازمت کی مبیعا د ختم ہوگی تو ان کی جگہ کسی پاکستانی کے کمانڈر انچیف بنائے جانے کا کس حد تک امکان ہے گریسی شاید اپنے عہدے پر قائم رہنا پسند کرتے لیکن عام خیال یہی تھا کہ پاکستانی فوج کی کمان کسی پاکستانی ہی کے ہاتھ میں ہونی چاہیئے، ممکن ہے اس کی وجہ یہ ہو کہ جب اکتوبر ۱۹۷۴ء میں قائد اعظم نے پاکستانی فوجوں کو کشمیر بھیجنا چاہا تھا تو گریسی نے لارڈ ماؤنٹ بیٹن کی منظوری کے بغیر جو سرپریم کمانڈر تھے ایسا حکم جاری کرنے سے انکار کر دیا تھا کہا جاتا ہے کہ آکن لیک بیچ میں پڑ گئے اور ان کے کہنے سننے سے قائد اعظم اپنے فیصلے میں تبدیلی کرنے پر راضی ہو گئے۔ مگر اس کا رد وائی سے گریسی لوگوں کی نظروں سے گر گئے تھے۔

مجھے یاد ہے کہ نئے کمانڈر انچیف کے تقرر سے بہت دن پہلے وزیر اعظم لیاقت علی خان راولپنڈی آئے تھے اور ڈویژنل کمانڈروں کی کانفرنس ہوئی تھی جس میں شرکت کے لیے میں مشرقی پاکستان سے آیا تھا۔ وزیر اعظم نے تمام اونچے درجے کے پاکستانی افسروں کو بلوایا تھا۔ اور سرکٹ ہاؤس میں ان سے خطاب کیا تھا۔ اپنی تقریر کے آخر میں انہوں نے کہا تھا کہ اب کے پاکستانی فوج کا کمانڈر انچیف کسی پاکستانی کو بنانے کا فیصلہ کر لیا گیا ہے۔ لیکن ابھی کسی شخص کو منتخب نہیں کیا گیا ہے ہو سکتا ہے کہ یہ عہدہ سب سے سینئر افسر کو نہ دیا جائے۔ وہ معلوم کرنا چاہتے تھے کہ اگر یہ عہدہ اس سے کم تر درجے کے افسر کو دیا جائے تو سینئر افسروں پر اس کا اثر کیا ہوگا۔

انہوں نے کئی افسروں سے یہ بات پوچھی اور آخر میں مجھ سے مخاطب ہوئے۔ میں سرے پر بیٹھا تھا۔ انہوں نے کہا:

”جنرل ایوب۔ آپ اس بارے میں کچھ کہنا چاہتے ہیں؟“

”میں نے کہا: ”جناب نہایت ادب سے مجھے یہ کہنے کی اجازت دی جائے کہ یہ سوال اٹھایا

ہی نہیں جانا چاہیے تھا۔ ہماری فوجی تعلیم بڑی سادہ اور صاف ہے۔ فوجی افسروں کی حیثیت سے ہم اپنی انتہائی قابلیت کے ساتھ کام کرتے ہیں اور اس کے اچھے یا بُرے ہونے کا فیصلہ اپنے سے اونچے افسروں پر چھوڑ دیتے ہیں۔ وہ جو فیصلہ بھی کریں خواہ ہمیں پسند ہو یا ناپسند اسے ماننا ہمارا فرض ہے۔ اور اگر کوئی اسے ماننے کو تیار نہ ہو تو اسے فوج سے تشریف لے جانا چاہئے۔“

میرا خیال ہے کہ جنرل رضا اور بعض دوسرے لوگ چوٹی کے افسر گئے جاتے تھے اور وہ اس سلسلے میں دوڑ دھوپ بھی کر رہے تھے، علاوہ ازیں جنرل افتخار کا بھی بڑا چرچا تھا۔ بعض لوگوں کا خیال تھا کہ انگریز ان کی پشت پر ہیں۔ وہ بہت اچھے افسر تھے، لیکن بد قسمتی سے وہ اور جنرل شیر خان، جنگ شاہی میں ہوائی جہاز کے ایک حادثے میں جاں بحق ہو گئے۔ جنرل افتخار کے ساتھ لوگوں کی کم بنتی تھی اور پھر انہیں غصہ بھی جلد آجایا کرتا تھا۔ میں نہیں کہہ سکتا کہ انہیں کمانڈر انچیف کی حیثیت سے کس حد تک کامیابی ہوئی لیکن اس میں شبہ نہیں کہ انہیں بڑی شکل کا سامنا کرنا پڑتا۔

جس وقت میں ایڈجوٹنٹ جنرل کی حیثیت سے راولپنڈی پہنچا تو اس زمانے میں نئے کمانڈر انچیف کے بارے میں بڑی افواہیں گرم تھیں۔ ایک دوسرے میری بیوی نے بھی مجھ سے پوچھا کہ کس شخص کے کمانڈر انچیف بننے کا امکان ہے۔ میں نے جواب دیا: ”سچ پوچھو تو مجھے کچھ علم نہیں لیکن میں اتنا جانتا ہوں کہ جو شخص بھی مقرر ہو، میرے کام کا بوجھ جوں کا توں رہے گا۔“

اس کے بعد لوگوں نے براہ راست مجھ سے پوچھنا شروع کیا میں نے سوچا کہ اس قسم کی گپ شپ سے جان چھڑانے کا عمدہ طریقہ یہ ہے کہ چھٹی لے لی جائے۔ چنانچہ میں اپنے بیوی بچوں کو لے کر دوہینے کے لیے چھانگلا گلی کی سرد پہاڑیوں پر چلا گیا۔

ستمبر ۱۹۵۵ء کی ایک رات کو وزارت دفاع کے ایک افسر نے ٹیلی فون پر مجھے بتایا کہ آپ نئے کمانڈر انچیف جن لیے گئے ہیں۔ مجھے ان عظیم ذمہ داریوں کا گہرا احساس تھا جو مجھ پر عائد ہونیوالی تھیں۔ میں نے خدا سے دعا کی کہ وہ مجھے ہمت اور قابلیت عطا فرمائے تاکہ میں خود کو اس کام کا اہل ثابت کر سکوں۔

یہ ایک ایسا واقعہ تھا جو ملک کے لیے خاصی اہمیت رکھتا تھا۔ تقریباً دو سو سال کے بعد اس برصغیر میں ایک مسلم فوج کا کمانڈر اعلیٰ ایک مسلمان مقرر ہوا تھا۔ میں جانتا تھا کہ اس ملک میں جس قسم کی بھی روایات اور جس قسم کے بھی معیار قائم ہو چکے ہیں ابھی مدتوں فوج ان کے زیر اثر رہے گی۔ میں نے دل میں ٹھان لی کہ میں فوجی کام اور لوگوں کے ساتھ اپنے معاملات میں اعلیٰ ترین مثال قائم کروں

گار مجھے ایک فوج کی تنظیم کا کام سپرد ہونے والا تھا میرے لیے یہ آزمائش اور خدمت گزاری کا ایک عظیم موقع تھا۔

میری کوشش سب سے پہلے یہ ہوگی کہ مسلح افواج کے اراکین میں خودداری کا احساس پیدا ہو۔ وہ خود اپنے پاؤں پر کھڑے ہونے اور ذاتی قابلیت کی بنا پر پرکھے جانے کا سبق سیکھیں۔ مجھے جلد ہی معلوم ہو گیا کہ یہ کام اتنا آسان نہیں جتنا میں نے سمجھ رکھا تھا۔

جنرل گریسی نے اس اعلان کو بڑے اچھے سمجھاؤ سے سنا۔ مجھے پہلے ڈپٹی کمانڈر انچیف مقرر کیا گیا تاکہ میں کام سے واقفیت حاصل کر لوں۔ میں ایک مختصر دورے پر جرمنی اور انگلستان بھی گیا تاکہ وہاں کے فوجی اداروں کا معائنہ کر کے اپنے علم میں اضافہ کر سکوں۔

۱۷ جنوری ۱۹۵۱ء کو میں نے کمانڈر انچیف کا عہدہ سنبھالا۔ جنرل گریسی جب رخصت ہو رہے تھے تو انہوں نے مجھے کچھ زیادہ ہدایات نہیں دیں۔ اس قسم کے عہدے کا چارج لینے دینے میں ہوتا ہی کیا ہے۔ نئے آدمی کو اپنا کام نئے ممبرے سے خود ہی شروع کرنا پڑتا ہے لیکن انہوں نے کسی قدر مبہم طور پر مجھ سے فوج میں ایک نوجوان ترک پارٹی کی موجودگی کا ذکر کیا۔ میں نے وضاحت چاہی تو انہوں نے کچھ زیادہ تشریح نہ کی۔ بس اتنا کہا کہ اس میں اکبر خان جیسے کچھ لوگ شامل ہیں۔ اس کے دو یا تین مہینے کے بعد ہی اکبر کی سازش کا انکشاف ہوا جسے بعد میں "سازش راولپنڈی" کے نام سے یاد کیا گیا۔ اس سازش کا حال مجھے وزیراعظم لیاقت علی خان کی زبانی معلوم ہوا۔ وہ اس وقت انتخابی دورے میں مصروف تھے۔ انہوں نے مجھے اور سکندر مرزا کو سرگودھا کے ریلوے اسٹیشن پر ملاقات کے لیے بلوایا۔ مجھے لاہور سے اور سکندر مرزا کو کراچی سے۔ میں سکندر مرزا سے کوئی ڈیڑھ گھنٹہ پہلے پہنچ گیا۔ میں نے دیکھا کہ وزیراعظم کچھ مضطرب تھے۔ یہ غیر معمولی بات تھی کیونکہ وہ طبعاً بڑے متحمل مزاج تھے۔ ان کے چہرے سے کبھی بد مزاجی ظاہر نہیں ہوتی تھی۔ انہوں نے سکندر مرزا کے بارے میں پوچھا "یہ کم بخت کہاں رہ گیا؟ اب تک کیوں آیا؟"

سکندر مرزا لہجے کے وقت پہنچے۔ وزیراعظم نے ہم دونوں کو کھانے پر مدعو کیا۔ اس دوران میں ادھر ادھر کی باتیں کرتے رہے جب کھا چکے تو انہوں نے کرسی سے ٹیک لگا کر ہم سے کہا: "صاحبان میں آپ لوگوں کو ایک بہت بری خبر سنانے والا ہوں۔ میرے علم میں یہ بات آئی ہے کہ بعض فوجی افسروں نے حکومت کا تختہ الٹنے کا منصوبہ بنایا ہے اور بہت جلد اس پر عمل ہونے والا ہے۔"

میں نے ان سے مزید تفصیل کی درخواست کی۔ انہوں نے وہ پوری رپورٹ مجھے دے دی جو چند دیگر صاحب نے انہیں بھیجی تھی۔ چند دیگر اس زمانے میں شمال مغربی صوبہ سرحد کے گورنر تھے۔ میں نے

مشورہ دیا کہ ہمیں کوئی کارروائی کرنے سے پہلے واقعات کی چٹان میں کر لینی چاہیے۔

میں اور سکندر گورنر سے ملاقات کے لیے پشاور پہنچے۔ ہم اس پولیس افسر سے بھی ملنا چاہتے تھے جس نے گورنر کو بہرپورٹ بھیجی تھی اور مجھ سے بھی۔ میں نے گورنر سے بات چیت کی۔ اس کے بعد کیانی سے ملا۔ یہی وہ پولیس افسر تھے جنہوں نے رپورٹ دی تھی۔ کیانی مجھ کا نام ظاہر کرنا نہیں چاہتے تھے۔ لیکن آخر کار ہم نے مجھ کو پکڑ بٹھرایا۔ ادھر تو میں کیانی سے سوالات کر رہا تھا اور ادھر سکندر مرزا مجھ سے پوچھ گچھ میں مصروف تھے۔ جلد ہی ہم پر عیاں ہو گیا کہ سچ بچ بغاوت کا منصوبہ بنایا گیا ہے۔ سازشیوں میں ایک شخص بریگیڈیئر صدیق خان بھی تھا، جو کبھی میرے یونٹ میں کام کر چکا تھا، اور اب بنوں میں ایک بریگیڈ کی کمان کر رہا تھا۔ وہ کسی قدر غیر مستقل مزاج، جذباتی اور بے دھڑک قسم کا آدمی تھا۔ میں نے اس کو لانے کے لیے ہوائی جہاز بھیجا۔ جب وہ آیا تو میں نے اس سے کہا "صدیق تم مجھے سچ بچ بتا دو، نہیں تو میں تمہیں الٹا لٹکا دوں گا۔"

صدیق نے قطعی لا علمی ظاہر کی اور کہا کہ رپورٹ جھوٹی ہے۔

ہم نے صدیق کو واپس بنوں جانے کی اجازت دے دی۔ اس نے وہاں پہنچ کر کرنل ارباب کو قتل کے مقام پر ٹیلی فون کیا۔ کرنل ارباب بھی جیسا کہ بعد میں ظاہر ہوا، سازشیوں میں سے تھا۔ صدیق نے اسے بتایا کہ بھانڈا اچھوٹ گیا ہے۔ اس سے مجھے یقین ہو گیا کہ حکومت کا تختہ الٹنے کے لیے زبردست سازش کی جا رہی تھی۔

اس وقت تک ہمیں کافی معلومات حاصل ہو چکی تھیں۔ چنانچہ ہم نے واپس آکر وزیراعظم کو ان سے مطلع کر دیا۔ انہوں نے فوری کلیرروائی کا فیصلہ کیا۔ قربان علی خان انسپکٹر جنرل پولیس کو صورت حال سے آگاہ کیا گیا۔ اور وہ تمام فوجی افسر اور شہری جن کا اس سازش سے تعلق تھا، راتوں رات اپنے اپنے ٹھکانوں سے گرفتار کر لیے گئے۔ میرا خیال تھا کہ یہ مقدمہ فوجی عدالت میں پیش ہونا چاہیے۔ لیکن مشکل یہ آن پڑی کہ اس میں بعض شہری بھی شامل تھے۔ چنانچہ وزیراعظم نے فیصلہ کیا کہ ایک اسپیشل سول ٹریبونل مقرر کیا جائے اور مقدمے کی کارروائی بند کمرے میں ہو۔ تاکہ سرکاری راز افشاء نہ ہونے پائیں۔

مقدمے کی کارروائی پیدرآباد جیل میں ہوئی۔ ملزمین نے مقدمے کی پیردی کے لیے سہروردی کو اپنا وکیل مقرر کیا۔ سہروردی نے بڑی عجیب طبیعت پائی تھی۔ وہ ٹائٹ کلبوں کی رنگیلی زندگی پر جان دیتے تھے مگر ساتھ ہی وہ بلا کے باہمت اور مستعد بھی تھے۔ اس مقدمے کے سلسلے میں جو فوجی افسر گواہ کے طور پر پیش ہوئے، سہروردی نے ان پر بڑے مزے لے لے کر توہینیں کیں۔ میں نے دیکھا کہ وہ جوج کرتے وقت اپنی حد سے بہت بڑھ جاتے تھے۔ لیکن عدالت خاموشی سے سنتی رہتی تھی۔ مجھے بھی

سوانے ناسوشتی کے چارہ نہ تھا۔

سازشیوں پر جرم ثابت ہوا اور ان کو سزائیں دی گئیں۔ اس کے چند سال بعد سہروردی اور ان کے حامیوں نے حکومت پر زور ڈالا کہ قیدیوں کو رہا کر دیا جائے۔ حکومت اس کی مجاز نہ تھی، اور میں اس پر اعتراض نہیں کر سکتا تھا۔ لیکن جو بات میں کبھی معاف نہ کر سکا وہ فوجی افسروں پر سہروردی کی بلاوجہ درشتی اور متانت سے گری ہوئی ہرج و مرج تھی۔

اس کے بعد ہم دونوں کابینہ میں وزیر مقرر ہوئے۔ کابینہ کے ایک اجلاس میں جب سازش کا موضوع زیر بحث آیا تو سہروردی نے اس پر کچھ خیال آرائی کی، اس پر میں نے ان کو آڑے ہاتھوں لیا۔ میں نے کہا کہ آپ نے دوران مقدمہ میں فوج کے وقار کو جس طرح نقصان پہنچایا، وہ پاکستان کے مفاد کے منافی تھا۔ انہوں نے کچھ جواب نہ دیا۔ بعد میں جب وہ وزیر اعظم مقرر کئے جا رہے تھے تو میں بھی اتفاق سے کراچی ہی میں تھا۔ سکندر مرزا نے مجھے بلوایا اور کہا ”ہم سہروردی کو وزیر اعظم بنانے والے ہیں اور اس حیثیت سے وہ تمہارے وزیر دفاع بھی ہوں گے۔ وہ چاہتے ہیں کہ تم سے صلح صفائی ہو جائے میری رائے میں تم دونوں کی ملاقات ہونی چاہیے۔“

سہروردی ایوان صدارت میں آئے میں نے ان سے کہا کہ میرے بارے میں آپ کے جو خیالات ہیں میں انہیں بخوبی جانتا ہوں، اور آپ کے بارے میں میرے جو خیالات ہیں یقیناً آپ بھی ان سے واقف ہوں گے۔ لیکن کمانڈر انچیف کی حیثیت سے میں آپ کے ہر اس حکم کو بجالاؤں گا جو قانونی طور پر جائز اور درست ہو گا۔ اس کے ساتھ ہی میں بھی یہ امید رکھوں گا کہ فوج کے اندرونی معاملات میں کسی قسم کی دخل اندازی نہ کی جائے گی۔ سہروردی نے یہ سمجھوتہ منظور کر لیا۔ اس پر ہم دونوں نے مصافحہ کیا۔

میں یہ کہے بغیر نہیں رہ سکتا کہ سہروردی نے فوج کے اندرونی معاملات میں کبھی دخل نہ دیا اور جب کبھی میں کسی مسئلے پر بات چیت کرنے کے پاس پہنچا تو انہوں نے میری بات کان دھ کر سنی اور جلد فیصلہ صادر کیا۔

راولپنڈی سازش کی جڑیں دور دور تک پھیلی ہوئی تھیں۔ بے اطمینانی اور بے اعتباری کی زمین میں یہ پودا پھلا پھولا تھا۔ اس کے پروان چڑھنے کی کسی وجہ نہیں تھیں۔

اس زمانے میں نچلے افسروں کو جلد جلد اونچے اونچے فوجی مناصب دیے جا رہے تھے۔ جس کی وجہ سے تمام افسروں میں ایک کھلبلی سی مچ گئی تھی اور ان کی توقعات حد سے متجاوز ہو گئی تھیں۔ ہر افسر یہ محسوس کرنے لگا تھا کہ کمانڈر انچیف نہ بنا تو کچھ بات نہ ہوئی۔ کچھ عجیب صورت حال

تھی۔ اچھے خاصے ہوشیار اور سمجھدار لوگ، بریگیڈیئر اور جنرل تک ہر ایک کے سامنے اپنی قسمت کا رد عمل پیش کرتے۔ ہر شخص اپنی دانست میں گویا نپولین تھا بلکہ قسمت کا مارا ہوا میں اپنے دل میں کہا کرتا کہ اگر آزادی نہ ملتی تو میں بریگیڈیئر بننا بھی اپنی بڑی خوش قسمتی خیال کرتا۔ آزادی کے بعد بھی اگر میں میجر جنرل کی حیثیت سے ریٹائر ہوتا تو خود کو ایک بہت کامیاب انسان تصور کرتا۔ عام طور پر ایک فوجی افسر کی توقع یہ ہوتی تھی کہ اسے یونٹ کی کمان مل جائے گی، لفٹیننٹ کرنل بنادیا جائے گا۔ اور اسی عہدے پر وہ سروس سے ریٹائرڈ ہو جائے گا۔ مگر اب جو یوں بڑے بڑے عہدے آسانی سے دستیاب ہونے لگے تو ان کی قدر گر گئی اور لوگوں کی ہوس کی انتہا نہ رہی۔

ادھر کشمیر میں لڑائی ہو رہی تھی اس کی ابتداء ایک بے قاعدہ جنگ کے طور پر ہوئی تھی۔ سپاہی اور افسر خود ہی جو کارروائی چاہتے تھے وہ کرتے تھے۔ ہیڈ کوارٹرز سے انہیں بہت کم ہدایت ملتی تھی۔ چھوٹے چھوٹے افسروں نے بڑی ذمہ داری کے کام سنبھال رکھے تھے۔

لیکن میرے خیال میں اس کی بڑی وجہ یہ تھی کہ ہماری گورنمنٹ اپنے فرائض مناسب طریق پر انجام دینے میں ناکام رہی تھی۔ جب اکبر خان کے کاغذات پر قبضہ کیا گیا تو ان میں ہمیں ایک مقالہ ملا جس میں اس نے وزیر اعظم اور حکومت کے تمام لوگوں پر الزام لگایا تھا کہ وہ ناقابل ہیں اور فیصلہ دینے کی اہلیت نہیں رکھتے۔ اکبر خاں کا مقصد ایک بہتر نظام حکومت قائم کرنا تھا۔ وہ ایک بہادر افسر تھا۔ فوج میں اس کا بڑا مان تھا۔ لیکن اس کے حوصلے بہت بڑھ گئے تھے، اس کی بات میں بڑی تاثیر تھی۔ لوگ آسانی سے اس کے ہم خیال ہو جاتے تھے اور اس نے اس جال میں بہت لوگوں کو پھانس رکھا تھا۔

اگرچہ مجھے یہ گمان تو کبھی نہ گزرا تھا کہ وہ حکومت کا تختہ الٹنے کی فکر میں ہے۔ تاہم اس کی طرف سے میرے دل میں کچھ کھٹکا ضرور رہنے لگا تھا۔ مجھے اس کی ترقی کی حد سے بڑھی ہوئی خواہش اس کے خاندانی حالات اور اس کے سیاسی جھکاؤ کا علم تھا۔ جب مجھے کمانڈر انچیف بننے کے بعد بعض افسروں کو جن میں اکبر خان بھی شامل تھا، میجر جنرل کے عہدے پر ترقی دینے کی ضرورت پڑی تو مجھے اس امر پر خاص سوچ پکار کر نا پڑا کہ اس کے سپرد کیا کام کیا جائے آخر میں نے اس کو چیف آف جنرل اسٹاف بنا کر جنرل ہیڈ کوارٹرز میں رکھنے کا فیصلہ کیا۔ اس سے میرا مقصد یہ تھا کہ وہ میری آنکھوں کے سامنے رہے اور فوجی دستوں پر براہ راست کمان نہ کر سکے۔ میں نے دیکھا کہ وہ چیف آف جنرل اسٹاف کی حیثیت سے اپنے فرائض ٹھیک طور پر انجام نہیں دیتا۔ اور اپنا بہت سا وقت آزاد کشمیر میں سدھنوں اور دوسرے لوگوں سے ملنے میں گزار دیتا ہے۔

میں نے در ایک کام اس کے سپرد کئے جنہیں وہ وقت پر پورا نہ کر سکا میں نے اس سے کہا کہ تم سوکھاراشن مثلاً کیمیاوی غذائیں جہیا کرنے کا انتظام کر دیر یہ چیزیں ہمارے ان آدمیوں کے لئے ضروری تھیں جو دشمن کے علاقے میں کام کر رہے تھے۔ اکبر خان مجھ سے ملنے سے کتراتا رہا میں نے دل میں کہا ”یہ شخص یا تو ناقابل ہے، یا اس کا جی کام میں نہیں لگتا، یا پھر اس کا دماغ کسی اور طرف لگا ہوا ہے“ اس طرح میرے دل نے گویا خطرے کی گواہی دے دی تھی۔

سازش کے اس قیضے نے مجھے اور فوج کے تمام صحیح الدماغ لوگوں کو جھجھوڑ کر رکھ دیا۔ اس سے فوج کے وقار کو سخت صدمہ پہنچا۔ لوگ بجا طور پر یہ پوچھ سکتے تھے کہ یہ ہمیں کس قسم کی سپر حاصل ہے۔ فوج کو وفاداری، فرض شناسی، حب وطن اور رسول حکام کی پوری پوری اطاعت کی ایک عظیم نشان روایت تہ کے میں ملی تھی، اس بات کا تو کسی کو گمان تک نہ ہو سکتا تھا کہ ایسے وقت میں جب کہ ملک کی حالت بڑی نازک تھی، ہمارے استحکام کا یہ زبردست ہتھیار ایسا غیر مستحکم ثابت ہو گا۔ یہ خیال کر کے میرے رونگٹے کھڑے ہو جاتے ہیں کہ اگر یہ سازش کامیاب ہو جاتی تو ملک اور فوج کا کیا حشر ہوتا۔

اس سازش کی کامیابی کی دو ہی صورتیں ہو سکتی تھیں۔ ایک تو یہ کہ فوجوں کے درمیان کسی قسم کی جھڑپ ہوئے بغیر سازشیوں کو فوری اور مکمل کامیابی حاصل ہو جاتی۔ کیونکہ ان لوگوں نے مجھے اور مجھ جیسے دوسرے وفادار اونچے فوجی افسروں کو کسی قسم کی جوابی کارروائی کرنے سے پہلے ہی حراست میں لے لیا ہوتا۔

کچھ نہیں کہا جاسکتا کہ فوج اس تبدیلی کو قبول کر لیتی یا نہ کرتی، لیکن ہر حالت میں کچھ مدت کے لئے ہر طرف افراتفری پھیل جاتی۔ اور پھر اکبر خان اور ان کے چیلے چانٹے، بشرطیکہ وہ ہوشیاری سے اپنی جگہوں پر جے رہتے، رفتہ رفتہ صورت حال پر قابو پا لیتے۔

دوسری طرف اس بات کا بھی امکان تھا کہ ہم میں سے کسی کے کان میں اس سازش کی بھنگ پڑ جاتی اور ہم فوجوں کو حرکت میں لا کر پیش بندی کے طور پر ان سازشیوں کے خلاف کارروائی کر بیٹھتے۔ نتیجہ یہ ہوتا کہ پاکستانی فوج کے مختلف یونٹوں میں جھڑپیں شروع ہو جاتیں، اگر یہ صورت پیش آتی تو ہندوستانی فوج ہم پر چڑھ آتی، دراصل یہی وہ بات تھی جس سے میں ڈرتا تھا۔ میں جلد

۱۔ اکبر خان کا مقدمہ خصوصی عدالت میں پیش ہوا اور انہیں سزا ہوئی۔ رہائی کے بعد وہ ایک عام شہری کی زندگی گزار رہے ہیں۔

ہی اس صدمے سے سنبھل گیا اور فوج کے وقار، اس کی لیاقت اور خود اعتمادی کو بحال کرنے میں کوشاں ہو گیا۔ میرا دل کہتا تھا کہ جیسے ہی یہ مقصد پورا ہو جائے گا، پاکستانیوں کی نظروں میں فوج کی وقعت پھر بحال ہو جائے گی۔

ہم نے افسروں کے چال چلن اور پچھلے حالات کا بغور مطالعہ کیا، اور مشتبہ لوگوں کو الگ کر دیا۔ ترقیتی مشقیں وسیع پیمانے پر شروع کرادیں، اور میں خود مختلف یونٹوں کا معائنہ کرنے کے لئے مسلسل دورے کرتا رہا۔ میں جانتا تھا کہ فوج کے جسم سے ناسور کو نکال دیا گیا ہے لیکن ابھی زخم کے بھرنے میں کچھ وقت لگے گا۔

شاید یہ بات عجیب سی معلوم ہو لیکن اس میں کلام نہیں کہ میں اس دن رات کی محنت سے خوش تھا، کیونکہ اس طرح خود کو کام میں مصروف رکھ کر مجھے یہ سوچنے کی مہلت ہی نہ ملتی تھی کہ پاکستان کے سیاسی اور انتظامی حالات کیسے اندوہ ناک ہوتے جا رہے ہیں۔ کراچی سازشوں کا گھر بنا ہوا تھا۔ یہ خدا کی بڑی مہربانی تھی کہ ہمارا ہیڈ کوارٹر راولپنڈی میں تھا۔ جب کبھی میں کراچی کے دورے سے واپس آتا، تو بڑا افسردہ اور دل برداشتہ ہوتا اور سوچتا کہ ہمارے ملک کو کیا ہو گیا ہے۔ لوگ دیانت داری سے اپنا کام کیوں نہیں کرتے، ان میں یگانگت کا جذبہ کیوں پیدا نہیں ہوتا۔ یہ لڑائی جھگڑے، یہ تفرقے، یہ کینہ، یہ عناد کس لئے ہے۔ لوگ ایک دوسرے کو تباہ کرنے کے کیوں دے رہے ہیں۔ جب میں کراچی سے واپس آتا تو تین چار دن تک میری حالت درست نہ ہوتی۔ میں اپنے آپ سے کہا کرتا کہ کراچی وہاں ہے اور ہم یہاں رہیں تو بس فوج کا انتظام ٹھیک رکھنا چاہیے۔ مجھے فرار کی صرف یہی صورت نظر آتی تھی کہ خود بھی محنت مشقت کروں اور سپاہیوں سے بھی محنت مشقت کراؤں۔

مجھے کمانڈر انچیف کی حیثیت سے آٹھ دن کسی نہ کسی اہم معاملے پر مشورے کے لئے کراچی جانا پڑتا۔ میں سکندر مرزا سے جو اس وقت ڈیفنس سیکرٹری تھے، پوچھا کہ تاکہ کیا آپ اس مسئلے پر خود وزیراعظم سے بات کرنا پسند کریں گے، مگر وہ ہمیشہ مجھی کو ان کے پاس بھیج دیتے۔ یہ ایک ناگوار سانحہ بن گیا۔ پہلے میں وزیراعظم سے فیصلہ لوں پھر اس پر عملدرآمد کرنے کے لئے ڈیفنس سیکرٹری سے بات چیت کروں۔ کبھی کبھی سکندر مرزا خود بھی کسی فیصلے کی توثیق کے لئے وزیراعظم سے ملتے۔ ایک دفعہ وزیراعظم سے اپنی ملاقات میں، میں نے کہا کہ اگر ہماری بات حجت کے موقع پر ڈیفنس سیکرٹری بھی موجود ہو کریں تو بڑی آسانی پیدا ہو جائے۔

میر لیاقت علی خان نے کہا: ”تم چاہو تو انہیں ساتھ لا سکتے ہو۔ لیکن میں تمہیں تباہیوں میں نہیں

کرتا۔ اس کے بعد میں اور سکندر مرزا ایک ساتھ وزیراعظم کے پاس جایا کرتے رفتہ رفتہ ان کے تعلقات بہتر ہو گئے۔

میں تھوڑے ہی عرصے میں وزیراعظم لیاقت علی خان کا بڑا گرویدہ ہو گیا وہ بڑے دلاور اور جری انسان تھے۔ کوئی بات انہیں پریشان نہ کر سکتی تھی۔ انہوں نے قائداعظم کے ایک وفادار نائب کی حیثیت سے کام کیا تھا۔ اور وہ ہمیشہ خود پیچھے رہ کر کام کرنے سے خوش ہوتے تھے۔ وہ اب خود کو بے مونس و غم خوار محسوس کرتے تھے۔ اور اس قسم کی پوزیشن میں انسان ایسا محسوس کرنے ہی لگتا ہے۔ کبھی کبھی مجھے گمان ہوتا کہ وہ روز بروز مجھ پر زیادہ بھروسہ کرنے لگے ہیں۔ جب کبھی وہ مجھ سے کسی امر میں مشورہ کرتے، تو میں انہیں بے لاگ اور سچی رائے دیتا۔ میں نے دیکھا کہ ان پر چودھری محمد علی کا بڑا اثر ہے۔

۱۹۵۱ء میں جب ہندوستانیوں نے ہماری سرحدوں پر بہت ساری فوجیں جمع کر دیں تو مسٹر لیاقت علی خان کے دل میں جنگ کا بڑا ولولہ اٹھا۔ انہوں نے کہا ”میں ان روز روز کی دھمکیوں سے تنگ آچکا ہوں۔ بہتر ہے کہ ہم لڑ بھڑ کر فیصلہ کر لیں۔“

میں نے گزارش کی کہ آپ کوئی فیصلہ کرنے سے پہلے ان لوگوں کی رائے بھی تو معلوم کر لیجئے جن کا پیشہ لڑنا ہے۔ جو بات وہ نہیں جانتے تھے اور جو میں ان کو بتانا نہیں چاہتا تھا یہ تھی کہ اس وقت ہندوستانی فوج کے مقابلے کے لیے ہمارے پاس لے دے کر کل تیرہ ٹینک تھے۔ جن کے انجنوں کی عمر صرف چالیس پچاس گھنٹے رہ گئی تھی۔ اس وقت ملک کی صورت حال یہ تھی کہ ہمارے سیاستدان ہی نہیں خود ہمارے سپاہی بھی دشمن سے دو دو ہاتھ کر لینے کے لیے سخت بے چین تھے۔ ان سب کو روکنا میرا کام تھا اور خدا کا شکر ہے کہ میں اس میں کامیاب رہا۔ وزیراعظم بڑے ہوش مند اور معاملہ فہم آدمی تھے۔ وہ ہر بات کے اچھے اور بڑے دونوں پہلوؤں پر غور کرنے کے لیے ہر وقت آمادہ رہتے تھے، اور کبھی کوئی کام جلدی میں نہیں کرتے تھے۔

آخر، آخر میں ان پر کئی طرف سے اعتراضوں کی بوچھاڑ ہونے لگی تھی۔ سیاسیات پر مقامی رنگ چڑھ چکا تھا۔ نتیجہ یہ ہوا کہ وزیراعظم مہاجر گروپ پر زیادہ سے زیادہ بھروسہ کرنے پر مجبور ہو گئے تھے۔ پنجاب میں کشیدگی بڑھتی جا رہی تھی۔ جس کی وجہ نواب ممدوٹ اور میاں دولتنامہ کی آپس کی حق پرست تھی۔ مسٹر لیاقت علی خان نے یقیناً دل میں سوچا ہو گا کہ دولتنامہ کا ساتھ دینا زیادہ سودمند ثابت ہو گا۔

مسلم لیگ کے معاملات بڑے الجھے ہوئے تھے۔ مسلم لیگ ہائی کمان اور ورکنگ کمیٹی کی

باگ ڈور گنتی کے چند لوگوں کے ہاتھ میں تھی۔ اور پارٹی کا کوئی تنظیمی ڈھانچہ نہیں تھا۔ صوبوں میں جھگڑے بڑھ رہے تھے اور مشرقی پاکستان کے مطالبات زور پکڑتے جا رہے تھے، ادھر لیاقت علی خان کی طرف سے صورت حال پر قابو پانے میں ڈھیل ہوتی جا رہی تھی، ان کی بینائی بھی کمزور ہو گئی تھی۔ میں نے دیکھا کہ وہ کاغذات پڑھتے وقت ایک خاص زاویے پر رکھا کرتے تھے۔ ان کے ارد گرد جو لوگ تھے وہ بھی ویسے ہی سست قدم اور قوت فیصلہ سے محروم تھے، ان میں کوئی بھی ایسا نہ تھا جو کسی امر کا بھی دل جی کے ساتھ فیصلہ کر سکے۔

میں یہ بات واضح کر دینا چاہتا ہوں کہ پارٹی میں اس سے قبل ہی پھوٹ پڑنی شروع ہو گئی تھی، بلکہ اس کی ابتداء قائد اعظم کے زمانے ہی سے ہو گئی تھی جب چودھری خلیق الزمان ایسے لوگ ان کے اختیار کو جھٹلانے لگے تھے۔

راولپنڈی سازش کے مقدمے کے کچھ ہی مہینے بعد وزیر اعظم ایک عام جلسے میں تقریر کر رہے تھے کہ گولی کا نشانہ بنا دیا گیا۔ یہ واقعہ ۱۶ اکتوبر ۱۹۵۱ء کو راولپنڈی میں پیش آیا۔ یہ بات آج تک نہ کھل سکی کہ اس جرم کا اصلی مقصد کیا تھا۔

میں اس وقت لندن کے ایک شفا خانے میں پیچس کا علاج کر رہا تھا۔ پانچ چھ سال سے میرا درجہ حرارت کم رہنے لگا تھا۔ ۱۹۵۱ء میں میں نے اینڈیاسٹس کا آپریشن کرایا تھا۔ اس کے بعد سے میرے نظام ہضم میں کچھ خرابی پیدا ہو گئی تھی۔ مجھے یاد ہے جب حبیب ابراہیم رحمت اللہ نے جو اس وقت لندن میں ہمارے ہائی کمشنر تھے، ہسپتال میں ٹیلی فون کر کے مجھے اس المناک واقعے کی اطلاع دی تھی تو مجھے ایسا محسوس ہوا تھا جیسے میرا کوئی بھاری ذاتی نقصان ہو گیا ہو۔ وجہ یہ تھی کہ میرے دل میں مسٹر لیاقت علی خان کی بے حد عزت اور وقعت تھی اور میں یہ بھی جانتا تھا کہ ان کی وفات سے ملک کو زبردست نقصان پہنچا ہے۔

یہ بات جلد ہی واضح ہو گئی کہ ان کے حلقے میں کوئی بھی ایسا شخص نہیں جو ان کی جگہ کو پر کر سکے۔ سارے ملک میں حالات تیزی سے بگڑنے شروع ہو گئے تھے اور ہمارے ملک کی تاریخ میں دکھوں اور مصیبتوں کا وہ دور شروع ہو گیا جو کئی سال تک قائم رہا۔

جب میں پاکستان واپس آیا تو مجھے کراچی میں نئی کابینہ کے اراکین سے ملنے کا اتفاق ہوا۔ میں نے وزیر اعظم خواجہ ناظم الدین، چودھری محمد علی، مشتاق احمد گورمانی اور دوسرے لوگوں سے ملاقات کی ان میں سے کسی نے نہ تو مسٹر لیاقت علی خان کا نام ہی لیا اور نہ ان کے مزے سے اس واقعہ پر فیسوں یا دردمندی کے دد بول ہی نکلے۔ گورنر جنرل غلام محمد بھی اس حقیقت سے بے خبر معلوم ہوتے تھے۔

کہ ایک قاتل کی سنگدلانہ حرکت نے ملک کو ایک نہایت قابل اور ممتاز وزیر اعظم سے محروم کر دیا ہے۔ میں نے دل میں کہا کہ انسان کیسا بے حس، بے درد اور خود غرض واقع ہوا ہے، ان حضرات میں سے ہر ایک نے خود کو کسی نہ کسی طرح ترقی کے بام بلند پر پہنچا دیا تھا، وزیر اعظم کی موت نے گویا ان کے لیے ترقی کی نئی راہیں کھول دی تھیں۔ اس بات سے دل میں حد درجہ کراہت اور نفرت پیدا ہوتی تھی۔

بات تو بے شک تلخ ہے، لیکن مجھے ایسا محسوس ہوا جیسے ان سب لوگوں نے اطمینان کا سانس لیا ہوا کہ وہ واحد سستی جوان سب کو قابو میں رکھ سکتی تھی دنیا سے اٹھ گئی ہے اور اب ایک سیاسی ڈنگل کھل گیا ہے جس میں ہر ایک کو زور آزمائی کی کھلی چھٹی ہے۔ وزیر اعظم کی موت سے ملک بھر رنجیدہ تھا، ہر طرح کی افواہیں پھیل رہی تھیں اور لوگ بعض وزیروں اور دوسرے بڑے لوگوں پر الزام لگاتے تھے کہ انہوں نے اس قتل کی سازش کی تھی۔ میرے دل میں لمحہ بھر کے لیے بھی یہ خیال پیدا نہیں ہوا کہ ان میں سے کسی کا اس قتل سے کوئی تعلق ہو سکتا ہے۔ میں جانتا ہوں کہ میگم لیاقت علی خان کا ابھی تک یہ خیال ہے کہ حکومت نے قتل کی تحقیقات کرانے اور مجرموں کو کیفر کر داتا تک پہنچانے میں پوری پوری کوشش نہیں کی۔ اس سلسلے میں سکاٹ لینڈ یارڈ کا جو ماہر بلوایا گیا تھا میں نے اس کی رپورٹ دیکھی تھی۔ اسے کوئی ایسا ثبوت نہ مل سکا جس سے یہ ظاہر ہو کہ اس قتل میں سوائے ایک فرد کے کسی اور کا بھی ہاتھ تھا۔ اگر اس میں کسی قسم کی سازش کو دخل ہوتا تو وہ اب تک ظاہر ہو چکی ہوتی۔ ایسی باتیں دیر تک چھپی نہیں رہ سکتیں۔

اس وقت مجھے اس بات کا پورا یقین تھا کہ لیاقت علی خان ملک کے سچے اور سرگرم رہنما ثابت ہوں گے، مجھے امید تھی کہ وہ سب سازشوں کو کچل کر رکھ دیں گے، لیکن بد قسمتی سے وہ قوم کو سیدھا اور روشن راستہ دکھانے سے پہلے ہی چل بسے۔

یہ دونوں افسوس ناک واقعات یعنی راولپنڈی کی سازش اور وزیر اعظم کا قتل میرے کمانڈر انچیف کا عہدہ سنبھالنے کے چند ہی مہینوں کے اندر پیش آئے، سازش کا انکشاف ہوتے ہی میں نے فوج کو نئے سرے سے منظم کرنے کی کچھ سکیمیں شروع کر دیں۔ وزیر اعظم کی وفات کے بعد ملک میں جو سیاسی انتشار پیدا ہو گیا تھا اس کو دیکھ کر میں اس نتیجہ پر پہنچا تھا کہ عہد فوج کی تعمیر میں ذرا بھی غفلت نہیں کرنی چاہیے کیونکہ فوج ہی ملک کو متحد اور دشمن کے حملے سے محفوظ رکھ سکتی ہے۔

ہندوستان ان واقعات کو دیکھ کر بڑا مطمئن تھا۔ بعد ازاں مجھے شیخ عبداللہ سے معلوم ہوا کہ اس زمانے میں پنڈت ہرونے ان سے کہا تھا کہ بس دو سال کے اندر اندر پاکستان کے ٹکڑے

ٹکڑے ہو جائیں گے۔ پنڈت انہر داسی مفروضے کو سامنے رکھ کر کہ غنقریب پاکستان کا وجود سیاسی اعتبار سے باقی نہیں رہے گا، شیخ عبداللہ سے کچھ سمجھوتہ کرنا چاہتے تھے۔

آزادی کے وقت ہمارے حصے میں جو روایات آئی تھیں یا جنہیں ہم نے آزادی کے بعد قائم کیا تھا، ایک ایک کر کے ٹوٹی جا رہی تھیں۔ عوام میں وہ پہلا سا جوش و خروش باقی نہیں رہا تھا۔ ان کو طرح طرح کے مسائل نے گھیر رکھا تھا جنہیں حل کرنے کی فکر کسی کو بھی نہیں معلوم ہوتی تھی۔ سب سیاسی سوانگ رہ چائے ہوئے تھے، حکومت کا کوئی شعبہ ایسا نہ تھا جس پر لوگوں نے دباؤ ڈال کر سیاسی فائدے نہ اٹھائے ہوں۔ ان باتوں کو دیکھ دیکھ کر میرا عزم اور بھی پختہ ہو گیا کہ فوج کو سیاسی سے بالکل الگ تھلک رکھا جائے، فوج کے بڑے بڑے افسر ملک کے سیاسی حالات سے بے خبر نہ تھے مگر میں انہیں کبھی سیاسی معاملات پر بات چیت کرنے کی اجازت نہیں دیتا تھا۔

فوج کے لیے شروع شروع میں، میں نے جو کام کیے ان میں سے ایک پلاننگ بورڈ کا قیام بھی تھا۔ جنرل یحییٰ جو اس وقت ڈپٹی چیف آف جنرل اسٹاف تھے، اس کے پہلے چیئر مین بنائے گئے۔ میں خاص خاص مسائل کی جانچ پڑتال کا کام اس بورڈ کے سپرد کیا کرتا۔ اس کام میں ہم سب کو انتہائی محنت کرنی پڑتی اور ابھی ایک کام ختم ہونے نہ پاتا کہ دوسرا ہمارے سامنے آ جاتا۔ ہمارا اصل ہتھیار آدمی تھے۔ یہی بات میں اپنے ساتھیوں کے ذہن نشین کرانا چاہتا تھا۔ اس ہتھیار کو پوری طرح کارآمد بنانے اور تیز رکھنے کے لیے ضروری ہے کہ ہم اس کے تمام مشکلوں کو حل اور مشکلوں کو، خواہ وہ ذاتی ہوں یا پیشہ ورانہ، دور کر دیں۔ سپاہی کی ملازمت کی شرطیں ٹھوس ہونی چاہئیں، اس کے بچوں کی تعلیم، اس کی طبی نگہداشت، اس کی خوراک، اس کا لباس اور اس کی رہائش ان سب باتوں کا خیال رکھنا ہمارا فرض ہے۔ اسے ان فکروں سے جتنا زیادہ چھکارا ملے گا اتنا ہی زیادہ اس کا دل اپنے کام میں لگے گا۔

جیسا کہ میں نے اوپر ذکر کیا مالی مسائل کو حل کرنے میں مجھے کچھ وقت لگا۔ مگر ہم نے کھیتی باڑی کے فارم اور ڈیمیری فارم کھولنے کا کام فوراً شروع کر دیا۔ مویشیوں کی نسل بڑھانے کے طریقوں کو بھی بہتر بنایا، گھوڑوں کی پرورش کے کئی مرکز کھولے گئے، اس کا بھی بندوبست کیا گیا کہ فوج کے ہر آدمی کو مناسب اور توانائی بخش غذا مل سکے۔ نئے طبی مرکز اور ہسپتال قائم کئے گئے اور ان کے لیے تربیت یافتہ اور قابل ڈاکٹر اور نرسیں مہیا کی گئیں۔ سابق فوجیوں اور ان کے لواحقین کی دیکھ بھال کا بندوبست جنگ کے بعد کے تعمیری فنڈ کی آمدنی کے ذریعے کیا گیا، جو ملکی تقسیم سے پہلے

قائم کیا گیا تھا۔ ۱۹۴۴ء تک تقریباً پچیس لاکھ روپیہ فی سال سابق فوجیوں اور ان کے لواحقین کی تعلیم اور دیگر بھال پر خرچ کیا جا رہا تھا۔

صحیح قسم کے نوجوانوں کو فوجی ملازمت کی ترغیب دلانے کے لیے کئی کیڈٹ کالج اور اکادمیاں قائم کی گئیں۔ ان اداروں کی مدد کے لیے پبلک اسکولوں کا ایک سلسلہ قائم کیا گیا۔ ان تمام اصلاحوں سے بھرتی کے کام پر فوری اور اچھا اثر پڑا۔ اور ساتھ ہی فوجیوں کے حوصلے بھی بلند ہو گئے۔

میرا سب سے بڑا مقصد یہ تھا کہ فوج کو مناسب طریقے پر تربیت دی جائے ہم اپنے جوانوں سے جو کام لیتے تھے اس میں محض ضابطے کی پابندی اور کوری مشقت کو زیادہ دخل تھا، فائدہ بہت کم حاصل ہوتا تھا۔ اکثر اوقات انہیں کچھ معلوم نہ ہونے پاتا تھا کہ اس مشقت کا مقصد کیا ہے، وہ تو بس حکم کے بندے تھے، جو کچھ ان سے کہا جاتا ہے چوں و چہ کرنے لگتے۔ ظاہر ہے کہ ان کی صلاحیتوں سے پورا فائدہ اٹھانے کا یہ کوئی موزوں طریقہ نہ تھا۔

ہماری فوجی تنظیم اور نظم و نسق دوسری عالمی جنگ کے تصورات پر مبنی تھا۔ ان میں جھیل بہت تھا اور متروک بھی ہو چکے تھے۔ فوج کو اتنا وطن کے دفاع کے لیے تیار نہیں کیا جاتا تھا کہ مقبوضات کی حفاظت کے لیے۔ یہ بات سمجھ میں بھی آتی ہے۔ کیونکہ پرانی انڈین آرمی کا اولین مقصد یہ تھا کہ وہ برطانیہ کے سمندر پار کے مفادات کی توسیع و حفاظت کے لیے برطانوی افواج کو مدد دے۔ تقسیم کے وقت پیدل فوج کے چھ ڈویژن، ایک بکتر بند بریگیڈ اور چند تربیتی اور دوسرے مستقل ادارے ہمارے حصے میں آئے تھے۔ کاغذ پر تو یہ گفتی کافی موثر معلوم ہوتی ہے۔ لیکن حقیقت میں جو کچھ ہمیں ملا، وہ کٹے چھٹے دستے اور جمعیتیں تھیں، جن کے پاس ضروری ساز و سامان کی خطرناک حد تک کمی تھی۔ ہندوستان نے ہمارے حصے کا اسلحہ، ساز و سامان اور رسد ہمیں دینے سے انکار کر کے ہماری مشکلوں کو اور بھی بڑھا دیا تھا۔

جنگ کے بعد دنیا بھر کی افواج نے نئے ہتھیاروں اور نئی ضرورتوں کو نظر میں رکھ کر اور بڑی چھان بین کے بعد اپنی تنظیموں کی اصلاح کی تھی۔ ہمیں چونکہ آزادی کے بعد دوسرے فوری مسائل سے دوچار ہونا پڑا تھا، اس لئے ہم اس طرف جلد دھیان نہیں دے سکے تھے۔ پرانے تصورات کی پیروی کے علاوہ ہمارے ہاں ٹریننگ اور نقل و حمل کے وسائل بڑے ناقص تھے۔ فوج کے لازمی شعبہ جات کی خامیوں کو دور کرنے، اسے نئے ساز و سامان سے آراستہ کرنے اور اس کو متوازن بنانے کے لیے زائد خرچ کی ضرورت تھی جس کا بار ملک نہیں اٹھا سکتا تھا۔

میں نے پہلے مختلف یونٹوں کی تنظیم و تربیت پر نظر ثانی ڈالی تاکہ انہیں زیادہ متوازن اور متحرک بنایا جائے اور ان کے فائزر کے زور کو بڑھایا جائے جہاں کہیں بھی ممکن ہو انفری کم کر دی گئی اس کے ساتھ ہی ساتھ ہم نے اپنے اسکولوں، تربیتی مرکزوں، رسد گاہوں اور وسائل نقل و حمل کے طریق عمل میں بھی ترمیم کی۔ اس کام میں پلاننگ بورڈ خاص طور پر بہت مفید ثابت ہوا۔ بورڈ کے ارکان مختلف مشلوں کی چھان بین کرتے اور اپنی سفارشات براہ راست میرے پاس لے آتے اور دفتری کارروائیوں میں وقت ضائع نہ ہوتا۔

فوج کی نئی تنظیم کے سلسلے میں پہلی لازمی بات یہ تھی کہ جنگی قواعد سیکھنے سے زیادہ فن جنگ کو سمجھنے پر زور دیا جائے۔ ضروری بات یہ ہے کہ اصول جنگ کو اعلیٰ جنگی چالوں اور حکمتوں کے لیے برتنے کی استعداد پیدا ہو۔

فوجی تنظیم کا جو طریقہ ہمیں جو درجے میں ملا تھا، اس میں کوئی نئی بات سوچنے کی گنجائش ہی کہاں تھی وفاداری کا مطلب اندھا دھند فرماں برداری سمجھ لیا گیا تھا۔ نہ کسی بات پر سوچ بچار کی ضرورت تھی نہ نکتہ چینی کی تربیت دینے اور ترقی عطا کرنے کا سارا سلسلہ بس اس مقصد کے لیے تھا کہ ایک ہی طرح کے آدمی پیدا ہوتے چلے جائیں۔ کوئی نئی یا انوکھی بات کسی سطح پر بھی ظاہر ہی نہ ہونے پاتی تھی۔ اس پر طرہ یہ کہ ہم اپنی فوجی تعلیم، نظریوں اور اصولوں کے لیے متعلقہ غیر ملکوں پر تکیہ کر رہے تھے۔ ہمارے تربیتی طریقوں کا حال اسی بات سے ظاہر ہے کہ ہمارے آدمی جو فطری طور پر شکاری ہیں اور شکار کا پیچھا کرنا خوب جانتے ہیں۔ وہ چھ مہینے فوج میں گزارنے کے بعد اپنی ساری جتنی دچالاکی کھو بیٹھتے۔ ان کی ہوشیاری، پھر تیلپن اور مہارت ختم ہو جاتی۔ وہ کسے جکڑے، سکے کی طرح ڈھلے اور رکتے جھجکتے نظر آتے۔

ظاہر ہے کہ ہم اپنے ہاتھوں ان کی قدرتی صلاحیتوں کو ختم کر رہے تھے۔ چنانچہ اس معاملے میں نئے سرے سے غور و فکر اور یکسر تبدیلیاں کرنے کی ضرورت تھی۔

ہمارے افسروں میں دلولہ تھا اور ذہانت بھی۔ مگر ان میں افہام و تفہیم کے جذبے کی سخت کمی تھی۔ نتیجہ یہ کہ افسر اور عام سپاہی کا رشتہ بس حکم دینے اور حکم ماننے کے اصول پر قائم رہتا تھا۔ مجھے یہ خیال بھی آیا کہ ہم کوئی ایسا طریقہ اختیار کریں کہ قابل افسروں کو دوسرے پیشوں کے ساتھ عارضی طور پر وابستہ کیا جاسکے جن سے ان کے تجربات میں ایک نئی جہت اور نظر میں وسعت پیدا ہو۔ میں جانتا تھا کہ ہم فوج کی تنظیم نو کے سلسلے میں جو منصوبے بھی سوچیں، ان کا فوجی کارروائیوں کی آئندہ نوعیت، ہمارے جغرافیائی حالات اور لوگوں کی سیرت و مزاج

سے ہم آہنگ ہونا ضروری ہے۔ اس کے ساتھ ہی ساتھ ان منصوبوں کو اصولی اعتبار سے بھی ٹھوس ہونا چاہیے۔ علاوہ ازیں تمام نئے نظریے اور نئے ادارے ہماری مالی استطاعت کے مطابق ہوں اور ہمارا مقصد یہ ہو کہ کم سے کم خرچ میں مطلوبہ توازن، فائزر کی طاقت میں اضافہ اور معرکہ آرائی کی مہارت حاصل کی جائے۔

تنظیم نو کے سلسلے میں اس بات کی گہری چھان بین کی گئی کہ فوجی کارروائیوں اور جنگی حکمت عملی کی نوعیت کیا ہوگی۔ فوجی تنظیم اور حکمت عملی میں نئے پہلو پیدا کرنے اور نئے عنصر داخل کرنے کے لیے جامع تحقیقات مرتب کی گئیں۔ ان میں سے ہر ایک نئے عنصر کی میدان میں بڑے کٹھن اور ہمدردی سے اصل حالات پیدا کر کے جانچ کی گئی۔ ہر ایک اصلاح کو عملی طور پر جانچ کر اور اصلی آزمائشوں سے گزار کر آخری شکل دی گئی۔

برطانوی فوج کی پشت پر بڑے بڑے اسلحہ خانے اور گولہ بارود کے مخزن ہوا کرتے تھے ہمیں اپنے محدود ذرائع ہی سے کام لینے کا کر سیکھنا تھا۔ انفنٹری ڈویژن کو اور زیادہ متحرک اور موثر بنادیا گیا، اگرچہ اس کا بنیادی ڈھانچہ جوں کا توں رہا۔ جس کا سبب روایتی ہتھیاروں پر ہمارا انحصار تھا، ڈویژن کی فائزر کی طاقت، اس صورت میں کہ تمام اسلحہ معمولی رفتار سے فیر کر رہے ہوں، بقدر نوٹن دھات فی منٹ بڑھادی گئی۔ انتظامی عملے میں بعض بچتیں کی گئیں۔ اور غیر ضروری ساز و سامان کو کم کر کے اور بوجھ لادنے کے کفایتی طریقے اختیار کر کے فوجی نقل و حمل کو زیادہ آسان بنادیا گیا۔ ان تبدیلیوں سے انفنٹری کی مارتیز ہو گئی اور بار کم ہو گیا۔ اس کے لیے ہمیں سال ہا سال محنت کرنی پڑی۔ لیکن مجھے اپنا اس وقت کا جوش و خروش ابھی تک یاد ہے جب میں نے گل موانہ کے زیر کمان نئے تجرباتی بریگیڈ کا مشاہدہ کیا تھا۔ اسی تجربے سے ہمارے یونٹوں کی آئندہ تنظیم متعین ہوئی۔ بنیادی نظریہ یہ تھا کہ کسی قطعہ زمین کی حفاظت یا اس پر حملہ کرتے وقت انسانی جانوں کو نہیں بلکہ فائزر کی طاقت کو کام میں لایا جائے۔ گویا وسیع پیمانے پر بظاہر ایک بے قاعدہ سی جنگ۔

ہمارے تربیتی مرکزوں کا ڈھانچہ بالکل فرسودہ ہو چکا تھا، اور دوسری عالمگیر جنگ کے بعد لڑائی کے جوئے نئے فنی طریقے اور اصول وضع کیے گئے تھے، ان کو کام میں نہیں لایا گیا تھا۔ سب سے بڑی مشکل یہ تھی کہ ہر جہاں تربیتی مرکز کے کمانڈروں کو ایسے امور کی نگرانی سونپی جاتی تھی جن کا خود انہیں بہت کم علم ہوتا تھا۔ اور چھوٹے چھوٹے مرکزوں کے سلسلے کی موجودگی کا نتیجہ لازمی طور پر یہ تھا کہ اخراجات بڑھ جائیں۔ میں نے تربیتی کام کو ایک مرکز پر لانے کا

فیصلہ کیا۔ چھوٹے چھوٹے مرکزوں کو مشترک مضامین اور مشترک ضرورتوں کی بنیاد پر زیادہ باکفایت گروپوں میں ضم کر دیا گیا۔ جہاں کسی پیشہ ورانہ کام کے لیے اعلیٰ فنی مہارت اور زیادہ کوشش درکار ہوئی تو اس کی ٹریننگ کی ذمہ داری اس عملے کے سپرد کی گئی جو اس کام کے لیے سب سے زیادہ موزوں تھا۔

یہیں سے یہ خیال پیدا ہوا کہ مختلف رجمنٹوں کو یکساں روایات، یکساں طبقے اور یکساں بھرتی کے علاقے کی بنا پر یکجا کر دیا جائے نتیجہ یہ ہوا کہ بلوچ رجمنٹ، آکھنویں پنجاب رجمنٹ اور بہاول پور رجمنٹ مل کر نئی بلوچ رجمنٹ بن گئی۔ نئی فرنٹیئر فورس رجمنٹ نے فرنٹیئر فورس رائفلز، پٹھان رجمنٹ اور پرانی فرنٹیئر فورس رجمنٹ کو اپنے میں ضم کر لیا اور پہلی چودھویں پندرھویں اور سولہویں پنجاب رجمنٹیں، نئی پنجاب رجمنٹ بن گئیں۔ ایسٹ بنگال رجمنٹ کو جس کی پچھلے دنوں نئی تنظیم کی گئی تھی، اپنے موجودہ نام اور موجودہ صورت ہی پر برقرار رکھا گیا۔ میں جانتا تھا کہ اس کارروائی پر بڑا شور مچے گا۔ پرانی رجمنٹیں جو اپنا نام و نشان کھو بیٹھی تھیں تدریجی طور پر بہت ناخوش ہوں گی۔ آہستہ آہستہ اور بڑے صبر کے ساتھ ہم پرانے افسروں کو نئے خیالات کی طرف راغب کرنے میں کامیاب ہو گئے۔ میں یہ کہے بغیر نہیں رہ سکتا کہ جب ان کے دلوں سے ابتدائی شکوک دور ہو گئے تو انہوں نے ہمارے ساتھ بڑے اعلیٰ طور پر تعاون کیا اور نتائج ہماری امیدوں سے کہیں بڑھ کر رہے۔ اس کا سہرا ان افسروں اور جوانوں کے سر ہے جنہوں نے رسم و رواج، روایات اور لباس جیسے نازک معاملوں پر دلی تعاون اور ہم آہنگی کے جذبے کا اظہار کیا۔

اس دوران میں ٹریننگ کے پورے نظام میں زبردست تبدیلی ہو رہی تھی، نصاب بدلے جا رہے تھے اور اداروں کو نئے ساز و سامان سے لیس کیا جا رہا تھا تاکہ بہتر اور جلد تر نتائج برآمد ہوں۔ ٹریننگ کے نظریاتی اور عملی پہلوؤں کو الگ الگ تصور کیا جاتا رہا تھا۔ ہم نے پیشہ ورانہ تربیت اور فوجی تربیت کو ملا کر ایک کر دیا۔ لوگوں میں عام طور پر یہ بھلا دیا جاتا تھا کہ عملی تربیت اور معلومات اس وقت تک حاصل نہیں ہو سکتیں جب تک کہ آدمی فی الحقیقت فوج کے ساتھ رہ کر کام نہ کرے اور فوجی مشینری کا خود ایک پرزہ نہ بن جائے۔ محض نظریاتی مطالعہ اور علیحدہ رہ کر سبق پڑھنے سے کام نہیں چل سکتا۔ ہم نے رفتہ رفتہ یہ بات پیدا کر دی کہ نصابی تعلیم اور فوج کے ساتھ رہ کر عملی کام کرنے پر یکساں زور ہے۔ تمام کمانڈروں کو ادھر سے لے کر نچلے درجے تک اپنے اپنے ماتحتوں کو ٹریننگ دینے کی ذمہ داری دے دی گئی۔

ہمارے تربیتی نظام میں ایک اور مشکل یہ تھی کہ ہر نوجوان افسر اپنے خاص موضوع کی خصوصی تعلیم تو حاصل کرتا ہی تھا، اس کے ساتھ ہی ہماری یہ کوشش ہوتی تھی کہ اسے ہر درجے کی کمان کی تربیت بھی مل جائے۔ ہر نئی ترقی پر اسے ایک بار پھر اسکول جانا پڑتا تھا اس طرح یونٹ اچھا خاصا عبوری کیمپ یا پڑاؤ بن جاتا تھا۔ افسر کو فوج میں اپنی ڈیوٹی سے محروم رہنا پڑتا تھا، حالانکہ یہ ڈیوٹی اس کی ٹریننگ کا سب سے لازمی جزو تھی۔

تقسیم کے وقت فوج کو نقل و حمل کے وسائل برائے نام ہی حاصل تھے۔ بہر حال ہم نے نقل و حمل کی بابت اپنے اصول و نظریات اور نتیجتاً اپنی سہولتوں کو ان قیاسات کے مطابق ڈھال لیا کہ ملک کو کس قسم کی جنگ کا اور کتنی مدت تک سامنا ہو سکتا ہے۔ ہم نے اپنے دیسی وسائل پر زیادہ سے زیادہ انحصار کرنے کی سوچ لی اور ان امور میں جو دفاع اور تجارت دونوں میں مشترک تھے۔ نئے امکانات کا جائزہ لے کر ان سے پورا پورا فائدہ اٹھایا گیا۔ فوجی ضرورت کے سامان کی معیار بندی پر بھی زور دیا گیا۔ اور حسب ضرورت اشیاء کی ساخت و معیار کی صراحت میں مناسب ترمیم بھی کر لی گئی، تاکہ دیسی ذرائع اور دیسی کاریگری سے پورا فائدہ اٹھایا جاسکے۔ فوج کی موجودہ اور آئندہ ضرورتوں کو نظر میں رکھ کر نقل و حمل کے اداروں اور ڈپوؤں کی تنظیم و قیام میں بھی ترمیم و اصلاح کی گئی۔

فوج کی نئی تنظیم کا یہ سارا کام دفاع کے بعض بنیادی اصولوں کو نظر میں رکھ کر انجام دیا گیا تھا۔ ہمارا اولین مقصد ہندوستان کے کسی امکانی حملے کے خلاف پاکستان کا تحفظ تھا۔ ہم جانتے تھے کہ ہندوستان کے ساتھ جنگ ہر لحاظ سے ایک قومی جنگ ہوگی۔ ہندوستان کا مقصد اپنی حدود اور اثر و اقتدار کو پھیلانا ہے۔ اس سلسلے میں وہ پاکستان کو اپنا پہلا دشمن تصور کرتا ہے۔ ہمارا جنگی مقصد ہندوستان کو فتح کرنا نہیں ہو سکتا، کیونکہ اس سے علیحدگی کے اصول ہی کی نفی ہو جاتی ہے۔ ہمارا مقصد ہندوستان کو صرف یہ محسوس کرانا ہے کہ ہمارے خلاف دشمنی کا رویہ رکھنے سے کچھ فائدہ نہیں پہنچے گا۔

ہندوستان کی فوجی طاقت ہمیشہ ہم سے زیادہ ہی ہوگی۔ ہمارا مقصد یہ ہونا چاہئے کہ اس کی مزاحمت کے لئے ایک ایسی فوج تیار کر لیں جو حملہ کرنے اور حملہ روکنے کی خاطر خواہ طاقت رکھتی ہو، اور اس قابل ہو کہ ہندوستانی فوج کے حملے کو ناکام بنا سکے۔ ہندوستان ہمارے خلاف بغیر کسی اعلان کے فوج کسی کر سکتا ہے۔ چنانچہ ہمارے پاس ایک ایسی فوج تیار رہنی چاہئے جو فی الفور میدان میں نکل آئے۔ ہمارے حالات مقبوضاتی فوج رکھنے کے لیے کسی

طرح موزوں نہیں۔ ایسی فوج کو بھرتی کرنے اور سدھانے کے لیے بہت وقت چاہیے۔ ایک طویل اور مشکل جدوجہد کے بعد جن میں کئی سال لگ گئے، آخر ہم ایک پھر نیلی اور کارگر فوج بنانے میں کامیاب ہو گئے جو ہر خطرے کا مقابلہ کر سکے۔ ہم نے جو نئے جنگی نظریات وضع کئے اور اپنے انسروں اور جوانوں کو نئے سرے سے جو تنظیم و تربیت دی اسی کی بدولت آج پاکستانی فوج کو یہ عظمت اور اقباز حاصل ہے کہ یہ اپنے سے کئی گنا زیادہ تعداد والے غنیم کے دانت کھٹے کر سکتی ہے۔ اس دوران میں کئی سیاسی واقعات پیش آئے، کئی تغیر و تبدل ہوئے، مگر ان سب کے باوجود فوج نے اپنی وطن دوستی کی روایات کو برقرار رکھا اور وہ رفتہ رفتہ ملک و قوم کے استحکام کا ایک مضبوط وسیلہ بن گئی۔ میری دعا ہے کہ وہ ہمیشہ ایسی ہی رہے اور مجھے یقین ہے کہ وہ ایسی ہی رہے گی۔ امن اور جنگ دونوں حالتوں میں ایک تند و تیز اور بھروسے والا ہتھیار!

اس سے یہ نہ سمجھنا چاہیے کہ میں نے بری فوج کی تعمیر کے دوران میں دوسری سرورسوں یعنی پاکستان نیوی اور پاکستان ایئر فورس کو نظر انداز کر دیا۔ ان کی موجودہ پڑشوکت تعمیر میں بھی میرا بہت کچھ دخل رہا ہے۔ اور ہوائی فوج کی ترقی تو میرا خاص مقصد ہی تھی۔ کیونکہ دوسرے بری ممالک کی طرح پاکستان کا دفاع بھی دراصل بری و ہوائی فوج کے اشتراک عمل ہی پر مبنی ہے۔

سیاسیات

۱۹۴۸ء تا ۱۹۵۸ء

ہم نے آزادی حاصل کرنے کے لیے خون کا ایک دریا پار کیا تھا۔ مذہبی جنون اور نفرت کی آمدی ان گنت لوگوں کو گھر سے بے گھر کر کے سوکھے پتوں کی طرح اڑائے لیے پھری۔ یہ لوگ فرقہ وارانہ قہر و غضب کے ہاتھوں برباد اور پامال ہوئے تھے، لاکھوں مرد، عورتیں اور بچے موت کے گھاٹ اتر چکے تھے، اور سارا برصغیر خونیں خانہ جنگی میں مبتلا ہو گیا تھا۔ جس چیز نے ہماری آس بندھائے رکھی، وہ اپنے مستقبل پر ہمارے عوام کا بے پایاں یقین اور اس نصب العین کے لیے بے پناہ خلوص تھا، جس کے تحت ہم نے اپنے لیے ایک وطن حاصل کیا تھا۔

ہندوستان کا رویہ شروع ہی سے دشمنی کا تھا اور اس میں کوئی کمی نہ آئی۔ اس نے سوچ رکھا تھا کہ پاکستان کو وجود میں آتے ہی آپا بج کر کے رکھ دیا جائے۔ اس نے مالیات میں ہمارے حصے سے ہمیں محروم رکھا۔ اور اس تمام قول و قرار سے پھر گیا جو رسد اور ساند و سامان میں ہمارے حصے کی بابت اس نے بظاہر بڑے صدق دل سے کیا تھا۔

اس کے بعد ہندوستان نے ہمیں کشمیر کی لڑائی میں الجھا دیا۔ جنگ بندی کے اعلان کے بعد ہمیں ایک بڑے کشن علاقے میں تقریباً پانچ سو میل لمبے محاذ کی رکھوالی کرنی پڑی۔ ہندوستان برابر جارحانہ انداز اختیار کئے رہا۔ جس کا نتیجہ یہ تھا کہ ہمیں اپنے محدود ذرائع پر انتہائی دباؤ ڈال کر ایک ایسی فوج کو تیار کرنا اور پوری طرح لیس رکھنا پڑا جو ہندوستان کو اس کے ارادوں سے باز رکھ سکے۔

ادھر سیاسی محاذ پر ہماری کیفیت یہ تھی کہ ہمارا کوئی باقاعدہ آئین ہی نہیں تھا۔ ہم قانون آزادی ہند ۱۹۴۷ء کے تحت کام کر رہے تھے، اور چونکہ پاکستان مسلم لیگ کو مرکزی دستور ساندہ مجلس میں اکثریت حاصل تھی، اس لیے حکومت کسی نہ کسی طرح چل رہی تھی۔ قائد اعظم جن کی جانفشانی اور لگاتار کوشش کے طفیل پاکستان وجود میں آیا، ملک کا کوئی آئین بنانے سے پہلے ہی ۱۹۴۸ء

میں وفات پا چکے تھے جو قانون وہ تیار کرتے، اسے ضرور عوام کی حمایت حاصل ہوتی۔
 ان کے جانشین مسٹر لیاقت علی خان کسی ناقابل فہم درجہ سے آئین سازی کے کام سے بہت کمزور کے عام انتخابات کی طرف متوجہ ہو گئے۔ حالانکہ انہیں پہلے مرکز میں اپنی پارٹی کی پوزیشن کو مضبوط کر لینا چاہیے تھا۔ ممکن ہے عوام نے اولین بنیادی اصولوں کی کمیٹی کی رپورٹ کو جس نظر سے دیکھا تھا اس سے وہ بددل ہو گئے ہوں۔ میرے خیال میں انہیں یہ مشورہ دیا گیا تھا کہ جب تک انہیں صوبوں میں اکثریت حاصل نہ ہوگی وہ مرکز میں اکثریت قائم نہ کر سکیں گے۔
 پنجاب کی سیاسی صورت حال نے مسٹر لیاقت علی خان کی پوزیشن کو خاصا کمزور کر دیا تھا۔ انہوں نے نواب ممدوٹ کے مقابلے میں میاں ممتاز دودلہ کی حمایت کا فیصلہ کیا تھا جو اس وقت وزیر اعلیٰ تھے۔ نواب ممدوٹ کے خلاف بعض بے قاعدگیوں کی بنا پر ”پر وڈا“ کے تحت مقدمہ دائر کیا گیا تھا۔ اخبارات نے اس بات کو بڑا اچھا لایا اور مسٹر لیاقت علی خان کے خلاف ایک دشمنانہ فضا قائم ہو گئی۔ ان کے مخالفین نے اخبارات کی حمایت کے بل پر ان کی بیگم پر بھی نکتہ چینی شروع کر دی، حالانکہ میں جانتا ہوں کہ بیگم صاحبہ بڑی اچھی خاتون ہیں۔ وہ عورتوں کی فلاح و بہبود کے کام میں مصروف تھیں اور انہیں مردوں کے مساوی حقوق دلانا چاہتی تھیں تاکہ پاکستان کی خواتین معاشرے میں مردوں کے دوش بدوش اپنا جائزہ مقام حاصل کر سکیں۔ ان پر جو حملے کیے گئے ان کا مقصد محض وزیر اعظم کو پریشان کرنا تھا۔
 مسٹر لیاقت علی خان کے بعد ملک کی باگ ڈور جن لوگوں کے ہاتھ میں آئی وہ حکومت کے اہل ثابت نہ ہوئے۔ وہ نہ تو ملکی مسائل کو سمجھتے تھے اور نہ ان کو حل کرنے کی جرأت ہی ان میں تھی۔ ایک کے بعد ایک آتا گیا اور ایک ایسا نظام حکومت رائج کرنے کی کوشش میں جو ناقابل عمل تھا، ملک کے معاملات کو اور زیادہ الجھایا گیا اور ملک تیزی سے تنزلی کی طرف جانے لگا۔

دھیرے دھیرے ملک کے کاروبار پر مرکزی حکومت کی گرفت ڈھیلی ہوتی گئی۔ مرکزی حکومت کو دو مشکلوں سے نمٹنا پڑ رہا تھا۔ ایک طرف تو پارلیمنٹ کے ممبر اس پر مسلسل دباؤ ڈال رہے تھے، دوسری طرف صوبائی حکومتوں کی قوت روز بروز بڑھتی جا رہی تھی اور انہوں نے مرکز کے ہاتھ باندھ رکھے تھے، ہر صوبہ اپنا اپنا راگ الاپ رہا تھا۔ مرکزی حکومت بے بس تھی اور کوئی سے دو صوبوں کا گٹھ جوڑ مرکزی اقتدار کو بے آسانی نیچا دکھا سکتا تھا۔
 لیاقت علی خان کی وفات سے لے کر ۱۹۵۸ء تک کا زمانہ بڑا اندوہناک تھا۔ مرکزی

حکومت اور صوبوں میں سرپھٹول تو ہو ہی رہی تھی، خود مرکزی حکومت کے اندر بھی جوڑ توڑ اور حقپشتوں کا سلسلہ جاری تھا۔ ایک سول ملازم نے جو آزادی کے وقت وزیر مالیات بن گیا تھا، خود کو گورنر جنرل کے عہدے تک پہنچا دیا۔ دوسرا توں رات سیرٹری یعنی ایک سول ملازم سے وزیر مالیات بن گیا، بس نام کی تختیوں پر عہدے بدل کر لکھ دینے کی یہ تھی۔ درودہ وزیر بنے رکھے تھے۔ سیاست دان قدرتی طور پر مستقل سردسوں کی مدد کے محتاج تھے۔ درمزدوں میں جو افراد زیادہ زور آور تھے، خود ان کے دل میں سیاسی اقتدار کی ہوس مون مارنے لگی تھی۔ ہر شخص کا اپنا ایک خاںس جتھا نظر آتا تھا۔ ان سب کا واحد مقصد اپنا الو سیدھا کرنا تھا، خواہ اس کا ردائی میں مک ٹکڑے ٹکڑے کیوں نہ ہو جائے۔

ایک بحران ۱۹۵۳ء میں آیا جب گورنر جنرل غلام محمد نے اقتصادی بد حالی، قحط کی سی صورت اور پنجاب کے فسادات کو بہانہ بنا کر خواجہ ناظم الدین کی وزارت کو برطرف کر دیا۔ خواجہ صاحب نے اپنی بجائی کے لیے بہتیرے ہاتھ پاؤں مارے۔ ان کا دعویٰ تھا کہ دستور ساز مجلس میں مجھے اکثریت حاصل ہے۔ اور بقول بعض ملکہ انگلستان سے بھی مدد کی التجا کی، مگر کچھ پیش نہ چلی۔ ادھر خواجہ صاحب کی کابینہ کے متعدد دستاویزیوں نے، حرص و ہوس میں آکر نہ سہی، مگر بغیر چوپ و چرائی کا بیڑہ میں عہدے قبول کر لیے۔

محمد علی بوگرا نے غلام محمد کے منظور نظر کی حیثیت سے کام شروع کیا۔ جب ان کے قدم ذرا جھٹکے تو انہوں نے خود کو گورنر جنرل کے بندھنوں سے آزاد کرنا چاہا۔ ادھر فضل الرحمن، ہاشم گزدر اور عبدالستار پرزادہ کے سے لوگ ان کے کان بھر رہے تھے کہ یاد رکھو اگر تم نے احتیاط نہ کی تو تمہارا بھی وہی حشر ہو گا جو تمہارے پیش رو کا ہو چکا ہے۔ ان کے خیال میں اس کا بس ایک ہی علاج تھا۔ وہ یہ کہ انڈین انڈی پنڈنس ایکٹ ۱۹۴۷ء میں ترمیم کر کے گورنر جنرل کے اختیارات محدود کر دیے جائیں۔

مجھے یہ واقعہ اچھی طرح یاد ہے کیونکہ میں اتفاق سے اس زمانے میں کراچی ہی میں تھا اور وزیر اعظم سے ملاقات کرنے گیا تھا۔ میں نے دیکھا کہ ان کی کوٹھی پر بہت سے لوگ آ جا رہے ہیں۔ چنانچہ مجھے وزیر اعظم سے بات کرنی مشکل ہو گئی۔ یہ نہ سمجھئے کہ اس سے پہلے ان سے کسی مسئلے پر گفتگو کرنا آسان ہوتا تھا۔ ان کی عادت تھی کہ کسی نہایت اہم معاملے پر گفت و شنید کے دوران وہ اچانک اپنے مخاطب کا قلم یا کوئی اور چیز اٹھا لیتے اور پوچھتے ”یہ تم نے کہاں سے لیا ہے؟“ اس معاملے میں ان کی عادت بالکل ایک بچے کی سی تھی۔ لیکن اس دن ان کی کوٹھی پر لوگوں کی

بھاگ دوڑ دیکھ کر میں ان سے پوچھے بغیر نہ رہ سکا کہ یہ معاملہ کیا ہے۔ میں اب ان لوگوں کو بخوبی جان گیا تھا۔ میں نے سوچا کہ یہ بھاگ دوڑ وہ کسی نیک مقصد سے تو کرنے سے رہے ضرور کچھ دال میں کالا ہے۔ وزیراعظم نے مجھے چپکے سے بتایا کہ ان کے ساتھی گورنمنٹ آف انڈیا ایکٹ میں کچھ ترمیم کرنا چاہتے ہیں جس سے گورنر جنرل کے اختیارات محدود ہو جائیں۔

اُدھی رات کو ایک قرار داد چھاپی گئی اور قومی اسمبلی کے ممبروں کے خالوں میں رکھ دی گئی۔ صبح کو مقررہ وقت سے ایک گھنٹہ پہلے ہی اسمبلی کا اجلاس دستور ساز مجلس کی حیثیت سے شروع ہو گیا۔ جس میں گورنمنٹ آف انڈیا ایکٹ کی دفعات ۱۰، ۱۱، ۱۲، ۱۳، ۱۴، ۱۵، ۱۶ اور ۱۷ منسوخ کر دی گئیں۔ یہ وہی دفعات تھیں جن کے تحت گورنر جنرل نے اپنے اختیارات کو کام میں لا کر ناظم الدین کی کابینہ کو برطرف کر دیا تھا۔ یہ قرار داد دس منٹ کے اندر اندر پیش بھی ہو گئی۔ اور منظور بھی کر لی گئی۔ گورنر جنرل اس زمانے میں علالت کے بعد ایبٹ آباد میں رہ کر رہے تھے۔

میں نے ایک مرتبہ مولوی تمیز الدین خان مرحوم سے جو اس وقت سرری اسمبلی کے اسپیکر تھے اس واقعہ کا ذکر کیا اور کہا:

”آپ سیاسی اخلاق نہا ذکر کرتے ہیں لیکن آپ کے پاس ان کا کیا جواب ہے کہ آپ نے گورنر جنرل کو صدارت کے بغیر آئین میں تبدیلی کرنے کا حکم دیا۔ ملک سے باہر نہیں گئے تھے، ملک کے اندر ہی تھے اور مجھے آگاہ ہے کہ ان کا تقریر اسمبلی کی اسریت کی حمایت ہی سے عمل میں آیا ہو گا۔ اگر آپ ان کو نہیں چاہتے تھے تو انہیں الگ کر دینا چاہیے تھا۔ مگر اس کے لیے اخلاقی جرأت کی ضرورت تھی جو آپ میں نہیں تھی۔ اس کے بجائے آپ نے جلد سازی سے کام لیا اس تبدیلی کا مطلب صرف یہی نہیں کہ ایک فرد کے اختیارات کو محدود کر دیا گیا بلکہ اقتدار کے مرکز ہی کو مٹا دیا گیا۔“

مولوی تمیز الدین نے جواب دیا: ”ایسی باتیں ہمیشہ سے ہوتی آئی ہیں“ میں نے کہا: ”قتل بھی تو ہمیشہ سے ہوتے آئے ہیں لیکن اس دلیل سے ان کو قابل معافی قرار نہیں دیا جاسکتا۔“

غلام محمد اس قسم کے آدمی نہیں تھے کہ ایسے معاملوں کو ٹھنڈے پیٹوں گوارا کر لیتے۔ ان میں خواہ اور باتوں کی کمی ہو مگر جرأت کی کمی ہرگز نہ تھی۔ وہ ہر ایک سے خواہ کوئی بھی ہو، لڑ سکتے تھے، دلیرانہ مقابلہ کر سکتے تھے، کسی قسم کا ڈر یا خوف ان کو چھو تک نہیں گیا تھا۔ اس زمانے میں وہ بہت بیمار

رہنے لگے تھے اور ان کی گفتگو بالکل ناقابل فہم ہوتی تھی۔ انہوں نے اپنے دل میں کہا ہو گا ”اچھا تو تم نے مجھ سے یہ سلوک کیا! میں نے بھی اس کا بدلہ نہ لیا تو سہی۔“

اس کے بعد جلد ہی میں وزیر اعظم محمد علی بوگرا، سر ظفر اللہ خان اور چودھری محمد علی کے ساتھ امریکہ چلا گیا۔ وزیر اعظم کو گورنر جنرل کا پیغام ملا کہ فوراً واپس آؤ میرا مکتھا وہیں ٹھنکا کہ خیریت نہیں ہے۔ بڑے میاں جنگ پر کمر بستہ ہیں۔ اور وزیر اعظم کو برطرت کرنے والے ہیں۔ وزیر اعظم بھی پریشان تھے۔ انہوں نے کینیڈا کا دورہ منسوخ کر دیا۔ ہم نے جلد سے جلد واپس جانے کی ٹھان لی جب ہم لندن پہنچے تو معلوم ہوا کہ اس روز کوئی جہاز مشرق کی طرف نہیں جائے گا۔ ناچار ہمیں کراچی کے لیے ایک ہوائی جہاز چارٹر کرنا پڑا۔

لندن ایئر پورٹ پر گورنر جنرل نے مجھے ٹیلی فون پر بلوایا۔ لیکن ان کی بات میری سمجھ میں مطلق نہیں آئی۔ میں نے ٹیلی فون سکندر مرزا کو دے دیا۔ ہمیں بس اسی قدر معلوم ہوا کہ گورنر جنرل مجھے فوراً پاکستان بلانا چاہتے ہیں۔ انہیں دوسروں سے غرض نہ تھی کہ واپسی پر ان کا حشر کیا ہو گا۔ میں نے بڑی مشکل سے انہیں سمجھا بکھا کر اپنے ساتھ وطن واپس چلنے پر تیار کر لیا۔ وہ بار بار مجھ سے یہی سوال کرتے ”کیا تم اس بات کی ضمانت دے سکتے ہو کہ واپس پہنچنے پر مجھے گرفتار نہیں کیا جائے گا؟“ میں بھلا کیا ضمانت دے سکتا تھا، لیکن میں نے انہیں تسلی دی کہ گھبراؤ نہیں ایسا نہیں ہو سکتا۔ وہ بولے ”فرض کرو تمہیں بھی گرفتار کر لیا گیا تو؟“

میں نے کہا ”فکر کی بات نہیں۔“

”خوب گزرے گی جو مل بیٹھیں گے دیوانے دو۔“

راستے میں میں نے سکندر مرزا اور چودھری محمد علی سے کہا کہ کراچی پہنچتے ہی وزیر اعظم کو گورنر جنرل کے پاس لے جانا سخت خلاف مصلحت ہو گا۔ ایسا آنا سامنا بد مزگی کا موجب ہو سکتا ہے۔ آخر یہ طے پا گیا کہ ہمیں سے پہلے گورنر جنرل کی کوٹھی پر جانا چاہیے اور انہیں سمجھانا بکھانا چاہیے کہ وہ دورانہی سے ہم ہیں اور وزیر اعظم کے ساتھ کسی نہ کسی طرح کا سمجھوتہ کر لیں۔ وزیر اعظم اپنے بیگلے پر جاؤں اور ہمارے اشارے کے منتظر رہیں۔

محمد علی بوگرا نے ظاہر میں تو بڑی جرأت کا اظہار کیا مگر میرا خیال ہے کہ وہ دل میں بڑے خائف تھے۔ انہوں نے لندن سے پیغام بھیجا تھا کہ کراچی پہنچنے پر ان کے لیے فوجی حفاظت کا انتظام کیا جائے۔

ادھر میں خود سخت مضطرب تھا۔ میں گورنر جنرل کے مزاج سے خوب واقف تھا۔ مجھے

الجس ہو رہی تھی کہ خدا معلوم وہ غصے میں کیا کر بیٹھیں۔ یہ ملک کی عزت کا معاملہ تھا۔ اگر کوئی سخت اقدام کیا جاتا تو اس سے ملک کی سخت بدنامی ہوتی عقل مندی کی بات یہ تھی کہ گورنر جنرل اور وزیراعظم میں کسی نہ کسی طرح صلح صفائی کرا دی جائے۔

سکندر مرزا اور چودھری محمد علی اور میں، ہم تینوں تو گورنر جنرل کی کوٹھی پر پہنچے اور وزیراعظم چند آدمیوں کے ہمراہ اپنے منگلے کو روانہ ہوئے۔

گورنر جنرل اوپر کی منزل پر اپنی خواب گاہ میں لیٹے ہوئے تھے۔ ان کے خون کا دباؤ بہت بڑھ گیا تھا اور پیٹھ میں بڑی سخت تکلیف تھی جس کی وجہ سے وہ سیدھے ایک تختے پر چاروں شانے چت لیٹنے پر مجبور تھے۔ وہ غصے سے آگ بگولا ہو رہے تھے، اور گالیوں کی بوچھاڑ تھی کہ تختے کا نام نہ لیتی تھی لیکن خوش قسمتی سے یہ گالیاں کسی کی سمجھ میں نہ آتی تھیں۔ چودھری محمد علی نے جرات کر کے کچھ کہا، اس کے جواب میں ان پر بوچھاڑ پڑی۔ اس کے بعد سکندر مرزا کچھ بولے، ان پر بھی بوچھاڑ پڑی۔ ہم ان کی خدمت میں یہ گزارش کرنا چاہتے تھے کہ آپ محمد علی کو ایک اور موقع دیں۔ اس کے جواب میں انہوں نے غصے میں عزا کر کہا ”جاؤ۔ جاؤ دور ہو جاؤ“ ان کی زبان سے بار بار ”ہنیں نہیں“ کے الفاظ نکلتے۔ وہ بس ہم کو بھگا دینا چاہتے تھے۔

ہم ایک کے پیچھے ایک ان کی خواب گاہ سے نکلے آگے آگے سکندر مرزا، ان کے پیچھے چودھری محمد علی اور سب سے پیچھے میں۔ میں کمرے سے باہر قدم رکھنے ہی کو تھا کہ اس نرس نے جو ان کی خدمت پر مامور تھی، میرا کوٹ پکڑ کر کھینچا۔ میں پلٹا۔ دیکھتا کیا ہوں کہ میں بالکل مختلف آدمی سے دوچار ہوں۔ یہی ہمارے بیمار اور بوڑھے گورنر جنرل جو لمحہ بھر پہلے غصے سے دیوانے ہو رہے تھے، اب ان کا چہرہ مسرت سے کھل اٹھا تھا اور وہ قہقہے لگا رہے تھے۔ میں نے دل میں کہا ”آپ بھی بڑے حضرت ہیں“ انہوں نے ایک خاص مسرت کی چمک آنکھوں میں لیے مجھے اشارہ کیا ”مہری پر بیٹھ جاؤ“

اس کے بعد انہوں نے نیکے کے نیچے سے دو دستاویزیں نکالیں۔ ان میں سے ایک پر کچھ اس قسم کی عبارت تھی کہ ”میں غلام محمد فلاں فلاں وجوہ کی بنا پر فلاں فلاں اختیارات جنرل ایوب خان کو سونپتا ہوں اور انہیں حکم دیتا ہوں کہ وہ تین مہینے کے اندر اندر آئین تیار کریں“ میں نے اس کاغذ پر نظر ڈالی اور دل میں کہا ”خدا آپ سے سمجھے۔ پچھلے آٹھ برس تو آپ کو ہوش نہ آیا اور اب آپ چاہتے ہیں کہ میں تین مہینے میں دستور بنا کر پیش کر دوں“

دوسری دستاویز اس مضمون کی تھی کہ میں نے اس پیش کش کو قبول کر لیا ہے۔ لمحہ بھر کے

لیے میں ان تاریخی دستاویزوں کو اپنے ہاتھ میں تھامے رہا۔

جیسے ہی میں نے ان کاغذوں پر نظر ڈالی میرا تن بدن پکارا اٹھا کہ ”ہنیں، ہرگز نہیں“
 ہیں نہ۔۔۔ اب جلد باری سے کام لے رہے ہیں۔ اس سے ملک کو سخت نقصان پہنچے گا
 میں فوج کی تعمیر میں مصروف ہوں۔ ہمارا ایک دشمن ہے ہندوستان جس کو رام کرنا بڑا دشوار
 ہے۔ ہم ہزار چاہیں کہ وہ ہمیں دشمن نہ سمجھے مگر وہ دشمن سمجھنے پر تلا ہوا ہے۔ میں اپنے پیشے میں
 رہ کر ملک کی بہتر خدمت کر سکتا ہوں میرا خیال ہے کہ میں کچھ مفید کام سر انجام دے سکتا ہوں
 آپ اپنی موجودہ ذہنی کیفیت میں کوئی ایسی بات کر گزرنے چاہتے ہیں جس کا نتیجہ آگے چل کر
 سوائے ملک کے نقصان کے اور کچھ نہیں ہوگا۔“

اس کے جواب میں انہوں نے مجھ پر گالیوں کی ایک اور بوچھاڑ کر دی۔ لیکن انہیں احساس
 ہو گیا کہ میں اس جلد بازی کے کام میں ان کا ساتھ نہیں دوں گا۔

ادھر مجھ پر تو یہ گزر رہی تھی اور ادھر محمد علی بوگرا اپنے مشیروں سے صلاح مشورہ کر رہے
 تھے۔ ان کے مشیران سے کہہ رہے تھے کہ گورنر جنرل منٹا ربال بھی بیکا نہیں کر سکتا۔ ہمیں محمد علی بوگرا
 کو گورنر جنرل کی ملاقات پر رخصتا مند کرنے میں خاصی دقت پیش آئی۔ آخر کار گورنر جنرل اور
 وزیراعظم میں کچھ سمجھوتہ ہو گیا۔ ان دونوں میں ایک قسم کی صلح کرادی گئی اور اس طرح ایک
 سخت مصیبت وقتی طور پر ٹل گئی۔

میں نے جب غلام محمد کی پیش کش کو نا منظور کیا تھا تو خدا کی مدد میرے شامل حال تھی۔
 اگر میں اس ترغیب میں آگیا ہوتا تو ممکن ہے آج پاکستان کی تاریخ کچھ اور ہوتی۔ ایک بات
 تو یقینی ہے کہ ہماری فوج صحیح معنوں میں فوج کہلانے کی مستحق نہ ہوتی، اور ہم اس نازک دور
 میں ملک کے استحکام کے اس واحد ذریعے سے محروم ہو جاتے۔

ملک کا ابھی تک کوئی آئین نہیں بن سکا تھا۔ اولین بنیادی اصولوں کی کمیٹی کی رپورٹ
 جسے لیاقت علی خان نے تیار کیا تھا نا مقبول ثابت ہو چکی تھی۔ ناظم الدین کو دوسری رپورٹ
 تیار کرانے میں اور سولہ مہینے لگ گئے اس رپورٹ کا بھی وہی حشر ہوا جو پہلی کا ہو چکا تھا محمد علی
 بوگرا دو سال سے زیادہ عرصے تک اس گتھی کو سلجھانے کی کوشش کرتے رہے۔ پھر بھی نئے آئین
 کے بنیادی اصولوں کے بارے میں کوئی سمجھوتہ نہ ہو سکا۔ حالانکہ آزادی حاصل ہوئے سات
 برس ہو چکے تھے۔

ادھر دستور ساز اسمبلی کو جو اپنا وقار کھو چکی تھی توڑ دینے کا مطالبہ زور پکڑتا جا رہا تھا۔

قریب قریب اس زمانے میں سہروردی نے جن کی سربراہی میں متحدہ محاذ کو مشرقی پاکستان میں زبردست کامیابی حاصل ہوئی تھی، ایک بیان زیور لقی سے جاری کیا جس میں گورنر جنرل کو مشورہ دیا گیا کہ وہ دستور ساز اسمبلی کو توڑ دیں، کیونکہ وہ مطلقاً غیر نمائندہ بن گئی ہے، یعنی کم از کم جہاں تک مشرقی پاکستان کے ممبروں کا تعلق ہے، انہوں نے یہ مشورہ بھی دیا کہ موجودہ صوبائی قانون ساز مجالس میں سے تازہ انتخابات کرائے جائیں۔

آخر ہم ۲ اکتوبر ۱۹۵۵ء کو دستور ساز مجلس کو توڑ دیا گیا اور گورنر جنرل نے مجھ سے کہا کہ تم بھی محمد علی کی نئی وزارت کا بیڑہ میں شامل ہو جاؤ، مجھے یہ بات بادل ناخواستہ منظور کر لینی پڑی لیکن میں نے گورنر جنرل پر واضح کر دیا کہ مجھے سب سے زیادہ دلچسپی فوج کے کام سے ہے۔ ایک بات جس نے مجھے اس پیش کش کو قبول کر لینے پر آمادہ کیا، یہ تھی کہ میں سیاست دانوں اور مسلح افواج کے درمیان ایک ٹکڑ روک کی حیثیت سے کام کرنا چاہتا تھا، اس وقت حکومت میں سخت اتہری پھیلی ہوئی تھی، اس کا کوئی لیڈر نہیں تھا اور سارے سیاست دانوں کی نظریں بار بار فوج کی طرف اٹھتی تھیں۔ وہ چاہتے تھے کہ فوج میں اپنے اپنے حمایتیوں کے گروہ پیدا کر لیں یہی وہ زمانہ تھا جب میں نے کا بیڑہ کے سامنے اپنا پروگرام پیش کیا، یہ ایک دستاویز تھی جس کا مضمون میں نے پہلے سے تیار کر لیا تھا۔ اس کا ذکر میں تفصیل کے ساتھ آگے چل کر کروں گا۔

نئی دستور ساز اسمبلی جون ۱۹۵۵ء میں بنائی گئی۔ سہروردی، محمد علی بوگرا کے ماتحت دسمبر ۱۹۵۵ء میں کا بیڑہ میں شامل ہو چکے تھے، وہ وحدت مغربی پاکستان کے بڑے سرگرم حامی تھے۔ دراصل انہوں نے "ون یونٹ" کا مسودہ قانون تیار کیا تھا، اور انہیں نے اسے اسمبلی میں پیش کرنا تھا، اس بل کا مقصد یہ تھا کہ شمال مغربی سرحدی صوبے، پنجاب، سندھ، بلوچستان اور ریاستوں اور سرحدی علاقوں کو ملا کر مغربی پاکستان کا ایک متحدہ صوبہ بنا دیا جائے۔ یہ مختلف صوبے جو زبان یا نسل کی بنیاد پر قائم تھے، خود غرض سیاست دانوں کی سیاسی چال بازیوں کے لیے بڑا اچھا اکھاڑا بنے ہوئے تھے، یہ لوگ صرف اپنے ذاتی فائدے کو دیکھتے، انہیں اس سے غرض نہ تھی کہ ان کی کارروائی سے ان علاقوں کے لوگوں کو کس قدر اقتصادی اور سیاسی نقصان پہنچ رہا ہے۔ ون یونٹ بل کا مقصد ان سب باتوں کو ختم کرنا اور سارے مغربی پاکستان کو یکساں طور پر پھیلنے پھولنے کا موقع دینا تھا، لیکن جب اگست ۱۹۵۵ء میں چودھری محمد علی متحدہ محاذ کی حمایت سے وزیراعظم مقرر ہو گئے تو ون یونٹ کی تجویز کی طرف

سہروردی صاحب کارویہ کچھ ٹھنڈا سا پڑ گیا۔ اور انہوں نے یہ مشورہ دیا کہ اس مسودہ قانون کو غلام کی رائے معلوم کرنے کے لیے تقسیم کر دیا جائے۔ سہروردی سیاسی چال بازی میں سمجھے تھے گورنر جنرل جو انہیں کاہینہ میں لائے تھے، بیمار ہو کر رخصت پر چلے گئے تھے اور ان کی جگہ سکندر مرزا قائم مقام گورنر جنرل بن گئے تھے۔ انہوں نے سہروردی کا زور توڑنے کے لیے فضل الحق کے ساتھ رشتہ استوار کرنا چاہا۔ وہ یہ بھول گئے کہ پچھلے سال انہوں نے فضل الحق کو غدار قرار دیا تھا، غرض صورت حال عجیب سے عجیب تر ہوتی چلی جا رہی تھی۔

چودھری محمد علی نے جیسے تیسے آئین نیا کر لیا۔ جو ۲۳ مارچ ۱۹۵۴ء کو نافذ کیا گیا۔ یہ بڑی مایوس کن دستاویز تھی۔ وزیر اعظم نے جو اس امر کے سخت متمنی تھے کہ انہیں تاریخ میں آئین کے مصنف کی حیثیت سے یاد کیا جائے، اپنی کوشش کو کامیاب بنانے کے لیے ہر قسم کے نظریوں کو آئین میں سمو لیا تھا۔ آئین کیا تھا چوں چوں کا مرہ تھا۔ اس میں ایسے مستعار نظریے شامل تھے جو ایک دوسرے کی کاٹ کرتے تھے اور جن سے ملک میں پہلے ہی بڑی اتیری اور گڑ بڑ پھیل چکی تھی۔ اس آئین نے اقتدار کو صدر، وزیر اعظم اور اس کی کاہینہ، اور صوبوں میں تقسیم کر کے اس کی مرکزیت ہی کو نیست و نابود کر دیا تھا اور کسی کو صاحب اختیار نہیں رہنے دیا تھا۔

قدرت کی ستم ظریفی دیکھیے کہ جس شخص نے آئین بنایا، وہی اس کا پہلا شکار بنا۔ اس زمانے میں ایک دفعہ میں نے انہیں بڑی بے بسی کی حالت میں ان کے دفتر میں دیکھا چونکہ وہ وزارت دفاع کا قلمدان بھی خود ہی سنبھالے ہوئے تھے اس لیے مجھے ایک دفاعی مسئلے کے سلسلے میں ان سے ملنے کے لیے جانا پڑا۔ انہوں نے مجھ سے کہا ”میری جماعت نے مجھے چھوڑ دیا ہے۔ بس اب معاملہ ختم ہے“ میں نے ان کی ہمت بندھانے کے لیے چند الفاظ کہے مگر ان کی تشفی نہ ہوئی۔ انہیں نہیں یہ معاملہ بہت سنجیدہ صورت اختیار کر گیا ہے۔ تم یہ کام کیوں نہیں سنبھال لیتے، اور مجھے اس سے چھٹکارا کیوں نہیں دلا دیتے؟“ میں نے کہا ”دیکھیے ان باتوں کا ذکر مجھ سے نہیں اپنے صدر سے کیجئے اور اس الجھن سے نکلنے کا کوئی مناسب طریقہ سوچئے“

سکندر مرزا جو ۱۹۵۴ء کے آئین کے تحت اتفاق رائے سے جمہوریہ پاکستان کے پہلے صدر منتخب ہو گئے تھے، اس وقت تک ملکی معاملات کو مضبوطی کے ساتھ اپنی گرفت میں لے چکے تھے۔ وہ بڑے زبردست تھے اور جانتے تھے کہ اس آئین کے ذریعے کس طرح جوڑ توڑ اور سیاسی سودے بازی کی جاسکتی ہے۔ نتیجہ یہ ہوا کہ اب کسی کو خبر ہی نہیں رہی کہ کس کا تعلق

کس جماعت سے ہے۔ یہ بس ایک لیبل اتار کر دوسرا چسپاں کر لینے کا معاملہ تھا جو شخص آج مسلم لیگی تھا وہ کل ری پبلکن بن جاتا۔ جو ماضی میں ”غدار“ کہلاتے تھے وہ آئندہ وزیر اعلیٰ بننے والے تھے۔ عرض ایک کو دوسرے سے پہچاننا مشکل تھا۔

ستمبر ۱۹۵۶ء میں چودھری محمد علی نے سہروردی کے لئے کرسی خالی کی، جنہوں نے اس وقت تک صدر سکندر مرزا کو رام کر لیا تھا۔ اب سہروردی پھر سیاسی منظر پر دن یونٹ کے زبردست حامی کی حیثیت سے نمودار ہوئے۔ انہوں نے بڑی دیدہ دلیری کے ساتھ مشرقی پاکستان کو یقین دلایا کہ ان کے وزیر اعظم کا عہدہ سنبھالنے کے ساتھ ہی ۹۱ فیصد صوبائی خود مختاری تو مل ہی چکی تھی نیز یہ کہ صوبائی خود مختاری کا لغو، جس کی بدولت وہ برسرِ اقتدار آئے تھے، سوائے سیاسی بازیگری کے اور کچھ نہ تھا۔ ایک سال اور کچھ ہی دن بعد اکتوبر ۱۹۵۶ء میں سہروردی کی جگہ چندر گپتا نے لے لی۔ انہوں نے جیسے نیسے مہیبت کے انسٹھ دن پورے کیے اور پھر ملک فیروز خان لون کے لئے کرسی خالی کر دی۔

مغربی پاکستان میں صدر سکندر مرزا، وزیر اعظم چودھری محمد علی اور گورنر گورمانی کی متحدرہ کوششوں سے ڈاکٹر خان صاحب وزیر اعلیٰ مقرر ہو گئے تھے۔ یہ واقعہ درحقیقت دن یونٹ کی اسکیم پر عمل درآمد ہونے سے کچھ ہی دن پہلے رونما ہوا۔ جنوری ۱۹۵۶ء میں مغربی پاکستان اسمبلی کے انتخابات ہوئے جن میں مسلم لیگ کو مجلس قانون ساز میں واضح اکثریت حاصل ہوئی۔ مسلم لیگ وزیر اعلیٰ کو ان کے عہدے سے ہٹا دینا چاہتی تھی۔ مگر صوبے کے گورنر نے یہ بات منظور نہ کی۔ اس پر کابینہ کے مسلم لیگی وزیروں نے استعفیٰ دے دیئے۔ ان کی جگہیں راتوں رات مسلم لیگ ہی میں سے ان کے حریفوں سے پُر کر دی گئیں۔

ڈاکٹر خان صاحب نے ایک قدم اور آگے بڑھایا اور اپریل ۱۹۵۶ء میں ری پبلکن پارٹی کے نام سے ایک نئی جماعت قائم کی۔ اس میں وہ لوگ شامل تھے جو مسلم لیگ سے نکل گئے تھے اس وقت ان پارٹیوں کی حالت بڑی ناگفتہ بہ تھی۔ ان میں نہ تو کسی قسم کا نظم و ضبط تھا اور نہ کوئی استواری۔ لوگ کھلے بندوں دھمکیاں دیتے۔ اور دباؤ ڈالتے ممبر جب چاہتے ایک پارٹی کو چھوڑ کر دوسری میں شامل ہو جاتے۔ یہاں تک کہ دونوں جماعتوں پر اسمبلی کے ممبروں کو اعتماد کرنے اور ان سے تشدد کا برتاؤ کرنے کے الزام بھی لگائے جاتے۔

مغربی پاکستان کی سیاسیات کے اہم مسائل میں ری پبلکن پارٹی کا مسلک جداگانہ انتخابات کے حق میں تھا اور دن یونٹ کی اسکیم کی حمایت میں بھی۔ تاہم ڈاکٹر خان صاحب سکندر

مرزا اور سروردی کے دباؤ سے جو مرکز اور مشرقی پاکستان میں اس وقت کے سیاسی توازن کو برقرار رکھنا چاہتے تھے انتخابات کے بارے میں اپنے وعدے سے پھر گئے اور مسلم لیگ ری پبلکن گورنمنٹ کو نکال باہر کرنے کی کوشش میں نیشنل عوامی پارٹی سے مل گئی۔ اس نے بہانہ یہ بنایا کہ وہ ون یونٹ کو توڑنا چاہتی ہے۔

ری پبلکن پارٹی کے کئی ممبر اپنی پارٹی کو چھوڑ کر مسلم لیگ سے آئے۔ اور مسلم لیگ ایک مزید پھر اکثریت والی پارٹی بن گئی۔ اس پر سکندر مرزا نے مغربی پاکستان میں دفعہ ۱۹۳ نافذ کر دی جس کا مطلب یہ تھا کہ وزارت کو برطرف کر دیا جائے۔ اور حکومت کی باگ ڈور گورنر کو سونپ دی جائے۔ اس کا نتیجہ یہ ہوا کہ جب دو مہینے کے بعد گورنر کی حکومت ختم ہوئی تو وہی ری پبلکن پارٹی جو اسمبلی کے اجلاس میں شکست کھا چکی تھی پھر برسرِ اقتدار آ گئی۔ لیکن ڈاکٹر خان صاحب مستعفی ہو گئے۔ اور ان کی جگہ سردار عبدالرشید کو سربراہ مقرر کیا گیا۔ اب ری پبلکن پارٹی نے بھی نیشنل عوامی پارٹی کی حمایت حاصل کرنے کے لیے، وہی ون یونٹ توڑنے کا وعدہ کیا۔ اس کا نتیجہ یہ ہوا کہ مرکز میں عوامی لیگ اور ری پبلکن کا گٹھ جوڑ ٹوٹ گیا اور مغربی پاکستان سردار عبدالرشید کو وزیر اعلیٰ اور ری پبلکن پارٹی کے سربراہ دولوں عہدوں سے الگ ہو جانا پڑا۔ کیونکہ نیشنل عوامی پارٹی نے پھر اپنی حمایت واپس لے لی تھی اور وہ اصلاحات کے ایک مبہم پروگرام کی بنیاد پر مخالف مسلم لیگ پارٹی کی حامی بن گئی تھی۔ رشید کی جگہ مظفر علی قزلباش نے لے لی۔ یہ مغربی پاکستان میں ری پبلکن پارٹی کے تیسرے وزیر اعلیٰ تھے۔

مشرقی پاکستان میں ۳۱ مارچ ۱۹۵۸ء کو ایک بہت نازک صورت حال پیدا ہوئی کیونکہ فضل الحق نے عطاء الرحمن خان کی کابینہ کو برطرف کر دیا۔ اس کے کچھ دیر بعد اسی رات کو سکندر مرزا نے خود فضل الحق کو برطرف کر دیا۔ عطاء الرحمن کی جگہ ابو حسین سرکار نے لے لی لیکن ابھی انہیں اپنا عہدہ سنبھالے بارہ گھنٹے بھی نہ گزرنے پائے تھے کہ انہیں برطرف کر دیا گیا۔ اور عطاء الرحمن کی کابینہ پھر برسرِ اقتدار آ گئی۔ نیشنل عوامی پارٹی نے جس طرح مغربی پاکستان میں پہلے ایک وزارت کی حمایت اور پھر اسی کی مخالفت کر کے تفرقہ انگیزی کا کردار ادا کیا تھا وہی کردار اس نے مشرقی پاکستان میں بھی ادا کیا۔ ۱۹ جون کو جب اس نے دایمی لیگ کی حمایت سے منہ موڑ لیا تو عوامی لیگ کی وزارت شکست کھا گئی اور متحدہ محاذ کی وزارت نے اقتدار سنبھال لیا۔ مگر اسی روز نیشنل عوامی پارٹی نے اپنی حمایت کا رخ عوامی لیگ کی طرف پھر کر متحدہ محاذ کی وزارت کو نیچا دکھا دیا۔ غرض صورت حال ایسی ابتر ہو گئی کہ صدر کو بتا دیا کہ ۲۴ جون

کو صوبے میں دفعہ ۱۹۲۱ نافذ کرنی پڑی۔ دو مہینے کے بعد عطاء الرحمن خان پھر وزیر اعلیٰ مقرر ہوئے۔ صوبائی اسمبلی نے اسپیکر کو ”غیر صحت مند دماغ والا شخص“ قرار دے دیا۔ اس پر ۲۱ ستمبر کو اسمبلی کے اجلاس میں درگناہ شروع ہو گیا جس کے سبب شاہد علی کو اپنی جان سے ہاتھ دھونے پڑے۔ ۱۹۵۸ء کے وسط میں ملک ایک سخت اقتصادی بحران کی لپیٹ میں آ گیا۔ اندھا دھند خرچ اس زمانے کا عام دستور نظر آتا تھا۔ ہم جتنا غیر ملکی زر مبادلہ کمارہے تھے اس سے زیادہ، تین سے لے کر چار کروڑ روپے ماہانہ کے حساب سے گنوارہے تھے۔ زر مبادلہ کی محفوظ رقم گھٹتے گھٹتے ۲۴ کروڑ روپے رہ گئی تھیں۔ ان میں سے تقریباً چودہ کروڑ بھناتے یا منتقل بھی نہیں کئے جاسکتے تھے دس مہینے اور یہی حالت رہتی تو ہمارے سکے کی کوئی قیمت ہی نہ رہتی۔ اور ممکن تھا کہ ہمارا روپے پیسے اور بنکاری کا نظام بالکل چوہا بٹ ہو جاتا۔

ادھر تو ملک میں یہ ابتری پھیلی ہوئی تھی اور ادھر ۱۹۵۴ء کے آئین کے تحت عام انتخابات کے چرچے ہو رہے تھے۔ یہ انتخابات نومبر ۱۹۵۵ء میں ہونے والے تھے مگر بعد میں انہیں ۱۹۵۸ء تک ملتوی کر دیا گیا تھا۔ صدر نے آئین کی کمزوریوں سے پورا پورا فائدہ اٹھایا تھا، اور جس شخص کا ملکی سیاست سے ذرا بھی تعلق تھا، اسے بے نقاب کر کے اس کی ساکھ مٹی میں ملا دی تھی۔ میں نہیں سمجھتا کہ وہ کبھی انتخابات ہونے دیتے۔ وہ تو بس کسی بہانے کی تلاش میں تھے جس کی آڑ لے کر آئین ہی کو منسوخ کر دیں۔ حقیقت میں وہ اس کے لیے زمین ہموار کر رہے تھے۔

ادھر سیاست داں، خاص طور پر وہ لوگ جن پر سیاسی زندگی کے دروازے بند کر دیئے گئے تھے، عام انتخابات سے طرح طرح کی امیدیں وابستہ کرنے لگے تھے۔ انہیں یہ ترغیب ہوئی کہ وہ بظاہر سیاسی حمایت کرنے کے لیے مگر درپردہ اپنے مخالفوں کو ڈرانے دھمکانے کے لیے ملک گیر مہم شروع کریں۔ اس کام میں سب سے آگے آگے خان عبدالقیوم خان تھے جو ملک کے دورے کر کر کے اپنی شعلہ بیانی سے لوگوں کو خانہ جنگی کی تلقین کر رہے تھے۔ وہ لوگوں سے کھلم کھلا کہتے کہ اگر میری پارٹی کو انتخابات میں کامیابی نہ ہوئی تو خون کی ندیاں بہ جائیں گی۔ ان کو دو بڑے فصیح البیان رفیق مل گئے تھے۔ ان میں ایک تو میرے بھائی سردار بہادر خان تھے اور دوسرے راجہ غفینظر علی خان۔ خان عبدالقیوم خان نے مسلم لیگ نیشنل کا رڈ تیار کرنے شروع کیے اور کوئی ساٹھ ہزار جوان بھرتی کر لیے۔ یہ لوگ وردیاں اور فولادی خود پہنے، رائفلیں اٹھائے، سر بازار پر پید کرتے۔ ۲۱ ستمبر کو حکومت نے فوجی وردیوں کا پہننا اور فوجی یا فوج سے ملتے جلتے ادارے قائم کرنا، خواہ وہ افراد کی طرف سے ہوں یا جماعتوں کی طرف سے، ممنوع قرار دے دیا۔ وزیر اعظم فیروز خان لون

نے ۲۳ ستمبر کو اعلان کیا کہ اگر ہر سیاسی جماعت کے پاس اپنی پرائیویٹ فوج ہوئی تو ملک میں آزادانہ اور منصفانہ انتخابات مطلق نہ ہو سکیں گے، قیوم خان لس سے مس نہ ہوئے۔ وہ اسی روز کراچی پہنچے اور ان کے ہزاروں حمایتیوں نے حکومت کے انٹنامی احکام کی کھلے بندوں خلاف ورزی کی۔ ۲۸ ستمبر کو مسلم لیگ کی ورکنگ نے ایک قرارداد منظور کی کہ ”اگر ضرورت پڑی تو غیر آئینی طریقوں سے حکومت کو برطرف کیا جائے گا۔“

ملک کی صورت حال اس وقت اور بھی پیچیدہ ہو گئی جب خان قلات نے عام انٹری سے فائدہ اٹھاتے ہوئے قلات کو پاکستان سے الگ کرنے کے لیے سازشیں شروع کر دیں، اس زمانے میں بڑی سنجیدگی کے ساتھ یہ خیال کیا جا رہا تھا کہ خان قلات کو اس امر میں خود سکندر مرزا کی طرف سے شہ مل رہی ہے جو اپنا آخری حربہ استعمال کرنے کے لیے زمین ہموار کر رہے ہیں۔ ۴ اکتوبر ۱۹۵۸ء کو خان قلات کو گرفتار کر لیا گیا۔ اور ان کے تمام اعزازات، مراعات اور اختیارات چھین لیے گئے۔

اس سے بھی زیادہ خطرناک بات یہ تھی کہ قیوم خان اور ان جیسے کچھ اور سیاست دانوں نے مسلح افواج کے بعض اراکین سے رابطہ قائم کرنا شروع کر دیا تھا۔ وہ طرح طرح کی افواہیں پھیلا رہے تھے تاکہ سینئر افسروں کو گروہوں کی حمایت حاصل کی جائے۔

ایک فوجی کی حیثیت سے مجھ پر یہ بات بخوبی عیاں ہو گئی تھی کہ انتخابات میں دو بدوجگ کائنات سامنے آئے گا اور ملک بھر میں فساد پھوٹ پڑیں گے۔ سول حکام جو سیاست دانوں کے آگے پہلے ہی بے دست و پا ہو چکے ہیں، صورت حال پر قابو نہ پاسکیں گے۔ فوج خواہ پسند کرے یا ناپسند، اسے دخل دینا ہی پڑے گا، کیونکہ آخر ملک میں نظم و ضبط تو قائم رکھنا ہی ہو گا۔

گرد و پیش جو حالات پیدا ہو گئے تھے فوج ان سے متاثر ہوئے بغیر نہ رہ سکتی تھی۔ نہ یہ خیال کیا جاسکتا تھا کہ فوجی افسر اور جوان زندگی کے ہر شعبے میں جو سیاسی جوڑ توڑ، چال بازی، بے ایمانی اور بد نظمی دیکھتے تھے، اس سے کوئی اثر قبول نہ کریں گے۔ ان کے عزیز و اقارب بھی تھے، وہ اخبار بھی پڑھتے تھے۔ چونکہ فوج محب وطن تھی اور ایک قومی فوج تھی اس لیے لازمی بات تھی کہ وہ عوام کے خیالات کا ساتھ دے، میں نے دیکھا کہ بہت سے فوجی افسر اور جوان بڑے بابوس اور دل شکستہ ہیں۔ ان سے اکثر کہا جاتا کہ ”اے فوج کے لوگو! خود کو نیک حلال ثابت کرو۔ ملک کا یہ حشر ہو رہا ہے اور تم مزے اڑا رہے ہو۔“ کچھ مجھی کو نہیں، ہر وردی پورٹش

کو یہی الزام دیا جانا تھا۔ بڑے بڑے معزز لوگ مجھ سے ملنے آنے اور کہنے منہم چاہو تو ملک کی حالت سنبھال سکتے ہو۔ مگر تم جو کھوں میں پڑنا نہیں چاہتے، میرے بعض دوستوں نے اور بھی منہ پھٹ ہو کر یہی بات مجھ سے کہی۔ میں نے کہا وہ بھلا میں کیا کر سکتا ہوں۔ یہ جو کچھ ہو رہا ہے اس کی ذمہ داری مجھ پر تو نہیں آتی۔ تم تو میری انہیں باتوں پر نہ مکتہ چینی کر سکتے ہو جن کا میں ذمہ دار ہوں۔“

جوں جوں حالات خراب ہوتے گئے، زیادہ سے زیادہ لوگ میرے پاس آئے اور اسی لہجے میں گفتگو کرنے لگے۔ مجھے ان کی آنکھوں میں بڑی مایوسی جھلکتی نظر آتی تھی۔ میں جہاں کہیں جاتا تھا۔۔۔ اور میں اکثر دورے پر رہا کرتا، کبھی ایک چھاؤنی کا معائنہ کرنے کے لیے کبھی دوسری کا۔۔۔ اور جب کبھی لوگ جمع ہوتے، مجھے ان میں وہی حرام زدگی دکھائی دیتی۔ پست ہمتی کا احساس عوام میں تیزی سے سراپت کرتا جاتا تھا اور انہوں نے کھلم کھلا کہنا شروع کر دیا تھا کہ ”کاش کوئی اللہ کا بندہ آئے اور ملک کو بچائے“ ظاہر ہے کہ ان کا اشارہ فوج کی طرف تھا۔ کیونکہ فوج ہی اس خلا کو بھر سکتی تھی۔ فوج ہی وہ واحد منظم ادارہ تھی جو مشکل کے وقت ان کی سپر بن سکتی تھی، ان کو سہارا دے سکتی تھی، ناکہ اپنے قدموں پر کھڑے ہو سکیں اور ان مصیبتوں سے نجات حاصل کر سکیں جن میں وہ گھرے ہوئے تھے۔ حالات میں کوئی بہتری کی صورت نظر نہ آتی تھی، مگر میں تمنا کیا کرتا کہ شاید کوئی اللہ کا بندہ پیدا ہو ہی جائے۔ ایسی صورت میں میں پہلا آدمی ہوتا جو اس کا خیر مقدم کرتا اور پوری طرح اس کی مدد کرتا۔ میں اس لگاؤ سے رہا اور دعائیں مانگا گیا۔

ایک اور بات جو مجھے پریشان کرتی، یہ تھی کہ اگر ایک دفعہ فوج سیاسیات میں پڑ گئی اور یہ اب یقینی ہوتا جا رہا تھا، تو پھر اس کو اس سے علیحدہ کرنا مشکل ہو جائے گا۔ بیرونی دنیا اس کا ردائی کو فوجی بغاوت ہی کے نام سے یاد کرے گی اور یہ فوجی بغاوت کئی ملکوں میں ہو چکی تھی۔ اس سے پاکستان کی نیک نامی پر حرف آنے کا اندیشہ تھا۔ ایک اعلیٰ درجے کی منظم، تربیت یافتہ اور قاعدے قانون کی پابند فوج کے لیے یہ بات حد درجہ ناخوشگوار ہو گی کہ وہ سیاسی طاقت کے حصول کا ایک آلہ بن جائے۔ ادھر تو بت یہ آپہنچی تھی کہ فوج ہی حالات کی اصلاح کر سکتی اور انہیں معمول پر لا سکتی تھی۔

میرے لئے تو یہ ایسی بات تھی جیسے میں اپنے ہی پالے پو سے بچے کو ان جانی مصیبتوں میں جھونک دوں۔ میں صبر کی تلقین کرتا رہا۔ میرے دل میں ایک خیال یہ بھی پیدا ہوتا کہ شاید

سکندر مرزا اس ابتری میں کوئی ترتیب کی صورت پیدا کر سکیں جو انہیں کی آوردہ ہے۔ لیکن وہ خود اپنے کو غیر محفوظ سمجھنے لگے تھے اور لوگوں میں ان کی ساکھ جاتی رہی تھی۔ وہ جوڑ توڑ ہی کی فضا میں کام کرتے اور اسی میں پھیل پھول سکتے تھے۔ اس زمانے میں میری ان سے کئی بار ملاقات ہوئی۔ میں نے دیکھا کہ وہ خود ہر سال اور پریشان ہیں۔ میں ان سے کہا کرتا کہ ملک کی بقا کے لیے آپ کو کوئی تعمیری قدم اٹھانا چاہیے۔

اس زمانے میں خود میرے ذہن پر بھی سخت بوجھ معلوم ہوتا تھا، کیونکہ میں نے ان دنوں ایک ڈائری سی لکھنی شروع کر دی تھی، جو میری عادت کے خلاف بات تھی اس میں پہلی عبارت کی تاریخ ۲ مئی ۱۹۵۸ء ہے اور آخری عبارت کی تاریخ ۲۵ ستمبر ۱۹۵۸ء ان تحریروں کے اقتباسات سے آپ کو معلوم ہو جائے گا کہ اس زمانے میں میرے ذہن کی کیفیت کیا تھی۔

۲ مئی ۱۹۵۸ء

جنرل ناٹھن ٹواننگ اور جنرل عمر بریڈے کے ساتھ "برزننگ ٹری" گاف کورس میں گاف کھیل۔ جنرل بریڈے کے غیر معمولی وقار اور انکسار سے بہت متاثر ہوا۔ ٹریسٹھ (۶۷) سال کی عمر میں بھی بڑے گٹھے ہوئے جسم کے آدمی ہیں۔ انہوں نے اسی (۸۰) ضرلوں میں ایک بہت مشکل کورس پورا کیا۔ ٹواننگ بھی اچھے کھلاڑی ہیں۔ کھیل کے دوران میں بڑی گرمجوشی سے گفتگو کرتے رہے۔ انہوں نے مجھ سے کہا کہ ہندوستان کے بارے میں اسٹیٹ ڈیپارٹمنٹ کی پالیسی میری سمجھ میں نہیں آئی۔ انہوں نے کہا کہ میں ۵ مئی کو تمہارے اعزاز میں ایک لینچ کا انتظام کر رہا ہوں۔ جس میں تمام سروسوں کے سربراہ شریک ہوں گے۔ ان سے تمہیں اپنے مسائل کے بارے میں غیر رسمی بات چیت کرنے کا موقع ملے گا۔ میں چاہتا ہوں کہ تم مقدمہ در بھر صاف گوئی اور بے باکی سے گفتگو کرو۔

۵ مئی

لینچ پر سروسوں سے ملاقات ہوئی۔ میں نے ان سے اپنے دفاعی مسائل نیز فوجی امداد سے متعلق مسائل کھول کر بیان کیے۔

شام کو ایلن ڈلس سے ملاقات ہوئی۔ میں نے ان کا شکریہ ادا کیا کہ انہوں نے اپنے بھائی کو جو امریکہ کے امور خارجہ کے سیکرٹری ہیں ہمارے مسائل سے آگاہ کر دیا تھا۔

۶ مئی

کانگریس کی عمارت میں امور خارجہ کی کمیٹی سے خطاب کیا۔ اس تقریر میں میں نے مشرق وسطیٰ میں گڑبڑ کی وجہ پر روشنی ڈالی نیز اس بات کی وضاحت کی کہ ہندوستان کو کسی قسم کا مادہ دینا لانا خطرناک ہے جب تک کہ وہ صلح جو روپیے کی ضمانت نہ دے اور ہم سے منصفانہ اور باعزت بنیاد پر چھوڑے چکائے پر آمادہ نہ ہو۔ میں نے اس واقعے کو بھی دور کرنے کی کوشش کی کہ ہندوستان کی جنگی تیاری چین کے خوف کی وجہ سے ہے اور یہ کہ وہ پاکستان کے خلاف کوئی جارحانہ ارادہ نہیں رکھتا۔ کمیٹی نے مجھ سے کچھ باتیں بہت کرید کرید کر پوچھیں۔ اسی رات ایل پاسور فورٹ بلیس) تک ہوائی جہاز سے سفر کیا۔ ہوائی جہازوں کو نشانہ بنانے والے گاؤں ڈیمز ایلوں کا مظاہرہ دیکھا۔ خوب محفّار ظاہر ہے کہ اب اے۔ اے۔ آرٹلری بیکار ہو کر رہ گئی ہے، ضرورت ہے کہ ان میزائلوں کو حاصل کیا جائے جو ہارٹ نے والی چیز کے خلاف، خواہ وہ کسی رفتار سے بھی پرواز کر رہی ہو سو فیصدی کارگر ہیں۔

رات کو نیویارک روانہ ہوا۔

۸ مئی

پرنس علی خان کے ہاں ٹھہرا۔ انہوں نے کیبٹ لاج کو لنچ پر بلوایا تھا۔ کیبٹ وہی شخص ہیں جو امریکہ کو ہندوستان کی امداد پر آمادہ کرنے کے ذمہ دار ہیں۔ میری ان سے طویل بات چیت ہوئی۔ میرا خیال ہے کہ آخر میں انہیں اپنی سفارشات کی معقولیت پر کچھ شبہ ہونے لگا تھا۔

۹ مئی

انگلستان روانہ ہوا۔

۱۲ مئی

بگم لیاقت علی خان سے ملنے بیگ آیا۔ ان کی طبیعت بہتر معلوم ہوتی تھی مگر وہ ملک کی سیاسی صورت حال سے بڑی مضطرب نظر آتی تھیں۔ ان کا خیال تھا کہ اس کا واحد یہ ہے کہ ملک میں دس سال تک ایک گرو انظم و نسق نافذ رہے۔

۱۴ مئی

امجد علی کے ساتھ شامل ہونے کے لئے برسلز پہنچا۔ برسلز کا عالمی میلہ دیکھا۔ روس والے نیکیٹل میدان میں زبردست ترقی کر رہے ہیں۔ چند سال کے اندر وہ کسی سے پیچھے نہ رہیں گے۔

۱۸ مئی

کراچی پہنچا۔ اخبارات میں گورمانی کے مقدمے کا فیصلہ دیکھا۔ مجبوں نے فیروز خان لون کے

بارے میں بڑے افسوس ناک رہا کس لکھ تھے اس سے ہمارے ملک کو عالمی سیاست میں ایک
دھک کا لگے گا۔ اور ہمارے عوام کی ہمت اور پست ہو جائے گی۔

۲۱ مئی

۲۱ مئی کو بندرہ راجہ نیر گام کراچی سے پنڈی روانہ ہوا۔ مجھے ۲۱ کی شام کو پنڈی پہنچنا تھا مگر میں
جہلم اتر گیا اور اعظم سے ملاقات کی۔ انہوں نے ایک افواہ کا ذکر کیا جو ایسٹ آباد سے چلی تھی
وہ یہ کہ جنرل فلاں اور بریگیڈیئر فلاں گرفتار کر لئے گئے ہیں۔ میں اس کو بے پروا کی سمجھ کے ہنس دیا۔
اگر اس افواہ میں ذرا بھی سچائی ہوتی تو چیف آف اسٹاف جس سے میں نے کراچی سے ٹیلیفون پر
بات چیت کی تھی، اس کا ذکر ضرور مجھ سے کرتا۔ پنڈی میں میں نے کچھ اور افواہیں سنیں میں نے
اس کا ذکر اپنی بیوی سے کیا۔ انہوں نے کہا "ہاں میں بھی طرح طرح کی باتیں سنتی رہی ہوں" ان
کا انداز ہمیشہ سے یہی ہے کہ کڑی سے کڑی مشکل پر بھی بے پناہ جرات اور ضبط و تحمل کا ثبوت
دیتی ہیں اور اس بات کا خیال رکھتی ہیں کہ مجھے کسی قسم کی الجھن نہ ہونے پائے۔

میں سمجھتا ہوں کہ ایسی دانا اور درد اندیش رفیقہ حیات کے بغیر زندگی میں وہ کچھ بھی حاصل
نہ کر سکتا جو میں نے حاصل کیا ہے۔ گھر بیرو پریشانیوں سے آزادی اور ایک وسیع کنبے کو پر دن چڑھانے
سے بے فکری جو مجھے حاصل رہی اللہ تعالیٰ کی سب سے بڑی دین ہے، جس کے بغیر انسان اپنی
تعمیری صلاحیتوں سے پورا کام نہیں لے سکتا۔ میری بیوی نے ان افواہوں کا خلاصہ مجھ سے بیان کیا
جو یہ تھا کہ بہت سے سینئر افسروں پر ہندوستان کے جاسوس ہونے کا الزام لگایا گیا ہے۔ میں
نے سوچا کہ انسان اپنی خود غرضی یا محض حسد کی وجہ سے دوسروں کو بدنام کرنے پر کیسا مستعد رہتا
ہے۔ سخت تعجب ہوا کہ بعض لوگ کیسے کانوں کے کچے ہوتے ہیں معلوم ہوتا تھا کہ وہ اپنے اتہالی
وفا شعار خدمت گزاروں کے خلاف بھی ہر قسم کی بات باور کر لینے پر اُدھار کھٹے بیٹھے رہتے
ہیں۔ یقیناً یہ ذہن کی ناچنگی یا کسی قسم کے زوال کی علامت ہے۔

میں فطرتاً پر امید واقع ہوا ہوں لیکن ان افواہوں سے مجھے سخت صدمہ ہوا اور میں اُداس ہو گیا
فرض کرو کہ ہم غنیم کے ساتھ جنگ میں مصروف ہوں، اور اس کا پلہ بھاری ہونا شروع ہو جائے
اور وہ ہماری فوج کے متعلق ایسی افواہیں محاذ کے پیچھے پھیلانا شروع کر دے تو اس کا نتیجہ کیا ہوگا
کہ تباہی۔ ہم ایک گولی بھی چلائے بغیر جنگ ہار جائیں۔ کیسا خوفناک تصور ہے!

۲۲ مئی

جنرل موسیٰ سے ان افواہوں کے بارے میں دریافت کیا تو انہوں نے بتایا کہ تحقیقات سے

پتہ چلا ہے کہ ان افواہوں کو ایبٹ آباد میں بعض سیاست دانوں نے پھیلانا شروع کیا تھا۔ انتخابات قریب آ رہے ہیں۔ سیاست دان ہر قسم کی چالاکی اور عیاری کے ساتھ ہر اقتدار آنا چاہتے ہیں۔ وہ جانتے ہیں کہ اقتدار حاصل کر لینے کے بعد ان کے پاس ملک کی فلاح و بہبود کا کوئی منصوبہ نہ ہوگا، سوائے اس کے کہ وہ ملک میں اور زیادہ انتشار پھیلائیں۔ ایسی صورت میں انہیں مجھ سے اور فوج سے دوچار ہونا پڑے گا۔ یہی وجہ ہے کہ وہ مجھے اپنا دشمن نمبر ایک خیال کرتے ہیں۔ محض اس لیے کہ میں اپنے فرض سے روگردانی نہیں کرنا چاہتا۔ ان کا ضمیر اس درجے مردہ ہو چکا ہے کہ وہ سیاسی فائدہ حاصل کرنے کی غرض سے فوج کو بھی تباہ کرنے سے نہ چھوٹیں گے جو ان کی واحد سیر ہے۔

میں ان لوگوں میں سے ہوں جنہوں نے جمہوریت کے لیے کام کیا ہے۔ کیونکہ میرے خیال میں اگر ہم اس پر کاربند ہو سکیں تو اس سے بہتر اور کوئی طریق حکومت نہیں۔ جب غلام محمد مرحوم نے مجھے اقتدار کی پیش کش کی تھی تو میں نے صاف انکار کر دیا تھا، کیونکہ اس وقت مجھے امید تھی کہ سیاست دانوں میں سے کوئی نہ کوئی اٹھے گا، جس میں وطن دوستی اور ایثار و قربانی کا جذبہ ہوگا اور جو ملک کو ترقی کی راہ پر لگائے گا۔ لیکن ان سب کو آزمایا جا چکا ہے اور وہ ان صفات سے خالی پائے گئے ہیں۔ مجھے یقین ہے کہ اگر اب ملک کی باگ ڈور ان کے ہاتھ میں چلی گئی تو سوئے تباہی کے کچھ حاصل نہ ہوگا۔ مجھے ایسا محسوس ہوتا ہے کہ ہمیں شاید ایک نسل تک حکومت کا ایک طریقہ اختیار کرنا ہوگا جو رفتہ رفتہ ملک کو جمہوریت کے لیے تیار کر دے۔ اور ہمارے بعض بڑے بڑے مسائل کو حل کر دے۔ موجودہ آئین کے تحت تو سوائے نظم و ضبط کو ختم کرنے اور ملک کو نقصان پہنچانے کے اور کوئی اختیار کسی کے پاس معلوم نہیں ہوتا۔ کوئی سیاست بھلائی کا کام تو کیا کرے گا وہ اگر اپنی کرسی ہی پر جبار ہے تو اس کی بڑی خوش قسمتی ہوگی۔ اور اگر وہ کوئی کام کرنا بھی چاہے تو اس کے حمایتی جو سب کے سب غرض کے بندے ہیں، اسے ایسا کرتے ہی کب دیں گے۔

ان افواہوں کی رد و تکھام کے لیے بعض اقدامات کیے گئے۔

۲۷ مئی

اپنے امریکی دورے کے تاثرات کے بارے میں اسٹیشن آفیسروں سے خطاب کیا اور پاکستان کے دفاع کی بنیادی باتوں پر روشنی ڈالی۔

یکم جون

امور کشمیر کی کانفرنس میں شریک ہوا جس کی صدارت وزیر اعظم نون نے کی۔ اس کانفرنس میں تین اور سابق وزیر اعظم بھی تھے۔ اگرچہ دے توقف کیا جاتا تو ان میں اور دو کا اضافہ ہو جاتا۔ میراجپال تھا کہ یہ اسٹیج ایک دوسرے کے خلاف سیاسی برتری حاصل کرنے کے لیے تیار کیا گیا ہے۔ لیکن اس کے برخلاف وہ میری گفتگو غور و فکر سے سنتے رہے۔ انہوں نے پوچھا کہ کشمیر کے بارے میں اور ہندوستان کی طرف سے نہروں کا پانی بند کر دینے کے بارے میں ہمیں کیا کرنا چاہیے۔ جذباتی طور پر تو اس کا جواب یہی ہے کہ ہم ابھی جا کر ہندوستان پر دھاوا بول دیں لیکن دانائی کا تقاضا کچھ اور ہے جس کی میں نے ان لوگوں سے وضاحت کی۔

۶۔ جون

کور کمانڈروں اور ڈیڑل کمانڈروں سے ملاقات کی۔

۷۔ جون

ہمارا نیا تجرباتی بریگیڈ قائم کیا گیا ہے۔ ہم اپنے یونٹوں کی آئندہ تنظیم کے بارے میں بڑے بڑے جوش ہیں۔ طر طر کی نئی تجویزیں ذہن میں آرہی ہیں۔ لب لباب ان کا یہ ہے کہ ہم اپنے فوجی اداروں کو اس نظریے کے تحت پروان چڑھائیں کہ حملے کے وقت یا کسی قطعہ زمین کی حفاظت کے وقت انسانی جانوں کو نہیں بلکہ فائر کی طاقت کو کام میں لایا جائے۔ اس کے نتائج بڑے مفید ہونے چاہئیں۔ میں نے اس مسئلے پر تحقیقاتی کام شروع کر دیا ہے کہ ہم اپنے بکتر بند ڈویژن اور موٹرائیزڈ انفنٹری کو کس طرح استعمال کریں۔

۹۔ جون

ڈیفنس سیکرٹری نے مجھے بتایا کہ آپ کے عہدے کی میعاد میں دو سال کی توسیع ہو گئی ہے۔ اس کا اعلان دوپہر کو ہو گا۔ یہ توسیع کس طرح عمل میں آئی اور اس کے بارے میں میرا رد عمل کیا تھا، اس کی کیفیت مندرجہ ذیل سگنلوں سے معلوم ہو گی۔

مسٹر فیروز خان نون وزیر اعظم کی طرف سے کمانڈر انچیف پاک آرمی کے نام نامہ مورخہ

۹۔ جون ۱۹۵۸ء:

”مجھے بڑھی خوشی ہے کہ آپ نے دو برس تک اور ہماری افواج کے کمانڈر انچیف کے عہدے پر رہنا منظور کر لیا ہے (وقفہ) آپ ابھی بہت کم عمر ہیں آپ کی عمر ابھی صرف اکیاون (۵۱) سال ہے لیکن تجربے اور قابلیت میں نہایت پختہ کار (وقفہ) پاکستان موجودہ حالات میں آپ کی خدمات سے محرومی کا نقصان



شیر کشمیر شیخ محمد عبداللہ کے ساتھ راولپنڈی میں ملاقات
۲۴ مئی ۱۹۶۴ء



ہنز مہجی طاہر شاہ فرمانروائے افغانستان کے ساتھ کابل میں
یکم جولائی ۱۹۶۴ء

کسی طرح برداشت نہیں کر سکتا اور مجھے یقین ہے کہ پہلے کی طرح ملک کا دفاع آپ کے ہاتھوں میں محفوظ رہے گا۔ (ختم)

کمانڈر انچیف کا جواب:

”میں اپنی ملازمت کی توسیع پر آپ کے تعریفی اور حوصلہ افزا پیغام کا شکریہ گزار ہوں (وقفہ) ذاتی طور پر مجھے سبکدوشی پر بھی دسی ہی خوشی ہوتی جیسی اس عظیم الشان فوج کی خدمت کا مزید موقع ملنے پر ہوتی ہے جس کی تعمیر میری عمر بھر کی تمنائیں ہیں (وقفہ) بہر حال میں نے اکتیس (۲۱) برس تک اس کا نمک کھایا ہے اور میں نے جو کچھ حاصل کیا، اس کی بدولت اور وہ اسی کی ملکیت ہے (وقفہ) آپ مطمئن رہیں میری بہترین خدمات فوج اور اس کے ذریعے ملک کی خدمت کے لیے وقف رہیں گی۔ (ختم)“

۱۳ جون

بذریعہ ہوائی جہاز پٹنہ درہنچا۔ اور ایک امدادی بٹالین اور ایک موٹر بٹالین کا معائنہ کیا۔ ان دونوں کی فائر کی طاقت خصوصاً ٹینکوں کو نشانہ بنانے کی طاقت بڑی زبردست ہے مگر مجھے محسوس ہوا کہ ان کی باربرداری کا سلسلہ طویل ہے یعنی ڈیڑھ سو سے اوپر گاڑیاں۔ اس کے لئے کچھ نہیں تو تیس میل لمبی سڑک چاہیئے۔ چھان بین کی جانی چاہیئے کہ کہاں کہاں کمی کی جا سکتی ہے۔

۱۴ جون

کچھ دن آرام کرنے وادی کا غان گیا۔ رات شوگراں میں گزاری۔ یہ ایک خوبصورت مقام ہے جس کے نظارے بے حد حسین ہیں۔ چیل قدمی کے لئے نکلا۔ بارہ سو فٹ کی بلندی تک پہنچا۔ زیادہ جوش نہیں دکھایا کیونکہ پہاڑوں پر یہ میرا پہلا دن تھا۔

۱۵ جون

ناران پینچا اور وہاں چار روز قیام کیا۔ کچھ وقت مچھلیاں پکڑنے میں گزارا۔ لیکن زیادہ تر وقت کتاب ”بین ہو، رولڈ انڈیا“ (وہ لوگ، جنہوں نے ہندوستان پر حکومت کی) پڑھنے میں گزارا۔

جھیل سیف الملوک تک گیا۔ چار میل کا سفر ڈھائی ہزار فٹ کی بلندی طے کرنے میں مجھے دو گھنٹے اور پندرہ منٹ لگے۔ یہ سخت ترین چڑھائی تھی جو میں نے کبھی چڑھی مگر

اس کا گمراہ یہ ہے کہ انسان آہستہ آہستہ چلنا رہے۔ بلندی پر پہنچ کر میں نے جو عظیم الشان نظارہ دیکھا اس سے مجھے اپنی کلفت کا سدا مل گیا۔

۲۱ جون

کاغان سے لوطا تو معلوم ہوا کہ غلام عباس نے بڑے جھٹھے کر جنگ بندی لائن کو توڑنے کی جو دھمکی دی ہے، اس سے نظم و ضبط کا بڑا سخت مسئلہ پیدا ہو گیا ہے۔ صدر کو جو ان دنوں نتھیا گلی میں آرام کر رہے ہیں، یہ اختیار دیا گیا ہے کہ وہ غلام عباس کو ملاقات کے لیے بلائیں اور اس کی بابت مناسب اقدام کی ہدایت کریں۔ یہ معلوم کر کے میرے پاؤں تلے کی زمین نکل گئی کہ انہوں نے یہ ہدایت کی ہے کہ جب تک عباس اور ان کے آدمی جنگ بندی لائن پر ہی نہ پہنچ جائیں، ان کے خلاف کوئی کارروائی نہ کی جائے۔ اس کے بعد فوج بغیر طاقت استعمال کیے انہیں گمراہ کر لے میں نے اسی وقت صدر کو ٹیلی فون کر کے اس طفلانہ فیصلے کے خلاف احتجاج کیا میں نے مطالبہ کیا کہ اگر کوئی کارروائی کرنی ہے تو پاکستان یا آزاد کشمیر کے علاقے کے سول حکام کے ذریعے کی جائے۔ اس پر کابینہ کا اجلاس ہوا اور میری سفارشات کو منظور کر لیا گیا۔ میرے کام کی مشکل یہ ہے کہ مجھے فوج کے انتظام کے ساتھ ساتھ ملک کے تحفظ کے سلسلے میں بہت سی اور باتوں پر بھی نظر رکھنی پڑتی ہے۔ اگر ہماری حکومت کے عملے میں بلند سیرت اور با اصول آدمی ہوں تو اس کی ضرورت ہی پیش نہ آئے۔

۲۴ جون

واہ کی اسلحہ ساز فیکٹری کے مستقبل کے بارے میں کابینہ کی سب کمیٹی کے اجلاس میں شرکت کی جو کراچی میں منعقد ہوا۔

۲۸ جون

صدر سے ملنے نتھیا گلی پہنچا۔ نواب قزلباش وزیر اعلیٰ مغربی پاکستان سے بھی ملاقات کی۔ ان سے سرحدی پولیس کے مستقبل کے بارے میں طویل گفتگو کی۔ مشرقی اور مغربی پاکستان میں ان لوگوں کی تعداد کوئی اٹھاون (۵۸) ہزار ہے یعنی تقریباً تین ڈیڑھ لاکھ کے برابر۔ میری تجویز یہ تھی کہ ان کی حیثیت سول فورس کی رہے۔ مگر ان کے افسر فوج سے لیے جائیں جیسا کہ اسکاؤٹوں کے معاملے میں ہوتا ہے، تاکہ انہیں فوجی کارروائی کی تعلیم دی جاسکے۔ اس طرح ان سے امن کے زمانے میں سول کام اور جنگ کے زمانے میں فوجی کام بہتر طریقے سے

لیا جاسکے گا۔ ملک کے اعلیٰ مفاد کو نظر میں رکھتے ہوئے یہی اس مسئلے کا حل ہونا چاہیے لیکن قزاقوں
ایک بار اس امر کو منظور کر کے اپنے وعدے سے پھر گئے پھر گئے پھر گئے۔ مجھے ان سے کچھ باتیں ہوا کرتی تھیں
کہنی پڑی۔ ان کو کوئی پچاس پولیس انسرز کو ٹھکانے سے لگانے کا مسئلہ پریشان کر رہا تھا، جو زائد
از ضرورت قرار دیئے جانے والے تھے۔ چنانچہ اس مسئلے کو حل کرنے کے لئے فیصلہ کیا گیا کہ ایک
کمٹی بنائی جائے جس میں ڈیفنس سیکرٹری، چیف سیکرٹری اور جنرل ہیڈ کوارٹرز کا ایک نمائندہ شامل ہو
یہ کمٹی اس معاملے کی چھان بین کرے۔ مشرقی پاکستان کی حکومت کے ساتھ بھی مجھے اسی قسم کی مشکل پیش
آ رہی ہے۔ تاہم میں نے ٹھان رکھی ہے کہ انجام کار انہیں صحیح کارروائی کرنے پر مجبور کر دوں۔
پاکستان جنگ کی صورت میں اس نفری سے محروم رہنے کا نقصان نہیں اٹھا سکتا۔ ہو سکتا ہے کہ اس
نفری کا وجود فیصلہ کن ثابت ہو۔

۳۰۔ جون

میں کچھ دنوں سے بعض بہت دلچسپ کتابیں پڑھ رہا ہوں۔ ہندوستان کے حکمرانوں والی
کتاب کے علاوہ میں نے گنتھ کی کتاب ”اندر دن روس“ اور کپتان واسز کے مضامین ”پٹرین
فور میٹڈ نیو کلیئر وار“ (محدود ایٹمی جنگ کا خاکہ) اور ”ڈرڈل آف دی سٹالین پلین“ پڑھا جو
”روس“ نامی جرنل میں شائع ہوا۔ ان مضامین نے ہمیں نئے سوچ بچار اور اپنے بعض تنظیمی
نظریوں اور جنگی اصولوں کی بابت نئے سرے سے چھان بین پر اکسایا ہے۔

مجھے عید اور دوسرے تہواروں پر تہنیت کے بہت سے پیغاموں کا جواب دینا پڑتا ہے جس سے
میرا بہت وقت ضائع ہو جاتا ہے لیکن میں ایسا کرنے پر مجبور ہوں کیونکہ میں نہیں چاہتا کہ لوگوں
کی دل شکنی ہو۔ ان میں سے بعض پیغام بڑے ہی پُر خلوص ہوتے ہیں، معلوم ہوتا ہے کہ یہ لوگ مجھ
پر اندھا دھند بھروسہ کرتے ہیں۔ مجھے اس سے بڑی شرم ساری ہوتی ہے۔ اور میں خدا سے
دعا کرتا ہوں کہ وہ مجھے ان لوگوں کی امیدوں پر پورا اترنے کی توفیق عطا فرمائے۔

۴۔ جولائی

گورنمنٹ ہاؤس لاہور میں ایک اجلاس میں شرکت کی۔ جس میں صدر، وزیراعظم اور
مغربی پاکستان کے وزیراعلیٰ مع اپنی کابینہ کے شریک تھے۔ وزیراعلیٰ نے یہ اجلاس اس لئے
منعقد کیا تھا کہ عباس نے اپنے والیٹروں کے ساتھ جنگ بندی لائن کو توڑنے کا جو ارادہ کیا
ہے، اس سے نمٹنے کا کوئی واضح طریقہ سوچا جائے۔ نیز حکومت کو نیچا دکھانے کے لئے سیاسی
پارٹیوں کی غیر ذمہ دارانہ حرکات اور گروہ بندی کی بڑھتی ہوئی کشاکش پر بھی غور و خوض کیا

جائے میں عباس کی تحریک کے بارے میں حکومت کے فیصلوں سے خاص طور پر دل چسپی رکھتا تھا، کیونکہ آگے چل کر اس کا اثر فوج پر پڑنا ضروری تھا۔ فیصلہ کیا گیا کہ ہم عباس اور اس کے آدمیوں کی بابت مضبوطی سے کارروائی کریں اور انہیں ملک میں گزرتے پھیلنے والے

۱۳ جولائی

جوائنٹ چیفس کا ایک جلسہ طلب کیا۔ کئی اہم باتوں پر بحث ہوئی۔ ایڈمرل چودھری نے تحفظ پاکستان کے نظریے کے سوال کو پھر اٹھایا، جس کے متعلق کامینہ کی ڈیفنس کمیٹی پہلے ہی فیصلہ دے چکی تھی، اور وہ پچھلے اجلاسوں میں ہم سب سے اتفاق رائے کر چکے تھے۔ بڑی گہما گہم بحث ہوئی۔ اس کے بارے میں حکومت کو ایک مراسلہ بھیجا۔

۱۴ جولائی

سوا چار بجے صبح کراچی سے صدر کے ساتھ ان کے وائی کاؤنٹ میں طہران کے سٹے اسٹنبل روانہ ہوئے۔ یہاں بغداد پیکٹ کی اسلامی مملکتوں کے سربراہوں کی کانفرنس ہونے والی تھی، ایرانی مسلح افواج نے چیف آف اسٹاف جنرل ہدایت سے ملاقات کی تاکہ منصوبہ بندی کے مسائل کے بارے میں بعض شکوک رفع کئے جاسکیں۔ اسی ملاقات کے دوران میں ایک اسٹاف افسر نے جنرل ہدایت کو بلایا اور کہا کہ مخالفین سے ایرانی کمانڈر نے خبر بھیجی ہے کہ عراق میں فوجی انقلاب ہو گیا ہے۔ ایک کرنل نے جس کے حامی ناصر کے طرفدار اور کمیونسٹ عناصر ہیں، اقتدار سنبھال لیا ہے۔ بادشاہ کے چچا پرنس عبداللہ کو قتل کر دیا گیا ہے۔ اور ان کی نعش کو بغداد کے بازاروں میں گھسیٹا گیا ہے۔ محل اور برطانوی سفارت خانے کو جل کر رکھ کر دیا گیا ہے۔ عوام خوشیاں منا رہے ہیں۔ اور ناصر کی تصویریں ہر جگہ نظر آرہی ہیں۔ بادشاہ اور نوری السعید کے بارے میں متضاد خبریں آئی تھیں، لیکن ایسا معلوم ہوتا تھا کہ نوری پکے نکلے ہیں۔ گوان کا مکان جلا دیا گیا ہے، اور بادشاہ کو قید کر لیا گیا ہے۔

یہ بڑی اہم اور افسوسناک خبر تھی۔ ہم لوگ غمزہ دل سے ساتھ اسٹنبل روانہ ہوئے۔ جب ہم اسٹنبل کے قریب پہنچے والے تھے تو ہم سے کہا گیا کہ آپ انقرہ جا کر اتریں، وہاں صدر ترک کی اور مسٹر مندرلیس نے ہمارا استقبال کیا۔ جلسہ سوگ کا رنگ لئے ہوئے تھا۔ ترک بغداد کی خبروں سے بہت پریشان تھے۔ انہوں نے بڑی حد تک ان خبروں کی تصدیق کی جو ہم نے طہران میں سنی تھیں۔ بغداد میں ترکی کے سفیر کے پاس ایک ٹرانسمیٹر تھا جس کے ذریعے اس نے اپنے ملک کو وہاں کے حالات سے باخبر رکھا تھا۔ لیکن ان کی اطلاعات بھی مبہم تھیں، کیونکہ وہ اور اس کا عملہ شہر میں

محنت گڑبڑ ہونے کی وجہ سے باہر نکل کر تفصیلات کی بھان میں نہیں کر سکا تھا
 صدر بایار کے ساتھ ڈنر کھایا۔ یہ ایک غیر رسمی سی تقریب تھی۔ جس میں شاہ ایران، ہمارے
 صدر، مندریس اور زور و شریک تھے۔ ڈنر کے بعد ایک اجلاس ہوا جس میں لبنان اور عراق کی
 صورت حال اور بغداد پیکٹ کے مستقبل کے بارے میں گفتگو ہوئی۔
 شاہ ایران کو صورت حالات پر جو عبور حاصل تھا اور انہوں نے اس کا جو تجزیہ کیا اس
 سے میں بہت متاثر ہوا۔

۱۵ جولائی

بارہ بجے دوپہر صدر ترہ کی کے محل میں جمع ہوئے عراق کی صورت حال کے باعث فضا بڑی
 المناک تھی۔ اتنے میں خبر آئی کہ نوری السعید کو بھی قتل کر دیا گیا ہے۔ ایران کی نقش کو بغداد
 میں گھسیٹا جا رہا ہے۔ افسوس، یہ اس شخص کا انجام ہے جس نے ان لوگوں کی اتنی خدمت کی تھی۔

۱۶ جولائی

تین اسلامی مملکتوں کے سربراہوں نے فیصلہ کیا کہ معاہدہ بغداد کے اجلاس جو لندن میں
 ہونے والے تھے، ملتوی کر دیئے جائیں۔ کو میرا یہ خیال تھا کہ ان کو منعقد ہونا چاہیے تاکہ بدلی
 ہوئی صورت حال پر غور کیا جاسکے۔

۱۹ اور ۲۰ جولائی

ترک بعض علاقوں کے بارے میں بڑے حساس ہیں لیکن انہوں نے کمال مہربانی سے
 مجھے جزیرہ نمائے گیلی پولی کا دورہ کرنے اور پہلی جنگ عظیم کے میدان کارزار کو دیکھنے کی اجازت
 دے دی۔ یہ سفر بڑا اٹھکا دینے والا تھا۔ خراب سڑک اور دردن میں آٹھ سو میل لیکن تھا
 بڑا دلچسپ اور سبق آموز۔ بعض جگہوں پر طرفین کی خندقوں کے نشان ابھی تک دکھائی
 دیتے تھے۔

یکم اگست (پاکستان میں واپسی پر)

انک فورٹ اور چارٹ میں مٹھا کی تنظیم کا معائنہ کیا۔ اس یونٹ کی ٹریننگ، جو جنگ
 میں انتہائی کارآمد ثابت ہوگا، بہت اچھی طرح ہو رہی ہے اور ہر شخص خاص کر نوجوان افسر
 بڑے پرجوش معلوم ہوتے ہیں۔ یہ لوگ وہاں ہمیشہ کے لیٹے بس جانا چاہتے ہیں۔
 اس یونٹ میں یہ اہلیت پیدا کرنے کے لیے کہ وہ دشمن کے عقب میں دور دور تک
 کارروائی کر سکے، میں چند خاص نمونے کے ہوائی جہاز حاصل کرنے کی کوشش کر رہا ہوں،

جس میں چھ آدمی بیٹھتے ہیں اور جو محدود جگہ میں اتر چڑھ سکتا ہے۔
 سہ پہر کو مردان سپنی تاکہ نئی پنجاب رجمنٹ کے کمانڈنگ افسروں سے ملاقات کر سکیں جو
 (رجمنٹل) سنٹر کی سالانہ کانفرنس کے لیے جمع ہوئے ہیں۔ میں نے دیکھا کہ وہ بڑے چاق و چوبند
 ہیں اور ایک دوسرے کے ساتھ مل جل کر کام کر رہے ہیں۔ اس تو وسیع شدہ رجمنٹ میں
 نئی روح پیدا ہو رہی ہے۔

۵۔ اگست

مری میں بارہویں ڈویژن کی مشق کا معائنہ کیا۔ پیشہ ورانہ علم کے عام معیار سے، میں خاصا
 متاثر ہوا۔ ہمارے افسر اب واقعی اپنے جوائنوں کی قدر و قیمت سے واقف ہوتے جا رہے ہیں۔

۱۱۔ اگست

ایک سول افسر، کیڈٹ کو رکی تنظیم کے سلسلے میں مجھ سے ملنے آیا، وہ بہت آزرده تھا
 تھا۔ اس نے سول انتظام کا بڑا تاریک نقشہ کھینچا، جو سیاسی گروہ بندی کے باعث روز بروز
 اتر ہوتا جا رہا تھا۔ اس کا خیال تھا کہ بہت سے سول ملازم خود اپنی مرضی سے اہل سیاست
 کا آلہ کار بن جاتے ہیں۔

۱۵۔ اگست

ایک انفنٹری کمپنی کا مظاہرہ دیکھنے لاہور سپنی۔ اس کمپنی کو نئے جنگی نظر بیٹے کے تحت
 کوئی چار ہزار گز لمبے محاذ کی حفاظت کرنی تھی۔ ہم نے نئے نظر بیٹے کے تحت ایک بٹالین کی
 تنظیم پر بھی تبادلہ خیال کیا۔

۱۹۔ اگست

تشیاری میں ”ریکے“ بٹالین کا معائنہ کرنے گیا۔ یہ بٹالین خوب ترقی کر رہی ہے۔ البتہ
 ہر پلاٹون کو ۱۰۴ میٹر کی بینک شکن ریفلوں کی اور ضرورت ہے۔

بعد ازاں کمانڈر اسکول کا معائنہ کیا۔ اس کی ترقی کی رفتار سے اطمینان ہوا۔

۲۰۔ اگست

پی۔ ایم۔ اے کا معائنہ کیا۔ (پاکستان ملٹری اکیڈمی کاکول)

۲۳۔ اگست

جہاز کے ذریعے نوشہرہ سپنی اور ٹینکوں کے خلاف ایک بہت دلچسپ دفاعی
 مظاہرہ دیکھا جس میں حملہ آور ٹینکوں کی ایک پوری رجمنٹ کا مقابلہ کیا گیا۔ بلاشبہ یہ ریفلو

ٹینکوں کے خلاف بڑا زبردست ہتھیار ہے لیکن اس سے پورا پورا فائدہ اٹھانے کے لئے اس کے استعمال میں بڑی مہارت درکار ہے۔

۲۶۔ اگست

فیلڈ مارشل مونٹ گمری کے بارے میں ایک پیغام ریڈیو پاکستان کے لیے ریکارڈ کرایا۔

۱۰۔۴۔۱ ملی میٹر ریگولر لیس رائفل

۲۸۔ اگست

سیکرٹری وزارت دفاع نے مغربی پاکستان کے چیف سیکرٹری ادرجی ایچ کیو اور پولیس کے نمائندوں کے ساتھ ایک میٹنگ میں شرکت کی، جس میں سرحدی پولیس کو فوجی طرز میں تبدیل کرنے اور زائد از ضرورت پولیس افسروں کو ٹھکانے سے لگانے کے مسئلے پر تبادلہ خیال کیا۔ پولیس والے قدرتی طور پر ہر قسم کے اعتراض کرنے اور رد کرنے کی کوشش کر رہے تھے۔ ادھر سیاست دال بھی کوئی سخت فیصلہ کرنے سے جان چرار ہے ہیں۔ وہ پولیس والوں کو ناراض کرنا نہیں چاہتے۔ کیونکہ ان سے آئندہ انتخابات میں انہیں بڑی مدد ملنے کی امید ہے۔ میرا خیال ہے کہ پولیس والے ہی اصل انتخاب جتانے والے ہاؤر کیے جاتے ہیں میری ہدایات یہ ہیں کہ بڑے محل کے ساتھ برابر دباؤ ڈالتے رہو تا کہ قیام صحیح کارروائی عمل میں نہ آجائے۔ شاید اس میں کچھ وقت لگ جائے، لیکن ملک کے استحکام کے لیے یہ ضروری ہے کہ اس جمعیت کو فوجی طرز کا بنا دینا چاہیے مجھے بڑی افسوسناک اطلاعات مل رہی ہیں۔ اقتصادی بد حالی کے بارے میں، بد انتظامی کے بارے میں، جو سیاسی دخل اندازی کا نتیجہ ہے، عوام کی دل شکستگی کے بارے میں کیونکہ ان کا اعتماد صدر سمیت سب سیاسی رہنماؤں پر سے اٹھ گیا ہے۔ عوام کا خیال ہے کہ ان میں سے کوئی شخص بھی مخلص نہیں، نہ کسی کا کوئی سیاسی مسلک ہے، اور نہ کسی میں وطن پرستی کا جذبہ ہے کہ وہ کوئی سخت اقدام کر کے ملکی برائیوں کو دور کرے اور اب تو وہ خود مجھے اور فوج کو الزام دینے لگے ہیں کہ ہم اپنے فرائض سے غفلت برت رہے ہیں۔ یہ خطرناک خیال اس لیے پیدا ہوا ہے کہ لوگ فوج کے کام کی اصل نوعیت کو نہیں سمجھتے۔ لیکن انسان تنگ آجائیں تو ہر طریقے سے نجات پانے کی سوچنے لگتے ہیں۔ خدا جانے ان لوگوں کو یہ احساس ہے یا نہیں کہ اگر میں خود کو سیاسیات سے الگ تھلگ نہ رکھتا، تو آج ان کے پاس یہ فوج کہاں ہوتی۔ اور اگر اس قسم کی فوج نہ ہوتی تو وہ اب تک اپنی آزادی سے ہاتھ دھو بیٹھے ہوتے۔

۱۳۔ ستمبر

امریکہ اور دوسرے مغربی ملکوں سے ہندوستان کو بڑی بھاری اقتصادی امداد ملنے کی خبریں آرہی ہیں، جس سے بڑی پریشانی ہے۔ اس طرح ہندوستان اقتصادی فکر و دل سے آزاد ہو کر اپنا سارا زور فوجی تعمیر پر لگا دے گا اور ہمارے حالات کو اور بھی زیادہ مشکل بنا دے گا۔

۱۴۔ ستمبر

کراچی پنچا مترکہ جہاد کے مسائل پر وزارت بحالیات سے گفت و شنید کی۔ ملاوہ ازیں ڈیفنس سیکرٹری کے ساتھ ڈائریکٹر جنرل ڈیفنس پرچیز کے چارٹر کے بارے میں بھی تبادلہ خیال کیا۔ میں نے ان پر زور دیا کہ سامان خریدنے اور پرانے سامان کو اٹھوانے میں عجلت کرنی چاہیے۔

۱۳۔ ستمبر

او۔ ٹی۔ ایس (آفیسر رٹرننگ سروس) کی پانگ آؤٹ پریڈ دیکھی۔

۱۴۔ ستمبر

فوجی اجتماع، اورنگوٹوں کے میلے میں شرکت کی۔

۱۵۔ ستمبر

سائرس پانچ بجے صبح ہندریجہ ہوائی جہاز لاہور روانہ ہوا۔ دسویں پنجاب کی سو سالہ تقریب میں شرکت کی۔ پانچ کے بعد واپس آیا۔

۱۸۔ ستمبر

شمالی علاقوں کو روانہ ہوا۔ پولیسکل اینیٹ اور رینڈنٹ سے ملاقات کی۔

۲۰۔ ستمبر

گوپس دریا میں کچھ دیر مچھلیاں پکڑیں۔

۲۱۔ ستمبر

گلگت واپس آیا۔

۲۲۔ ستمبر

ہنزہ روانہ ہوا۔

۲۳۔ ستمبر

قیام کیا۔ چیف آف اسٹاف سے کراچی کی سیاسی مچل کی اطلاع ملی۔

۲۴۔ ستمبر

گلگت واپس آیا۔ میرا ف ناگم کے ساتھ پنج کھایا۔ مسلم لیگ کی کارروائی کے بارے میں
 چیف آف اسٹاف کا تفصیلی پیغام ملا۔
 میں نے چیف آف اسٹاف کو بتایا کہ پیشگی منظوری کے بغیر کسی قسم کی بڑی کارروائی کاوش
 نہ کیا جائے۔

۲۵ ستمبر
 صبح سوا دس بجے راولپنڈی واپس آیا۔

انقلاب

نقارے پر چوٹ پڑ چکی تھی۔ وہ لمحہ جس کا مدت سے انتظار تھا۔ آخر کار آپہنچا تھا۔ اب ذمہ داری سے جان چرانا ممکن نہ رہا تھا۔ یہ ۳۰ اکتوبر ۱۹۵۸ کا دن تھا۔ اور جب میں اپنے ریلوے سیلون میں سوار ہوا، تو میں جانتا تھا کہ اب یہ دور ختم ہونے کو ہے۔ میں کراچی جا رہا تھا۔ جہاں ایک سیاسی سوانگ ایک لمبے عرصے سے کھیلا جا رہا تھا اور اب اس کے ختم ہونے کا وقت آپہنچا تھا۔ اس سے چند روز پہلے صدر سکندر مرزا نے مجھے بتایا تھا کہ اب صورت حال ناقابل برداشت ہوتی جا رہی ہے اور میں نے اقدام کا فیصلہ کر لیا ہے۔

برسوں سے ہم سب لوگ یہ آس لگائے بیٹھے تھے کہ ملک کے سیاسی رہنماؤں کو اپنی اہم ذمہ داریوں کا احساس ہو گا۔ ان میں وطن دوست بھی تھے، اور لائق اور فائق لوگ بھی۔ کچھ ایسے تھے کہ انہوں نے پاکستان کی جدوجہد کی کس بعیرت، تدبیر، حوصلے اور عزم کے ساتھ رہنمائی کی تھی اس کے بعد انہوں نے یہ بھی دیکھا تھا کہ لیاقت علی خان کیسے ٹھنڈے دل، جرأت اور مضبوط ارادے کے ساتھ حکومت کے سفینے کو بھنور سے نکالنے کی کوشش کر رہے تھے۔ ان میں سے ہر ایک نے اقتدار کی دسی کو جھپٹ کر پکڑ لیا تھا اور ایک آن کے لیے اُجالے میں آکر جوڑ توڑ اور نااہلی کے اندھیرے میں جا پڑا تھا۔

میں ۵ اکتوبر کو کراچی پہنچا۔ بچی، حمید اور دو ایک اور افسر مجھ سے پہلے وہاں پہنچ چکے تھے۔ میں جنرل سکندر مرزا سے ملنے گیا۔ وہ لان میں بیٹھے تھے سوچ میں ڈوبے ہوئے، چہرے سے ملال اور مایوسی پکٹی ہوئی۔ میں نے ان سے پوچھا: ”کیا آپ نے اچھی طرح سوچ سمجھ لیا ہے؟“

”ہاں“ انہوں نے کہا۔

”کیا آپ کے خیال میں یہ مطلقاً ضروری ہے؟“

”ہاں۔ یہ مطلقاً ضروری ہے۔“ انہوں نے مضبوط ارادے کے ساتھ کہا۔

میں اس کو بڑی بد قسمتی کی بات سمجھتا تھا کہ وقت کی نزاکت ہمیں ایسا سخت قدم اٹھانے پر مجبور کر دے اور پھر خود کو اس کا ردائی میں شریک دیکھنا بھی تو کوئی خوشگوار بات نہ تھی۔ مگر اس کے سوا کوئی چارہ کار بھی نہ تھا۔ ملک کو بچانے کا یہ آخری موقع تھا۔

اس سے چند روز پہلے سات وزیر جن میں چار سرکاری وزیر تھے، مرکزی کا مینہ میں اپنے عہدے کا حلف اٹھا چکے تھے۔ ان کو ملا کر وزیروں کی کل تعداد چھپیس تک پہنچ گئی تھی یہ قدم ری پبلکن اور عوامی لیگ کی ملی جلی حکومت کو جس کے سربراہ ملک فیروز خان لڑن تھے سنبھالا دینے کے لیے اٹھایا گیا تھا۔ کیونکہ وہ بری طرح ڈول رہی تھی۔ اس کے بعد عہدوں کی تقسیم پر بڑی توڑ میں ہوتی۔ ۷ اکتوبر کو دن کے ایک بجے عہدے از سر نو تقسیم کئے گئے اس پر عوامی لیگ نے جھٹ استعفیٰ دے دیا۔ شام کو سات بجے عہدوں کی تازہ تقسیم کا اعلان کیا گیا۔ مگر اس وقت تک مرکزی اقتدار کی عمارت ڈھسے چکی تھی۔ شام کو آٹھ بجے سکندر مرزا نے بڑے ڈرامائی انداز میں آئین کو منسوخ کر دیا۔ سارے پاکستان میں مارشل لاء کا اعلان کر دیا۔ مرکزی اور صوبائی حکومتوں، قومی اسمبلی اور صوبائی اسمبلیوں کو منسوخ کر دیا اور مجھے مارشل لاء کا منتظم اعلیٰ مقرر کر دیا۔

اس گھڑی کے بعد کی کارروائی میں جذباتی باتوں کا کچھ دخل نہ رہا۔ جب ایک کام کرنا ہی ہے تو اسے اچھی طرح کیا جائے۔ ایک سیدھا سادہ طریق کار سوچا گیا۔ اور اس پر عمل درآمد شروع ہو گیا۔ میں نے جنرل سکندر مرزا کو مشورہ دیا: ”بہتر ہوگا کہ آپ اپنے وزیر اعظم کو اس صورتحال کی اطلاع دے دیں، لیکن ان کا خیال تھا کہ اس کی ضرورت نہیں، کیونکہ وہ سمجھتے تھے کہ یہ کارروائی قانونی طور پر بالکل صحیح ہے۔“

میں نے کہا۔ میں آپ سے دو باتیں تحریری صورت میں چاہتا ہوں۔ ایک تو یہ کہ آپ مارشل لاء کا انتظام میرے سپرد کرتے ہیں اور دوسری یہ کہ آپ وزیر اعظم کو خط لکھیں کہ یہ فیصلہ آپ نے کیا ہے۔ آپ نے حکومت کو برطرف کیا ہے، آئین کو منسوخ کیا ہے، مارشل لاء کا اعلان کیا ہے، اور مجھے مارشل لاء کا منتظم مقرر کیا ہے۔“

انہوں نے ملک فیروز خان لڑن کو خط تو بغیر حیل و حجت کے لکھ دیا، مگر وہ مجھے مارشل لاء کے انتظام کا تحریری اختیار دینے پر آمادہ نظر نہ آتے تھے۔ میں چاہتا تھا کہ وہ وزیر اعظم کو خط لکھ دیں۔ تاکہ اپنے اس فیصلے کی پوری ذمہ داری ان پر عائد ہو۔ وہ حکومت کے آئینی سربراہ کی حیثیت سے اس نیچے پر پہنچے تھے کہ ملک کا انتظام آئینی طور پر ممکن نہیں رہا۔

میں نے کہا "آخر آپ نے کوئی قدم تو اٹھایا ہی ہے۔ اور میں سمجھتا ہوں کہ صحیح قدم اٹھایا ہے لیکن میں چاہتا ہوں کہ آپ کا فیصلہ تحریری صورت میں میرے پاس موجود ہو۔" وہ ٹال مٹول کرنے لگے۔ لیکن آخر کار انہوں نے دو تین دن کے بعد یہ خط لکھ کر دینا منظور کر لیا۔

انقلاب کے لیے بہت پہلے سے تیاریاں کرنی پڑتی ہیں، لمبے چوڑے منصوبے بنائے جاتے ہیں، غیبہ جلسے ہوتے ہیں، اور ملک بھر میں فوج کی نقل و حرکت ہوتی ہے ہمارے معاملے میں ایسی کوئی بات نہیں ہوئی۔ اس کو ایک فوجی کارروائی کے طور پر انجام دیا گیا پس اتنا ہوا کہ ایک بریگیڈ کو حرکت میں لایا گیا۔ دراصل عام طور پر کراچی میں دو بریگیڈ ایک انفنٹری اور ایک آرٹلری بریگیڈ تو متعین رہتے ہی ہیں چنانچہ اگر مارشل لا جاری کرنے کے بعد کچھ گڑ بڑ ہوتی تو اس پر قابو پانے کے لیے ہمارے پاس کافی فوج موجود تھی۔ لیکن ہم نے احتیاط کے طور پر ایک اور بریگیڈ کو ٹوٹہ سے بلو اکڑ کراچی سے باہر جنگ شاہی میں ٹھہرا لیا۔ پس یہ تھی ہماری فوجی تیاری فوج کو ہر قسم کی غیر متوقع صورت حال کے لیے ہر وقت تیار رہنا پڑتا ہے۔ اس قسم کی کارروائی میں ناکامی کا تصور بھی نہیں کیا جاسکتا۔ اگر کہیں مارشل لا کے خلاف آواز اٹھائی جاتی خواہ لمحہ بھر کے لیے ہی سہی، تو اس سے بڑی خطرناک صورت حال ہو جاتی۔ جنگ شاہی میں بریگیڈ کو ٹھہرانے میں اسی احتیاط کو مد نظر رکھا گیا تھا۔

انقلاب کی رات کو ہم نے کمانڈر زرا نچیف اور تمام مقامی کمانڈروں کو اس صورتحال سے آگاہ کر دیا تھا۔ اور ان سے کہا تھا کہ ہر صورت میں امن و امان قائم رکھیں۔ پس یہ تھی کل کارروائی۔ اس کے بعد ہم مارشل لا کے منتظمین کے درجہ بدرجہ تقرر میں مسروف ہو گئے۔ ان لوگوں کو ان کے فرانس سے آگاہ کیا گیا۔ رفتہ رفتہ سول حکام اور فوج کے درمیان رابطہ پیدا ہونا شروع ہو گیا۔

ہم نے اس بات کا تو پورے طور پر اطمینان کر لیا تھا کہ یہ کارروائی کامیاب رہے گی۔ اب سوال یہ تھا کہ اس کارروائی کو کن حد و د میں رکھا جائے۔ میرا اپنا خیال یہ تھا کہ اگر کہیں مزاحمت ہوئی بھی تو وہ برائے نام ہی ہوگی۔ اور ہم اس پر آسانی سے قابو پالیں گے۔ چنانچہ طاقت کے استعمال کا موقع ہی نہیں آئے گا۔ لوگ ملک کے حالات سے بہت بے زار ہو چکے ہیں اور تبدیلی کے سخت خواہش مند ہیں۔ اور پھر ان کے دل میں فوج کا بے حد احترام بھی ہے۔

اس دوران میں یہ ذکر بھی آتا رہا یہاں بھی مارشل لا کا ذکر بھی نافذ کیا جائے جو ۱۹۴۷ء میں لاہور میں پہلے مارشل لا کے موقع پر جاری کیا گیا تھا، اور جس کی رو سے ان لوگوں کے خلاف کارروائی کی جاسکتی تھی جو ملک میں نظم و ضبط کی برپائی کے ذمہ دار تھے، انقلاب کے موقع پر ہم نے سب سے پہلے اس ماحول پر مارشل لا کے خلاف بحث کی تھی اس لیے ہمیں ان مسائل والوں کے خلاف اقدام کرنے کا اختیار مل جاتا جو ملک کو مباحی کے خارج بنانے کا باعث ہوتے تھے لیکن میں نے کہا: ”ہمیں یہ خیال ترک کر دینا چاہیے“ میں چاہتا تھا کہ لوگ جلد اپنی اپنی جگہ پر جم جائیں اور ملک کی تعمیر نو اور معاشرے کی بحالی کے کاموں میں مصروف ہو جائیں ان کے بجائے جلد اتر جائے مارشل لا ایسی آسانی سے جاری ہو گیا جیسے کوئی بجلی کا مٹن دبا دے۔ حالات آپ سے آپ سدھرنے شروع ہو گئے۔ اس کی وجہ یہ تھی کہ ہمارے لوگ بنیادی طور پر بڑے باشعور تھے اور ہماری سول ملازمتوں میں اچھے لوگوں کی کھلی حرکتوں پر سزا دینے کا ذریعہ نہیں بنایا اگر ایسا کیا جاتا تو ہمارے اقدام کی تعمیری نوعیت کے خلاف ہوتا۔

ملک کو ترقی کرنے اور خود کو ایک نپٹی اور بڑھتی ہوئی طاقت میں ڈھلنے کے لئے، صحیح قسم کی جدوجہد کی ضرورت تھی ہمارے پاس کام کے آدمی ویسے ہی کم تھے، ان کو تعمیری کاموں میں لگانے کی بجائے ملک میں خوف و ہراس کی فضا پیدا کرنا اور لوگوں کو جبر کا نشانہ بنانا بے فائدہ تھا۔ عقل کی بات یہ تھی کہ اپنے آدمیوں سے اچھے کام لیے جائیں میرے ذہن میں یہ بات واضح تھی کہ اگر مارشل لا سے کوئی فائدہ اٹھانا ہے تو یہی کہ حکومت کی مشینری کو پھر سے استوار کر دیا جائے تاکہ وہ اپنا کام شروع کر دے۔

مارشل لا جاری ہونے کے بعد اگلی صبح کو میں نے سب سے پہلا کام یہ کیا کہ مرکزی حکومت کے تمام سیکرٹریوں کی ایک میٹنگ بلوائی میں نے ان کو ضرورت حال سے آگاہ کیا اور بتایا کہ ان کا کام کیا ہو گا۔ میں نے پالیسی کا ایک خاکہ بھی ان کے سامنے پیش کیا۔ میں نے دیکھا کہ ان میں سے دو ایک سیکرٹری کچھ روٹھے ہوئے سے معلوم ہوتے ہیں۔ میں نے ان کی مزاج پر سی کی۔ اس کے بعد جلد ہی سب راضی خوشی کام کرنے لگے۔ ہم نے سیکرٹریوں کی ایک کونسل بنائی جو دو مہینے تک کام کرتی رہی۔

جیسا کہ میں بتا چکا ہوں کہ مارشل لا والے دن کچھ فوجیوں کو بعض اہم مقامات پر پہنچایا تھا کہ اگر کوئی شورش ہو تو اس سے نمٹ سکیں لیکن دو ایک یونٹوں کو بڑے متضاد احکام ملے۔ خیال کیا جاتا تھا کہ یہ احکام ڈیفینس سیکرٹری کی طرف سے ایک بریگیڈ کے کمانڈر کو دیئے گئے تھے۔ اس

کے بعد فوج کے لوگ شک و شبہ میں مبتلا رہنے لگے۔ وہ اب دوسرے کو بھی شبہ کی نظر سے دیکھنے لگے، کیونکہ کوئی نہیں جانتا تھا کہ شک و شبہ کے یہ بیج کون بوس رہا ہے۔

میرے خیال میں وہ آخر کار اس نتیجہ پر پہنچے کہ سکندر مرزا ٹھنڈے پڑ چکے ہیں۔ ہمیں اطلاع ملی کہ ان کی بیوی ہر وقت ان سے لڑتی جھگڑتی رہتی ہے اور بار بار کہتی ہے کہ تم نے سخت غلطی کی۔ خیر وہ تو جو ہو اسو ہوا، اب تمہیں چاہیے کہ ایوب خان کو ختم کر دو۔ سکندر مرزا نے انٹیلی جنس بیورو اور دوسرے ذرائع سے بعض اہم مقامات پر فوجوں کی ترتیب کا نقشہ معلوم کرنے کی کوشش کی۔ انہوں نے کراچی کے ارد گرد حرکت میں آئی ہوئی فوج کی ترتیب بھی معلوم کرنے کی کوشش کی۔

مارشل لا کے بعد قدرتی طور پر میں مشرقی پاکستان جانا چاہتا تھا، جہاں پاکستان کی ایک بہت بڑی اکثریت آباد ہے۔ لیکن سکندر مرزا میرے اس ارادے سے کچھ ناخوش سے دکھائی دیے۔ انہوں نے مجھے خبردار کیا کہ بہت ہوشیار رہنا۔ کیونکہ بہت سے لوگ تمہارے خون کے پیاسے ہیں۔ میں نے کہا: میں تو موت سے بہت آنکھ مچولی کھیلتا رہا ہوں۔ میری زندگی ہی یہ ہے۔

دھاکہ میں ایک بڑا بھاری عام جلسہ ہوا جس میں میں نے تقریر کی۔ میرا خیال ہے کہ اسکے بعد سکندر مرزا کچھ ڈرے سمے سے رہنے لگے۔ لیکن میں نے خود انہیں پہلے سے بتا دیا تھا: ”دیکھئے اب حالات بدل گئے ہیں۔ ملک میں انقلاب ہو گیا ہے۔ آپ خود اس انقلاب کے نقیب ہیں۔ آپ نے ملک کا انتظام میرے سپرد کیا ہے۔ لیکن یہ انقلاب کوئی ایسی تبدیلی نہیں جو چلتے چلاتے ہو جایا کرتی ہے۔ اب تو ملک میں حقیقی اور بنیادی تبدیلیاں کی جائیں گی۔ یہ میری پالیسی ہے۔ آپ خائف نہ ہوں۔ اب یہ میری ذمہ داری ہے۔ یہ بوجھ مجھی کو اٹھانا ہے۔ میں نے ملک میں بعض بنیادی اصلاحات کو عمل میں لانے کی ٹھان لی ہے۔ اس لئے مہربانی کر کے آپ کسی جوڑ توڑ میں حصہ نہ لیں۔ اس کی کوئی بھی وجہ نہیں ہونی چاہیے۔ کیونکہ میں نے آپ کے اقتدار کو برقرار رکھنے کا ہتھیار رکھا ہے۔ اور میں مقدور ہوں کہ آپ کا وفادار رہوں گا۔“

انہوں نے کہا ”بس تو پھر ٹھیک ہے۔“

میں نے کہا ”بہت خوب!“

لیکن ہمیں برابر اہل اعلیٰ ملتی رہیں کہ ان کی بیوی ہمیشہ ان کے پیچھے پڑی رہتی ہے کہ ایوب خان کے خلاف جلد کچھ کر دو۔

جب میں مشرقی پاکستان سے واپس آیا اور ماری پور ایئر پورٹ پر اترا تو میجر شیر بہادر

میرے پاس آئے اور کہنے لگے کہ آپ کے جانے کے بعد پاکستان ائیر فورس کے ائیر کوڈور رب کو صدر جنرل سکندر مرزا نے ٹیلی فون کیا تھا اور پوچھا تھا کہ کیا تم اس ملک کے وفادار ہو؟

رب نے کہا: ”ہاں میں وفادار ہوں“

”کیا میرے بھی یہ حیثیت صدر وفادار ہو؟“

رب نے کہا: ”ہاں میں وفادار ہوں“

”کیا تم میرے احکام کی تعمیل کرو گے خواہ اس میں تمہاری جان خطرے میں پڑ جائے؟“

اس کے جواب میں رب نے کہا: ”جناب پہلے مجھے احکام معلوم ہونے چاہیے“

سکندر مرزا نے کہا: ”میں چاہتا ہوں کہ تم جا کر تین طبرلوں کو گرفتار کر لو۔ ان کے نام ہیں جنرل

بیجی، جنرل بہادر اور جنرل حمید“

اس پر ائیر کوڈور رب جھجکے اور طرح دیتے ہوئے کہا: ”جناب میں حاضر ہو جاؤں؟ کیا آپ

مجھے تحریری حکم دے دیں گے؟“

میں نے جنرل شیر بہادر سے کہا: ”اس کا کچھ خیال نہ کرو“ میں نہیں چاہتا تھا کہ بات بڑھے۔

گو میں جانتا تھا کہ سکندر مرزا سے ایسی احمقانہ بات تھی کہ اس سے فوراً سر دسوں میں ٹھن جاتی اور

پھر خدا جانے کیا پیش آتا۔ سکندر مرزا نے یہ نہیں سوچا تھا کہ اگر وہ فوج اور اس کے سربراہوں کے

خلاف کوئی کارروائی کریں گے تو فوج سب سے پہلے خود داغ نہیں کا کام تمام کر دے گی۔ چنانچہ میں ان

کے پاس گیا اور کہا: ”آپ کا ارادہ کیا ہے؟“ میں نے سنا ہے کہ آپ فوجی افسروں کی گرفتاری کے

احکام دیتے رہے ہیں“

انہوں نے تہہ دید کرنے کی کوشش کی: ”آپ کو غلط اطلاع ملی ہے۔ اس میں ذرہ بھر

سچ نہیں“

میں نے انہیں تنبیہ کی: ”دیکھیے یہ عیاری اور چال بازی ختم کیجئے۔ ہوشیار رہئے۔ آپ آگ سے

لکھیل رہے ہیں، حالانکہ اس کی کچھ ضرورت نہیں۔ ہم سب آپ کی وفاداری کا دم بھرتے ہیں۔ پھر

آپ ایسی شرارتیں کیوں کر رہے ہیں؟“

ادھر فوج کے قانونی مشیروں نے یہ رائے ظاہر کی کہ آئین منسوخ ہو چکا ہے، اور مارشل لا

کا منتظم اعلیٰ مقرر ہو چکا ہے، اس لیے صدر کا عہدہ محض فاضل ہو کر رہ گیا ہے۔ یہ ان کے خیال کے

مطابق اس معاملے کی قانونی حیثیت تھی میں نے کہا: ”دیکھو تم لوگ میرے لیے اور الجھنیں پیدا

نہ کر دے تم مجھے کیوں تنگ کرتے ہو۔ اس سے کچھ فائدہ نہ ہوگا۔“

جب اس معاملے پر بحث ہو رہی تھی تو مجھے یاد پڑتا ہے کہ چیف جسٹس منیر بھی وہاں موجود تھے۔ وہ انقلاب سے پہلے سکندر مرزا کو بعض امور میں مشورہ دیتے رہے تھے۔ میں نے انہیں بلایا۔ ساتھ ہی مجھے خیال آیا کہ میں سکندر مرزا سے بھی ملوں۔ میں نے کرنل قاضی سے کہا کہ اپنا نقطہ نظر بیان کرو۔ ان کا دعویٰ تھا کہ نئے نظام میں صدر کی کوئی جگہ ہی باقی نہیں رہی۔ منیر کو اس سے اتفاق نہ تھا۔ میں نے قاضی سے کہا: ”میں منیر سے متفق ہوں۔ بس یہ میرا آخری فیصلہ ہے۔“ اس کے بعد میں نے اسے رخصت کر دیا۔

مجھے امید تھی کہ سکندر مرزا نئی صورت حال کو قبول کر لیں گے۔ ہم میں ہمیشہ بڑی دوستی رہی تھی۔ میں نے دل میں کہا کہ جب تک وہ صریحاً کوئی غلط بات نہیں کرتے، ان کے خلاف کسی قسم کی کارروائی کرنا بے وفائی کے مصداق ہو گا۔ اس کے کچھ دن کے بعد میرے ملٹری کمانڈر میرے پاس آئے اور کہنے لگے: ”اب یہ شخص ناقابل برداشت ہو گیا ہے۔“ میں نے پوچھا ”وہ کیسے؟“

اس کے جواب میں ان لوگوں نے کچھ واقعات سنائے کہ سکندر مرزا نے فلاں فلاں آدمیوں کو ٹیلی فون کر کے ان سے کچھ سودا بازی کرنی چاہی تھی۔

ادھر لوگوں میں یہ احساس بڑھتا جا رہا تھا کہ جب تک سکندر مرزا موجود ہیں، یوں ہی جوڑو ہوتے رہیں گے اور کوئی تعمیری کام نہ ہو سکے گا۔ میرے رفقاء کار نے کہا: ”تمہاری مشکل یہ معلوم ہوتی ہے کہ تم ایک دوست کے پاس جا کر اس سے یہ کہنا نہیں چاہتے کہ تم سخت بے وفائیت ہوئے ہو۔ لیکن یہ معاملہ تمہاری ذاتی دوستی سے کہیں بالا ہے۔ ہم بڑے خلوص سے تمہیں مشورہ دیتے ہیں بلکہ تم سے التجا کرتے ہیں کہ اس بات کو سمجھنے کی کوشش کرو کہ اب ہمارا اور ان کا ساتھ ممکن نہیں۔“

میں نے کہا: ”اچھی بات ہے مجھے سوچنے کے لئے دو دن کی مہلت دو۔“ مجھے امید تھی کہ شاید سکندر مرزا اب بھی سنبھل جائیں۔ اور شاید میرے رفقاء بھی اپنے خیال سے باز آجائیں۔ مگر جنرل ہیڈ کوارٹر اور فوجی افسروں کا شور و غوغا بڑھتا ہی جا رہا تھا۔ ان سب نے مجھ سے کہا: ”آپ جو کام بھی کرنا چاہیں گے یہ شخص اس کو ملیا میٹ کر دے گا۔ ہمیں ڈر ہے کہ عوام کو ہماری پالیسیوں پر کچھ اعتماد نہیں رہے گا۔ ملک میں امن چین نہیں ہو گا۔ اصلاح کی جو کوشش بھی کی جائے گی، اس کا نتیجہ صفر ہو گا۔“

آخر کار میں نے کہا: ”تمہاری یہی مرضی ہے تو میں جا کر سکندر مرزا کو بتا دیتا ہوں۔“

انہوں نے کہا: ”نہیں۔ آپ نہ جائیں۔ ہم خود آپ کی طرف سے انہیں تباہ دیں گے۔“
 اس پر تین جنرل ان کے پاس پہنچے۔ جنرل برکی، جنرل اعظم، اور جنرل خالد شیخ۔ انہوں نے میری
 طرف سے مرزا سے کہا: ”مجھے افسوس ہے کہ آپ نے اپنے طور طریقے میں سمجھ داری سے کام نہیں
 کرتے۔ اور آپ کی ذات کے روادار نہیں ہیں۔ اب کیا کیا جائے؟ یہ پاکستان کے مفاد کا معاملہ
 ہے۔ مجھے امید ہے کہ آپ وقت کا تقاضا پورا کریں گے۔“
 غرض سکندر مرزا کو صورت حال کی نزاکت کا احساس ہو گیا اور انہوں نے اقتدار سے دستبردار
 ہونا منظور کر لیا۔

آسٹریلیا کے ہائی کمشنر میجر جنرل کاٹھورن نے جو سکندر مرزا کے پرانے دوست تھے، مجھ سے
 پوچھا کہ سکندر مرزا کہاں جا رہے ہیں۔ میں نے بتایا کہ وہ انگلستان جانا چاہتے ہیں۔ ان کے لیے وہاں
 مکان تلاش کیا جا رہا ہے۔ اور ان کے لندن جانے کے لیے موزوں ہوائی جہاز کا انتظام بھی
 ہو رہا ہے۔

چار پانچ روز تک ہمیں کوئی ہوائی جہاز نہ مل سکا۔ ہمیں خدشہ ہوا کہ اگر وہ کراچی میں رہے
 تو لوگ شاید بھڑک اٹھیں اور صورت حال خراب ہو جائے۔ چنانچہ ہم نے ان سے کہا کہ آپ
 کوٹہ چلے جائیں۔ وہ مان گئے اور ہم نے ہوائی جہاز کے ذریعے انہیں وہاں بھجوا دیا۔ کاٹھورن نے
 کہا: ”میں ان سے ملنا چاہتا ہوں“ میں نے کہا: ”آپ جب چاہیں شوق سے مل سکتے ہیں اور
 چاہیں تو ان کے ہمراہ بھی جا سکتے ہیں۔ وہ کوئی قیدی تھوڑا ہی ہیں۔“
 میرا خیال ہے کہ وہ ان سے ملنے کراچی ایئر پورٹ پر گئے تھے۔ آخر کار جب سکندر مرزا انگلستان
 روانہ ہونے لگے تو انہیں ماری پور کے ہوائی اڈے پر کچھ گھنٹے انتظار کرنا پڑا۔ ان کے بہت سے
 دوست ان سے ملنے گئے اور انہیں الوداع کہی۔

مجھے یہ فیصلہ کر کے بہت دکھ ہوا تھا اور میرا دل سکندر مرزا کے لیے بھی کڑھا تھا۔ کیسی بد قسمتی
 کی بات ہے کہ انہوں نے کسی کے ساتھ بھی وفا نہیں کی۔ بعض لوگوں کا خیال ہے کہ میرا سکندر مرزا پر
 اعتماد کرنا بے محل تھا۔ لوگوں کو اکثر حیرانی ہوتی ہے کہ مجھے یہ احساس کیوں نہیں ہوا کہ وہ ایسے آدمی نہیں
 تھے جو انقلاب کے مقاصد کو سرانجام دے سکتے۔ لیکن جب تک وہ وزارت دفاع کے سیکرٹری
 رہے وہ فیصلے کرنے میں زیادہ دیر نہیں لگاتے تھے۔ اور جہاں ان کے ذاتی مفاد پر زور نہیں پڑتی تھی
 وہ بڑی تیزی اور ہوشیاری سے کام کرتے تھے۔ چنانچہ مجھے ان کی ذات سے یہ امید رکھنا کہ وہ ہماری
 حمایت کے ساتھ ملک کے لیے ایک مفید سربراہ ثابت ہوں گے، کچھ زیادہ بے جا بھی نہ تھا۔ آخر

ان کا تجربہ دوسرے سیاست دانوں سے کہیں زیادہ وسیع تھا۔ سارے سیاست دان آزمائے جا چکے تھے اور محض خام نکلے رسول کے لوگوں میں ان کے علاوہ اور تھا ہی کون۔

یہی وجہ تھی کہ میں سکندر مرزا پر اعتماد کئے گیا حالانکہ اور سب ان سے ناامید ہو چکے تھے لیکن یہ میری طبیعت کی افتاد ہے۔ میں زندگی میں بڑی بڑی مشکلات کا سامنا کر سکتا ہوں، لیکن کسی کے ساتھ درشت یا غیر مہذب طریقے سے پیش نہیں آسکتا۔ میں اسی وقت قدم اٹھاتا ہوں، جب میرا صبر جواب دے چکتا ہے۔ یہی وجہ ہے کہ بعض اوقات ایسے معاملوں میں میرا اقدام بروقت نہیں ہوتا۔

اب مجھے اس بات کا یقین ہو گیا ہے کہ اگر سکندر مرزا سیدھی راہ چلنا بھی چاہتے تو وہ ان حالات کی تاب نہ لا سکتے جو اصلاحات جاری کرنے کے بعد پیدا ہوئے۔ میں سمجھتا ہوں کہ ان کا اپنے عہدے پر رہنا کچھ مفید ثابت نہ ہوتا۔ وہ خود کو ان تبدیلیوں کے مطابق ڈھال سکتے۔

مارشل لاء کے دوران میں ایک مرتبہ میں نے اخباری نمائندوں سے کہا تھا: "میری کیفیت اس شخص کی سی ہے جو جلدی میں ہو۔ کام بہت زیادہ ہیں اور وقت بہت تنگ ہے۔" میرا مقصد یہ نہ تھا کہ لوگ ہر بات میں مجھ پر انحصار کریں اور سارا ہی اختیار میرے ہاتھ میں ہو، بلکہ خود کام کریں۔ وہ جتنی جلدی اپنے آپ کام کرنا سیکھ جائیں اتنا ہی بہتر ہو گا۔ یہی وجہ تھی کہ میں جلد سے جلد مارشل لاء کو ختم کرنا اور آئینی حکومت قائم کرنا چاہتا تھا۔ ملک کو بعض بڑی بڑی اصلاحات کی سخت ضرورت تھی۔ مارشل لاء تو بس ان اصلاحات کا نقطہ آغاز تھا۔ بلاشبہ اگر کوئی ان اصلاحات میں مزاحم ہوتا تو اس کے خلاف سخت کارروائی کی جاتی لیکن خوش قسمتی سے ایسا کوئی موقع ہی نہیں آیا۔ مثال کے طور پر یہ دیکھئے کہ لوگوں نے اپنی چھپی ہوئی دولت کا جس پر انہوں نے ٹیکس نہیں دیا تھا، کس قدر جلت سے اعلان کر دیا۔ انہوں نے ایک ارب ستر کروڑ روپے کی رقم کا اعلان کیا تھا۔ میں نے ایک تاجر سے پوچھا "تم نے ایسا کیوں کیا؟"

اس نے جواب دیا: "میں نے آپ کا فوٹو دیکھا جس میں آپ اپنی انگلی سے یوں اشارہ کر رہے تھے۔ اور آپ اپنے ہونٹ یوں سکڑے ہوئے تھے۔ میں نے دل میں کہا، بابا یہ آدمی ہمارا پیچھا نہیں چھوڑے گا۔ اگر ہم نے اس کی بات نہ مانی تو ہماری شامت آ جائے گی۔ ہم سب نے مل کر فیصلہ کیا کہ اس کی بات مان ہی لو۔ اور پھر ہمیں انکم ٹیکس بھی تو ۷۷ فیصد کے بجائے ۳۳ فیصد ادا کرنا تھا۔ اس لیے ہم نے سوچا کہ پلوستے چھوٹے!"

آخر میں اس نے کہا: "آپ نے خود تو چھپن گلی تک نہ اٹھائی، مگر وہ فوٹو کام کر گیا۔"

مارشل لا

مارشل لا کے فوری مقاصد بھی تھے اور طویل المیعاد مقاصد بھی۔

ایک فوری مقصد یہ تھا کہ حکومت کے سول اور آئینی اداروں کو بحال کیا جائے یا ادارے غلط اور خود غرضانہ استعمال کے یا سوٹ ناکارہ اور بے جان ہو چکے تھے۔ ان کو مارشل لا کی نگرانی کی ضرورت تھی تاکہ وہ آئین کے تحت پھر سے اپنے اپنے اصلی کاموں میں مصروف ہو جائیں۔ اس زمانے میں فوج کو بعض اہم مقاموں پر متعین کیا گیا تھا، جہاں سے اس کو ضرورت کے وقت بلایا جاسکتا تھا۔ انقلاب کے ابتدائی دنوں میں جب لوگوں کو فوج کہیں نظر نہ آئی تو ان کو کچھ حیرانی سی ہوئی۔ لفظ انقلاب کا مطلب ہے سول کی جگہ فوج کا یا کم از کم ایک 'خاص' اقتدار کا عمل دخل ہو جانا۔ یہ تبدیلی درحقیقت رونما تو ہو چکی تھی، مگر میں نہیں چاہتا تھا کہ اس کا مظاہرہ ہو۔ لازم تھا کہ فوج کو پس منظر میں رکھا جائے، کیونکہ ملک کی عام زندگی میں فوج کا اصل مقام وہی ہے۔ اگر فوج کا براہ راست سول انتظام میں دخل ہو جاتا تو اس سے سول اقتدار کی حالت اور تنبی ہو جاتی، اور وہ ٹکڑے ٹکڑے ہو جاتا۔ علاوہ ازیں فوج کو شہری زندگی سے واپس بلانے میں بھی بڑی دشواری پیش آتی۔ مجھے تو اس امر میں بھی شک نہیں کہ اگر فوج سول انتظام کے چلانے میں کچھ زیادہ مشغول ہو جاتی، یا اسے ملک کے اقتصادی، سماجی یا سیاسی معاملات میں کچھ زیادہ الجھ جاتی، تو اس کی اپنی افادیت غارت ہو جاتی۔

انقلاب کے طویل المیعاد مقاصد میں ایسی بڑی بڑی اصلاحات کا جاری کرنا شامل تھا جن کے ذریعے ملک کی سماجی اور اقتصادی زندگی میں اتاری اور ناہمواری کو دور کیا جاسکے۔ ان اصلاحات کی غایت ملک میں ایک مناسب آئین کا اجراء اور آئینی زندگی کی بحالی تھی۔ ایک مرتبہ مجھے یہ مشورہ دیا گیا کہ آپ اصلاحات کے ساتھ ساتھ ایک عارضی آئین کیوں نہیں جاری کر دیتے جو کام چلاؤ قسم کا ہو۔ اس سے اس وقت تک کام لیا جائے جب تک کہ

مستقل آئین نافذ نہیں ہو جاتا مگر میں نے اسے خطرناک تصور کیا۔ مارشل لا بھی تو ایک قسم کا کام چلاؤ آئین ہی تھا۔ اس کے اٹھ جانے سے پہلے ملک کے لیے ایک مستقل آئینی ڈھانچہ بن جانا ضروری تھا۔ میں نے دل میں کہا ”جب ملک کو آئین ملے تو اسے ہر طرح مکمل ہونا چاہیے۔“ فوری اور کم مدت والے مقاصد کو حاصل کرنے میں مجھے چھ مہینے سے زیادہ عرصہ نہیں لگا۔ سول انتظام کا بنیادی ڈھانچہ مضبوط تھا۔ اس کو پس آزادی و خود اعتمادی کے احساس اور خارجی اثرات سے یکسوئی کی ضرورت تھی۔ سول اداروں نے مقابل تعریف طور پر وقت کے تقاضے کو پورا کیا۔ وہ محوڑے ہی عرصے میں اپنے فرائض منصبی مستعدی سے بے کھٹکے انجام دیتے گئے۔ لیکن فوج میں یہ احساس پایا جانے لگا کہ ترقی کی رفتار زیادہ تیز نہیں ہے۔ لوگ اتنی گرم جوشی نہیں دکھا رہے تھے کہ انہیں دکھانی چاہیے تھی۔ اور یہ خیال بھی کہ عوام میں مالیوسی پیدا کرنے شروع ہو گئی ہے۔

میں نے ان سے کہا: ”آپ لوگ ایک ایسے نظام کے عادی ہیں جس پر ملک اپنی پائی پائی خرچ کر رہا ہے۔ آپ کو اچھے سے اچھا ساز و سامان اور اسلحہ دیئے جاتے ہیں تاکہ وقت آنے پر آپ سو فیصدی حسن و خوبی کے ساتھ اپنے فرائض انجام دے سکیں۔ اس لئے کہ ملک کی بقا اسی پر منحصر ہے۔ مگر باوجود ان تمام سہولتوں، ساز و سامان اور اعلیٰ ٹریننگ کے آپ کی ہر مشق پر کتنی نکتہ چینی کی جاتی ہے۔ آدمیوں کو ان باتوں میں صبر سے کام لینا چاہیے۔ آپ کی زندگی منظم زندگی ہے۔ ایک سول افسر کو اختیار ملے تو وہ بھی اپنا کام حسن و خوبی سے کرنے لگتا ہے۔ مگر اس کو ضابطے کی بندشوں کے اندر رہ کر کام کرنا پڑتا ہے، اور پبلک کی نگاہیں ہر وقت اس پر رہتی ہیں۔ اب اگر کسی شخص کے ساتھ نا انصافی ہوئی ہو تو کوئی افسر خواہ کتنا ہی چاہے فوراً اس کا مددوا نہیں کر سکتا۔ کیونکہ اس کو ضابطے کی پابندیوں کا پورا پورا خیال رکھنا پڑتا ہے۔ اس وقت سول انتظام سترہ (۱۷) فیصدی ملے سے کام چلا رہا ہے۔ اس پر زیادہ دباؤ نہیں ڈالا جا سکتا۔ اور پھر بعض لوگ کی شکایتیں بھی تو جھوٹی اور نا واجب ہوتی ہیں۔“

یہ سن کر فوجی افسر چپ ہو جاتے مگر ان کی تشفی نہ ہوتی۔ ان کی سمجھ میں یہ بات نہ آتی کہ سول کارروائی قانون کی حدود کے اندر رہ کر ہی کی جاسکتی ہے، اور اس میں پبلک کی موافق اور مخالفت دونوں قسم کی رائے کا لحاظ رکھنا پڑتا ہے۔ میں ان کو بتاتا کہ دیکھو ہم نے انقلاب کے ابتدائی دنوں میں دو فوری قدم اٹھائے۔ ہم نے مارشل لا کی دو دفعات جاری کیں۔ ایک دفعہ کی رو سے کھانے پینے کی چیزوں میں ملاوٹ کرنا جرم قرار دیا گیا اور دوسری دفعہ کی رو سے

بلیک مارکیٹ کرنے والوں کو سخت سزا کا مستوجب ٹھہرایا گیا۔ نتیجہ یہ ہوا کہ مٹھائیاں ڈیڑھ روپے فی سیر کے بھافو بیٹے لگیں، اور کھانے پینے کی چیزوں میں ملاوٹ بالکل بند ہو گئی۔ لیکن دوہری ہفتے کے اندر سارا مال ختم ہو گیا، اور کاروبار ٹھنڈا پڑ گیا۔ قیمتوں پر کنٹرول رکھنے کی بھی بڑی واہ واہ ہوئی اور ہر شخص نے کراکری اور کٹکری اور گھڑیاں دھڑا دھڑا سستے داموں خریدنی شروع کر دیں لیکن جب مال ختم ہو گیا تو اور کہاں سے آتا! تاجر دوں کو اور روپیہ لگانے کی ہمت نہ پڑی۔

مجھے یاد ہے کہ ایک مرتبہ فوج کے بڑے افسروں کی ایک میٹنگ ہوئی، اس میں مجھے ایک مقالہ پیش کیا گیا، جس میں بتایا گیا تھا کہ ملک میں کس طرح ہر کام غلط طریقے پر ہو رہا ہے۔ کمانڈر انچیف جنرل موسیٰ بھی اس میٹنگ میں شریک تھے، میں نے ان سے پوچھا: ”کیا آپ کے بھی وہی خیالات ہیں جو اس مضمون میں ظاہر کیے گئے ہیں؟“

انہوں نے جواب دیا: ”ہاں ہم سب ایسا ہی سمجھتے ہیں۔“
میں نے کہا: ”آج جب یہ مضمون مجھے پڑھنے کو دیا گیا تو میں چائے پی رہا تھا۔ میں نے اسے پڑھا تو مجھے ایسا محسوس ہوا کہ بس پاکستان کا خاتمہ ہونے والا ہے، اس کے بعد میں نے صبح کا اخبار پڑھا۔ اس میں کسی اطالوی نے یہ پیش گوئی کی تھی کہ کل قیامت آنے والی ہے۔ قیامت آئی کہ نہ آئی اس کی تو مجھے خبر نہیں البتہ جہاں تک پاکستان کا تعلق ہے وہ زندہ و پابند ہے اور کوئی شخص بھی اس کی ترقی کو نہیں روک سکتا۔“

اس سے انہیں ذرا مایوسی ہوئی۔ لیکن میں فوجی افسروں کو بتانا چاہتا تھا کہ وہ معجزوں کی توقع نہ کریں، شروع شروع میں لوگوں نے جو جوش و خروش دکھایا تھا، اس سے انہیں بڑی خوشی ہوئی تھی کہ جب اس جوش و خروش میں کمی آنے لگی تو اس سے انہیں تکلیف ہونے لگی۔ لوگ ہمیشہ فوری نتائج کے خواہاں ہوتے ہیں، جب پاکستان قائم ہوا تو انہوں نے سمجھا کہ بس اب زندگی کی ساری کلفتیں دو ہو گئیں۔ اسی طرح جب انقلاب آیا تو انہوں نے خیال کیا کہ بس راتوں رات کایا پلٹ ہو جائے گی۔ حالانکہ انقلاب ان حالات کا لازمی نتیجہ تھا، جو ملک میں رونما ہو رہے تھے، اس کا یہ مطلب نفور ابھی تھا کہ بس ساری گتھیاں سلجھ گئیں، اس کا مطلب صرف اتنا تھا کہ ہمیں ان گتھیوں کو مستعدی سے حقیقت پسندانہ طریق سے سلجھانے کا ایک اچھا موقع مل گیا۔ اس موقع سے فائدہ اٹھانا عوام کا کام تھا۔ انہیں ضرورت تھی تو بس محنت مشقت کی اخلاص کی صبر و تحمل کی صبر و تحمل آسانی سے ہاتھ آنے والی چیز نہیں اور نہ بغیر کوشش کے محنت مشقت کی عادت پڑ سکتی ہے۔

مجھے حیرت انگیز کامیابیوں کی نہ توقع تھی نہ طلب عوام کے جوش و خروش کو بہ آسانی سسنی پیدا کرنے والے طریقوں سے برقرار رکھا جاسکتا تھا۔ میرا خیال ہے کہ بعض لوگوں کو انقلابی حکومت سے کچھ اسی قسم کی توقعات تھیں اور اگر میں عوام کو اس قسم کے نمائشے دکھا کر خوش رکھنے کی ترغیب کا شکا ہو جاتا تو اس سے قومی جوش و خروش کا رخ غلط راہوں کی طرف پھر جاتا۔ چنانچہ میں اس کے لیے پہلے سے تیار تھا کہ عوام کو کسی قدر بے اطمینانی ہوگی، اور فوج میں بھی کچھ مایوسی پھیلے گی۔ میں نے نہیں کہہ رکھا تھا کہ انقلاب کے حقیقی اور طویل المیعاد مقاصد کو نظر میں رکھتے ہوئے، مقتدل اور معقول طریق پر اپنا کام جاری رکھیں گے۔

عوام کے اس رد عمل کا خیال رکھتے ہوئے میں نے اصلاحات جاری کرنے کے ٹائم ٹیبل کی ایک میعاد مقرر کر دی۔ میں نے سوچا کہ مجھے تقریباً دو سال کے اندر اندر اپنا پورا پروگرام شروع کر دینا چاہیے۔ اس وقت تک آئین کے اجراء کے لیے بھی ہموار ہو جائے گی۔ مجھے سب سے پہلے اصلاحات اراضی نافذ کرنے اور مہاجرین کے مسئلے کو حل کرنے کی فکر تھی۔ اس کے بعد میرے مد نظر وہ اصلاحات تھیں جو تعلیم کے انتظام و انصرام سے تعلق رکھتی تھیں۔ ملک کے قانونی نظام پر نظر ثانی کی ضرورت تھی۔ اوقات کو کسی قاعدے قانون کے تحت لانا بھی ضروری تھا۔ علاوہ انہی ملک کی سماجی اور سیاسی زندگی کے سارے سانچے کو جمہوری اصولوں کے تحت از سر نو منظم کرنے کی ضرورت تھی، تاکہ عوام تعمیری اور بامقصد طریق پر ملکی معاملات میں حصہ لے سکیں۔

میں جانتا تھا کہ انقلاب کے مقاصد طاقت کے بل پر حاصل نہیں کیے جاسکتے۔ بے شک ہمیں ان لوگوں کے خلاف جو بے راہ رو ہو جائیں، تادیبی کارروائی کرنے کی ضرورت تھی۔ لیکن ساتھ ہی عوام کو خود مختاری اور عقل مندی سے سوچنے اور کام کرنے کی آزادی بھی ہونی چاہیے تھی۔ آپ لوگوں کے رویے کو جبر سے نہیں بدل سکتے، جبر مقابلے کی دعوت دیتا ہے، اور آپ اُسے دن اور زیادہ سختی کرنے پر مجبور ہوتے ہیں۔ نتیجہ یہ ہوتا ہے کہ تشدد اپنی انتہا کو پہنچ جاتا ہے، اور طاقت کے استعمال کی مستقل اور مسلسل طور پر ضرورت ہے۔ سماجی طور طریقے صرف سمجھانے اور تعلیم ہی سے بدلے اور سدھارے جاسکتے ہیں۔ ہم نے مارشل لا کے ابتدائی مہینوں میں بعض معیار قائم کر دیئے اور لوگوں کو دکھا دیا کہ ملکی معاملات کو کس طرح انجام دینا چاہیے۔ لیکن عوام کو خود یہ سیکھنا ضروری ہے کہ اپنے کاموں کو کس طرح انجام دیں۔

اس زمانے میں مجھ سے یہ بھی کہا گیا کہ آپ سیاست دانوں سے، جن کے ہاتھوں ملک کی یہ گت بنی ہے، بہت نرمی بہت رہے ہیں۔ انہیں چند سال کے لیے سیاست سے علیحدہ کر دینا

ہی کافی نہیں ہے۔ انہیں جب بھی موقع ملے گا وہ جی ہٹھکنڈے پھر شروع کر دیں گے۔ لیکن حقیقت میں مجھے افراد سے نہیں مٹنا تھا۔ عام دستور کے مطابق کچھ لوگوں کا صفایا کیا جاسکتا تھا۔ لیکن اس سے ان اصلی کمزوریوں یا ان سماجی اور سیاسی حالات کا خاتمہ نہ ہو سکتا، جس کے یہ سیاستدان محض ایک علامت تھے۔ جب تک یہ حالات باقی رہیں گے، ان سیاست دانوں کی خالی کی ہوئی جگہیں ان ہی جیسے اور لوگوں سے پُر ہوتی چلی جائیں گی۔

افراد کے ساتھ سختی اور تشدد کا سلوک روارکھنا صرف سختی اور تشدد کی مثالیں قائم کرنا ہے۔ اس طرح سیاسی انتقام کا ایک ختم نہ ہونے والا سلسلہ شروع ہو جاتا ہے۔ میرے سامنے مسائل تھے افراد نہ تھے۔ جب کبھی کسی ملک میں دہشت پسندی، خصوصاً سیاسی دہشت پسندی راہ پالیتی ہے تو پھر اسے لوگوں کی رگ و پے میں سے نکالا نہیں جاسکتا۔ یہ جم کر رہ جاتی ہے ایک مرتبہ یہ صورت رونما ہو جائے تو تہذیب کی ادہری صیقل اتر جاتی ہے اور انسان کی نہایت ابتدائی، حیوانی خصلتوں کو باہر نکلنے کا راستہ مل جاتا ہے۔ سیاسی علم و دسم کے زخم کا نشان ہمیشہ باقی رہتا ہے۔

انقلاب کا رخ آسانی سے ایک بھول بھلیاں کی طرف پھر سکتا تھا۔ جس میں نہ تو آگے بڑھا جاسکتا تھا اور نہ پیچھے لوٹا جاسکتا تھا۔ میں دنیا پر یہ ثابت کرنا نہیں چاہتا تھا کہ لو دیکھو میں کیسا اچھا انتظام کر سکتا ہوں۔ میں تو بس ایسے حالات پیدا کرنے اور ایسے ادارے قائم کرنے کا خواہاں تھا جس سے یہ ظاہر ہو کہ ملک خود اپنا انتظام کتنی اچھی طرح کر سکتا ہے۔ اس کے لیے لازمی تھا کہ عوام کو انقلاب کے مقاصد کا ہم خیال اور حامی بنایا جائے تاکہ ملک اپنے زور پر خود بخود آگے بڑھتا چلا جائے۔ ضروری بات یہ تھی کہ عوام کو انقلاب کے فوائد کا احساس، اور ان کے دلوں میں اپنے معاملات کو خود انجام دینے کا جذبہ پیدا ہو۔

مارشل لا جاری ہونے کے بعد جلد ہی میں نے سول اور مارشل لا کے حکام کے باہمی رشتہ کو واضح کر دیا۔ مقصد یہ تھا کہ ان میں آپس میں غلط فہمی نہ ہونے پائے، اور دونوں طرف کے حکام ایک ہی طرح کے کام نہ کرنے لگیں جس سے گڑ بڑ اور سپت ہمتی پیدا ہو سکتی تھی میں نے یہ بھی جتنا دیا کہ سول انتظام کے ذمہ دار صوبائی گورنر ہیں اور یہ دیکھنا ان کا کام ہے کہ ان کے افسر اپنے فرائض خلوص، دیانت داری اور تیزی سے انجام دے رہے یا نہیں۔ میں نے انتظام کے بنیادی ڈھانچے کو جوں کا توں رہنے دیا، ایک کا مینہ منتخب کی، اور مارشل لا ویز دونوں صوبوں کے عام ضوابط کے تحت، اپنے پر وگرام پر عملدرآمد

شروع کر دیا۔

مارشل لا کا اولین مقصد انتظام کی بحالی میں مدد دینا تھا تاکہ وہ ان نئے مسائل سے نمٹ سکے جو اصلاحات کے جاری ہونے سے پیدا ہوں۔ اس مدد کی صورت یہ تھی کہ اگر عام قوانین میں کہیں خامی ہو تو اسے مارشل لا کی دفعات سے پورا کر دیا جائے، اور انتظام کے معاملے یا شورش دہلے علاقوں میں گشت کرنے میں تعاون کیا جائے، خاص اور ہنگامی عدالتیں حسب ضرورت قائم کی جائیں، عام اصول یہ بنایا گیا کہ مارشل لا کی خلاف ورزی اور خلاف حکومت اور سماج دشمن کارروائی کرنے والے مقدمات فوجی عدالتوں میں پیش کیے جائیں گورنروں اور مارشل لا کے منتظمین میں اکثر و بیشتر ملاقاتیں ہوا کرتی تھیں تاکہ وہ آپس میں تبادلہ خیال کر کے ایک دوسرے کی رہنمائی اور مدد کر سکیں۔

انقلاب کے ابتدائی سال کئی لحاظ سے نہایت کامیاب اور نتیجہ ثابت ہوئے۔ نئے نظام کو سارے ملک کے عوام کی بھرپور حمایت حاصل رہی، عوام کے حوصلے و خردش نے ہماری ہمتیں بندھائے رکھیں۔ ہم نے جو قدم بھی اٹھایا عوام نے بلا تامل ہمارا ساتھ دیا میں نے اس صورت حال سے فائدہ اٹھاتے ہوئے بغیر کسی تاخیر کے اپنے پورے اصلاحی پروگرام کو ملک میں جاری کر دیا۔

ان دنوں ہماری کابینہ کے اجلاس اکثر ہوتے رہتے تھے۔ مجھے پہلا اجلاس بخوبی یاد ہے جو ۲۷ اکتوبر ۱۹۵۸ء کو ہوا تھا۔ جب جیسے کی کارروائی متروک ہوئی تو دوپہر کا وقت بچھا۔ میں نے کابینہ کے اراکین کو تفصیل کے ساتھ بتایا کہ ۲۷ اکتوبر ۱۹۵۸ء سے پہلے ملک کی کیا حالت تھی۔ اس کے بعد میں نے ان مسائل کا خاکہ کھینچا جن سے ہم دوچار تھے۔ سب سے پہلے اس بات کی ضرورت تھی کہ ملک کی اقتصادی زندگی کو مضبوط بنایا جائے۔ پہلے اقتصادی معاملات طے کرنے میں اقتصادی اور مالی امور کا کم اور سیاسی و مقامی امور کا زیادہ لحاظ رکھا جاتا تھا۔

دوسرا مسئلہ خوراک کی کمی کا تھا۔ ہمارے پاس نہ تو زمین کی کمی تھی ۱۰ اور نہ کام کرنے والوں کی۔ اس لیے ہم بہ آسانی خوراک کے معاملے میں خود کفیل بن سکتے تھے ضرورت تھی تو بس صحیح سمت رہنمائی کی۔ ہم نے زرعی اصلاحات کا ایک کمیشن مقرر کر دیا تھا تاکہ زمین کی ملکیت اور کاشت کاری کے بارے میں منصفانہ طریقہ وضع کیا جاسکے، ملک کے تعلیمی نظام پر بھی توجہ دینے کی ضرورت تھی ہمیں تعلیم کا ایک ایسا طریقہ رائج کرنا تھا، جو لوگوں کی

ضرورتوں کو بھی پورا کرے اور ساتھ ساتھ قابل اور کارآمد شہری بھی پیدا کرے۔ اس کے لیے ہمیں تعلیم کو زیادہ عملی صورت دینے اور ایسا طریق انتخاب سوچنے کی ضرورت تھی، جس کے ذریعے طلباء خود کو اعلیٰ تعلیم پانے کا اہل ثابت کر سکیں۔

وہ لوگ جو گھر سے بے گھر ہوئے، اور جنہیں تقسیم کے وقت ہجرت کرنی پڑی، ان کو آباد کرنے کا مسئلہ مدت سے جوں کا توں پڑا تھا۔ ان مہاجرین کی تکلیف کو دیکھتے ہوئے نیرملی اقتصادیات کو نظر میں رکھتے ہوئے اس مسئلے کو جلد سے جلد حل کرنا لازمی تھا۔

میرا خیال تھا کہ سول سروسوں کا عملہ ضرورت سے زیادہ ہے اور ملازمین کو تنخواہیں کم دی جاتی ہیں۔ وفاقی اور صوبائی سروسوں کی از سر نو تنظیم کی ضرورت تھی۔ اس لیے ایک ”پے اینڈ سروس کمیشن“ اور ایک ”ری آرگنائزیشن کمیشن“ مقرر کرنا ضروری معلوم ہوتا تھا۔ جو ان معاملوں کی چھان بین کرے جو سرکاری ملازم نااہل ہوں انہیں برطرف کر دیا جائے۔ ممکن سے یہ اقدام سخت تصور کیا جائے لیکن ملکی انتظام کو بہتر اور مضبوط بنانے کے لیے ہمیں اس سے گریز کرنا لازم نہیں تھا۔

اس کے بعد میں نے کابینہ سے مارشل لاء کی ماہیت بیان کی۔ مارشل لاء ظلم ڈھانے یا سزا دینے کا آلہ نہیں بلکہ یہ ایک انتظام ہے جس کے تحت حکومت کو ملک میں بنیادی اصلاحات کے لئے چند غیر معمولی اختیارات مل جاتے ہیں۔ پاکستان کو مضبوط انتظام، محکمہ اقتصادیات اور ایک معقول معیار زندگی کی ضرورت ہے۔ نئے نظام نے ان مقاصد کو حاصل کرنے کا ہتھیار رکھا ہے، عام تجارت اور کاروبار کو پھر سے استوار کرنے کی ضرورت ہے۔ اور کاروباری حلقوں میں جو خوف و ہراس پایا جاتا ہے اس کو دور کر کے تاجرانہ اعتماد بحال کرنا ضروری ہے۔

اس اجلاس میں مجھے بتایا کہ متعدد تاجروں نے ہمارے معافی نامے کی میعاد کے اندر اندر اپنی ناجائز طور پر درآمد کی ہوئی اشیاء ہمارے حوالے کر دی ہیں چنانچہ فیصلہ کیا گیا کہ انہیں کچھ سزا نہ دی جائے، اور ان کا مال محصول درآمد وصول کرنے کے بعد انہیں لوٹا دیا جائے، بغض علاقوں میں مارشل لاء کے حکام نے لوگوں سے کہا تھا کہ وہ اپنے اپنے انکم ٹیکس کے دلچاس پندرہ روز کے اندر اندر ادا کر دیں۔ مجھے بتایا گیا کہ ممکن ہے بعض لوگوں کو اس حکم کی تعمیل میں اپنی دکانیں وغیرہ بیچ دینی پڑی۔ میں نے خیال کیا کہ حکم واقعی سخت ہے اور ادائیگی کی میعاد میں مہینے گزر دی۔

پاکستانی باشندوں نے دوسرے ملکوں میں جو زر مبادلہ جمع کر رکھا تھا، اس کو وطن میں

لانے کے سوال پر بھی فوراً کیا گیا ایک ایسا قاعدہ سنا چاہتا تھا جس سے اس سرمائے کو قبضے میں لایا جاسکے مختلف وزارتوں اور صوبائی حکومتوں میں کمیٹیاں بنانی تھیں جو نااہل اور رشوت خور افسروں کے معاملوں کی چھان بین کریں۔ میں ایسا نظام بھی چاہتا تھا کہ اچھے اور قابل سرکاری ملازمین کو انعامات دیئے جاسکیں۔ میں نے کابینہ کے اراکین کو مشورہ دیا کہ آپ سستی شہرت حاصل کرنے کے لیے عوام سے لمبے چوڑے وعدے نہ کریں، لوگوں کو بتایا جائے کہ وہ معجزوں کی توقع نہ رکھیں۔ معجزے اسی وقت رونما ہو سکتے ہیں کہ ملک کا بچہ بچہ کمرہٴ خدمت باندھ کر دن رات وطن کی خدمت میں لگ جائے۔

مارشل لاؤ کے تحت جو گرفتاریاں عمل میں آئی تھیں، ان کو حد سے زیادہ شہرت دی جا رہی تھی جس کی وجہ سے ملک میں خوف و ہراس پھیل رہا تھا۔ میں نے کہا ہمیں کوشش کرنی چاہیے کہ ملک کے حالات معمول پر آجائیں اور کسی کو یہ خیال نہ ہو کہ معمولی خطا پر بھی سختی سے باز پرس کی جائے گی۔ ہمیں ایسا طریقہ سوچنا چاہیے جس سے ان تمام لوگوں کے معاملوں پر جنہیں مارشل لاؤ کے تحت گرفتار کیا گیا نظر ثانی کی جاسکے۔

کابینہ کے ان اجلاسوں میں جو بحث مباحثے ہوتے رہتے تھے، میں ان کے متعلق کچھ باتیں بطور یادداشت لکھ لیا کرتا تھا۔ ذیل میں ان کے اقتباسات سے آپ کو ہماری مصروفیات کا اندازہ ہو سکے گا۔

یکم نومبر

میں نے مالی معاملات پر اور زیادہ قابو رکھنے کی ضرورت پر زور دیا۔ صنعتی ترقیاتی کارپوریشن کی سرمایہ لگانے کی پالیسی پر بحث ہوئی۔ فیصلہ کیا گیا کہ جب تک کارپوریشن گورنمنٹ سے پہلے منظوری نہ لے لے سرمایہ لگانے کے بارے میں کوئی معاہدہ نہ کرے ہیں۔ ۱۹۵۱ء کی دستاویز میں جو خیالات قلمبند کیے تھے ان کو نظر میں رکھ کر خود مختار اداروں کے آئندہ سانچے پر غور کیا۔ سرکاری محکموں کا عام طریق کار سخت پابندیوں میں جکڑا ہوا ہے۔ لالچیتے کی گرفت بہت زیادہ ہے۔ زراعتی اور صنعتی ترقی کی ضرورتوں کا تقاضا ہے کہ ایسے خاص ادارے قائم کئے جائیں جنہیں اپنے طریق کار خود وضع کرنے کا اختیار اور آزادی ہو، ان خود مختار اداروں کو خاص خاص کام سونپے جائیں۔ اور انہیں تکمیل تک پہنچانے کے لیے وسائل مہیا کیے جائیں۔ نیز ان کے کام میں کم سے کم دخل دیا جائے۔ ترقی کی رفتار کو قائم رکھنے کا یہی ایک طریقہ ہے ملک میں آئین کے جاری ہونے سے پہلے ان اداروں کا کام میں مصروف ہو جانا ضروری ہے۔ یہ اس

بات کی ضمانت ہوگی کہ ترقی کے کام بغیر سیاسی رکاوٹوں کے جاری رہیں گے۔

۴. نومبر

میں نے کابینہ میں ذکر کیا کہ ہمیں قائد اعظم کے مقبرے کی تعمیر کا کام شروع کر دینا چاہیے۔ میں نے مس فاطمہ جناح سے درخواست کی کہ آپ اس کمپنی کی سرپرستی فرمائیں جو اس مقصد کے لیے قائم کی گئی ہے۔

پچھلی حکومتیں لوگوں کو روزانہ اور ہفتہ وار اخبار نکالنے کی اجازت دینے میں کچھ تامل نہ کرتی تھیں۔ بعض دفعہ ایسے لوگوں کو اجازت دے دی جاتی تھی جن کے پاس اخبار چلانے کے لیے کافی سرمایہ نہ ہوتا تھا۔ نتیجہ یہ کہ وہ روزی کمانے کے لیے بلیک میل کرنے یعنی دھونس جما کر روپیہ انیٹھنے پر مائل ہوتے تھے۔ ہمارے اخبارات کو صحت مند اور ذمہ ہونا چاہیے۔ ضرورت ہے کہ ہمارے سول اور ملٹری افسر ایک دوسرے سے واقفیت پیدا کریں۔ نوجوان سول افسروں کو اپنی اپنی درس گاہوں سے تعلیم ختم کر چکنے کے بعد دو دو تین تین مہینے کے لیے فوج سے وابستہ کر دینا مفید ثابت ہو سکتا ہے۔ اس سے انہیں فوج کے طور طریقوں سے آگاہ ہونے کا موقع بھی مل سکے گا، اور وہ فوجی نظم و ضبط سے بھی فائدہ اٹھا سکیں گے۔

۴. دسمبر

میں نے کابینہ سے کہا کہ ہمیں جموں اور کشمیر کے مسئلے کے بارے میں اپنی آئندہ پالیسی کی وضاحت کر دینی چاہیے۔ ہمیں اس بات پر بھی غور کرنا چاہیے کہ اس جگہ کے منصفانہ اور ابر و مندانہ حل کے لیے کیا قدم اٹھایا جائے۔ یہ مسئلہ ایک مرتبہ وہاں کے عوام کی خواہش کے مطابق حل ہو گیا تو اس خطہ دنیا میں امن قائم رہ سکے گا۔

لوگوں کو زرعی اصلاحات کے لیے تیار کرنا بھی ضروری ہوگا۔ ان اصلاحات سے کسی کو ڈرنا نہیں چاہیے، کیونکہ یہ سائنٹیفک اور حقیقت پسندانہ ہوں گی اور جن لوگوں پر ان کا اثر پڑے گا حکومت ان کے ساتھ پورا پورا انصاف کرے گی۔

میں نے اجلاس میں ذکر کیا کہ میں ۲۵ دسمبر کو قائد اعظم کی سالگرہ کے موقع پر ایک تقریر نشر کرنے والا ہوں۔ اس موقع پر میں لوگوں کو ان کی ذمہ داریاں یاد دلاؤں گا۔ ہم ایک نئی زندگی کا آغاز کر رہے ہیں۔ یہ بات ہر ایک پر واضح ہو جانی چاہیے کہ یہ حکومت کسی ذاتی فائدے کی غرض سے برسرِ اقتدار نہیں آئی۔ اس کی کامیابیوں کا انحصار محنت مشقت پر ہوگا تو ہم سب اپنی اپنی جگہ اور ساتھ مل کر کریں گے۔ انفرادی طور پر ہمیں چاہیے کہ ہم اپنے اہمال



چئیرمین ماؤنٹے تنگ کے ساتھ نیشنل پیپلز کونسل ہال میں
۴ مارچ ۱۹۶۵ء

کا جائزہ لیں اور پاک بازی اختیار کر لیں۔ اجتماعی طور پر ہمیں یہ حصول سامنے رکھنا چاہیے کہ ہم سے کوئی بات ایسی سرزد نہ ہو جس سے ملک کو نقصان پہنچتا ہو۔ ہمیں اپنے ملک کی حفاظت صرف فوج اور اسلحہ کے ذریعے ہی نہیں کرنی ہے، بلکہ ان خیالات کو مٹانا بھی ہمارا فرض ہے جو پاکستان دشمنی پر مبنی ہوں۔

مستقبل کے آئین کے بارے میں بھی مجھے کچھ باتیں عوام کے ذہن نشین کرنی ہیں۔ نئی حکومت اس بات کی خواہش مند ہے کہ ملک میں ایک پوری طرح نمائندہ حکومت قائم ہو جائے اس کی بنیاد ایک ایسے جمہوری نظام پر ہو جس کو لوگ سمجھ سکیں اور چلا سکیں۔ ہمیں سیاسی نااستواری سے بھی بچنا چاہیے۔ جیسے ہی یہ بڑے بڑے مسئلے حل ہو گئے، اور اصلاحات جاری کر دی گئیں، ملک کے لائق خالق لوگوں سے جو آئین سازی میں مہارت رکھتے ہیں درخواست کی جائے گی کہ وہ ملک کے لیے آئین بنائیں۔ اس آئین میں عوام کی خواہشوں اور تمناؤں نیز ملک کے مفاد کا پورا پورا لحاظ رکھا جائے گا۔

ہمیں فوراً ایک تحریر تیار کرنی چاہیے جس میں ہماری خارجہ پالیسی اور ہمارے مقاصد بیان کیے جائیں۔ دوسرے ملکوں سے ہمارے تعلقات کا انحصار ہمارے دفائی تقاضوں نیز ترقی کے سلسلے میں ہماری ضرورت پر ہوگا۔ یہ لازماً ہمارے ملک کے جغرافیائی محل وقوع اور سیاسی تقاضوں پر بھی مبنی ہوں گے۔ ہم اپنے دوستوں کا ہاتھ مضبوطی سے تھامے رہیں گے۔ لیکن ساتھ ہی نئے دوست بھی تلاش کریں گے، خاص کر اپنے ہمسایوں میں۔

۲۴۔ دسمبر

معادہ بغداد کی آئندہ صورت کیا ہوگی، میں نے اس کے بارے میں بے لاگ سوچ بچار کی درخواست کی

۳۱۔ دسمبر

میں نے کابینہ میں ذکر کیا کہ پاکستان کی تمام زبانوں کے لیے رومن رسم خط اختیار کرنا اس لحاظ سے مفید ہوگا کہ اس سے ایک نو خواندگی بڑھے گی، دوسرے ٹھکن ہے اس طرح سارے ملک کے لیے ایک مشترک زبان پیدا ہو جائے، میں چاہتا تھا کہ میرے رفقاء اس مسئلے پر ٹھنڈے دل سے غور کریں۔

ملک میں متعدد وقف ہیں حکومت ان کا انتظام اپنے ہاتھ میں لے کر ان کی آمدنی کو عوام کی بھلائی کے کاموں پر خرچ کر سکتی ہے، اسی طرح زکوٰۃ کی رقم کو بھی حکومت کے زیر انتظام ایک جگہ جمع کیا جاسکتا ہے۔

وفاقی دارالحکومت کے لیے موزوں جگہ تلاش کرنے کے لیے جو کمیشن مقرر کیا گیا ہے میں چاہتا ہوں کہ وہ جلد اپنا کام ختم کرے۔ دارالحکومت کو کراچی سے ہٹالینا ضروری ہے کیونکہ اس جگہ کی ہوا مرطوب اور مضر صحت ہے، علاوہ ازیں یہاں کاروبار کا بھی بڑا زور ہے جس سے سرکاری محکموں کو بددیانتی کی ترغیب ہوتی ہے۔

۱۰۔ جنوری ۱۹۵۹ء

بعض علاقوں سے اس امر کی برابر شکایتیں آرہی ہیں کہ ان کی طرف پوری توجہ نہیں کی جارہی۔ اس کا باعث یہ ہے کہ صوبائی انتظام کو مقامی انتظام سے علیحدہ نہیں کیا گیا۔ ہمیں شہری اداروں کو اور زیادہ انتظامی اختیارات دینے ہوں گے۔

انتظامی اور سیاسی اصلاحات ہمارے آئین میں مضمر اور اس کا جزو ہونی چاہئیں ہمیں اس معاملے پر غور شروع کر دینا چاہیے۔ ہمیں پہلے یہ فیصلہ کرنا ہوگا کہ ملک

کی حکومت پارلیمانی نظام کے تحت بہتر رہے گی یا صدارتی انتظام کے تحت۔ ملک کی مجلس قانون ساز کس قسم کی ہونی چاہیے اور کتنی بڑی ہونی چاہیے۔ ہر خید بالغ رائے دہی کا عالمی اصول منظور کیا جا چکا ہے۔ تاہم ہمیں ایک ایسا نظام وضع کرنا ہوگا، جس کے تحت عوام اپنے ووٹ دینے کے حق کو سمجھ بوجھ کے ساتھ استعمال کر سکیں۔

اور لوں دن پردن گزستے گئے۔ سول ٹھکوں کو دوبارہ استوار کیا گیا۔ فوج واپس بیرکوں میں چلی گئی۔ ایک ایک کر کے اصلاحات جاری کر دی گئیں۔ اور ہم ملک کے بنیادی سیاسی مسائل سے دست دگریاں ہو گئے۔

بنیادی اقدامات

۱۹۵۴ء کی دستاویز میں، میں نے کہا تھا: ”جب تک ہم زرعی اصلاحات کو سائنسی طریق میں نہ لائیں، ہمیں کچھ فائدہ نہ ہوگا۔ صرف چند آدمیوں کے قبضے میں زمین کے وسیع رقبوں کے ہونے کا اب کوئی جواز نہیں رہا اور نہ بغیر معادضے کے اراضی کے حصول کا جواز ہے۔“ چنانچہ جب اکتوبر ۱۹۵۸ء میں مارشل لاء جاری کیا گیا، تو میں جانتا تھا کہ مجھے ابتداء میں کیا کیا کام کرنے ہوں گے اور مجھے یہ بھی معلوم تھا کہ مختلف اصلاحات کو جاری کرتے وقت مجھے کیا قدم اٹھانا ہوگا۔ میں نے سکندر مرزا سے کہہ دیا تھا کہ اب جبکہ انقلاب رونما ہو گیا ہے، چند بنیادی تبدیلیاں ضرور کی جائیں گی اور کسی کو انقلاب کی راہ میں رد و رے اٹکانے کی اجازت نہ ہوگی۔

۱۷ اکتوبر ۱۹۵۸ء کو میں نے ایک بیان جاری کیا جس میں میں نے کہا: ”معلوم ہوتا ہے لوگ اس بات سے خائف ہیں کہ اگر مارشل لاء جلد ہٹا لیا گیا تو وہی پرانا نظام واپس آجائے گا۔ ہر قسم کی برائیاں اور خرابیاں پھر شروع ہو جائیں گی اور سب کیا دھرا خاک میں مل جائے گا۔ میں ان سب لوگوں کو یقین دلاتا ہوں کہ مارشل لاء کو نہ تو ضرورت سے ایک منٹ زیادہ رہنے دیا جائے گا اور نہ اس مقصد کی تکمیل سے ایک منٹ پہلے اٹھایا جائے گا جس کے لیے یہ نافذ کیا گیا ہے۔ اور وہ مقصد یہ ہے کہ اس تمام سیاسی، سماجی، اقتصادی اور انتظامی ابتری کو دور کیا جائے جو اب سے پہلے پیدا کر دی گئی تھی۔ اگر ملک اس خستہ حالی سے پوری طرح نپ نہ جائے تو کم از کم پینے کی صورت ضرور پیدا ہو جائے۔ اس کے علاوہ ہمیں بعض بڑی اصلاحات بھی کرنی ہیں۔ ان سب باتوں کے لیے مارشل لاء کے چرکی ضرورت ہوگی۔“

میں نے اصلاحات کی ایک فہرست بنائی اور اپنے رفیقوں سے پوچھا کہ بتاؤ تمہارے

خیال میں ان سب میں سے کوئی اصلاح سب سے مشکل ہوگی سب نے یک زبان ہو کر کہا زرعی اصلاحات۔ اس پر میں نے فیصلہ کیا کہ اچھا سب سے پہلے زرعی اصلاحات سہی۔ ۱۸ اکتوبر ۱۹۵۸ء کو زرعی اصلاحات کا ایک کمیشن مقرر کیا گیا۔ ان اصلاحات کا اثر سات آٹھ ہزار خاندانوں پر پڑتا تھا۔ یہ خاندان ذی اثر اور طاقتور تھے۔ چونکہ میں جانتا تھا کہ زمین ہمارے لوگوں کو بڑی پیاری ہے، اس لیے مجھے اس مزاحمت کے بارے میں کوئی غلط فہمی نہ تھی جس سے مجھے دوچار ہونا تھا۔ مجھے بھروسہ تھا کہ اگر میں اس مرحلے میں کامیاب ہو گیا تو دوسری اصلاحات کو بروئے کار لانا نسبتاً آسان ہوگا۔

مغربی پاکستان میں اس وقت صورت حال یہ تھی کہ پنجاب میں پچاس فیصد سے اوپر قابل استعمال زمین، شمال مغربی سرحد میں پچاس فیصد سے ذرا کم اور سندھ میں اسی فیصدی سے زیادہ، چند ہزار زمینداروں کے قبضے میں تھی جو اپنی زمینوں سے دور شہروں میں رہتے تھے۔ سارے صوبے کے بارے میں جو اطلاع مل سکی اس سے ظاہر ہوا کہ مالکان زمین میں سے ۱۰ فیصد کے قبضے میں زمین کا ۵۱ فیصد رقبہ، ان کی کس پانچ سو ایکڑ سے اوپر والی اٹاک کی صورت میں تھا۔ اس کے بالمقابل ۶۵ فیصد ایسے زمیندار تھے جن کے پاس اسی قدر زمین فی کس پانچ ایکڑ سے بھی کم رقبے کی صورت میں تھی۔ ۹۱ کروڑ ۸۱ لاکھ کے کل جغرافیائی رقبے میں سے سرکاری رپورٹ کے مطابق قابل کاشت رقبہ صرف ۶ کروڑ ۲۰ لاکھ تھا۔ غیر معلومہ رقبہ جس کے بارے میں کوئی رپورٹ نہ تھی ریگستان اور خاص رقبوں پر مشتمل تھا۔ انا لکھ کر دیا کہ "غیر معلومہ" رقبوں میں ۲ کروڑ ۲۰ لاکھ ایکڑ قابل کاشت زمین شامل ہے جس کو ملا کر مغربی پاکستان میں قابل کاشت زمین کا کل رقبہ ۸ کروڑ ۵۰ لاکھ ایکڑ ہو جائے گا۔ پنجاب، شمال مغربی سرحد اور سندھ کے پرانے صوبوں کی حکومتوں نے جس قسم کے قانون نافذ کیے تھے ان کے باعث یہاں زراعتی ترقی نہ ہونے کے برابر تھی۔

زمین کی ملکیت اور اس کے استعمال سے تعلق رکھنے والے قوانین اور روایات کا پیداوار پر براہ راست اثر پڑتا ہے، اور انہی سے کھیتی باڑی کرنے والوں کا سماجی مزاج متعین ہوتا ہے۔ چنانچہ ملک کی اقتصادی ترقی اور سماجی نشوونما سے زرعی اصلاحات کا براہ راست تعلق ہے۔ پیداوار کی کمی اور کاشت کاروں کی عام بے حسی کا باعث زیادہ تر ہمارے زمینداری ڈھانچے کی خامیاں اور ان شرائط و ضوابط کا نقص ہے جن کے تحت زمین کاشت کی جاتی ہے۔

جب سے ہمارا ملک آزاد ہوا، سیاست دان اس صورت حال میں تھوڑی بہت اصلاح کی کوشش کرتے رہے مگر کوئی مفید نتیجہ برآمد نہیں ہوا۔ انقلاب سے پہلے مغربی پاکستان میں جو نام نہاد اصلاحات جاری کی گئی تھیں ان کا مقصد سوائے ان رعایتوں کے برقرار رکھنے کے جو زمینداروں کو حاصل تھیں، اور کچھ نہ تھا۔ جب کبھی زمین کی منصفانہ تقسیم کی کوشش کی جاتی زمیندار سیاسی جماعتوں پر اپنا اثر ڈال کر انہیں رد کر دیتے۔ یہاں تک کہ ان بہت ہی نرم زرعی اصلاحات کو بھی جو ۱۹۵۲ء میں پنجاب میں جاری کی گئی تھیں، ری پبلین پارٹی کے وزیر اعلیٰ ملک فیروز خان نون نے ۱۹۵۳ء میں منسوخ کر دیا۔ اس طرح طاقت کے چند ہاتھوں میں اکٹھا ہو جانے جو سماجی اور اقتصادی نتائج پیدا ہوتے ہیں اس سے قطع نظر سیاسی اداروں کی آزادی میں بھی قدرتی طور پر اس سے بڑی رکاوٹ پیدا ہوتی ہے۔ جمہوریت اس صورت میں کیا پنپ سکتی تھی کہ بڑے بڑے زمیندار اپنے اپنے محفوظ انتخابی حلقوں کے مالک بنے رہے جن پر رائے کا کچھ اثر نہ ہو۔

سیاست دان جو لمبے چوڑے وعدے کرتے اور سبز باغ دکھاتے، اس کا نتیجہ اس کے سوا کچھ نہ ہوتا کہ مزارعین کے دل میں جھوٹی امیدیں پیدا ہوں اور زمینداروں میں بے بنیاد خوف و ہراس پھیلے۔ اس سے زمیندار اور مزارع کے باہمی تعلقات میں اور زیادہ تلخی آگئی، اور آئندہ اپنے اپنے حقوق اور پابندیوں کے بارے میں طرفین سخت دوسوے میں مبتلا ہو گئے۔ ان سب باتوں کی وجہ سے زراعتی پیداوار میں کٹھراؤ پیدا ہو گیا۔

میں نے مغربی پاکستان کے گورنر اختر حسین کو جو زرعی اصلاحات کے کیشن کے چیرمین بننے والے تھے بتایا، کہ میں زرعی اصلاحات کو ایک تعزیری اقدام کے طور پر نافذ نہیں کرنا چاہتا۔ میرا مقصد سماجی ادب و ادب کو دور کرنا ہے۔ میں حقوق اراضی کے بارے میں ایک معقول پالیسی چاہتا ہوں جس سے ایک طرف تو ہر ایک کے لیے یکساں مواقع کی فراہمی اور سماجی مساوات میں اضافہ ہو، اور دوسری زرعی پیداوار کو بڑھانے کی اقتصادی ضرورت پوری ہو اور زمینی کی آمدنی کی مسامیانہ تقسیم سے معیار زندگی کو بہتر بنایا جاسکے۔

میں نے جو تدبیر سوچی تھیں، زرعی اصلاحات ان کے سلسلے کی ایک اہم لڑی تھیں جب تک ہمارے دیہات میں آبادی کی ایک بہت بڑی اکثریت غلاموں کی سی زندگی گزار رہی ہو، ہم جمہوری نظام قائم نہیں کر سکتے تھے۔ ایسی صورت میں ووٹ محض بے معنی تھا جبکہ تمام انتخابی حلقوں پر چند ممبر چھائے ہوئے تھے اور ان پر انہی کا پورا قبضہ تھا تجربے

سے ثابت ہے کہ براہ راست انتخاب میں بھی رائے دہی کا عام رجحان ہر علاقے میں چارپانچ ہی آدمیوں کی مرضی سے متعین ہوتا ہے۔ جاگیرداروں کی طاقت کو اس طرح کم کیا جاسکتا تھا کہ بڑی بڑی جاگیروں کو توڑ کر ہر شخص کے لیے ملکیت کی زیادہ سے زیادہ حد مقرر کر دی جائے۔ لیکن یہ بھی ضروری تھا کہ زمین کی نئی تقسیم کے باعث جو طبقہ ابھرے وہ زمین کی ترقی سے اتنی دلچسپی رکھتا ہو کہ اس میں جان اور مال کھپائے اور اسے اپنا مستقل پیشہ سمجھے۔ ایک مضبوط متوسط طبقے کے قیام میں مدد دینے کا بھی یہی طریقہ تھا۔

میں نے یہ معلوم کرنے کی کوشش کی کہ ایک کنبے کے لیے جو زمین پر گزران کتا ہو عزت آبرو کے ساتھ محنت کی زندگی بسر کرے کے لیے کتنی آمدنی درکار ہوگی۔ میں ملکیت کے انتہائی رقبے کے لیے ایک ایسی حد مقرر کرنا چاہتا تھا، جہاں ایک کنبے کو زمین سے آمدنی اتنی ہو سکے کہ وہ اس سے ہمہ وقتی پیشے کے طور پر لگاؤ رکھے اور زمین کے لیے جدید آلات مہیا کر کے اسے ترقی بھی دے سکے۔ مجھے ذاتی طور پر یہ بھی معلوم تھا کہ بہت سے خاندانوں میں بیواؤں اور بن بیاہی عورتوں کو اس امر پر مجبور کیا جاتا ہے کہ وہ اپنے حصے کی زمینیں خاندان کے مردوں کو دے دیں چنانچہ اگر خاندان کے کسی مرد کن کی مملوکہ زمین کا رقبہ حد سے گھٹا دیا گیا تو وہ ان بیماریاں عورتوں کو نکال باہر کرے گا۔ اس لیے قانون میں کوئی ایسی شق رکھنا ضروری تھا جس کی مدد سے مالکان زمین اپنی زمین کا کچھ حصہ ایک مقررہ حد تک اپنے متوسلین یا اپنی بیویوں کے نام لکھ سکیں۔ ہم نے اس مقصد کے لیے اٹھارہ ہزار یونٹ کی حد مقرر کی۔ یونٹ کی بنیاد زمین کی پیداوار پر رکھی گئی، اس لیے ایک علاقے میں یونٹ کا رقبہ دوسرے علاقے کے یونٹ کے رقبے سے مختلف تھا۔ یہ تدبیر بھی زمین کی وسیع تقسیم میں معاون ہوئی یہ تھے وہ امور جن کو نظر میں رکھ کر مملوکہ زمینوں کی حدیں مقرر کی گئیں۔ ہم نے اس امر کو بھی مد نظر رکھا کہ یونٹ کا رقبہ آنا بڑا ہو کہ زمین پر مشینوں سے کھیتی باڑی بھی ہو سکے۔ اور عمدہ کھادیں اور بیج استعمال کئے جاسکیں۔

سماجی انصاف اور اقتصادی ترقی کے تقاضے ہمیشہ ایک نہیں ہوتے لہذا یہ کام جو میں نے کمیشن کے سپرد کیا کوئی آسان کام نہ تھا۔ میں نے یہ بھی کہہ دیا تھا کہ کمیشن اپنی سفارشات جلد سے جلد پیش کر دے کمیشن نے اس کام کی پیچیدگیوں کے باوجود اپنی جامع رپورٹ تین مہینے کے اندر اندر پیش کر دی۔

کمیشن اس نتیجے پر پہنچا کہ ہماری زمین، دیہاتی آبادی کا لحاظ کرتے ہوئے بہت کم اقتصادی مواقع بہم پہنچاتی ہے۔ بہت سے علاقوں میں زمین کی تقسیم ملکیت بھی ناممور اور غیر منصفانہ

ہے چونکہ کھیتی باڑی کے علاوہ روزگار کے اور ذرائع کم ہیں، اس لئے زمین پر آبادی کا بوجھ بہت بڑھتا جا رہا ہے۔ آبادی کی کثرت اور وراثت کے قانون کی بنا پر زمین بہت چھوٹے ٹکڑوں میں تقسیم ہو کر رہ گئی ہے جو اقتصادی طور پر غیر مفید ہے۔ ہر چند کہ کام کرنے والوں کی کمی نہیں لیکن بڑی بڑی زمینوں کی ترقی کی رفتار اکثر سست رہتی ہے اور بہت سی قابل کاشت زمین سے پورا پورا فائدہ نہیں اٹھایا جاتا۔ مزارعین کو بے دخلی کا دھڑکا رہتا ہے، ان کو اپنی محنت کا پورا صلہ نہیں ملتا۔ ادھر زمینداروں میں پہل کرنے کا شوق اور دلولہ کم ہے۔ روپیہ لگا کر پیداوار بڑھانے کی تدبیر نہیں کی جاتی۔

کلیشن نے ان خرابیوں کو دور کرنے کے لیے زرعی اصلاحات کے کم سے کم پروگرام کے طور پر چند تجویزیں پیش کیں۔ حکومت نے ان تجویزوں پر اچھی طرح غور کرنے کے بعد ۲ جنوری ۱۹۵۹ء کو اپنے فیصلے کا اعلان کر دیا۔

اس فیصلے کی بڑی بڑی شقوں کا خلاصہ یہ ہے :-

کوئی شخص پانچ سو ایکڑ نہری یا ایک ہزار ایکڑ زمین سے زیادہ کا مالک نہ ہو سکے گا۔ صرف موجودہ مالکان اراضی کے معاملے میں کچھ معمولی استثنائے رکھے گئے ہیں۔ اس طرح جو زمین حاصل ہوگی اسے مزارعوں اور دوسرے مستحق لوگوں میں تقسیم کیا جائے گا۔ زمین کے مالکوں سے جو زمین لی جائے گی اس کا انہیں مناسب معاوضہ دیا جائے گا۔ یہ معاوضہ یونٹوں کی تعداد کے لحاظ سے مقررہ شرح پر ہوگا اور چار فیصدی منافع والے تسکات کی صورت میں دیا جائے گا۔ یہ بانڈ ایک شخص سے دوسرے شخص کو وراثت میں مل سکیں گے، اور ایک سے دوسرے کے نام منتقل ہو سکیں گے اور انہیں پچیس سال کے بعد بھنایا جاسکے گا۔ جو مزارع پہلے سے زمینوں پر کام کر رہے ہوں گے انہیں موقع دیا جائے گا کہ وہ پچیس سال کے اندر رقبوں کے ذریعے ان زمینوں کو خرید لیں۔ ایسے مزارعوں کا خاص خیال رکھا جائے گا جو گنہان رقبوں میں کام کر رہے ہوں گے، تمام مزارعوں کو زمین پر قبضہ رکھنے کی ضمانت دی جائے گی مگر کوئی بے دخلی قانونی طور پر ہوگی تو اس کا انہیں مناسب معاوضہ دیا جائے گا۔ اجارے کی شرح بڑھانے پر پابندی لگا دی جائے گی مزارعوں سے خلاف قانون کوئی فیس وصول کرنا، بیگار یا کسی اور طرح کی خدمت لینا ممنوع ہوگا۔ ہیک خاص اقتصادی حد سے کم زمین کی تقسیم نہ ہو سکے گی اور اس بات کا انتظام کیا جائے گا کہ چھوٹے چھوٹے ٹکڑوں میں بھی ہوئی زمینوں کو لاری طور پر یکجا کر دیا جائے

ان اقدامات میں سے سب سے اہم اقدام یہ تھا کہ انفرادی ملکیت کی حد بہت نیچی رکھی گئی تاکہ زمین کی وہ دولت جس پر مغربی پاکستان کے کوئی چھ ہزار زمینداروں نے قبضہ جما رکھا تھا اب کر بہت سے ہاتھوں میں چلی جائے۔ اس طرح ایک تو غیر مساوی تقسیم کسی حد تک کم ہو گئی۔ دوسرے ان لوگوں کو جو اپنے ہاتھ سے کاشت کرتے ہیں، زمین کو زیادہ سے زیادہ کام میں لانے اور اس سے زیادہ سے زیادہ پیداوار حاصل کرنے کا موقع ملا

ان اصلاحات سے سماجی اور اقتصادی نا انصافی کو دور کرنے اور ترقی پسند زرعی معیشت قائم کرنے میں بڑی مدد ملی۔ اس بات سے قطع نظر کہ ہر ایک کے ساتھ انصاف برتنا ہمارا جزو ایمان ہے، میرے نزدیک ان اصلاحات کا جاری کرنا اس نظام حیات اور ان اقدار کی بقاء کے لیے بھی اشد ضروری تھا، جو ہمیں دل سے عزیز ہیں اور جن کی خاطر پاکستان کی آزاد مملکت وجود میں آئی۔

اس مسئلے کو حل کرنے کے لیے میرا اقدام محض جہد باقی نہ تھا بلکہ میں چاہتا تھا کہ اصلاحات کے بعد بھی زراعت کا پیشہ، ایک معزز پیشہ سمجھا جائے اور آمدنی کے لحاظ سے بھی اس میں کشش ہو تاکہ موزوں اہلیت کے لوگ اسے اپنائیں۔ یہ ایسا معیار زندگی ہیا کر سکے جو دوسرے پیشوں سے لگا کھا سکے۔ میں موجودہ نظام کو مٹانا نہیں چاہتا تھا بلکہ اس کی اصلاح چاہتا تھا تاکہ یہ ترقی کے مواقع ہیا کر سکے اور ایسے رہنا پیدا کرے جو دیہاتی زندگی کو سدھار سکیں، مالکان زمین کو اس امر کی ضمانت دی گئی کہ ان کے ساتھ مناسب اور منصفانہ سلوک کیا جائے گا۔ انہیں اپنی زمینوں کا جو معاوضہ ملا، اس سے وہ اس قابل ہو گئے کہ بغیر کوئی نا واجب تکلیف اٹھائے، خود کو نئے حالات کے مطابق ڈھال سکیں۔

جہاں تک کسانوں کا تعلق ہے انہیں اپنے حقوق کی پہلی تاریخی دستاویز حاصل ہو گئی۔ ہم نے ان کے لیے وہ سب کچھ کر دیا، جو موجودہ حالات میں ممکن تھا۔ مغربی پاکستان میں پہلی مرتبہ ان کی حیثیت زرعی نظام کے اہم ترین عنصر کے طور پر تسلیم کی گئی۔ آئندہ کے لیے انہیں کافی تحفظ حاصل ہو گیا اور اچھے کاشت کار بننے اور زیادہ غلہ اگانے کی ترغیب اور مواقع بھی۔

میں نے سندھ میں پرندوں کا بہت شکار کھیلا ہے۔ ایک زمانہ تھا کہ وہاں پرندوں کی بہتات تھی، کیونکہ ان کے چھپنے کے لیے بہت سی جھاڑیاں ہوا کرتی تھیں۔ یہاں تک کہ کھیتوں کے بچوں بیچ جھاڑیاں پائی جاتی تھیں۔ کسان ان جھاڑیوں کو دیکھا کرتے مگر ان کو اکھاڑنے کا بھی ان کو خیال تک نہ آتا۔ اب چونکہ کسان کا بھی زمین میں حق ہے، اس لیے کسی کھیت میں ایک جھاڑی تک نظر

نہیں آئی۔ اب ایک ایک پارچہ زمین پر کھیتی باڑی ہو رہی ہے۔

زمین سے غائب رہنے والے زمینداروں کا طبقہ اب ختم ہو گیا جو پچھلے نظام کے تحت ذبردست سیاسی اثر و رسوخ رکھتا تھا اور یہ مغربی پاکستان میں ایک نئے عہد کا آغاز ہے۔ ایک طاقتور نیا متوسط طبقہ یقینی طور پر ابھرے گا، جو آئندہ انتخابات اور سماجی زندگی کے دوسرے شعبوں پر اپنا اثر ڈالے گا۔ بڑی بڑی زمینوں کا چھوٹے چھوٹے ٹکڑوں میں بٹ جانا، اس نئے متوسط طبقے کو اپنی زمینوں کے چھوٹے چھوٹے ٹکڑوں کو یکجا کرنے پر مائل کرے گا، جس سے کھیتی باڑی بہتر ہوگی اور غلہ زیادہ پیدا ہوگا۔

لیکن ان اصلاحات کو سب سے زیادہ انقلابی اثر ملک کی سیاسی اور سماجی رہنمائی پر پڑے گا۔ ہماری آبادی کی بہت بڑی اکثریت کھیتی باڑی کرنے والوں پر مشتمل ہے، اور پچھلے ظالمانہ نظام سے چھپکارا پانے کے بعد اب اسی کے ہاتھ میں سیاست کی باگ ڈور ہوگی۔ ماضی میں شہری آبادی اپنی تعداد، اپنے تجربے اور صلاحیتوں کے تناسب سے بھی کہیں بڑھ چڑھ کر باقی ملک پر چھائی رہتی تھی۔ ان اصلاحات سے انجام کار شہری اور دیہاتی آبادی میں ایک مفید اور صحت مند توازن پیدا ہو جائے گا۔

مطبوعہ اعداد و شمار سے ظاہر ہوتا ہے کہ میں لاکھ ستر ہزار ایکڑ زمین میں سے جس سے زمیندار دست بردار ہوئے، تقریباً بیس لاکھ ایکڑ زمین چھ ہزار سے کچھ زیادہ زمینداروں کے قبضے میں تھی، جو ان کے پاس ملکیت کی مقررہ حد سے زائد تھی۔ مزید پانچ لاکھ ایکڑ زمین جاگیروں کو ختم کرنے سے حاصل ہوئی۔ کوئی نوے لاکھ ایکڑ زمین اشتعال اراضی کے منصوبے کے تحت یکجا کی گئی اور ابھی یہ کارروائی جاری ہے۔

مشرقی پاکستان میں سیاست دانوں نے زرعی اصلاحات کو اس بنیاد پر جاری کیا تھا کہ ہر شخص کو زمین کا ایک ایک ٹکڑا دے دیا جائے۔ انہوں نے تمام دیہات کو چھوٹے چھوٹے ٹکڑوں میں بانٹ دیا اور اصلاحات کے نام سے چند تعزیری اور انتہائی شدید اقدامات کئے، جنہوں نے متوسط طبقے کو مٹا کے رکھ دیا۔ اس کا نتیجہ یہ ہوا کہ آج دیہات زمین میں کسی شخص کو بھی حقیقی دلچسپی نہیں ہے۔

یہ اصلاحات مسلم لیگ کی وزارت نے مشرقی پاکستان میں جاری کی تھیں۔ اس نے مالکان اراضی کو کچھ معاوضہ دینے کا بھی وعدہ کیا تھا لیکن جب عوامی لیگ برسرِ اقتدار آئی تو اس نے ایک کاؤن مشورہ کر کے اسی دن سے تمام زمینوں کو اپنی تحویل میں لے لیا۔ مشرقی پاکستان میں انگریزوں

کی عمل داری میں دوامی بندوبست کے باعث راضی ہا کوئی ریکارڈ نہیں رکھا گیا تھا، اور کوئی نہیں جانتا تھا کہ کس کی کتنی زمین ہے۔ چنانچہ کسی کو بھی معاوضہ نہیں دیا گیا۔ ۱۹۵۸ء میں مشرقی پاکستان میں ایک "مائلہ اراضی کمیشن" مقرر کیا گیا جس کی سفارش پر مشرقی بنگال کے حصول اراضی و لگان داری کے قانون مجریہ ۱۹۵۰ء میں ایک ترمیم کر دی گئی۔ اس کے ذریعے میں نے "خاص" خود کاشت زمین کی حد تینیس ایکڑ سے بڑھا کر کوئی ایک سو بیس ایکڑ کر دی۔

مشرق پاکستان میں اگر کوئی شخص محنت کرے، تو وہ ایک سو بیس ایکڑ زمین سے مناسب پیداوار حاصل کر سکتا ہے۔ زمین زرخیز ہے اور محنت وصول کر دیتی ہے۔ اس ترمیم کے تحت مشرقی پاکستان میں "گزارے" کے وقتی ۱۰ درہم اقتصادی زمینوں کے رقبے بھی علی الترتیب تین ایکڑ اور ساٹھ ایکڑ مقرر کر دیئے گئے۔ اس دوران میں، میں مشرقی پاکستان کی حکومت پر براہِ زور ڈالتا رہا کہ جلد سے جلد اراضی کے ریکارڈ تیار کرے اور مالکان اراضی کو معاوضہ دینا شروع کر دے جن سے زمینیں حاصل کی گئی تھیں تاکہ یہ لوگ بھی نئے سرے سے زندگی شروع کر سکیں اور سماج کے کارآمدار بن سکیں۔

بعض لوگوں نے مجھ سے سوال کیا ہے کہ کیا مشینی کھیتی باڑی، کیمیائی کھاد اور عمدہ بیج کا استعمال اعدادِ باہمی سے کاشت کے ذریعے ممکن نہ ہوتا، ہم نے تجربے سے یہ بات معلوم کی ہے کہ کوآپریٹو فنگر ہمارے سماجی نظام میں کام نہیں دے سکتی یہ صرف کمیونسٹ نظام میں کامیاب ہو سکتی ہے۔ ہندوستان والے اپنے ہاں کوآپریٹو فنگر کے تجربے کر رہے ہیں انہوں نے زمینوں کو زمین میں ایکڑ کے ٹکڑوں میں تقسیم کر دیا ہے۔ نتیجہ بہت مایوس کن رہا ہے جس ملک کے حالات ہمارے جیسے ہوں وہاں کوآپریٹو سے اچھے نتیجے برآمد نہیں ہوتے۔ جب تک کہ اوپر سے دباؤ نہ ڈالا جائے رہا ہے امر کہ ہر شخص زمین کا مالک ہو تو یہ کوئی عاقلانہ بات نہیں ہے۔ ہمارے پاس اتنی زمین ہے کہاں کہ ہر شخص کو دیدی جائے۔ البتہ ساچھے داری ہو سکتی ہے۔ لیکن ایک ایسے طبقے کا ہونا لازمی ہے جس کو زمین میں سرمایہ لگانے سے دلچسپی ہو اور جو اقتصادی سوجھ بوجھ اور جوش ترقی کے ساتھ کام کرنا چاہتا ہو۔ اس طبقے کو مٹانا سونے کا انڈا اپنے دلی مرغی کو ذبح کرنا ہے۔ پاکستان کی آمدنی کا ساٹھ فیصد زمین سے حاصل ہوتا ہے۔ ہمارے زمیندار جو روایتی طور پر سست واقع ہوتے ہیں، وہ زرعی اصلاحات کے تحت پیسے سے کہیں زیادہ محنت کر رہے اور ہمیں زیادہ غلہ اگ رہے ہیں۔ وہ زمینوں پر مشینوں سے کام لے رہے ہیں کیمیائی کھادیں اور عمدہ بیج استعمال کر رہے ہیں۔ ہمارے نوجوانوں کا ایک نیا طبقہ کالج کی تعلیم ختم کر

ایسے کے بعد کھیتی باڑی کے پیشے کو اپنا رہا ہے، وہ ایک صحت مند زراعتی آبادی کے اُبھرنے کے آثار پیدا ہو رہے ہیں

لوگوں کو کھیتی باڑی میں سرمایہ لگانے پر مائل کرنا آسان کام نہیں، خشک علاقوں میں تو مالیہ کی شرح مقرر ہے، لیکن سندھ کے نہری علاقوں میں مالیہ کی رقم فصل کی قسم اور قیمت کے مطابق گھٹتی بڑھتی رہتی ہے۔ اس کا مطلب یہ ہے کہ جو آدمی زیادہ محنت کرے اور زیادہ غلہ اُگائے وہ گورنمنٹ کو اور زیادہ ٹیکس بھرے! اس کی اس مشکل کو حل کرنے کے لیے حکومت مغربی پاکستان ان دفتروں ایک ایسے نظام پر غور کر رہی ہے جس کے تحت مالیہ کی شرح مستقل طور پر مقرر کی جاسکے جیسے ہی یہ مرحلہ طے ہوا کاشتکار کو خود بخود زمین سے زیادہ سے زیادہ نفع کمانے کی ترغیب ہوگی امداد باہمی کی انجمنیں پاکستان میں صرف عام قرضوں کی سہولتیں بہم پہنچانے کی حد تک کارآمد ہو سکتی ہیں۔ میں چاہتا ہوں کہ ہریوین کو نسل میں امداد باہمی کے بینک کام کرنا شروع کر دیں، اور گاؤں کے مہاجن کی جگہ لے لیں، جس کا وجود تو اب خوش قسمتی سے باقی نہیں رہا مگر جس کی جگہ بھی پر نہیں ہوئی ہے۔ دیہاتیوں کو قرضے کی سہولتیں بہم پہنچانا ایک ضروری مسئلہ ہے اس کا فائدہ حل یہی ہے کہ یونین کو نسلیں خود اپنے سیونگ اکاؤنٹ کھولیں اور امداد باہمی کا سلسلہ جاری کریں

نئے آئین کا جمہوری خاکہ زرعی اصلاحات کے بغیر بناؤنی سامعہ معلوم ہوتا۔ ایک کاشتکار جس کا خاندان کئی نسلوں سے ایک قطعہ زمین پر بل جوتا چلا آ رہا ہے، اس سے پوچھیے کہ ان اصلاحات کی بدولت اس کی زندگی کا سارا نقشہ کیسا بدل گیا ہے۔ وہ اپنے باپ دادا کی طرح محنت مشقت کرتا اور پسینہ بہاتا رہا، مگر نہ تو اس کے باپ دادا اس قطعہ زمین کو اپنا کہہ سکتے تھے اور نہ وہ خود زرعی اصلاحات نے اس کی قسمت ہی بدل ڈالی ہے۔ آئندہ وہ فخر سے کہہ سکے گا کہ یہ زمین میری ہے۔

ہماری سماجی اور سیاسی زندگی کی کایا پلٹ ہو رہی ہے۔ وہ حکومتیں جو اپنی وسیع دیہی ملک کے بل پر کسی نہ کسی طرح برسرِ اقتدار آجایا کرتی تھیں، اب واپس نہ آسکیں گی۔ رہنما کو اب اس نظر سے جانچا جائے گا کہ وہ کتنے ایکڑ زمین کا نہیں، بلکہ کن انسانی خواہش اور سماجی اقدار کا مالک ہے۔ ہمارے دیہات میں انتہائی افلاس اور انتہائی دولت مندی کی باہمی آویزش کا جو یاس انگیزی منظرِ بے درازہ سے طاری تھا، اب اس کا آخری پردہ گر چکا ہے۔

میں نے اپنے کام کا جو منصوبہ بنایا تھا، اس کا اثر ملک کے بڑے بڑے طاقتور لوگوں کی زندگی پر بھی پڑنے والا ہے اور عوام کی زندگی پر بھی۔ یہ ضروری تھا کہ سب کے ذہنوں پر اس تبدیلی کی

ضرورت اچھی طرح روشن ہو جائے، تاکہ جب یہ تاریخی واقعہ ہو تو خواہ شروع شروع میں کسی قدر گراں گزرے، لیکن ان کی حمایت حاصل ہو اور وہ اسے آئندہ بھی برقرار رکھنے کی کوشش کریں۔ میں سمجھتا ہوں کہ اس بات میں مجھے بڑی حد تک کامیابی حاصل ہوئی۔

جہاں اجارہ داری پر ضرب پڑے، وہاں ہر قسم کی اصلاحات ناگوار گزرا کرتی ہیں۔ اور میری اصلاحات زیادہ تر اجارہ داریوں ہی کے خلاف تھیں۔ ان کی وجہ سے مغربی پاکستان میں چھ ہزار بڑے طاقتور زمینداروں کو تقریباً بیس لاکھ ستر ہزار ایکڑ زمین سے ہاتھ دھونے پڑے۔ جہاں ایک ایک اپنی زمین پر کشت و خون ہو جایا کرتے ہیں، وہاں تقریباً بیس لاکھ ایکڑ زمین بے چوں و چرا حکومت کے حوالے کر دی گئی۔

مہاجرین

تقسیم کے وقت قتل و غارت گری کا جو ہنگامہ برپا ہوا تھا اس کا حال میں بیان کر چکا ہوں۔ اس وقت سرسری طور پر میرا اندازہ تھا کہ کوئی دس لاکھ مسلمان پاکستان میں پناہ لینے آئیں گے اور میں اتنا ہی فکر مند تھا کہ حکومت اتنے بڑے مسئلے سے کیونکر مرمت سکے گی بگرنہ الحقیقت دس لاکھ نہیں نوے لاکھ مہاجرین پاکستان آئے۔ آزاد ہندوستان میں ہندوؤں اور سکھوں کی مسلسل عداوت، اقتصادی اور سماجی بائیکاٹ، مسلمانوں پر سیاسی لے دے اور ملک چھوڑنے والوں کی بابت قوانین کا جابرانہ اطلاق، ان سب باتوں سے ہجرت کا ایک ایسا امناک ساخو وجود میں آیا، جو دانتہ سیاسی اغراض کا پیدا کردہ تھا اور تاریخ کے عظیم سانحات میں سے ہے۔ پاکستان میں ہر چھپا آدمی ہندوستان سے آیا ہوا مہاجر تھا۔ پچھلی سیاسی حکومتوں نے اپنی خیر اسی میں دیکھی کہ مہاجرین کا مسئلہ بدستور رہے اور مہاجر جماعتی سیاست بازی کا ایک مہرہ بن کے رہ گیا۔

۱۹۵۴ء میں حکومت نے فیصلہ کیا کہ بے خانماں لوگوں کو ہندوستان میں چھوڑی ہوئی جائیداد کا معاوضہ ادا کرنے کے لئے ایک اسکیم چلائی جائے، مگر ۱۹۵۵ء سے لے کر ۱۹۵۸ء تک اس سلسلے میں کوئی قدم نہ اٹھایا گیا۔ اگر کوئی قابل ذکر کارروائی ہوئی تو بس اتنی کہ مطالبات کا اندراج اور چھان بین کرنے کے لئے ایک قانون منظور کیا گیا اور "کلیئر" کا ایک محکمہ کھول دیا گیا۔ فروری ۱۹۵۸ء میں پارلیمنٹ نے زرعی زمینوں کے "کلیئر" مستقل طور پر طے کر دینے کے لئے ایک قانون پاس کیا۔ لیکن پیدے کی طرح اب بھی اس قانون کی دفعات کو عملی جامہ پہنانے کے لئے کوئی ٹھوس کارروائی نہیں کی گئی۔

پچھلی حکومتوں سے جو بنیادی غلطی ہوئی تھی، اور جس کا شکار شروع شروع میں ہم بھی ہوئے

وہ یہ بھی کہ اتنی بڑی تباہی اور اتنی کثیر آبادی کے اخراجات میں ہجرت کرنے کے باوجود فرض کر لیا گیا کہ ہر ایک مہاجر کی چھوڑی ہوئی جائیداد کی پھان بین کی جائے گی، اور یہ پل سکے محاکمہ پاکستان میں اس کا کتنا معاوضہ دیا جائے۔ یہ کوشش لا حاصل ثابت ہوئی۔ ہمیں جلد ہی احساس ہو گیا کہ دستاویزوں کی عدم موجودگی میں یہ پتہ چل ہی نہیں سکتا کہ مہاجرین نے ہندوستان میں کس قدر جائیداد چھوڑی اور یہاں وہ کس قدر جائیداد کے حق دار ہیں۔ ان جائیدادوں کے بارے میں تو یہ فیصلہ کرنا اور بھی ناممکن تھا، جو ہندوستان کے ان علاقوں میں تھیں جنہیں متروکہ جائیداد کی بابت دونوں ملکوں کے باہمی معاہدے سے خارج رکھا گیا تھا۔

میرے ذہن میں اس مسئلے کا ایک ہی حل تھا، وہ یہ کہ مہاجرین کو یہاں نئے سرے سے زندگی شروع کرنے کا موقع دیا جائے۔ اور معاوضے کے بارے میں غیر ذمہ دارانہ باتیں نہ کی جائیں۔ بھلا جب نوے لاکھ انسانوں پر اتنی بڑی جیٹا پڑے، اور وہ گھر بار چھوڑ کر بھاگ آنے پر مجبور ہو جائیں، تو انہیں کون معاوضہ دے سکتا ہے؟ اور پھر وہ ملک جس نے انہیں پناہ دی ہو اگر معاوضہ دینے کی کوشش بھی کرے تو خیال کیجئے کہ اس کی انتظامی مشینری پر کس قدر بار پڑے گا۔ مغربی پاکستان کی مشینری تو اس مسئلے کو حل کرنے کے سوچ بچار میں تقریباً رک ہی گئی۔ اور میرے تک معطل رہی۔ اہل سیاست کو کچھ اور ہی سوچھی۔ انہوں نے اس مسئلے کا یہ مضحکہ خیز حل نکالا کہ اگر کوئی شخص دو گولہ میا کر دے کہ یہ شخص نصف ہندوستان کا مالک تھا، تو حکومت پاکستان کو اسے ماننا پڑے گا۔ اس کے بدلے میں اگر وہ شخص بھی تصدیق کر دے کہ اس کے گواہ باقی ہندوستان کے مالک تھے، تو حکومت کو اس کی بات بھی ماننی پڑے گی۔ غرض اس فلاں مولے نے بے ایمانی اور فریب کے دروازے چوپٹ کھول دیئے۔

میں بے چارے مہاجرین کو الزام نہیں دے رہا ہوں۔ لیکن اس فلاں مولے نے مہاجرین کے اخلاق کو بگاڑ دیا۔ اور ساتھ ہی اس معاشرے کے اخلاق کو بھی جس میں وہ گھل مل جانا چاہتے تھے۔ ایک موقع پر ہم کسی قدر دشواری کے بعد ہندوستان سے آئے ہوئے مہاجروں کے بارے میں کچھ ریکارڈ حاصل کرنے میں کامیاب ہو گئے۔ ہم نے نمونے کے طور پر بعض ریکارڈ کی جانچ پڑتال کی تو معلوم ہوا کہ مہاجرین نے ہمارے پاس جو کلیم درج کرا رکھے ہیں ان میں صرف ۱۷ فیصد سچائی ہے۔ اس پر وزارت بحالیات کو قدرتی طور پر بڑی تشویش ہوئی۔ یہ تو ظاہر تھا کہ مہاجرین کو نئے سرے سے زندگی شروع کرنے کا موقع دینا چاہئے۔ ان کی بحالی کا معاملہ نااہلی بددیانتی اور سیاسی پاسٹی بازی کی وجہ سے کئی سال سے کھڑائی میں پڑا ہے۔ اور میں نہ مصلحتاً

لا رہا تھا اور نوابوں اور زمینداروں کی تعداد کو کم کر رہا تھا۔ لیکن اگر ہم بجالی کے سلسلے میں کچھلی کوتوال کی پالیسی پر عمل کرنے تو نوابوں کا ایک نیا طبقہ پیدا ہو جانا۔ اور میں ہرگز نہیں چاہتا تھا کہ ایسا ہوتے پائے۔

مارشل لاء کے جاری ہونے کے تین ماہ کے اندر ہم نے ۴ جنوری ۱۹۵۹ء کو ایک آرڈیننس کا اعلان کر کے اپنی کارروائی کا آغاز کر دیا۔ اس کے بعد اور آرڈیننسوں کا اعلان کیا گیا۔ ان میں سب سے زیادہ اہم ضابطہ نمبر ۸۹ تھا، جو ستمبر ۱۹۶۱ء میں جاری کیا گیا تھا۔ اس ضابطے کے تحت زراعتی زمین کے استحقاق کا تعین ایک تدریجی نظام کے ذریعے کیا گیا۔ اور پہلے کے درج شدہ کلیوں کی بنا پر نئی زمینیں تقسیم کی گئیں۔ جو دعویٰ مقررہ "پیداواری انڈیکس یونٹ" کے مطابق ڈیڑھ ہزار یونٹ منظور کئے گئے اور چار ہزار سے اوپر جتنے یونٹ تھے ان کا دس فیصد اور اس میں شامل کر دیا گیا۔

اس فارمولے کا مطلب یہ تھا کہ بڑے دعویداروں کے مطالبے میں بھاری کمی کر دی جائے اس میں شبہ نہیں کہ یہ ایک من مانا قانون تھا، مگر حالات کو مد نظر رکھتے ہوئے عین ہمدردانہ اور منصفانہ بلکہ رعایت و مروت پر مبنی میں نے ایسے بہت سے لوگوں سے پوچھ گچھ کی جن پر اس کا اثر پڑا تھا۔ کئی لوگوں نے اس وقت جبکہ معاملہ ختم ہو چکا تھا، اقرار کیا کہ وہ جتنی جائیداد ہندوستان چھوڑ آئے تھے اور اس کے بدلے میں یہاں جتنے کے مقدار تھے، اس سے ان کو تین گنا زیادہ ملا لیں بڑی جائیداد والوں کو واقعی نقصان پہنچا۔ ہم نے ان کی شک ثوٹی کے لیے یہ رعایت برتی کہ انہیں پچیس ہزار پیداواری انڈیکس یونٹ تک زمین خرید لینے کی اجازت دے دی۔ یہ زیادہ سے زیادہ رقبہ تھا جو زرعی اصلاحات کے تحت کسی کی ملکیت ہو سکتا تھا۔ قیمت برائے نام یعنی دس روپے فی یونٹ رکھی گئی، اور آسان قسطوں میں ادا کی جاسکتی تھی۔ غرض یہ تھا وہ طریقہ جس سے ہم نے ملک کا انتظام سنبھالنے کے بعد مہاجرین کے مسئلے کو حل کیا یہاں۔ بات بھی دھیان میں رکھنی چاہیے کہ اگر یہ لوگ ہندوستان ہی میں رہتے تو ان کو کیا ملتا۔ صرف پچیس سے پچاس ایکڑ تک۔

معادضے کے اس پروگرام کے ساتھ ساتھ ہم نے حتی الامکان زیادہ سے زیادہ بے گھر مہاجرین کو آباد کرنے کے لیے بھی فوری تدابیر اختیار کیں۔ شہروں میں نئی بنیادیں بنائیں، جن میں قابل رہائش مکان اور صحت و صفائی کے ضروری انتظامات مہیا کئے گئے۔ میں نے دسمبر ۱۹۵۸ء میں کراچی سے باہر کونگلی کالونی کا سنگ بنیاد رکھا اور پانچ مہینے کے اندر اندر پندرہ ہزار گھر

تیار ہو گئے۔ ایسی ہی نئی بستیاں کراچی کے شمال میں اور ڈھاکہ کی محمد پور کالونی میں بسائی گئیں۔

مہاجرین کی آباد کاری کا قصہ یہیں ختم نہیں ہو جاتا۔ ہندوستان سوچے سمجھے منصوبے کے تحت مسلمانوں کو ان کے گھروں سے نکال کر قافلہ در قافلہ پاکستان کی طرف دیکھتا رہا۔ خصوصاً ہمارے شرقی صوبے میں۔ ہندوستان میں آبادیوں کے ادل بدل کی باتیں بھی زوروں پر ہوتی رہیں۔ میری سمجھ میں یہ بات اب تک نہیں آئی کہ ہندوستان والے آخر سوچ کیا رہے ہیں اور اس غیر ذمہ دارانہ حرکت کا مقصد کیا ہے۔ میری دلی خواہش اور دعا ہے کہ ان کے لیڈروں کو اپنی اس بربریت کا احساس ہو جائے اور وہ اپنے ہی ہم وطنوں کے ساتھ جو غیر انسانی سلوک کر رہے ہیں اس سے باز آجائیں۔

حکومت برطانیہ نے ۲ جون ۱۹۴۷ء کو دو آزاد اور خود مختار مملکتیں ہندوستان اور پاکستان قائم کرنے کے منصوبے کا اعلان کر دیا۔ اس منصوبے پر اسی سال ۱۴ اگست سے عمل ہونا تھا۔ ہندوستان کو نوئی دہلی میں بنایا یا اور جمایا دار الحکومت مل گیا، مگر پاکستان کو اپنی مرکزی حکومت کے لیے کوئی موزوں صدر مقام تلاش کرنا تھا۔ آنا وقت تو تھا ہی نہیں کہ کوئی جگہ مستقل طور پر چن لی جاتی، فوری ضرورت کا تقاضا یہ تھا کہ جہاں بھی جگہ ملے حکومت کا صدر مقام قائم کر دیا جائے۔ نظر دوڑائی تو کراچی سے بہتر کوئی جگہ خیال میں نہ آ سکی۔ شاید اس زمانے میں راولپنڈی کا نام بھی لیا گیا تھا۔ مگر راولپنڈی میں زیادہ سہولتیں میسر نہ تھیں، اور بہر صورت اسے پاکستان کی بری فوج کا ہیڈ کوارٹر تو بننا ہی تھا۔

سندھ کی صوبائی حکومت نے کراچی میں اپنے سیکرٹریٹ کی عمارت خالی کر دی۔ اور اس میں مرکزی سیکرٹریٹ کی داغ بیل ڈال دی گئی۔ مگر یہاں گنجائش اتنی کم تھی کہ گزرا ہونا مشکل تھا۔ چنانچہ شہر کے مختلف حصوں میں عارضی تعمیریں کھڑی کر دی گئیں جن میں مرکزی حکومت کے دفتر کام کرنے لگے رہنے رہنے کا بندوبست اور بھی نا کافی تھا، کیونکہ حکومت سندھ نے رہنے کے مکان خالی نہیں کیے تھے۔ بہت سی فوجی بیروں کو عارضی مکانوں میں تبدیل کر دیا گیا۔ سرکاری ملازمین قدرتی طور پر بڑے بدلے نئے کیونکہ وہ ان حالات میں اچھی طرح کام نہیں کر سکتے تھے۔

کراچی مغربی پاکستان کی واحد بندرگاہ ہے اور بین الاقوامی ہوائی رانٹوں کے درمیان واقع ہے۔ اسے غیر ملکی تجارتی فرموں کا مرکز ہونے کی حیثیت تو آزادی سے پہلے ہی حاصل ہو چکی تھی، آزادی کے بعد بہت سے لوگ بمبئی، کاتھیا واڑ اور ہندوستان کے دوسرے شہروں سے اٹھ کر کراچی آ گئے، جن کے پاس روپیہ بھی تھا اور کاروباری شعور اور تجربہ بھی۔ چنانچہ یہ شہر دیکھتے ہی دیکھتے ملک کا سب سے بڑا تجارتی اور صنعتی مرکز بن گیا۔ مہاجرین کی آمد اور صنعتی ترقی کے باعث اس کی آبادی بھی تیزی سے بڑھنے لگی۔ اور شہری سہولتوں میں اتاری آنے لگی۔ شہر کی آبادی جو ۱۹۴۷ء کی

مردم شماری کے مطابق ڈھائی لاکھ تھی ۱۹۵۱ء میں دس لاکھ سے اور ۱۹۶۱ء میں بیس لاکھ کے لگ بھگ پہنچ گئی۔ کراچی کی آب و ہوا بھی اچھی نہیں یہاں کے رہنے والوں کی طبیعتیں مضحل رہنے لگتی ہیں، اور کام کرنے کی ہمت پست ہو جاتی ہے چونکہ اس وقت شہر کی عام حالت بھی تندرستی کے حق میں اچھی نہ تھی اس لیے سرکاری ملازموں کی صحت پر بہت بُرا اثر پڑا۔ چند ہی سال کے اندر تمام انتظامی سلسلہ ختمہ حال نظر آنے لگا۔

کراچی سیاسی شورش اور ہل چل کا مرکز بھی بن گیا تھا۔ سیاست بازوں نے دیکھا کہ وہ کارخانوں کے مالکوں اور تاجروں کو اپنے ساتھ ملا کر بہ آسانی جمعے اکٹھے کر سکتے اور حکومت پر جس طرح کا چا پس دباؤ ڈال سکتے ہیں۔ ایک وقت میں تو نو بہت یہاں تک پہنچی کہ ایک بھاری جلسہ جس میں کچھ شوریدہ سر لوگ شامل ہوں، حکومت کا تختہ الٹ سکتا تھا، تاجروں کے ساتھ ہر وقت کے میل جول سے سرکاری افسروں میں اخلاقی بگاڑ بھی پیدا ہوا اور بہت سے لوگ بری تہذیب کا شکار ہوئے۔ سلاوہ انہیں مرکزی حکومت کے وزراء کراچی کے مقامی نظم و نسق کے معاملات میں الجھنے لگے۔

مرکزی حکومت انقلاب سے پہلے ہی کسی صحت بخش مقام کو منتقل ہو جانے کی سوچ رہی تھی اور اس سلسلے میں کراچی کے قریب ایک مقام گڈاپ کا نام لیا جاتا تھا، مگر کوئی فیصلہ نہ ہو سکا تھا۔ کیونکہ اس وقت حکومت اتنی مضبوط نہ تھی کہ غرض مند لوگوں کے دباؤ کو ٹال سکتی جو نہیں چاہتے تھے کہ حکومت کا صدر دفتر کراچی سے اٹھ جائے اور مرکزی حکومت پر ان کا اختیار نہ رہے۔

میں نے جنوری ۱۹۵۹ء میں ہنر کیٹی کے تحت ایک کمیشن مقرر کیا کہ وہ محل وقوع، ریل و وسائل دفاع، آب و ہوا اور مصافحات کی زرخیزی کا لحاظ رکھتے ہوئے اس بات کو جانچے کہ کراچی منتقل صدر مقام بنائے جانے کے لیے موزوں ہے یا نہیں۔ اور اگر نہیں تو اور کون سی جگہ موزوں ہو سکتی ہے کمیشن کے ممبر پوری پوری چھان بین کے بعد یک زبان ہو کر اس نتیجے پر پہنچے کہ کراچی موزوں نہیں ہے، انہوں نے ملک کے دونوں حصوں کو خوب دیکھ بھال کر یہ رائے دی کہ پاکستان کا صدر مقام راولپنڈی کے قریب پوٹھواری کی سطح مرتفع پر بنانا چاہیے۔ میں نے اسے منظور کر لیا اور نئے دارالحکومت کا نام اسلام آباد رکھا گیا۔

اسلام آباد راولپنڈی سے کوئی سات میل دور مرگلا کی پہاڑیوں کے دامن میں واقع ہے۔ پوٹھواری کے مرتفع خطے کے ساڑھے تین سو مربع میل رقبے میں پھیلا ہوا یہ مقام اتنے چڑھتے مختلف سطح کے قدرتی مہز زاروں کا ایک کشادہ منظر پیش کرتا ہے۔ سمندر سے اس کی اونچائی سترہ سو سے دو ہزار فٹ تک ہے اور عقب میں پہاڑیوں کے سلسلے ہیں۔ اس علاقے کی تاریخ بڑی شاندار ہے۔

یہ ان اولین بستیوں میں سے ہے جہاں انسان نے آج سے تین چار لاکھ سال پہلے بود و باش اختیار کی تھی۔ اس کا پتہ سدھان تہذیب کی ان یادگاروں سے چلتا ہے، جو پتھر کے زمانے سے تعلق رکھتی ہیں اور جو سرسور ٹھہر ولیمہ کو پتھوار کی سطح مرتفع سے دستیاب ہوئی تھیں۔ اس کے مدتوں بعد اس علاقے کے باشندوں نے مرگمہ کی پہاڑیوں کے دوسرے رخ پر ٹیکسلا کو اپنی حکومت کا مرکز بنایا۔ یہ لوگ بدھ مت کے پیرو تھے۔ انہیں نے اور ان کے بعد یونانیوں نے ان پہاڑیوں کے دوسری طرف کے علاقے کو اس وجہ سے پسند کیا کہ صرف وہیں پانی مستقل طور پر بہہ سکتا تھا۔ یہیں نے پہلا کام یہ کیا کہ یہاں راولپنڈی کی تعمیر کا حکم دیا تاکہ یہاں وہی حالات پیدا ہو جائیں جو آج سے کوئی ڈھائی ہزار سال پہلے ٹیکسلا میں تھے۔ اور یوں ہم نے پھر ٹیکسلا کی طرف غور کیا، جو عیسوی عہد سے مدتوں پہلے تہذیب و تمدن کا مشہور مرکز اور گندھارا آرٹ کا گہوارہ تھا۔

مکیشن نے تمام بنیادی باتوں یعنی محل وقوع، آب و ہوا کی موزونی، ترقی کے امکانات، ریل و سائل اور دفاع کو مد نظر رکھتے ہوئے اپنی رپورٹ میں لکھا:۔
 ”کسی ملک کا دار الحکومت بس ایک شہر ہی نہیں ہوتا بلکہ شہروں کا سربراہ ہوتا ہے۔ اس شہر میں نظم و نسق، سیاسیات، حرفت و تجارت، ادب و فن، مذہب و سائنس کے سربراہ آتے ہیں۔ یہیں سے فکر اور خیال کا دھارا پھوٹتا ہے جو قوم کی زندگی کو سیراب کرتا ہے۔ یہ ہماری امیدوں کی علامت ہے ہماری آرزوؤں کا آئینہ، قوم کا دل اور روح رواں ہوتا ہے۔ اس لیے لازم ہے کہ اس کی فضا اور ماحول ایسا ہو جس سے قوم کو ہمیشہ توانائی حاصل ہوتی رہے۔“

میرا اپنا بھی یہی خیال تھا کہ دار الحکومت محض کام چلانے کے لیے نہیں ہوتے اور خانہ پڑی کے لیے نہیں بنائے جاتے۔ افادیت ضروری چیز ہے۔ لیکن دار الحکومت کے اور بھی کئی اہم رخ ہوتے ہیں اور اس سے کچھ ایسی راہیں بھی نکلتی ہیں جن سے اہل قوم کو ان کی جدوجہد میں روشنی اور رہنمائی حاصل ہوتی ہے۔ لہذا ضروری ہے کہ یہ بہتر سے بہتر ماحول میں واقع ہو۔ پاکستان کے دونوں صوبے ایک دوسرے سے جدا ہیں۔ اس لیے اور بھی ضروری ہے کہ ان لوگوں کو ایک نئے مشترک مرکز پر لایا جائے کہ نہایت ہی نئی جگہ پر لا لایا جائے۔

چنانچہ یہ محض ایک شہر کی تعمیر نہ تھی، یہ ایک موقع تھا کہ اہل ملک کو متی کیا جائے اور انہیں وہ صحیح ماحول مہیا کیا جائے جس میں رہ کر وہ وطن کی بہترین خدمات انجام دے سکیں۔ مرکزی حکومت ملکی انتظام کے تمام سوچ بچار کرنے اور پالیسی بنانے والے شعبوں پر مبنی ہے۔ یہاں ملک کے جوہر قابل کام موجود ہونا ضروری ہے تاکہ موام کی بھلائی کے کام سوچے اور عمل میں لائے جاسکیں۔ راولپنڈی آنے

کے بعد سے افسروں اور عملے کی صحت میں یوں نے نمایاں ترقی دیکھا ہے، وہ اب مختلف آدمی نظر آتے ہیں، حالانکہ انہیں پہلے سے کہیں زیادہ محنت کرنی پڑتی ہے۔
 نئے دارالحکومت کی ترقی و تعمیر و افزائش کو دیکھ کر مجھے بڑا اطمینان محسوس ہوتا ہے نئے سیکرٹریٹ کی عمارتیں قریب قریب مکمل ہو چکی ہیں۔ رہائشی علاقوں کی تعمیر کا کام بھی جاری ہے اور یہ شہر اب ملک کے اتحاد کی علامت اور عوام کی امیدوں اور آرزوؤں کا آئینہ بن گیا ہے۔

(۴)

مارشل لا جاری ہونے کے دو دن بعد میں نے اپنی پہلی اخباری کانفرنس میں تین کاموں کا ذکر کیا تھا جن کو جلد سے جلد عمل میں لانا ضروری تھا یعنی زرعی اصلاحات، مہاجرین کی بحالی، اور تعلیمی اصلاحات۔

ہمیں ایک ایسے تعلیمی نظام کی ضرورت تھی جو ہمیں مختلف طرح کی قیادت کے لیے لائق لوگ پیدا کر سکے، اور اس کے اخراجات بھی ہماری بساط سے باہر نہ ہوں۔ میں نے ۲۰ دسمبر ۱۹۵۸ء کو قومی تعلیم کے سلسلے میں ایک کمیشن مقرر کیا اور اسے فوراً کام شروع کرنے کی تاکید کر دی کمیشن کے اراکین تعلیمی نظام اور تعلیمی نظریے کا گہرا مطالعہ کرنا چاہتے تھے، جس میں برسوں لگ جاتے، مگر میں نے ان سے کہا کہ مجھے جلد سے جلد رپورٹ چاہیے۔ انہوں نے بڑی محنت کی اور کوئی آٹھ مہینے کے اندر ایک جامع رپورٹ تیار کر دی۔

ہماری سب سے اہم ضرورت ایسے اعلیٰ تربیت یافتہ اور نظم و ضبط میں نچتہ مردوں اور عورتوں کی ایک کثیر تعداد پیدا کرنا تھا، جو رہنمائی اور ہدایت کا فرض ادا کر سکیں۔ میرے خیال میں ہمارے قومی تقاضوں میں سب سے اہم تقاضا یہی تھا۔ زمین، کھیتی باڑی، قانون اور انتظام کے بارے میں جس قدر اصلاحات بھی نافذ کی جا رہی ہیں اور سیاسی، آئینی، سماجی اور اقتصادی استحکام اور فلاح و بہبود کے لیے جو کوششیں بھی ہو رہی ہیں ان سب کا مقصد ایک ہی ہے، یعنی ایسے حالات پیدا کرنا جو صحیح قسم کے مرد و زن کی نشو و نما کے لیے ضروری ہوں۔

ہماری تمام کوششوں کا مقصد ہمارے نو نہال ہیں جو آج اسکولوں یا کالجوں میں تعلیم پا رہے ہیں مگر کل جن کا فرض ہو گا کہ وہ زندگی کے تمام شعبوں میں ملک کی قیادت سنبھالیں جب میں قیادت کا ذکر کرتا ہوں تو اس سے اونچے اونچے عہدوں پر فائز ہونا میری مراد ہرگز نہیں ہوتا جیسا کہ اگلے وقتوں کے لوگ سمجھا کرتے تھے میرے نزدیک قیادت ایک ایسا ہمہ گیر وصف ہے جو ہر سطح پر پایا جانا ہے۔ بچے کی ماں، گھر کی بیوی، کسی دور دراز علاقے کے پرائمری اسکول کا استاد،

کسی دیہاتی شفا خانے کا ڈاکٹر، کسی چھوٹے سے یونسل دفتر کا کلرک، کھیت میں بل جوتنے والا کسان، کارخانے کا مزدور، ہر ایک کو اپنے اپنے پیشے کا لیڈر ہونا چاہیے اور اپنا اپنا کام خاطر خواہ لیاقت اور تعمیری جذبے کے ساتھ انجام دینا چاہیے۔ ہمیں ایک ٹھوس اور معقول نظام تعلیم کی ضرورت تھی، جس کے ذریعے قومی زندگی کے ہر شعبے میں قیادت کے لیے جو ہر قابل مہیا ہو سکے لیکن اس کے ساتھ ہی یہ بات میرے ذہن میں واضح تھی کہ تعلیمی اصلاحات کا مقصد ان اچھی اور قابل قدر روایات کو بلا ضرورت مٹانا نہیں جو ایک مدت میں بنی ہیں ہمیں ماضی کے جن درثوں اور ختمہ نیوں پر فخر ہے ان کی حفاظت، ہمارا فرض ہے، لیکن پرانے ادبیازات کے نقوش اس وقت تک تروتازہ نہیں رہ سکتے جب تک کہ انہیں نئی کامیابیوں کے ذریعے روشن نہ دکھا جائے۔ کمیشن نے سب سے پہلے ہمارے تعلیمی نظام کی جو ہمیں ورثے میں ملا تھا، بنیادی کمزوریوں کو واضح کیا۔ وہ کمزوریاں یہ تھیں:-

”مجمہولیت اور عدم تعاون، بد نظمی اور حکم عدولی، جماعت کے مقابلے میں اپنے فائدے کو ترجیح دینا، اور علاقہ پرستی اور صوبہ پرستی کی تفرقہ انگیز ہوا“ کمیشن نے یہ نتائج پاکستان کی سیاسی تبدیلیوں کا گہرا مطالعہ اور ان اسباب کی چھان بین کرنے کے بعد اخذ کئے تھے، جو سارے سیاسی نظام کے تعطل کا باعث ہوئے مناسب معلوم ہوتا ہے کہ میں یہاں کمیشن کی تحقیقات کے بارے میں اسی کے الفاظ نقل کر دوں۔ بد قسمی حکومت کے شروع کے زمانے میں گورنمنٹ کا رویہ عوام کی طرف سر پرستانہ تھا۔ اور عوام کا رویہ گورنمنٹ کی طرف معروضانہ اطاعت گزاری کا۔ جدت اور نئے اقدام کی نہ توقع کی جاتی تھی اور نہ حوصلہ افزائی حکومت اور عوام کا رشتہ پس ایسا ہی تھا جیسا حاکم اور محکوم کا ہوتا ہے جس میں ذاتی لگاؤ کو دخل نہ تھا۔“ کمیشن نے کہا کہ آزادی کی جدوجہد کے دوران میں عوام کے تسلیم و اطاعت کے رویے نے سرگرم مزاحمت کی شکل اختیار کر لی لیکن پاکستان بننے کے بعد پرانے رویے کی بعض بدترین صورتیں پھر نمود کر آئیں، یعنی جمود و معروضیت کے ساتھ ساتھ نظام حکومت پر شک و شبہ۔

کمیشن نے تعلیمی نظام کی بنیادی کمزوریاں گنوانے کے بعد ان کی اصلاح کے لیے اپنی تجاویز پیش کیں۔ اس نے لکھا کہ بنیادی ضرورت بس ”روپوں میں انقلاب“ پیدا کرنے کی ہے تاکہ بیان کردہ خصوصیات کی جگہ ہمارے معاشرے میں ”انفرادی سعی و کوشش، دیانتداری و

بلند کرداری، کامیابی پر فخر، دوسروں پر اعتماد اور اپنے فضل منہی کا دلی پاس کمیشن کے الفاظ میں: "پبلک فرائض کا نجی احساس" پیدا ہو سکے۔ ۲

کمیشن نے ایک منصوبہ بنایا جس کا مقصد تھا معیار تعلیم کو بلند کرنا، امیر بچے ہی کی نہیں ذہین بچے کی حوصلہ افزائی کرنا، اور تعلیم کے ذریعے پاکستان کے دونوں صوبوں اور مختلف زبانیں بولنے والوں کے درمیان اجنبیت اور باہمی شک و شبہ کا تدارک کرنا۔

کمیشن نے سفارش کی کہ اعلیٰ تعلیم کے معاملے میں زیادہ زور معیار پر ہونا چاہیئے تاکہ ہمارے کالجوں اور یونیورسٹیوں کے طلباء سمندر پار کے تعلیمی اداروں کے طلباء کے ہم پایہ ہو سکیں۔ اس کے لئے ضروری ہے کہ کالج اور یونیورسٹی کے اساتذوں کا معیار قابلیت بڑھایا جائے اور یہ بالآخر اس پر منحصر ہوگا کہ ایک تو ہم معلمی کے پیشے میں اعلیٰ قابلیت کے لوگوں کو بھرتی کریں، دوسرے معلم حضرات کو علم اور تدریس کی لگن ہو، اور ذاتی تحقیق اور مسلسل مطالعے کے ذریعے اپنے علم اور طریق عمل کو جلا دینے کا شوق رکھتے ہوں۔

جو استاد پہلے سے ملازم تھے کمیشن نے ان کی قابلیت بڑھانے کے لیے موسم گرما کے کورسوں کا ایک سلسلہ شروع کرنے کی سفارش کی، جس میں ہر کورس مختلف تعلیمی شعبوں یا ضابطوں کا احاطہ کرے۔ یہ ایک مستقل پروگرام کا جزو تھا، جس کے ذریعے کالجوں کے استاد اپنے علم کی تجدید کر سکیں۔ نئے اور اصلاح شدہ طریقوں سے واقف ہوں اور ان کی فکر تیز ہو۔ ان کورسوں میں یونیورسٹی اور کالج کے استاد شرکت کریں، اور ان کی نگرانی مشترکہ طور پر ہر ایک ضابطے کے ممتاز مقامی اور غیر ملکی ماہرین خصوصی کے سپرد ہو۔ کمیشن کی سفارشوں کے اس حصے پر فوری طور پر عمل درآمد کیا جاسکتا تھا، چنانچہ گورنمنٹ کے کمیشن کی رپورٹ کو منظور کر لینے کے چند ہی ماہ کے اندر اس کام کی کچھ نہ کچھ ابتدا کر دی گئی۔

ثانوی تعلیم کے بارے میں کمیشن نے بنایا کہ قومی تعمیر کے تقاضوں کو پورا کرنے کے لیے ایسے لوگوں کی کثیر تعداد میں ضرورت ہے جو صنعت، تجارت اور زراعت کے شعبوں میں مختلف فنی قابلیتیں رکھتے ہوں۔ نیز نئی مملکت کو ایسے افراد کی بھی ضرورت ہے، جو بلند سیرت اور محب وطن ہوں۔ اور خدمت کو ایک بلند نصب العین کے طور پر اختیار کر لیں۔ گزشتہ زمانے میں

۱۔ تعلیمی کمیشن کی رپورٹ، حکومت پاکستان کراچی، ۱۹۶۰ء صفحہ ۵

۲۔ تعلیمی کمیشن کی رپورٹ، حکومت پاکستان کراچی، ۱۹۶۰ء صفحہ ۸

ثانوی اسکول کے پروگرام میں ان باتوں پر کم ہی دھیان دیا جاتا تھا اور درحقیقت ادب یا آرٹس کی تعلیم کی روایت اتنی پختہ ہو چکی تھی کہ اصلاح یا تبدیلی کی کوئی کوئی کوشش کارگر نہ ہونے پاتی تھی۔ ثانوی اسکول کے پروگرام میں زیادہ زور اس بات پر دیا جاتا تھا کہ طلباء کو یونیورسٹیوں میں داخلے کے لیے تیار کیا جائے۔ اس کمزوری کو دور کرنے کے لیے کمیشن نے یہ سفارش کی کہ ثانوی تعلیم کا اپنا ایک جداگانہ مقام اور مطیع نظر ہو اور اس کا مقصد محض اعلیٰ تعلیم کے لیے تیاری ہی نہ رہے۔

پرائمری تعلیم کے متعلق کمیشن نے یہ رائے ظاہر کی کہ اقتصادی ترقی کو جلد تر ممکن بنانے کیلئے عام طور پر پڑھی لکھی آبادی کی ضرورت ہوگی تاکہ وہ سائنس کی نئی ایجادوں اور بہتر فنی اور زرعی طریقوں کو سمجھ سکے اور ان سے کام لے سکے، اسے مقامی اور قومی مسائل سے آگاہی ہو اور وہ انتخابات کے موقع پر سوچ سمجھ کر صیح امیدوار کو منتخب کر سکے، جیسا کہ ہر ایک جمہوری نظام میں ہوتا ہے۔

تعلیمی اصلاحات کا سب سے بڑا مقصد دراصل یہ ہے کہ ہم اپنے عوام کو ملک کی ترقی اور دفاع میں حصہ لینے کے لیے تیار کر سکیں۔ یہ مقصد رفتہ رفتہ ہی حاصل ہوگا، لیکن غالباً یہ صحیح ہے کہ ہم نے اس کام کی ابتداء کر دی ہے۔ البتہ ہمارے راستے میں رکاوٹیں بھی آتی رہی ہیں۔ مثال کے طور پر ۱۹۶۲ء کے سارے سال میں ڈھاکہ یونیورسٹی نے صرف ستائیس دن کام کیا۔ ہم دونوں صوبوں کو دوش بدوش لانے کے لئے بڑی بڑی رقمیں خرچ کر رہے ہیں، لیکن بدقسمتی سے ہماری ترقی کی رفتار اس لیے سست پڑ گئی کہ بہت سے طلباء سیاست دانوں کے ہاتھوں گمراہ ہو کر اپنا وقت ضائع کرتے رہے ہیں۔ یہ بڑی حوصلہ شکن باتیں ہیں، پھر بھی میرا خیال ہے کہ تعلیمی اصلاحات نے اپنا اثر دکھانا شروع کر دیا ہے اور دو تین سال میں ہمیں اپنی یونیورسٹیوں سے پہلے سے کہیں بہتر ثمر مراد ملنے لگے گا۔

رہا غیر ملکی اثر کا معاملہ تو اس کے بارے میں میری رائے یہ ہے کہ ہمیں سب اچھی اچھی باتیں خواہ وہ کہیں سے بھی ملیں اپنا لینی چاہئیں۔ افسوس یہ ہے کہ بری باتیں تیار کر لینا بڑا آسان ہوتا ہے، مثلاً نمائش اور شوقیانہ پن۔ مجھے غیر ملکی خیالات، طرز نظر اور طور طریق کے بارے میں بے جا شکوک لاحق نہیں ہیں، لیکن میری رائے میں ہمیں اپنی روایات ہی پر مضبوطی سے قائم رہنا چاہیے اور صرف انہیں غیر ملکی خیالات کو اپنانا چاہیے جو فائدہ مند ہوں اور ہماری زندگی میں گھل مل سکیں۔

حال ہی میں جو مملکتیں وجود میں آئی ہیں، ان میں سے بیشتر نے اپنے ہاں مغربی نظام حکومت ہی کو رائج کر لیا ہے، کیونکہ ان کے پاس خود اپنا انفرادی نظام سوچنے اور تیار کرنے کے لیے وقت نہ تھا۔ اس کا نتیجہ یہ ہے کہ حکومت اور عوام کے درمیان کشیدگی کا باعث سیاست دانوں، طلباء اور اخبارات کا رویہ ہے۔ طلباء کے مظاہرے تمام نئی جمہوری حکومتوں مثلاً پاکستان، ایران، ترکی، فلپین اور جاپان کے لئے پیچیدہ مسئلے کی حیثیت رکھتے ہیں۔ ایک زمانہ تھا کہ قاہرہ سے طلباء کی ہنگامہ آرائیوں کے بارے میں بہت خبریں آیا کرتی تھیں۔ لیکن جب سے وہاں حکومت کا انداز بدلا ہے، طلباء کو قرار آگیا ہے ہماری طرح کے نئے ملکوں میں ذمہ داری کی روایات ابھی پوری طرح قائم نہیں ہوئی ہیں اور چونکہ اکثر غیر ذمہ دارانہ حرکات پر سزا نہیں دی جاتی، اس لئے لوگ بہ آسانی بے راہرو ہو جاتے ہیں۔

لیکن اس کے ساتھ ہی یہ بھی سچ ہے کہ حکومتیں طلباء کو وہ سہولتیں بہم نہیں پہنچاتی رہیں جن کی ان کو ضرورت ہے۔ اس کی کمی وجوہ تھیں۔ جہاں تک ہمارا تعلق ہے ہمارے پاس وسائل ہی نہیں تھے۔ ہمارے ہاں طلباء کی تعداد نہایت کثیر تھی اور عمارتیں، تجربہ گاہیں، لائبریریوں، یہاں تک کہ کھیل اور تفریح کے لیے بھی جگہیں بہت کم تھیں۔

ان میں سے بعض کمی تو جلد ہی رفع ہو سکتی ہے، بشرطیکہ انفرادی پہلو اور کوشش سے کچھ نئی تدبیریں آزمائی جائیں۔ مثال کے طور پر جن کھیلوں میں صرفہ اور اہتمام زیادہ ہے ان کی جگہ منظم جسمانی کسرت اختیار کی جاسکتی ہے۔ استاد لاؤڈ اسپیکر لے کر اونچی جگہ پر کھڑا ہو جائے اور ایک وقت میں بہت سے طلباء کو کسرت کرانا شروع کر دے اس طرح ہر روز آدھ گھنٹے کی ورزش سے ان کے جسم اور دماغ کو تقویت بھی پہنچے گی اور شرارت بھی رفع ہو جائے گی۔

ہمارے ملک میں زبان کا مسئلہ ایک ہموار اور یکساں نظام تعلیم کی راہ میں سخت رکاوٹ بنا ہوا ہے۔ کمیشن نے دونوں قومی زبانوں یعنی بنگلہ اور اردو کو ذریعہ تعلیم بنانے کی حمایت کی ہے اس نے دو رسم الخطوں کے مسئلے کا بھی ذکر کیا ہے۔ لیکن ان دشواریوں کو بیان نہیں کیا جو دو زبانوں اور دو رسم الخطوں کے ہونے سے ایک ابھرتے ہوئے معاشرے کو پیش آسکتی ہیں، جبکہ اس معاشرے کا ایک ہی نصب العین اور ایک ہی مقصد ہو اور وہ متدی ہو کر ایک قوم بن جانے کا خواہشمند بھی ہو۔ زبان کے مسئلے کو لازماً ایک علمی اور سائنسی مسئلے کے طور پر دیکھنا چاہیے۔ بد قسمتی سے یہ ایک بڑا خطرناک سیاسی مسئلہ بن گیا ہے۔ نتیجہ یہ کہ کوئی شخص بھی اس ڈر سے کہہ نہیں اس کے الفاظ کے غلط معنی نہ لیے جائیں، اس مسئلے پر بات کرنا نہیں چاہتا۔ ہمارے ارباب عقل و دانش

جن کو اس مسئلے سے سب سے زیادہ دلچسپی ہونی چاہیے تھی مصلحتاً اس سے کنارہ کش رہے ہیں، کیونکہ ان میں اس مسئلے سے دو چار ہونے کی اخلاقی جرأت نہیں ہے۔ ان کا رویہ یہ رہا ہے کہ بس اس مسئلے کو سیاسی رہنماؤں ہی پر چھوڑ دیا جائے کہ وہ اس کا حل تلاش کریں اور اس کے نتائج کو جھگٹیں۔ وہ خود آرام سے پیچھے بیٹھ کر اس حل کو تنقید کا نشانہ بنائیں۔

مجھ پر یہ بات پوری طرح واضح ہو چکی ہے کہ دو قومی رہبانوں کے ہوتے ہوئے ہم ایک قوم والی مملکت کبھی نہیں بن سکتے، ہماری حیثیت کئی قوموں والی مملکت ہی کی رہے گی۔ اس سے یہ نہ سمجھ لیا جائے کہ میں اس حیثیت کے خلاف کوئی حجت پیش کر رہا ہوں۔ میں تو فقط ایک حقیقت کا اظہار کر رہا ہوں، جس سے چشم پوشی نہیں کی جاسکتی۔ واقعہ یہی ہے کہ ایک زبان کو پورے ملک پر مسلط نہیں کیا جاسکتا۔ نہ تو بنگالی اور نہ اردو پورے پاکستان کی زبان بن سکتی ہے۔ اس کے ساتھ ہی یہ بھی بجا و درست ہے کہ اگر عوام، یعنی مشرقی اور مغربی دونوں صوبوں کے عوام، ایک دوسرے کی بات سمجھنے کے لیے کوئی نہ کوئی ذریعہ اظہار تو اختیار کرنا ہی پڑے گا اور اس ذریعہ اظہار کو لازمی طور پر قومی ہونا چاہیے۔ ایسا ذریعہ اظہار تیار کرنے کے لئے ہمیں بنگالی اور اردو کے مشترکہ عناصر کو یکجا کرنا ہو گا اور ایک مشترک رسم الخط کے ذریعے انہیں بڑھنے اور پھیلنے کا موقع دینا ہو گا۔ اس میں شک نہیں کہ یہ کام مدتوں میں جا کر پورا ہو گا۔ لیکن جوں جوں دونوں صوبوں کے عوام ذہنی طور پر ایک دوسرے کے قریب آتے جائیں گے اور ایک دوسرے سے واقفیت بڑھتی جائے گی، ایک قومی ذریعہ اظہار خود بخود پیدا ہو کر کوئی واضح صورت اختیار کر لے گا۔ میں اس خیال کو کسی پر مسلط نہیں کر سکتا۔ میں تو بس یہی کر سکتا ہوں کہ یہ مسئلہ آپ کے سامنے پیش کر دوں۔ اور اس بات پر زور دوں کہ اگر ہم اپنی قومی سالمیت اور یک جہتی کو برقرار رکھنا چاہتے ہیں تو اس مسئلے کا حل ضروری ہے۔

انقلاب کے فلسفے پر عمل کرتے ہوئے ہم نے جن اصلاحات شروع کیں، ان سب میں تعلیمی نظام کی نئی تشکیل کے ساتھ مجھے زیادہ گہرا لگاؤ تھا۔ کسی اقتصادی منصوبہ بندی، سماجی ترقی یا روحانی اکتساب کا ایک مٹھوس اور حقیقت پسندانہ تعلیمی بنیاد کے بغیر بننا ممکن نہیں۔ بہ بڑا بھاری کام ہے جس کے لیے ملک کی تمام ذہنی صلاحیتوں کے بردے کاہ آنے کی ضرورت ہے اور مجھے دلی توقع ہے کہ ایسا ضرور ہو گا، تاکہ اصلاحات کے حقیقی مقاصد کی تکمیل ہو سکے۔ بس اسی وقت ہم ایک ایسا تعلیمی نظام بنا سکیں گے جو ہماری قوم کی انفرادی اور اجتماعی ضروریات کو پورا کر سکے۔

میں نے کئی سال پہلے ۱۹۵۴ء میں نظام قانون کے مسئلے پر لکھا تھا کہ ”ایک مسئلہ قانونی نظام کا مسئلہ بھی ہے۔ یہ نظام نہایت مہنگا، غیر موثر، سست رفتار اور ظالمانہ واقع ہوا ہے، اور ہمارے مزاج کے سراسر خلاف ہے۔ اس کی یکسر اصلاح کرنا اور اسے ہمدردانہ، تیز رفتار اور کم خرچ بنانا ہوگا۔ اس کا علاج بظاہر یہ نظر آتا ہے کہ ملک میں جبرگہ اور عدالت کا ملا جلا نظام رائج کیا جائے اور گواہی اور عدالتی کارروائی کے قوانین پر نظر ثانی کی جائے اور صرف ایک بار اپیل کا حق رکھا جائے ہمیں ہر انتظامی حلقے میں ایک ادنیٰ عدالت قائم کرنا ہوگی جس میں آئینی مقدموں کو چھوڑ کر دوسرے مقدمے پیش ہوں گے۔ دفاتی یا صوبائی ہائی کورٹ میں صرف وہ مقدمے ہوں، جو آئینی نوعیت رکھتے ہوں۔“

مجھے یاد ہے میرے والد نے ایک موقع پر مجھے بتایا تھا کہ جب پہلی عالمی جنگ ختم ہوئی تو جن لوگوں نے برطانیہ کا ساتھ دیا تھا، انہوں نے حکومت سے مطالبہ کیا کہ ہمیں اس کا معاوضہ دلایا جائے حکومت برطانیہ نے ہر ضلع کے حکام سے کہا کہ تم لوگوں پر یہ بات واضح کر دو کہ برطانیہ نے اصلاحات جاری کر کے ہندوستان کے باشندوں کی کس قدر مدد کی ہے، ہزارہ کے ڈپٹی کمشنر نے جو کوئی کرنل جیمز تھا، ہری پور کے ممتاز لوگوں کو بلوا کر ایک جلسہ کیا۔ جلسے میں صرف ایک کمرسی تھی جو ڈپٹی کمشنر کے بیٹھنے کے لیے تھی۔ چنانچہ حاضرین جلسہ کو درمی پر آلتی پالتی مار کر بیٹھنا پڑا میرے والد کو بھی اس جلسے میں شرکت کے لیے بلوایا گیا تھا۔ انہیں یہ بات بری لگی اور وہ ایک درخت کے نیچے جا کر کھڑے ہو گئے۔ ڈپٹی کمشنر نے کہا کہ حکومت ہندوستانیوں کی بہتری کے لیے ہر ممکن کام کر رہی ہے۔ مگر ان لوگوں میں جو عام پستی پائی جاتی ہے وہ ایک دن میں دور نہیں ہو سکتی۔ اس نے خاص طور پر مقدمے بازی کا ذکر کیا جس میں ضلع بھر کے لوگ مبتلا تھے۔ اس نے کہا ہر شخص عدالتوں میں جھوٹے دعوے دائر کرتا ہے اور پھر انصاف کا خواہاں ہوتا ہے۔ میرے والد نے کہا کہ یہ سچ ہے کہ لوگ جھوٹے اور من گھڑت دعوے دائر کرتے ہیں اور ہر قسم کے جھوٹ بولتے ہیں، لیکن اس میں لوگوں کا کچھ قصور نہیں۔ عدالتوں کا سارا نظام ہی بنیادی طور پر ہمارے لوگوں کے مزاج اور ضرورتوں کے خلاف ہے۔ لوگوں کو تجربے سے یہ بات معلوم ہو گئی ہے کہ برطانیہ نے جو عدالتی نظام قائم کر رکھا ہے اس سے وہی لوگ فائدہ اٹھاتے ہیں جو جھوٹ اور مکر سے کام لے سکیں۔ حکام ان لوگوں کی ہر طرح ہمت افزائی کرتے ہیں جو خود اپنے ہم وطنوں کے خلاف الزامات لگاتے ہیں۔ لوگوں کی برائی کرنا بیکار ہے۔ ضرورت عدالتی نظام کی درستی اور اصلاح کی ہے۔

پینڈیرل مون جو انڈین سول سروس کے ممبرہ چکے ہیں، اپنی کتاب ”سٹریٹجی ان انڈیا“ (ہندوستان میں اجنبی) میں لکھتے ہیں کہ عدالتی نظام ملک کی ایک کثیر آبادی کی فہم سے بالاتر ہے۔

یہ پیچیدہ ہے، دیر لگانے والا ہے، مہنگا ہے اور سب سے بری بات یہ کہ انصاف نہیں کرتا۔ اگر کوئی شخص اس نظام کے ذریعے انصاف حاصل میں کامیاب ہو جائے تو اسے بڑا خوش قسمت سمجھنا چاہیے۔ یہ ایک ایسا نظام ہے جس نے لوگوں کے اخلاق کو تباہ کر دیا ہے، کیوں کہ اپنے دعوے کو سچا ثابت کرنے کے لیے ہر آدمی کو جھوٹ بولنا پڑتا ہے اور پھر جھوٹ کو سچ ثابت کرنے کے لیے اور زیادہ جھوٹ بولنے پڑتے ہیں۔ یہ عدالتی نظام اسی ملک میں خوب چل سکتا تھا جہاں اس نے جنم لیا، ہمارے ہاں نہیں۔ نتیجہ یہ ہوا کہ اس نظام نے ہماری اخلاقی اقدار کی بیخ کنی کر دی۔ مجھے پینڈیرل مون کے اس قول سے بھی اتفاق ہے کہ اس نظام کو کامیاب بنانے کی کوشش میں ہم نے اسے اخلاقی طور پر الٹا بگاڑ کر رکھ دیا اور اس نے جواب میں پورے معاشرے ہی کو اخلاقی طور پر تباہ کر ڈالا۔

جہاں تک میرا تعلق ہے مجھے موجودہ قانونی نظام پر ذرا بھروسہ نہیں۔ میں جانتا ہوں کہ لوگ اس نظام کی خامیوں کی وجہ سے قانون کے پیشے کو برا کہنے لگے ہیں۔ لیکن میں ایسا نہیں سمجھتا یہ قانون پیشہ حضرات کا بنایا ہوا نظام نہیں۔ یہ تو ان پر مسلط کیا گیا تھا۔ لیکن تعجب کی بات یہ ہے کہ قانون پیشہ حضرات کے دل میں قانونی نظام کو پاکستانی زندگی کے مطابق ڈھالنے کی کبھی کوئی خواہش پیدا نہیں ہوئی۔ بہت سے وکلاء اس نظام سے غیر مطمئن ہیں لیکن وہ اس کا اظہار کھلے بندوں نہیں بلکہ عیب دہی میں کرتے ہیں، کیونکہ وہ جانتے ہیں کہ ان کے بعض ہم پیشہ نہایت سختی سے ان کی مخالفت کریں گے۔ ظاہر ہے کہ اگر اس نظام میں کوئی بڑی تبدیلی کی گئی تو اس سے بعض لوگوں کے ذاتی مفاد نقصان پہنچے گا۔

پاکستان میں بہت سے لوگوں نے قانون کا پیشہ اختیار کر رکھا ہے۔ ان لوگوں کی تعداد ضرورت سے کہیں زیادہ ہے۔ پھر ان میں بہت سے قابل لوگ بھی ہیں۔ اگر یہ لوگ اپنی قابلیت زندگی کے دوسرے شعبوں میں صرف کرتے تو اس سے ملک کو کس قدر فائدہ حاصل ہوتا۔ میں نے گاؤں کے غریب لوگوں کی آسانی کے لیے بنیادی جمہوریت کے ممبروں کو چند معمولی اختیارات دے رکھے ہیں، لیکن بعض قانون پیشہ حضرات نے اس چھوٹی سی بات پر بھی ناک بھوں چڑھائی ہے۔ میں ان کی وجہ کو بخوبی سمجھتا ہوں، لیکن جن لوگوں کو ہمارے قانونی نظام نے سخت بد دل اور لاچار کر رکھا ہے ان کی مصیبت کا کچھ نہ کچھ علاج تو کرنا ہی تھا۔ میں قانون کا ماہر نہیں ہوں میں تو بس یہ چاہتا ہوں کہ عدالتی کارروائی کو آسان بنایا جائے اور ہماری عدالتیں مقدموں کے فیصلے ذرا جلد جلد کیا کریں۔ میرا ذاتی خیال یہ ہے کہ گواہی اور عدالتی کارروائی کے دوسرے قوانین کو بنیادی طور

پرم بدل دینا چاہیے۔ اگر مارشل لا جاری رہتا تو شاید میں اس کے بارے میں کوئی قدم اٹھا سکتا۔ ہمارے بعض وکلاء اور جج صاحبان میں یہ کمزوری پائی جاتی ہے کہ وہ طول طویل کلام اور پر تکلف انداز بیان کے بڑے دلدادہ ہیں۔ مجھے ہائی کورٹ کا ایک مقدمہ یاد ہے، جو ایک عورت کی طلاق یا شادی کے بارے میں حال ہی میں ہوا تھا۔ چار یا پانچ جج تھے۔ ان میں سے ہر ایک نے دوسرے سے طویل فیصلے لکھنے میں بازی لے جانے کی کوشش کی، مختصر ترین فیصلہ بہتر صفحات پر پھیلا ہوا تھا اور نتیجہ کیا ہوا؟ آخر میں ان سب نے سفارش کی کہ اسلامی دنیا کے بڑے علماء کی ایک کانفرنس طلب کی جائے، جو اس مسئلے پر غور و خوض کر کے فتویٰ دے۔ اس فتویٰ کو آئندہ بھی اس قسم کے مقدموں کے سلسلے میں پیش کیا جاسکے گا اور فیصلوں میں یکسانی پیدا کی جاسکے گی۔ کاش کوئی ان جج صاحبان کو بتانا کہ آپ کا کام تو فقط ملک کے قانون کی ترجمانی کرنا ہے، لمبے لمبے مقالے لکھنا نہیں۔ یہ ساری بات بڑی مصنوعی معلوم ہوتی ہے۔ اس سے دلوں میں اعتماد پیدا نہیں ہوتا۔

میں نے اس معاملے کی چھان بین کرنے کے لیے مارشل لا کے دوران میں قانونی اصلاحات کا ایک کمیشن مقرر کیا۔ اس نے بڑی اچھی رپورٹ تیار کی، لیکن میرا خیال ہے کہ اس رپورٹ نے مسئلے کی صرف سطح کو چھوا ہے۔ سچ یہ ہے کہ نظام قانون بنیادی طور پر تباہ کن ہے۔ اس رپورٹ میں طویل المیعاد قسم کے حل پیش کیے گئے ہیں جن کا مقصد یہ ہے: عدالتی کارروائی کو آسان بنانا، تاخیر کو کم کرنا، عدالت کو انتظامی صیغے سے جدا کرنا، اسلامی قوانین کا کمیشن مقرر کرنا، قوانین پر نظر ثانی اور ان کی تربیت و تنظیم کے لیے ایک کمیٹی بنانا، کورٹ فیس میں کمی کرنا، محدود اختیارات کے ساتھ چھوٹے درجے کی عدالتیں، دیہات میں قانونی پنچائتیں، اور دوسرے شہری علاقوں میں محلہ دار عدالتیں، سرحدی جرائم کے ضابطوں کو منسوخ کرنا، سارے ملک میں قوانین کو یکساں بنانا، مغربی پاکستان کے ہائی کورٹ کے عدالتی اختیار کو بلوچستان کے خاص علاقوں تک توسیع دینا اور بلوچستان میں قاضیوں کی عدالتوں کی جگہ باقاعدہ قانونی عدالتیں قائم کرنا، ازالہ حیثیت عرفی کے قوانین میں ترمیم کرنا، موجودہ عدالتی قوانین کے ڈھانچے کی جانچ پڑتال کے لیے ایک کمیٹی مقرر کرنا وغیرہ وغیرہ۔

ان میں سے بعض سفارشات پر عمل کیا گیا۔ مثال کے طور پر ضابطہ دیوانی میں ترمیم کی گئی تاکہ عدالتی کارروائی کی پیچیدگیوں میں کمی جاسکے مقدمے کی پہلی سماعت کو زیادہ جامع بنا دیا گیا، اور سماعت کا التواء جو پہلے بڑا آسان ہوا کرتا تھا، اب آسان نہیں رہا۔ پہلے ہائی کورٹ کا ایک جج جو فیصلہ دیا کرتا تھا اس کے خلاف دو ججوں کی پنچ کے سامنے اپیل کرنے کی اجازت ہو کر تھی

جسے ”لبررپٹینٹ اپیل“ کہتے تھے، یہ اپیل ختم کر دی گئی۔

تاہم جیسا کہ میں پہلے میں کہہ چکا ہوں یہ سفارشات مسئلے کی تہہ تک نہیں پہنچتی ہیں۔ اس قانونی نظام سے جو مالی اور مادی نقصان پہنچا ہے، مجھے اس کی اتنی فکر نہ تھی جتنی اس افسوسناک ذہنی اور اخلاقی نقصان کی جو اس نظام کے ذریعے لوگوں کو پہنچ رہا ہے۔ ایک بہت نیک اور ایماندار آدمی جو اپنے گاؤں میں کبھی جھوٹ نہیں بولتا، جب عدالت میں جاتا ہے تو اس سے جتنا چاہو جھوٹ بلو اور اس کی وجہ یہ ہے کہ اس کو اس نظام پر اعتماد نہیں ہے۔ وہ اسے اپنا نظام نہیں سمجھتا، غیروں کا نظام سمجھتا ہے۔ چنانچہ وہ اپنے دل کو یوں تسلی دے لیتا ہے کہ اس نظام کی خلاف ورزی کرنا کوئی بات نہیں، کیونکہ یہ تو غیر ملکی نظام ہے جو ہم پر ٹھونسنا گیا ہے۔

طویل طویل تجزیس جو عرصے تک جاری رہتی ہیں اور غیر متعلقہ باتوں کو زیر بحث لانے پر عدالتوں کی ڈھیل یہ ظاہر کرتی ہے کہ عدالتی نظام میں نظم و ضبط کی سخت کمی ہے۔ شاید قانون اپنی جگہ پر ٹھیک ہو، لیکن گواہی اور عدالتی کارروائیوں میں قانون کا جس طرح اطلاق کیا جاتا ہے اس سے لوگ بہت نا جائز فائدہ اٹھاتے ہیں۔ عدالتی کارروائیاں ابھی تک طولانی اور تکلیف دہ ہیں اور ان کی رفتار سست ہے۔ میرا خیال ہے کہ جج اور مجسٹریٹ اس باب میں کسی قسم کی اصلاح کرنے اور معاملات کو جلد نمٹانے سے خود کو معذور پاتے ہیں۔ میرے پاس بعض دفعہ ایسے لوگوں کی جانب سے رجم کی درخواستیں آتی ہیں جنہیں قتل کے جرم میں سزائے موت سنائی گئی ہو۔ ایسا مقدمہ شاید میری نظر سے گزرتا ہے جس کا فیصلہ دو سال سے کم مدت میں ہوا ہو۔ ظاہر ہے کسی بھی قانونی نظام میں ایک فوجداری مقدمے کا اتنا طول کھینچنا، اچھا خاصا ڈنڈ دینا ہوا۔ ادھر دیوانی مقدمات کی تو یہ کیفیت ہے کہ اگر آدمی کے پاس پیسہ ہو اور وہ چاہے کہ مقدمے کا فیصلہ نہ ہونے پائے تو جب تک چاہے جاری رکھ سکتا ہے۔

ایک دفعہ میں نے ایک جج سے جسے میں ایک مدت سے جانتا تھا پوچھا کہ کہو ہائیکورٹ میں کیسی گزرتی ہے۔ اس نے کہا ”یہ تو آپ جانتے ہیں ہی کہ فوجداری مقدمے میں دو فریق ہوتے ہیں، ایک مستغیث، دوسرا ملزم اور دیوانی مقدمے میں مدعی اور مدعا علیہ۔ بس آپ وہاں بیٹھے ہوئے شروع سے آخر تک فریقین کے جھوٹ اور افترا سنتے رہیے اور آپ کا کام یہ ہے کہ اس ساری خرافات میں سے مطلب نکالیں اور فیصلہ دیں۔ یہ ہے میری زندگی!“

میری ذاتی رائے یہ ہے کہ ہمیں اس سارے نظام کی چھان بین قانون دانوں ہی سے نہیں بلکہ ایسے لوگوں سے بھی کرانی چاہیے جنہوں نے اس کے ہاتھوں دکھا اٹھائے ہیں۔ مجھے اب

محسوس ہوتا ہے کہ قانونی اصلاحات کے کمیشن میں محض وکلاء اور عدالتی عہدہ داروں کو شامل کرنے میں مجھ سے بھول ہوئی مجھے ایسے لوگوں کو بھی اس کمیشن میں شریک کرنا چاہیے تھا جنہیں لوگوں کی تکلیفوں سے بھی کچھ واقفیت ہوتی۔

میں سمجھتا ہوں کہ ہمارے معاشرے میں جب کسی علاقے میں کوئی واردات ہوتی ہے، تو اس علاقے کے لوگوں کو معلوم ہوتا ہے کہ اصل مجرم کون ہے اور اگر انہیں موقع دیا جائے اور ان کی پشت پناہی کی جائے تو وہ مجرم کا نام بتلا دیں۔ اسی لیے میرا خیال ہے کہ ان معاملوں کو جس قدر بھی مقامی جماعتوں کے سپرد کیا جائے گا اتنا ہی زیادہ منصفانہ اور تسلی بخش کام ہوگا تجربے نے بتایا ہے کہ چھوٹے چھوٹے مقدموں کو مقامی جماعتوں کے ہاتھ میں دینے سے حوصلہ افزا نتائج نکلے۔ بڑی بات یہ ہے کہ مقامی عدالتیں لوگوں میں سمجھوتے بھی کرا دیتی ہیں۔ اگر وہ صرف سزائیں ہی سناتی رہیں تو شاید ان پر سے اعتقاد اٹھ جائے اور چہ میگوئیاں ہونے لگیں۔ اس سے لازمی طور پر یہ نتیجہ نکلتا ہے کہ داد رسی کے اختیار کو کسی حد تک بانٹ دینا چاہیے البتہ پیچیدہ معاملوں مثلاً معاہدے کے قوانین کی بات اور ہے۔

میں اپنے ہاں کے قوانین کو اسلامی بنانے کے مسئلے پر گہری سوچ بچار کرتا رہا ہوں۔ اگر ہم اس میں کامیاب ہو جائیں، تو ہمارا قانونی نظام زیادہ ہمدرد انسانیت اور قابل عمل بن جائے۔ آئندہ اس معاملے میں قدم اٹھانا، مجلس قانون ساز کا کام ہوگا۔ اس مقصد کے لئے جو بھی مقبول تجویز پیش کی جائے گی میں اس کی تائید پر آمادہ رہوں گا۔ اس معاملے پر ادھر ادھر کی باتیں تو بہت ہو رہی ہیں، لیکن ابھی تک کسی نے یہاں تک کہ علماء نے بھی کوئی ٹھوس بات تجویز نہیں کی۔ میں نے اسلامی نصب العین کے بارے میں ایک مشاورتی کونسل اور ایک اسلامی ریسرچ انسٹی ٹیوٹ قائم کر دیا ہے۔ ان دونوں کو دین کی روشنی میں ہمارے قانونی مسائل کا جائزہ لے کر حکومت کو اپنا مشورہ دینا چاہیے۔ اس سے ہماری مجلس قانون ساز کے اراکین کو اسلامی عقائد کے مطابق قوانین وضع کرنے میں مدد ملے گی۔ لیکن ان قوانین کو قابل عمل بنانے کے لیے موجودہ معاشرے کی ضرورتوں کا بھی خیال رکھنا ہوگا۔

میں جانتا ہوں کہ یہ کام آسان نہیں ہے۔ عقائد اسلام کی شرح اور وقت کے تقاضوں کو نظر میں رکھ کر قوانین میں ترمیم کی کوشش گویا علماء کو کفر کا فتویٰ صادر کرنے کی دعوت دینا ہے۔ شادی بیاہ کے آئین ہی کو لیجئے۔ اسلام نے مرد کو بعض حالات کے تحت ایک سے زیادہ شادیاں کرنے کی اجازت دے رکھی ہے لیکن یہ اجازت اندھا دھند کثرت ازدواج کا سبب بن

گئی ہے جس سے ان گنت بے زبان عورتیں اور معصوم بچے سخت مصیبتوں اور پریشانیوں کا شکار ہو گئے ہیں مردوں نے اس اجازت کو اپنی خواہشات کی تکمیل کے لیے ایسے غیر شرعیانہ طور پر استعمال کیا ہے کہ اس کی بدولت ہزاروں خاندان تباہ ہو گئے ہیں۔ ۱۹۵۵ء میں پاکستان کے ایک سابق چیف جسٹس کی سربراہی میں ایک کمیشن اس مقصد کے لیے مقرر کیا گیا تھا کہ شادی بیاہ کے قوانین کی جانچ پڑتال کر کے اصلاح کی تجاویز پیش کرے۔ اس کمیشن کے تمام ممبر عالم فاضل لوگ تھے۔ ۱۹۵۸ء میں جب میں نے ملک کا انتظام اپنے ہاتھ میں لیا تو مجھے معلوم ہوا کہ اس کمیشن نے رپورٹ تیار کر رکھی ہے جس میں متعدد سفارشات کی گئی ہیں، ایک اخلاقی نوٹ کو کمیشن کے تمام ممبران تجاویز پر متفق تھے کچھلی حکومت علماء کے ڈر سے ان سفارشات پر عمل کرنے سے کتراتی رہی، میں نے بعض ممتاز ماہرین قانون سے، جن میں مشرقی پاکستان کے جسٹس محمد ابراہیم اور مغربی پاکستان ہائیکورٹ کے سابق چیف جسٹس مسٹر منظور قادر شامل تھے، اس رپورٹ کا معائنہ کرایا، کمیشن کی سفارشات کسی صورت میں بھی اسلامی شریعت میں خلل انداز نہ ہوتی تھیں، ان میں تو فقط شادی بیاہ سے متعلق احکام اسلامی پر مناسب و معقول طریقے سے عمل درآمد کے لیے ضابطہ کار بتایا گیا تھا، میں نے کمیشن کی سفارشات پر عمل کرنے کا نہیہ کر لیا، کیونکہ میں ایک مسلمان اور سربراہ مملکت ہونے کی حیثیت سے اس بھاری سماجی بدعنوانی کو ختم کرنا اپنا فرض سمجھتا تھا جو لوگوں کی زندگیوں کو تلخ کر رہی تھی۔ چنانچہ ۱۹۶۱ء میں عائلی قوانین کا آرڈی ننس جاری کر دیا گیا، اس پر علماء کی ایک جماعت نے فوراً مجھ پر شریعت میں دخل اندازی کا الزام لگایا۔ بعض علماء تو یہاں تک کہنے سے بھی نہ چو کہ میں نے (نعوذ باللہ) قرآن حکیم کے بعض حصوں میں تحریف کی ہے خوش قسمتی سے اس نئے قانون کے سماجی فوائد کا ہماری متاہل زندگیوں اور ہمارے عوام پر بہت اچھا اور فوری اثر ہوا۔ خاص طور پر ہمارے ملک کی خواتین نے دل کھول کر اس اصلاحی قانون کی حمایت کی، مغالطہ پیدا کرانے والوں کی پیش نہ چلی۔ اس ذکر سے مجھے یہ بتانا مقصود تھا کہ قوانین کو حالات حاضرہ کے مطابق ڈھالنے میں کیا دقت پیش آتی ہے۔

(۶)

پاکستان اور ہندوستان میں دریائے سندھ کے طاس کے پانی پر جو جھگڑا ہے وہ بہت پرانا ہے اور اس نے کئی رنگ بدے ہیں کشمیر کا مسئلہ تو بنیادی طور پر ایک سیاسی مسئلہ ہے، لیکن نہروں کے پانی کا مسئلہ ایک فنی اور اقتصادی مسئلہ ہے جس نے ہندوستان کے غیر مصالحتی رویے کی وجہ سے ایک تلخ دیرینہ عداوت کی شکل اختیار کر لی ہے۔ پاکستان میں یکے بعد دیگرے

جو حکومتیں برسرِ اقتدار آئیں ان کی کمزور اور پس و پیش کی پالیسی بھی اس جھگڑے کے بڑھنے کا باعث ہوئی ہے۔

مارشل لا جاری ہونے کے جلد ہی بعد میں نے کراچی کی ایک اخباری کانفرنس میں کہا تھا کہ اگر کشمیر اور نہروں کے پانی کے مسئلے صلح صفائی سے طے ہو جائیں تو نئی حکومت کوئی ایسی تدبیر سوچنے کے قابل ہوگی کہ ہندوستان اور پاکستان دونوں امن چین کے ساتھ رہ سکیں۔ میں نے حقیقت پسندانہ جذبے کے ساتھ ان دونوں مسئلوں کو حل کرنے کی ٹھکان لی۔

دریائے سندھ اپنے پانچ بڑے معاونوں کے ساتھ دنیا کے عظیم دریائی نظاموں میں شمار ہوتا ہے۔ اس کے پانی کا سالانہ بہاؤ دریائے نیل سے دگنا ہے اور دجلہ و فرات کے مجموعی بہاؤ سے گنا ہے۔ اس کی مقدار تقریباً سترہ کروڑ ایکڑ فیٹ ہے۔ یالیوں کہتے ہیں کہ اتنا پانی جس سے فرانس یا امریکی ریاست ٹیکساس کا پورے رقبہ ایک فٹ گہرائی میں ڈوب جائے، ان دریاؤں کے آبپاشی کے نظام سے جس کی ترقی پچھلے سو برس کی کوششوں کا نتیجہ ہے، پاکستان کے چار کروڑ اور ہندوستان کے ایک کروڑ باشندے یالیوں سمجھتے کہ دونوں ملکوں کی مجموعی آبادی کا تقریباً دو سوواں حصہ اپنی روزی حاصل کرتا ہے۔ دریائے سندھ کے طاس کی آبپاشی کا نظام دنیا میں سب سے بڑا نظام ہے یہ تین کروڑ ایکڑ زمین کو سیراب کرتا ہے۔ یہ مصر اور سوڈان کے اس رقبے سے بڑا ہے جسے نیل میراب کرتا ہے۔

جب ۱۹۴۷ء میں ملک تقسیم ہوا تو ہمارے آبپاشی کے چند بڑے بڑے نظاموں کے ہیڈورس ہندوستانی علاقے ہی میں رہ گئے مرکزی باری دو آب کی تمام نہریں اور وادی ستلج کے پروجیکٹ، پانی کی بہم رسانی کے لیے ان ہیڈورس اور ان دریاؤں کے محتاج تھے، جن پر ہندوستان کا قبضہ تھا۔ دریائے ستلج، دریائے بیاس اور دریائے راوی جن کا پانی ان نہروں میں آتا تھا، ان کے منبع ہندوستان میں تھے اور وہ پاکستان میں داخل ہونے سے پہلے ہندوستانی علاقے کے لیے لیے فاصلے طے کرتے تھے۔

تقسیم کے تھوڑے ہی دن بعد ہندوستان کو ہماری نہروں کے پانی کی سپلائی روک دینے کی سوجھی۔ اس کے اس شدید اقدام نے ہمارے لیے بڑی نازک صورت حال پیدا کر دی۔ آخر چند شرائط کے تحت پانی کھول دیا گیا۔ ہمارے لیے ان شرائط کو مان لینے کے سوا چارہ نہ تھا، کیونکہ دوسری صورت میں ہمارے وسیع زرعی علاقے تباہ و برباد ہو جاتے۔ یہ مسئلہ اس بات سے اور بھی پیچیدہ ہو گیا کہ اس وقت تک سندھ کے طاس کا آبپاشی کا نظام پانی کے جمع شدہ ذخیروں پر

ہیں بلکہ ملتان دریا کے بہاؤ پر قائم تھا۔ پانی کی ہم رسانی موسمی تبدیلیوں ہی پر موقوف نہ تھی بلکہ سال بہ سال بدلتی رہتی تھی کیونکہ اس کا دار و مدار ہمالیہ کے بالائی سلسلوں میں ہونے والی بارشوں پر تھا۔

ہندوستان تلج، بیاس اور راوی کے سارے پانی اور غالباً پنجاب کے کچھ پانی کو اپنے استعمال کے لیے ہتھیانے کی فکر میں تھا۔ چونکہ ان دریاؤں کا پانی اس کے علاقے سے ہو کر پاکستان آتا تھا اس لیے ہمیں اس سے محروم کر دینا اس کے اختیار میں تھا۔ پانی کے اس طرح بہ آسانی دستیاب ہو جانے کی توقع میں اس نے سوچا کہ سارا پانی ہی فوری اقتصادی ترقی کے لیے استعمال کرے چنانچہ اس نے انجینئروں کی بھاری بھاری تعمیرات کا کام شروع کر دیا جس کا صرف ایک ہی نتیجہ ہو سکتا تھا، وہ یہ کہ پاکستان کے لمبے پورے علاقے پورے کے پورے ویران ہو جائیں۔

دریائے سندھ کے نظام کے پانی کی حصہ داری برسوں سے جھگڑے کا سبب بنی ہوئی ہے تقسیم سے پہلے سندھ اور پنجاب کے صوبوں میں پانی کے حق پر ہمیشہ اختلاف رہا کرتا تھا۔ تقسیم کے وقت پاکستان اور ہندوستان کے درمیان جو حد کھینچی گئی وہ سندھ کے نظام کے عین بیچ میں سے ہو کر گزرتی تھی۔ دریاؤں کا زیریں حصہ پاکستان کو ملا اور اس کی آبپاشی کی بڑی بڑی نہروں میں سے دو کے ہیڈ ورکس سرحد کے اس پار ہندوستان میں رہ گئے۔ اس طرح پانی کے استعمال کی شراکت ایک بین الاقوامی مسئلہ بن گئی۔ یہ ۱۹۵۵ء کی بات ہے۔ میں اس وقت کمانڈر انچیف تھا۔ ان دنوں اخبارات میں دریائے سندھ کے طاس کے جھگڑے کا بڑا چمچا ہو رہا تھا۔ ہندوستان والے ہماری نہروں کا پانی بند کر دینے پتے پتے نظر آتے تھے۔ اگر پانی بند ہو جاتا تو عجیب نہ تھا کہ پاکستان اور ہندوستان میں جنگ چھڑ جاتی۔ مجھے اس مسئلے کا کچھ زیادہ علم نہ تھا اور پوری واقفیت حاصل کرنا چاہتا تھا۔ اس پر مغربی پاکستان کی حکومت نے اپنے دو انجینئر میرے پاس بھیجے جنہوں نے بڑی تفصیل کے ساتھ اس معاملے کو مجھ پر واضح کر دیا۔

مجھے سب سے زیادہ پریشانی پاکستان کے غیر محفوظ ہونے کی تھی۔ ہمارے دریاؤں کے ہیڈ ورکس بھی ہندوستان میں تھے اور منبع بھی۔ ہندوستان نے پانی کا رخ بدل دینے کے انتظامات کر رکھے تھے۔ اور ہندوستانی فوج ہماری فوج سے لگنی تھی۔ میں نے دل میں کہا کہ اگر ہندوستان کے ساتھ ہماری بات چیت کا سلسلہ ٹوٹ جائے اور ہندوستان والے دریاؤں کا رخ بدلنے کا فیصلہ کر لیں تو ہمیں جنگ کا سامنا کرنا ہو گا۔ ہر بات ہمارے خلاف پڑتی تھی اس لیے مصلحت اسی میں تھی کہ ہندوستان سے سمجھوتہ کر لیا جائے خواہ اس میں ہمیں کچھ خسارہ

ہی کیوں نہ اٹھانا پڑے، اگر ہم ایسا نہ کریں گے تو ممکن ہے کہ اپنا سب کچھ کھو بیٹھیں۔

اکتوبر ۱۹۵۸ء میں انقلاب کے فوراً بعد میں نے اس مسئلے پر بڑے غور سے مطالعہ کیا اور اس کے تمام پہلوؤں سے آگاہی حاصل کی۔ پھر میں نے بڑے مضبوط ارادے کے ساتھ چند قطعی فیصلے کئے۔ مئی ۱۹۵۹ء تک اس مسئلے کے تمام پہلوؤں و دشمن اور اہم نکات واضح ہو چکے تھے، عالمی بینک ایک ایسے مرحلے پر پہنچ گیا تھا کہ وہ قطعی طور پر کوئی پیش کش کر سکے، اس نے اصول تلاش کر لیے تھے جن پر ہری پانی کے معاہدے کی بنیاد رکھی جاسکتی تھی، عالمی بینک نے نئے بند وغیرہ تعمیر کرنے کے بارے میں ہمارا مطالبہ منظور کر لیا تھا، یہ سمجھوتے کا ایک جزو تھا جس کی رو سے ہندوستان کو ہمیں مالی امداد دینی تھی۔ عالمی بینک کے وفد نے جس کے سربراہ اس بینک کے صدر یو جین بلیک تھے، ہمیں مشکلات کی تعمیر نیز بعض ہیڈ ورکس اور تبادلات سمیت کو جانے اور دریاؤں کے سلسلے کو ملانے والی نہروں کی پیش کش کی۔ انہوں نے جہلم کے قریب رہتاس کے مقام پر ایک اور بند بنانے کی پیش کش بھی کی۔ اس عظیم تعمیری کام کے اخراجات کا بار زیادہ تر دوست ممالک مثلاً ریاست ہائے متحدہ امریکہ کو اٹھانا تھا اور کچھ ہندوستان اور کچھ پاکستان کو۔

لیکن یو جین بلیک نے اپنی گفت و شنید کی کیفیت قلم بند کرنے سے پہلے میں اپنے فنی ماہروں اور منتظمین کی مخالفت کا حال بیان کر دینا چاہتا ہوں جس سے مجھے اندازہ ہو گیا کہ انہیں صورتحال کی نزاکت کا پورا پورا احساس نہیں ہے اور ایسی صورت میں کہ ہماری حالت ہر لحاظ سے کمزور ہے، وہ ان ہونی باتوں کا مطالبہ کر رہے ہیں، وہ بند در اپنی پالیسی منوانے کی بھی کوشش کر رہے تھے، اور معاملے کو اس کی انتہائی حد تک لے جانا چاہتے تھے تقریباً تیس چالیس آدمی لاہور کے گورنمنٹ ہاؤس میں جمع ہوئے جہاں میں نے ان سے خطاب کیا میں نے کہا:

”صاحبو! یہ مسئلہ ہمارے لیے بڑے دردناک نتائج کا حامل ہے میں تمہیں بتا دینا چاہتا ہوں کہ ہر بات پاکستان کے خلاف پڑتی ہے، میں یہ نہیں کہتا کہ ہمیں اپنے حقوق سے دستبردار ہو جانا چاہیے لیکن اس کے ساتھ ہی میں یہ کہے بغیر بھی نہیں رہ سکتا کہ اگر ہم کوئی ایسا حل تلاش کر لیں جس کے ذریعے ہم زندہ رہ سکیں، تو ایسے حل کو منظور نہ کرنا سخت بے وقوفی کی بات ہوگی یہ بات میں آپ لوگوں سے نہیں بلکہ حقیقت میں اپنے آپ سے کہہ رہا ہوں، کیونکہ اس حل کی ذمہ داری مجھے لینی ہوگی“

”چونکہ آپ میں سے کسی پر بھی اس کی ذمہ داری نہیں ہوگی، اس لیے میں صاف صاف بتلا دینا چاہتا ہوں کہ پالیسی بھی میری ہی ہوگی فنی تفصیلات کے سلسلے میں جب کبھی مجھے کوئی شک

ہوگا تو میں آپ حضرات سے مشورہ طلب کر دوں گا، لیکن اگر آپ میں سے کسی نے میری پالیسی میں دخل دیا، تو میں خود اس سے سمجھ لوں گا۔ اگر اس مسئلے کو سمجھ بوجھ کے ساتھ حل نہ کیا گیا تو عجب نہیں کہ ملک ہی کا خاتمہ ہو جائے۔ میں نے جو کچھ کہا ہے اس کا ایک ایک لفظ صحیح ہے اس لیے اس کے بارے میں آپ میں سے کسی کو کوئی غلط فہمی نہیں رہنی چاہیے۔

میرا خیال ہے کہ وہ میرا مطلب سمجھ گئے۔

یو جین بلیک کی پیش کش ساتھ کر ڈالو کہ لگ بھگ تھی۔ اس پر میں نے اپنے فنی مشیروں سے صلاح مشورہ کیا۔ ان سب کی یہ پختہ رائے تھی کہ منگلا کے مقام پر دریائے جہلم پر بند تعمیر کرنے کے علاوہ ہمیں تریبیلہ کے مقام پر بھی بند بنانے کی ضرورت ہوگی تاکہ اس میں دریائے سندھ کا فالتو پانی جمع کیا جاسکے، اس سے نہ صرف نئے انتظامات کے لیے پانی مہیا ہوگا بلکہ ترقی کے کاموں کے لیے بھی کچھ پانی مل سکے گا۔ خصوصاً سندھ کی نہروں کے لیے چنانچہ رہتا اس میں بند کی تعمیر سے ہماری مشکل حل نہ ہوتی تھی، اس طرح تعمیر کی لاگت بقدر میں کر ڈالو کہ بڑھ جاتی تھی۔ یہ بڑی خطیر رقم تھی۔ میں جانتا تھا کہ یو جین جب سنیں گے تو بھنا جائیں گے۔ ہوا بھی یہی، لیکن میں نے یہ الفاظ ان سے کہے جو مجھے اب تک یاد ہیں: میں نے ان ملائوں کا دورہ کیا ہے جن پر ہندوستان کے پانی روکنے کا اثر پڑنے کو ہے۔ ان ملائوں کے لوگوں نے مجھ سے صاف صاف کہہ دیا ہے کہ اگر ہمیں بھوک اور پیاس سے مرنا ہے تو اس سے کہیں بہتر ہے کہ ہم میدان جنگ میں جان دیں ان لوگوں کو تو قلع ہے کہ میں انہیں اس کا موقع ضرور دوں گا۔ ہمارے فوجی جوان اور دوسرے سب لوگ بھی اسی خیال کے ہیں۔ چنانچہ اگر تم نے دست گیری نہ کی تو سارے ملک میں اس سرے سے لے کر اس سرے تک آگ لگ جائے گی۔ یہ انسانی ہمدردی کا ایک سنگین مسئلہ ہے جس سے چشم پوشی نہیں کی جاسکتی۔

”ہم سے جو سودا کیا جا رہا ہے وہ یہ ہے کہ ہماری نہروں میں جو پانی قدرتی طور پر بہہ کر آتا ہے ہم اس سے ہاتھ دھو بیٹھیں، اور اس کے بدلے میں پانی کے ذخیرے پر قناعت کریں اور پانی کے بند کی یہ کیفیت ہے کہ جیسے ہی وہ بن کر تیار ہوتا ہے اس میں گارجینی شروع ہو جاتی ہے علاوہ انہیں ہمیں ان بندوں اور سلسلہ ملانے والی نہروں کی تعمیر میں دس یا اس سے بھی زیادہ برس لگ جائیں گے۔ اور اتنے ہی عرصے کے لیے ہم اپنی ترقی کی راہ میں پیچھے رہ جائیں گے، جتنی محنت اس کام میں صرف ہوگی اسے ہم دوسرے تعمیر کاموں پر لگا سکتے تھے۔ چنانچہ درحقیقت ہم بڑی قربانیاں کر رہے ہیں۔“

”میں جانتا ہوں کہ بعض ممالک بہ کمال مہربانی ہماری امداد کر رہے ہیں۔ لیکن جب تک ہمیں نئے انتظامات کی ضرورتوں کے علاوہ دوسری ضرورتوں کے لیے پانی نہیں ملے گا ملک میں اتنی بھیل جائے گی، اس لیے تریبلیا ڈیم کی تعمیر ہمارے لیے اشد ضروری ہے۔“

یو جین بلیک نے کہا، آپ نے میرے کام کو سخت مشکل بنا دیا ہے میری سمجھ میں نہیں آتا کہ میں امداد دینے والی حکومتوں کو بیس کروڑ ڈالر کی مزید رقم دینے پر کس طرح رضامند کر سکوں گا۔ آپ مجھے سوچنے کے لیے کچھ وقت دیں میں نے کہا:

”جوابات ایسی صاف اور کھلی ہو، اس پر سوچنے کی ضرورت ہی کیا رہ جاتی ہے؟“ غرض ہم ہر پھر کر بار بار اس مسئلے پر بحث کرتے رہے، آخر کار وہ ہمارے مطالبے کی حمایت پر تیار ہو گئے انہوں نے کہا: میں امداد دینے والے ملکوں سے زائد رقم کی درخواست کروں گا۔ جو رہتا اس کے بجائے تریبلیا ڈیم کے بنانے میں خرچ کرنی ہوگی۔ انجام کار ہم سے چوتھ (۴) کروڑ ڈالر سے زائد رقم کا وعدہ ہو گیا۔ مجھے معلوم ہوا ہے کہ اس سے پہلے چودہویں محمد علی دس سے لے کر پندرہ کروڑ ڈالر پر فیصلہ کرنے کو تیار تھے اور یہ رقم بھی انہیں قرض کی صورت میں ملتی

ہمیں دوست ممالک اور یو جین بلیک کا شکریہ گزار ہونا چاہیے، جنہوں نے اس کام میں ہماری امداد کی۔ بعد ازاں انہوں نے لاگت بڑھ جانے کی وجہ سے تریبلیا کی تعمیر کے لیے پینتیس (۲۵) کروڑ ڈالر یا اس کے برابر رقم اور دینے کا وعدہ کیا۔ اس رقم کے دلانے کا سہرا جارج وڈرز کے سر ہے جو یو جین بلیک کے بعد عالمی بینک کے صدر مقرر ہوئے تھے۔

سندھ کے معاہدہ آب کی بنیاد دریاؤں کی تقسیم پر رکھی گئی ہے۔ اس معاہدے کے رو سے دس برس کی عبوری مدت کے بعد جب پاکستان کی درخواست پندرہ برس تک اور بڑھائی جاسکتی ہے، تین مشرقی دریا راوی، بیاس اور ستلج بلا شرکت غیرے ہندوستان کے حصے میں چلے جائیں گے۔ اس کے برعکس تین مغربی دریاؤں سندھ، جہلم اور چناب کا پانی بلا شرکت غیرے پاکستان کو مل سکے گا۔ البتہ ہندوستان کو اجازت ہوگی کہ وہ اسے مقبوضہ کشمیر مشرقی پنجاب اور ہماچل پردیش کے منبع کی طرف کے علاقوں میں محدود طور پر استعمال کر سکے۔ اس عبوری مدت میں پاکستان آبپاری کا ایک نیا نظام تعمیر کر لے گا، جس سے مغربی دریاؤں کا پانی اس نہری آبپاشی کے لیے استعمال کیا جاسکے گا۔ جواب تک مشرقی دریاؤں کے پانی سے ہوتی تھی۔

سندھ کے نظام آبپاری کا پندرہ گرام دنیا میں اپنی قسم کا سب سے بڑا پروگرام ہو گا۔ اس پر ایک ارب سات کروڑ ڈالر لاگت آئے گی جس میں سے ستاسی کروڑ ڈالر پاکستان میں خرچ

کئے جائیں گے۔ اس نظام میں دو بڑے بند پانی جمع کرنے کے لیے بنائے جائیں گے۔ ایک دریائے جہلم پر جس کے پانی کے ذخیرے کی مقدار سینتالیس لاکھ چار سو ہزار ایکڑ فیٹ ہوگی۔ دوسرا بالائی سندھ پر جس کے پانی کے ذخیرے کی مقدار بیالیس لاکھ ایکڑ فیٹ ہوگی۔ علاوہ انہیں پانچ بند اور آٹھ سلسلہ ملانے والی نہریں ہوں گی۔ جن کی مجموعی لمبائی تقریباً چار سو میل ہوگی۔ ان نہروں کے ذریعے مغربی دریاؤں کا پانی ان علاقوں میں پہنچ سکے گا، جنہیں پہلے مشرقی دریا سیراب کیا کرتے تھے۔ یعنی یہ نہریں سرکاری باری دو آب اور وادی ستلج کی نہروں کے بجائے انہی کے علاقوں میں پانی بہم پہنچائیں گی۔ جہلم ڈیم پر پاور اسٹیشن قائم کئے جائیں گے جو آٹھ لاکھ کلو واٹ سے زیادہ بجلی پیدا کر سکیں گے۔ ان کے علاوہ ٹوبہ ٹل لگائے جائیں گے اور پانی کی نکاسی کا بندوبست کیا جائے گا۔ تاکہ آبپاشی کے علاقے میں جس کا رقبہ پچیس لاکھ ایکڑ ہے سیم اور محصور کا تدارک ہو سکے۔ جب تک اس نظام کی تعمیر کا کام جاری رہے گا۔ ہندوستان طے شدہ پروگرام کے تحت مشرقی دریاؤں کا پانی دیتا رہے گا۔ اس پروگرام میں پاکستان کی بعض ترقیاتی ضرورتوں کو بھی پیش نظر رکھا جائے گا۔

ان طول طویل مذاکرات کے دوران میں یہ بات ظاہر ہو گئی کہ پاکستان اور ہندوستان میں آبیاری کے اس نظام پر جس کو دونوں حکومتوں نے باہمی سمجھوتے کے تحت منظور کر لیا ہے، اس قدر زیادہ لاگت آئے گی کہ وہ ان دونوں ملکوں کی بساط سے کہیں باہر ہوگی۔ اس پر عالمی بینک نے اس سارے پروگرام پر روپیہ لگانے کے لیے ”طاس سندھ کی ترقیات کا فنڈ“ کے نام سے ایک فنڈ قائم کیا۔ ہندوستان نے اس فنڈ میں سترہ کروڑ چالیس لاکھ ڈالر دینے کا ذمہ لیا۔ پاکستان میں اس نئے نظام آبپاشی کی تعمیر پر جو لاگت آئے گی وہ اس طاس سندھ کے فنڈ سے دی جائے گی۔

اس معاہدے کی تفصیلات سے ظاہر ہے کہ سندھ کے نظام آبیاری کے مجموعی پانی میں سے اسی (۸۰) فیصدی پاکستان کو ملے گا اور بیس فیصدی ہندوستان کو۔ اس معاہدے پر ۱۹ ستمبر ۱۹۶۰ء کو کراچی میں میں نے مسٹر نہرو نے اور عالمی بینک کے وائس پریزیڈنٹ نے دستخط کئے۔ جیسا کہ میں نے اس معاہدے پر دستخط کرنے کے وقت اپنی قوم سے بیان کیا تھا، یہ حل جسے انجام کار ہم نے منظور کر لیا، ایسا تو نہ تھا جسے مثالی کہا جاسکتا، لیکن موجودہ حالات میں اس سے بہتر بھی ممکن نہ تھا۔ یہ نہ بھولیے کہ اس جھگڑے نے ایسی نازک صورت اختیار لی تھی کہ اس پر برصغیر میں جنگ چھڑ جانے میں کوئی گہرائی نہ رہ گئی تھی۔ چنانچہ اس خطرے نے ۱۹۵۱ء میں عالمی بینک کو ہمارے جھگڑے میں ثالث بننے پر مجبور کر دیا تھا۔ ہمارے لیے اس کے سوا کوئی چارہ ہی نہ تھا کہ ہم سچے دل اور سچے ارادے کے ساتھ اس جھگڑے کا جو دو ملکوں کے امن کو بلیا میٹ کیا چاہتا

تھا، معقول حل تلاش کرنے میں عالمی بینک کا ہاتھ بٹا، کوئی ایسا حل جو ہم کو زندہ رکھ سکے، جو ہمارے لیے مالی اور فنی وسائل مہیا کر دے، جس سے کام لے کر ہم مغربی دریاؤں کا پانی اپنی نہروں میں لانے کا انتظام کر سکیں اور ہماری نہریں مشرقی دریاؤں کی محتاج نہ رہیں۔

سال ہا سال کی نہایت پیچیدہ گفت و شنید، صبر آزد و کرد اور بیت و لعل اور آٹے دن کے تعطل کے بعد ہمیں ایک ایسا حل مل گیا تھا جو میرے خیال میں مناسب تھا۔ ہر چند اس معاہدے پر دستخط ہو جانا کوئی ایسی بات تو نہ تھی جس پر خوشی کے شادیاں بجا ئے جاتے، تاہم یہ احساس بھی کچھ کم موجب اطمینان نہ تھا کہ ایک نہایت بھیا تک صورتحال ٹل گئی۔

جب انسان اس قسم کے نازک مسئلے سے دوچار ہوتا ہے تو اسے حقیقت پسند بننا اور صورت حال پر ٹھنڈے دل سے غور کرنا ہی پڑتا ہے تاکہ وہ اس کے حل کی کوئی معقول صورت نکال سکے۔ اکثر اوقات سارے کی طلب میں انسان آ رہے سے بھی ہاتھ دھو بیٹھتا ہے۔ ہم نے مثالی حل کی جستجو ترک کر دی۔ حالات پر مجموعی حیثیت سے نظر ڈالی، حقیقت پسندانہ غور و خوض کیا اور حل کو اچھا سمجھ کر قبول کر لیا۔ اگر ہم ایسا نہ کرتے تو ممکن تھا کہ ہم ایک ایسے وقت جنگ میں الجھ جاتے جبکہ حالات کئی لحاظ سے ہمارے لیے سازگار نہ تھے۔ چنانچہ جہاں تک ہمارا تعلق تھا اس عہد نامے کی بنیاد حقیقت پسندی اور عملی اصول پر رکھی گئی تھی۔ جذبات کو اس میں دخل نہ تھا اور نہ ہو سکتا تھا کیونکہ اس حل سے لاکھوں انسانوں کا مستقبل اور عافیت وابستہ تھی۔ میں پرنسپل ڈنٹ، بلیک، والس پرنسپل ڈنٹ، آگٹ اور عالمی بینک کے فنی ماہروں کی جماعت کی کوششوں کو جس کے سربراہ جنرل وہیلر تھے، سراہے بغیر نہیں رہ سکتا۔ انہوں نے اس جھگڑے کو ایک فنی اور انسانی مسئلے کی صورت بخش دی اور اس کا درجہ سیاسی نزاع سے بلند کر دیا۔

ہم ان دوست حکومتوں کے بھی شکریہ گزار ہیں جنہوں نے طاس سندھ کی ترقیات کے فنڈ میں عطیے دے کر ہمارے لیے سمجھوتے کی شرائط کو قابل قبول بنانے آسانی پیدا کر دی۔ اس انتظام کی لاگت کا بار اٹھانا ہماری بساط سے کہیں باہر تھا۔ مگر ان دوست ملکوں نے جن میں امریکہ دولت مشترکہ، آسٹریلیا، نیوزی لینڈ، کینیڈا اور مغربی جرمنی شامل ہیں، بلاتامل مالی امداد کی پیش کش کر کے واضح کر دیا کہ انہوں نے نہ صرف اس معاملے کو ہمہ دردانہ طور پر سمجھنے کی کوشش کی بلکہ وہ دنیا کے اس متاثرہ خطے کے استحکام اور سلامتی کو بریاد ہوتے نہیں دیکھنا چاہتے تھے۔ عالمی بینک نے اپنے طرز عمل سے دنیا کے سامنے اس امر کی بہت عمدہ مثال پیش

کی کہ فراخ دلی اور نیک نیتی کے ذریعے گتھیاں کیسے سلجھائی جاسکتی ہیں۔ میں یہاں یہ بھی بیان کر دینا چاہتا ہوں کہ گفت دشمنیہ کے آخری مرحلوں میں مسٹر نہرو نے اپنا ذاتی اثر استعمال کر کے کئی الجھنوں کو دور کر دیا تھا، جو عبوری مدت کے انتظامات کے بارے میں پیدا ہو گئی تھیں۔

معاهدے کی بات چیت کے آخری مرحلوں میں جو جذبہ نظر آتا تھا، اسے دیکھ کر مجھے امید پیدا ہوئی کہ شاید کشمیر کا مسئلہ بھی منصفانہ طور پر صلح صفائی کے ساتھ حل ہو جائے۔ اب چونکہ پاکستان کو صرف تین مغربی دریاؤں پر قناعت کرنا تھا اس لیے ان کے بالائی حصوں پر اختیار رکھنا ہمارے لیے اور بھی ضروری ہو گیا تھا، تاکہ ہم ان دریاؤں کے پانی کو کام میں لا کر پاکستان کی بڑھتی ہوئی ضرورتیں پوری کر سکیں۔ چنانچہ اس معاہدے کی تکمیل کے بعد مجھے مسئلہ کشمیر اور بھی زیادہ اہم اور فوری حل کا محتاج نظر آنے لگا۔

اس معاہدے پر دستخط ہو جانے کے بعد ہمارے قومی معاملات میں طویل اور — تشویشناک رد و کد اور اُمید و بیم کا ایک باب ختم ہو گیا، اور اُن تھک محنت کا ایک نیا باب شروع ہوا تاکہ ہم پانی کے نئے نظام کے لیے عظیم الشان ذخیرے اور لمبی لمبی سلسلہ ملاتے والی نہریں تیار کر سکیں۔ ہمیں امید ہے کہ ہم ۱۹۷۰ء تک اس کام کو مکمل کر لیں گے۔ اس کے بعد ہم پانی کی بہم رسانی کے لیے ہندوستان کے محتاج نہ رہیں گے۔

آئین اور نظریہ حیات

پاکستان کے آئینی مسئلے کی بابت میرے طرز فکر کی وضاحت کے لیے کچھ عرصے پیچھے کی طرف لوٹنا پڑے گا۔ ۴۔ اکتوبر ۱۹۵۴ء کو میں لندن کے ایک ہوٹل میں ٹھہرا ہوا تھا۔ میں امریکہ جاتے ہوئے دو دن کے لیے لندن رک گیا تھا۔ رات گرم گرم سی تھی۔ مجھے نیند نہ آئی، لیکن اس کی وجہ محض گرمی نہ تھی۔ وطن سے بڑی بڑی خبریں آرہی تھیں۔ شگون کچھ اچھے نہ تھے۔ میں مضطرب تھا کیونکہ میں نے سنا تھا کہ گورنر جنرل غلام محمد خدا جانے کیا کر بیٹھنے والے ہیں۔ ان میں اور وزیراعظم محمد علی بوگرہ میں ٹھن گئی تھی۔ میرا دل گواہی دے رہا تھا کہ غلام محمد مجھے سیاسیات میں گھسیٹنا چاہیں گے، جس سے میں خاص طور پر پہنچنا چاہتا تھا۔

میں کمرے میں ٹہل رہا تھا کہ میں نے اپنے آپ سے کہا "آؤ ذرا فوجی طریق پر اپنے خیالات تو قلمبند کریں۔ ملک میں کیا خرابی پیدا ہو گئی ہے اور اس کا علاج کیا ہے؟" میں نے اس معاملے کو اس انداز سے دیکھا جس طرح کوئی فوجی صورت حال کا جائزہ لیتا ہے۔ مسئلہ کیا ہے؟ کن عناصر نے اسے اُبھا رکھا ہے؟ اور اگر اس کا کوئی حل ہو سکتا ہے تو وہ حل کیا ہے؟ چنانچہ میں اپنے کمرے میں میز کے پاس بیٹھ گیا اور نکھتا شروع کر دیا۔ شروع شروع میں میرے خیالات اُلجھے اُلجھے سے تھے۔ لیکن جلد ہی ہر بات روشن ہو گئی۔ چند گھنٹوں میں میں نے ایک دستاویز تیار کر لی، جس میں میں نے ملک کے موجودہ مسائل پر خیال آرائی کی تھی اور اپنا نقطہ نگاہ پیش کیا تھا۔ میں اس نتیجے پر پہنچا کہ ملک کے حالات ابتر ضرور ہیں لیکن نہ ایسے کہ ان کی اصلاح ہی نہ ہو سکے۔ وہ دستاویز یہ ہے :-

پاکستان کے موجودہ اور آئندہ مسائل کا جائزہ

مقصد:

- ۱۔ پاکستان کا بنیادی مقصد یہ ہونا چاہیے کہ وہ ایک مضبوط مٹھوس اور متحد قوم بنے تاکہ تاریخِ عالم میں جو کام اس کے مقدمہ ہو چکا ہے اسے بچا لاسکے۔ یہ مقصد جمعی حاصل ہو سکتا ہے کہ ابتدا ہی سے ایک ایسا آئین وضع کیا جائے جو عوام کے مزاج کے مطابق اور ان حالات پر مبنی ہو جن سے وہ دوچار ہیں تاکہ وہ ایک جہتی اتحاد عمل اور تخلیقی ترقی کی راہ پر گامزن ہو سکیں۔
- ۲۔ ظاہر ہے کہ ایسا آئین وضع کرنے سے پہلے بعض ابتدائی اقدامات کرنے ضروری ہونگے۔ تاکہ یہ آئین بلا کسی رکاوٹ کے پروان چڑھ سکے۔ چنانچہ ایسے ابتدائی اقدامات کرنا پاکستان کا فوری مقصد ہے۔

عناصر:

عام

- ۳۔ (الف) پاکستان کے باشندے طرح طرح کی نسلوں کے ہیں۔ ہر نسل کا تاریخی پس منظر اور تمدن جدا گانہ ہے۔ آبادی کا بڑا حصہ مشرقی پاکستان کے رہنے والوں کا ہے۔ یہ لوگ غالباً ہندوستان کی قدیم ترین نسلوں سے تعلق رکھتے ہیں۔ یہ کہنا شاید مبالغ نہ ہو گا کہ پاکستان کے وجود میں آنے سے پہلے انہیں حقیقی معنوں میں کبھی آزادی اور خود مختاری نصیب نہ ہوئی تھی۔ ان پر کبھی ذات پات والے ہندو حکمران تھے، کبھی مغل اور پٹھان اور کبھی انگریز۔ علاوہ ازیں ان پر ہندوؤں کے تہذیب و تمدن اور زبان کا خاصا اثر رہا ہے، جو ابھی تک زائل نہیں ہوا۔ ان کی ذہنی کیفیت بالکل ویسی ہے جیسی ستم زدہ اور مظلوم اقوام کی ہوتی ہے اور وہ ابھی تک نئی حاصل شدہ آزادی کے تقاضوں کے مطابق خود کو نفسیاتی طور پر ڈھال نہیں سکے۔ ان کی عام ذہنی الجھنیں یہ ہیں:-

کم آمیزی، شک و شبہ اور ایک قسم کی مدافعتہ جارحیت پسندی۔ ان کا باعث غالباً ان کا یہی تاریخی پس منظر ہے۔ چنانچہ دانش مندی کا تقاضا ہے کہ ان عناصر کو تسلیم کر کے ان کا تدارک کیا جائے اور مشرقی پاکستان والوں کے دلوں میں یہ احساس پیدا کیا جائے کہ وہ حکومت میں برابر کا سا جھار رکھتے ہیں، تاکہ وہ ملک

کے لیے قیمتی سرمایہ ثابت ہوں۔ یہ جہی ہو سکتا ہے کہ انہیں اس سا جھے داری میں محمول حصہ دیا جائے۔

(ب) اس کے برعکس مغربی پاکستان کے باشندے بہت سی مخلوط نسلوں کے ہیں۔ اس قسم کی آبادی کی نظیر دنیا میں شاید ہی کہیں اور مل سکے۔ چونکہ یہ خطہ برصغیر ہندو پاکستان کے دروازے پر واقع ہے اس لیے یکے بعد دیگرے جو قحطی قوم بھی ادھر آئی وہ لازمی طور پر اپنے نشان چھوڑتی گئی۔ نتیجہ یہ ہوا کہ نسلوں کے اس جبری اختلاط کے باعث خیالات، نقطہ نگاہ اور تہذیب و تمدن میں بھی اختلاط پیدا ہوا، حالانکہ یہاں اب بھی مختلف بولیاں بولی جاتی ہیں۔ جنگی اور اقتصادی لحاظ سے بھی اس سارے خطے کا مستقبل ایک ہی ہے، ابھرے یا ڈوبے۔ چونکہ یہ دریائے سندھ کے طاس اور اس کے معاونوں کے درمیان واقع ہے اس لیے اس کی آئندہ اقتصادی ترقی کے لیے ضروری ہے کہ اسے ایک سالم خطہ قرار دیا جائے تاکہ بہتر سے بہتر نتائج حاصل ہو سکیں۔ ان سب باتوں سے ظاہر ہوتا ہے کہ مغربی پاکستان کو ایک وحدت میں سمو دینا لازمی ہے اور تمام مصنوعی حد بندیاں کسی قسم کی مخالفت کی پروا کیے بغیر ختم کر دی جائیں۔ کیونکہ یہ حد بندیاں قدرتی نہیں بلکہ سیاست دانوں کی قائم کردہ ہیں۔ اس طرح ایک تو یہ پورا خطہ مناسب طور پر ترقی کر سکے گا، دوسرے شمال یا جنوب سے حملے کی صورت میں دفاع کی پست پناہ ثابت ہو گا۔ لیکن اس خطے کو ایک وحدت قرار دیتے وقت لوگوں کے تعصبات، ان کے اندیشوں اور ان کی آئندہ متوازن ترقی کا بھی خیال رکھنا ہو گا۔ چنانچہ اس وحدت کو مختلف حصوں میں اس طرح تقسیم کیا جائے کہ ہر ایک حصہ علیحدہ نسلی گروہ یا گروہوں کا حامل ہو، جو مشترکہ معیشت، مواصلات اور ترقی کے مشترکہ امکانات رکھتے ہوں اور ہر حصے کو زیادہ سے زیادہ انتظامی اختیارات تحویل کر دیے جائیں۔

(ج) مغربی پاکستان میں ایک یونٹ کا قیام اسی صورت میں ممکن ہے کہ یہاں کا سب سے بڑا صوبہ سب کی بھلائی کے لیے قراخ دلی دکھانے اور ایشیا کرنے پر آمادہ ہو جائے۔ مغربی پاکستان میں پنجاب سب سے بڑا اور اہم صوبہ ہے جس کی آبادی پورے مغربی پاکستان کی نصف آبادی سے بھی زیادہ ہے۔ اگر پنجاب نے اپنی آبادی کے تناسب کے مطابق نمائندگی پر اصرار کیا تو دوسرے صوبے

فورا پیچھے ہٹ جائیں گے۔ علاوہ ازیں اگر کسی صاحبے داری میں کوئی فریق نابینا ہو رہا ہو تو وہ چل نہیں سکتی۔ چنانچہ اپنی بقا اور پاکستان کی عظمت کے لیے پنجاب سے درخواست کی جائے کہ وہ اس یونٹ کی مجلس قانون ساز میں چالیس فی صدی نمائندگی منظور کر لے مگر دوسرے صوبوں کی نمائندگی اپنی اپنی آبادی کے تناسب ہی سے ہو۔ لیکن ایسا ایک یونٹ قائم کرنے سے پہلے موجودہ صوبائی اور مرکزی قانون ساز مجلسوں اور وزارتوں کو توڑ دینا ہو گا تاکہ وہ نئی تنظیم کے اس کام میں نہ تو دخل دے سکیں اور نہ روڑے اٹکا سکیں۔ مندرجہ بالا تنقیحات سے نتائج:-

(۱) مشرقی بنگال کو ایک وحدت قرار دیا جائے اور ملک کے انتظام میں اس کا زیادہ سے زیادہ سا جھار رکھا جائے۔

(۲) مغربی پاکستان کو تنظیم نو کے ذریعے ایک وحدت بنایا جائے اور اس کا بھی ویسا ہی سا جھار رکھا جائے۔

(۳) نئی تنظیم کی رفتار کو تیز کرنے کے لیے موجودہ وزارتیں اور مجالس قانون ساز توڑ دی جائیں۔

(۴) ہر ایک وحدت کو سہولت کے لیے تختی وحدتوں میں تقسیم کر دیا جائے۔ ہر ایک تختی وحدت ایک یا ایک سے زیادہ ایسے نسلی گروہوں کی حامل ہو جو مشترکہ معیشت، مواسلات اور ترقی کے مشترکہ امکانات رکھتے ہوں۔ ان تختی یونٹوں کو زیادہ سے زیادہ انتظامی اختیارات دے دیے جائیں۔

(۵) پنجاب سے کہا جائے کہ وہ وحدت مغربی پاکستان کی مجلس قانون ساز میں چالیس فی صد نمائندگی منظور کر لے تاکہ دوسروں پر حاوی ہونے کا اندیشہ دور ہو جائے۔

(۶) مشرقی اور مغربی دونوں وحدتوں کی اپنی اپنی الگ مجلس قانون ساز ہو۔ ۴۔ مندرجہ بالا امور پر عمل کرنے سے کسی فریق کے دوسروں پر غالب آنے یا تقریق پیدا کرنے کا اندیشہ نہ رہے گا۔ ہر ایک یونٹ یک جہتی کے ساتھ اور بارود کی ٹوک ترقی کر سکے گا۔ صوبائی عصبیت انتہائی طور پر کم ہو جائے گی۔ صوبائی انتظامیہ کے بہت سے بھاری بھر کم عملے ختم ہو جائیں گے۔ اس سے آدمیوں کی بھی بچت ہوگی اور اخراجات کی بھی۔ مقامی منتظمین کے کاموں میں سیاست دانوں کی۔

داخل اندازی کا خدشہ دور ہو جائے گا۔ غرض اس نئی تنظیم سے ہر طرح فائدے ہی فائدے ہوں گے۔

ہر ایک یونٹ کا انتظامی ڈھانچا:-

۵۔ پاکستان میں دو صوبائی یونٹ قائم کر دینے کے بعد ہر ایک یونٹ کے لیے انتظامی ڈھانچہ تجویز کرنے کا سوال پیدا ہوتا ہے۔ اس کا جواب دینے سے پہلے اس بات کو جتنا دینا مناسب ہو گا کہ ہمارا مقصد ہر صورت پاکستان میں جمہوریت کا قیام ہونا چاہیے۔ لیکن ایسی جمہوریت جو عوام کی اقتاد طبع کے مطابق ہو۔ ہمارے عوام کی اکثریت غیر تعلیم یافتہ ہے اور ہمارے سیاست داں کچھ زیادہ محتاط واقع نہیں ہوئے ہیں۔ عوام بڑے بڑے کام کرنے کی اہلیت رکھتے ہیں مگر وہ آسانی سے گمراہ بھی ہو سکتے ہیں۔ چنانچہ ایسی جمہوریت جس پر کوئی روک ٹوک نہ ہو خطرناک ثابت ہو سکتی ہے؛ خاص طور پر آج کل جبکہ اشتراکیت ملک کے اندر اور باہر سے جمہوریت کی کمزوریوں سے فائدہ اٹھانے کی تاک میں لگی رہتی ہے۔ چنانچہ ہمیں ایک منضبط جمہوریت اور اس کے ساتھ روک رکاوٹ کا ایک سلسلہ قائم کرنا ہو گا۔ اس کا مطلب یہ ہوا کہ مجلس قانون ساز کا بنیہ کو چنے گی، کا بنیہ کی کارروائیوں پر گورنر قابو رکھے گا، اور گورنر پر ملک کا سربراہ یعنی صدر قابو رکھے گا۔ بعض حالات میں گورنر کو اختیار ہو گا کہ وہ وزیروں یا وزارتوں کو برطرف کر سکے۔ اس سے یہ حیثیت بھی حاصل ہوگی کہ مہر دسوں کے حقوق کی نگرانی کرے اور ان سے ان کے فرائض کی بجا آوری کا مطالبہ کر سکے۔

۶۔ مجالس قانون ساز کے انتخابات کے سلسلے میں حق رائے دہی کا جو قاعدہ بن چکا ہے، اس کی خامی کے باوجود اس سے رد گروانی نہیں کی جاسکتی۔ البتہ اس کا علاج یہ ہے کہ اس کی بھی نگرانی کی جائے تاکہ یہ غیر ذمہ دارانہ نہ ہو جائے۔ ہمیں یہ نہ بھولنا چاہیے کہ جمہوریت ایک مقصد کے حصول کا ذریعہ ہے بطور خود مقصد نہیں ہے اور جمہوریت کا ایسا کوئی مستقل ڈھانچہ نہیں ہے جو بغیر ترمیم و اصلاح کے ہر ملک میں اپنایا جائے۔ چنانچہ یہ بات قرین مصلحت ہوگی کہ پہلے ہر سختی یونٹ میں عوام ایک انتخابی ادارہ قائم کریں۔ اور پھر وہ انتخابی ادارہ صوبائی اور مرکزی مجالس قانون ساز کے ممبروں کو چنے۔ انتخاب کے اس طریقے کا انتظام آسانی سے

سے ہو سکے گا اور اس سے ذمہ داری ہا حساس بڑھے گا۔

(۷) رہا یہ سوال کہ صوبائی اور مرکزی مجلس قانون ساز کے ممبروں کی تعداد کتنی ہو اور یہ مجلس کس ڈھب کی ہوں، ممکن ہے اس معاملے میں کچھ اختلاف پائے ہو، لیکن افراد اور اخراجات کی بچت کا تقاضہ ہے کہ ہر ایک صوبے کی مجلس قانون ساز کے لیے ڈیڑھ سو سے زیادہ ممبر نہ ہوں۔ مرکزی مجلس قانون ساز کے لیے بھی جس کا ذکر بعد میں آئے گا ممبروں کی اتنی ہی تعداد کافی ہوگی۔

۸۔ اب ملکی انتظام کو لیجیے۔ ہمارا قانون نظام بڑا پیچیدہ، مہنگا، غیر موثر، رقتا، ظالمانہ اور ہمارے عوام کے مزاج کے سخت منافی ہے۔ ضرورت ہے کہ اس کی از سر نو تنظیم کی جائے اور اسے انسان دوست، زود حرکت اور سست بنایا جائے شاید اس کا علاج جرگے اور عدالت کا ملا جلا طریق رائج کرنے سے ہو سکے۔ گواہی اور عدالتی کارروائیوں کے طریق کی اصلاح کی جائے اور صرف ایک اپیل کا حق دیا جائے۔ ہر ایک تختی بونٹ میں اعلیٰ ترین عدالت قائم کی جائے جس میں آئینی مقدمات کو چھوڑ کر دوسرے مقدمے پیش کئے جائیں۔ فیڈرل یا صوبائی کورٹ صرف آئینی نوعیت کے مقدموں کا فیصلہ کریں۔

مندرجہ بالا تنفیحات سے نتائج:

(۱) ہر صوبے میں ایک مجلس قانون ساز ہو جس کے تقریباً ڈیڑھ سو ممبر ہوں ہر ایک صوبے کا ایک گورنر ہو جس کا تقرر صدر کرے۔ گورنر کو کا بنیہ اور سرسول کی نگرانی کا اختیار حاصل ہو۔

(۲) ہمہ گیر حق رائے دہی کے طریقے سے انتخابی ادارے چنے جائیں۔ پھر یہ ادارے صوبائی مجلس قانون ساز اور مرکزی مجلس قانون ساز کے ممبروں کا انتخاب کریں، نیز یہ ادارے صدر کا انتخاب بھی کریں جس کا ذکر آگے آئے گا۔ (۳) قانونی نظام کو آسان بنایا جائے اور اس کے اختیارات ابتدائی۔ بونٹوں کو تفویض کر دیے جائیں۔ جرگے اور عدالت کے ملے جلے طریق کی آزمائش کی جائے۔

(۴) سرکاری ملازموں کی شرائط ملازمت میں ایسی ترمیم کی جائے کہ ان کے انعام یا سزا کے معاملوں کا فیصلہ فوری طور پر کیا جاسکے۔

مرکزی ڈھانچہ :

۹۔ ملک کو دو یونٹوں میں تقسیم کر دینے کے بعد ان کا وفاق بنانا آسان کام ہو گا۔ یہ وفاق مساویانہ بنیاد پر ہونا چاہئے تاکہ ایک حصے کے دوسرے حصے پر غلبہ پانے کا اندیشہ باقی نہ رہے۔ یہ وفاق ایک مجلس قانون ساز پر مشتمل ہو جس کے ممبروں کی تعداد تقریباً ڈیڑھ سو ہو۔ اس میں نصف ممبر مشرقی پاکستان کے ہوں اور نصف مغربی پاکستان کے اور اس کی ایک کاہنہ ہو جس کو مجلس قانون ساز کی تجویز کے مطابق صدر کی نگرانی میں منتظمانہ اختیارات حاصل ہوں۔ صدر بذریعہ انتخاب چنا جائے۔ صدر ملک کا سب سے بڑا عہدہ دار ہو جس کے ہاتھ میں تمام اختیارات ہوں۔ جب کبھی صوبوں یا مرکز میں حالات قابو سے باہر ہو جائیں تو ان کو درست کرنا صدر ہی کا کام ہو۔ قوانین اس وقت تک نافذ نہ ہو سکیں جب تک صدر انہیں منظور نہ کر لے۔ البتہ ایسے قوانین اس قاعدے سے مستثنیٰ رہیں جن کو مجلس قانون ساز کی تین چوتھائی اکثریت پاس کر چکی ہو۔ صدر کی منظوری کے بغیر آئین میں کسی قسم کی تبدیلی نہ کی جائے۔ اگر صدر اور مجلس قانون ساز میں سخت اختلاف پیدا ہو جائے تو کسی ایک یا دونوں کے تازہ انتخابات کرانے کی شرط رکھی جائے۔ صدر کے انتخاب اور قوانین کی منظوری کے بارے میں شاید محمد علی والے فارمولے کو منظور کر لینا ضروری ہو۔

۱۰۔ ادھر بیان کردہ وجوہات کی بنا پر صوبوں کو زیادہ سے زیادہ خود مختاری دی جائے۔ اس کا مطلب یہ ہے کہ جن محکموں کے اختیارات انھیں پہلے سے حاصل ہیں ان میں موامعات (بین صوبائی موامعات کے علاوہ) صنعت و حرفت تجارت صحت وغیرہ کا اور اضافہ کیا جائے۔ دفاع امور خارجہ اور کرنسی مرکزی حکومت کے پاس رہے۔

۱۱۔ اپنے وسائل کو جلد تر ترقی دینا اور عوام کا معیار زندگی بلند کرنا ایک بڑا اہم مسئلہ ہے جسے پاکستان کو حل کرنا ہے۔ یہ مؤثر طریق پر بھی ہو سکتی ہے کہ ہم اپنے تعلیمی نظام میں مناسب اصلاح کریں تاکہ موزوں آدمی مہیا ہو سکیں۔ نیز ہمارے پاس اچھی تنظیم اور اچھے سرے والے ادارے بھی ہوں تاکہ وہ ترقی کے بڑے بڑے منصوبوں کو ہاتھ میں لے سکیں۔ اس کا مطلب یہ ہے کہ ہر ایک صوبے

میں پاکستان صنعتی ترقیاتی کارپوریشن کی طرز کے ترقیاتی ادارے، تعلیم، گھریلو صنعت و حرفت، اراضی، بجلی وغیرہ بیسیوں اداروں کے لیے بھی بنائے جائیں۔ اس طرح مقامی انتظامیہ کو بہت سی دوسری سہولتیں سے چھٹکارا مل جائے گا۔ اور ملک جلد ترقی کرے گا۔

۱۲۔ تاہم جب تک ہم سائنسی طریقے سے زرعی اصلاحات نافذ نہ کریں کچھ زیادہ فائدہ نہ ہوگا۔ صرف چند افراد کے بڑی بڑی اراضی کے مالک ہونے کا اب کوئی حوالہ نہیں رہا۔ انہیں معاوضہ دے کر یہ زمینیں حاصل کی جائیں۔ اس سلسلے میں مصریوں کی مثال بہت عمدہ ہے۔ وہ زمیندار کے پاس ایک مقررہ حد تک زمین رہنے دیتے ہیں، باقی خرید کر کاشت کاروں میں تقسیم کر دیتے ہیں اور کاشت کار اس زمین کی قیمت ستر (۷۰) سالانہ قسطوں میں ادا کرتے ہیں۔

۱۳۔ پہلے بیان ہو چکا ہے کہ صدر کے ماتھے میں کل اختیارات دے دیئے جائیں صدر اپنے فرائض ج بھی ادا کر سکتا ہے کہ سرسوسوں کے ساتھ اس کے ماتحت ہوں۔ اس مقصد کے لیے ایک سپریم کمانڈر کی سربراہی میں جو ایجنٹس سٹاف کا طریقہ رائج کرنا پڑے گا۔ اس سپریم کمانڈر کا تقرر صدر کرے گا۔ سپریم کمانڈر کو علاوہ اور فرائض انجام دینے کے ڈیفنس ممبر اور از روئے عہدہ کا بلیک کا ممبر بھی ہونا چاہیئے۔ اس سے سرسوسوں میں یک جہتی پیدا ہوگی اور سرسوسوں کی مشترکہ ضرورتوں کا کفایت کے ساتھ یکجا انتظام ہو سکے گا۔ نیز اس کی وجہ سے سیاست داں اپنے ذاتی مفاد کے لیے سرسوسوں کے اندرونی معاملوں میں دخل بھی نہ دے سکیں گے۔

۱۴۔ پچھلے سات سال کے تجربے سے یہ بات ظاہر ہو گئی ہے کہ مبہم اور فرسودہ نعروں کا استعمال کس قدر خطرناک ثابت ہو سکتا ہے۔ ہر شخص کہتا رہا کہ ملک میں اسلامی جمہوریت رائج کی جائے، مگر یہ کوئی نہیں بتاتا کہ اس کی نوعیت کیا ہوگی اور وہ عام جمہوریت سے کن باتوں میں مختلف ہوگی۔ شاید اس کی وضاحت ممکن ہی نہ ہو۔ تو پھر کیا یہ کہنا صحیح نہ ہوگا کہ کوئی بھی جمہوریت جس پر قرآن کی روح کے مطابق عمل کیا جائے اسلامی ہو سکتی ہے ہم اسلامی جمہوریت کا یہ تصور قبول کریں تو شاید بہتر ہو اور ہم بہت سی اونچ نیچ سے بچے رہیں۔

منصوبے کا خاکہ ۱۔

۱۔ پہلے مغربی پاکستان میں صوبائی وزارتوں اور مجالس قانون ساز کو منسوخ

کر دیا جائے اور ایک گورنر کے ماتحت ضروری عملے کے ساتھ ایک صوبہ قائم کر دیا جائے۔
۱۶۔ مشرقی بنگال اور مغربی پاکستان میں تختی یونٹ قائم کئے جائیں جو کمشنر کے ڈویژن کے مساوی ہوں۔ ہر ڈویژن میں ایک یا ایک سے زیادہ مشترک نسلی گروہ شامل ہوں جو مشترک زبان، مشترک معیشت اور مواصلات اور ترقی کے مشترک امکانات رکھتے ہوں۔ ہر ڈویژن کو انتظامی اختیارات تحویل کر دیے جائیں تاکہ ڈویژن کا سربراہ نظم و نسق کا مختار اعلیٰ بن سکے۔

۱۷۔ قانونی نظام میں ایسی اصلاح کی جائے کہ یہ سستا اور تیز رفتار بن سکے ہر ڈویژن میں اعلیٰ ترین عدالت قائم کی جائے جو اپیلیں سننے کا اختیار رکھتی ہو۔ اس عدالت میں ان مقدموں کو چھوڑ کر جو آئینی قانون کے نکات سے تعلق رکھتے ہوں، دوسرے تمام مقدمے پیش کئے جائیں۔ آئینی نوعیت کے مقدموں کے لیے ہر صوبے میں ایک فیڈرل کورٹ یا ہائی کورٹ بنا دینا کافی ہوگا۔ جرگہ اور عدالت کا ملا جلا طریق وضع کیا جائے۔ عدالتی کارروائیوں کو آسان بنایا جائے۔

۱۸۔ ہر صوبے میں تعلیم، پانی اور بجلی، زرعی اصلاحات اور ترقی، گھریلو، صنعتوں وغیرہ کے بارے میں ترقیاتی بورڈ قائم کئے جائیں۔

۱۹۔ تینوں سر دسوں کے لیے ایک سپریم کمانڈر کی سربراہی میں ایک جوائنٹ سٹاف قائم کیا جائے۔ سپریم کمانڈر کے دیگر فرائض کے علاوہ اسے ڈیفنس ممبر اور از روئے عہدہ مرکزی کابینہ کا ممبر بھی بنایا جائے۔ وہ براہ راست صدر کے ماتحت ہو۔

۲۰۔ مرکزی حکومت ایک مجلس قانون ساز، ایک کابینہ اور صدر پر مشتمل ہو۔ مجلس قانون ساز کے ممبروں کی تعداد تقریباً ڈیڑھ سو ہو۔ اس میں نصف مشرقی پاکستان کے ہوں اور نصف مغربی پاکستان کے۔ صدر کو اختیارات کلی حاصل ہوں تاکہ جب کبھی صوبوں اور مرکز میں حالات قابو سے باہر ہو جائیں تو وہ انتظام اپنے ہاتھ میں لے سکے۔ ایک صوبے کو دوسرے صوبے پر بے جا غلبہ حاصل کرنے سے روکنے کے لیے صدر کے انتخاب اور مسودہ قوانین کی منظوری کے بارے میں محمد علی کے فارمولے پر عمل کیا جائے۔

۲۱۔ مشرقی پاکستان کی صوبائی حکومت ایک مجلس قانون ساز پر مشتمل ہو، جس کے تقریباً ڈیڑھ سو ممبر ہوں۔ اس کی سربراہ کابینہ ہو۔ صوبے کا ایک گورنر ہو،

جس کا تقرر صدر کرے۔ گورنر کو کابینہ اور سر دسوں پر کسی حد تک اختیار حاصل ہو۔ اسی قسم کا انتظام مغربی پاکستان میں بھی کیا جائے۔ مگر اس فرق کے ساتھ کہ پنجاب کو مجلس قانون ساز میں چالیس فی صد نمائندگی دی جائے اور باقی کی نشستیں دوسرے صوبوں میں ان کی آبادی کے تناسب سے تقسیم کر دی جائیں۔

۲۲۔ صوبوں کو زیادہ سے زیادہ خود مختار بنایا جائے، مرکز کے پاس صرف دفاع، امور خارجہ، کرنسی اور صوبوں کے درمیان مواصلات کے محکمے رہیں۔

۲۳۔ سرکاری ملازموں کے قواعد ملازمت میں ایسی ترمیم کی جائے کہ ان کے انعام یا سزا دینے کے معاملوں کا فوری طور پر فیصلہ کیا جاسکے۔

۲۴۔ انتخاب بالغ رائے دہندگان کے ذریعے ہو، رائے دہندگان ہر ڈویژن میں انتخابی ادارے منتخب کریں اور پھر یہ انتخابی ادارے صدر اور مرکزی صوبائی مجالس قانون ساز کے ممبر بنیں۔

۲۵۔ آخر میں دعا کی جائے کہ اس آئین پر قرآن کی روح کے مطابق عمل کیا جاسکے۔ اگر ایسا ہوا تو ہماری یک جہتی اور طاقت مسلم اور ہمارا مستقبل شاندار ہوگا۔

(۲)

جب گورنر جنرل غلام محمد نے مجھے ملک کا انتظام سنبھالنے کی پیش کش کی تھی اور میں نے منظور نہ کیا تھا، اس کے کچھ ہی دن بعد انھوں نے مجھ سے کہا: ”اچھا تو تمہیں ایک کام ضرور کرنا چاہئے۔ تم کابینہ میں شامل ہو جاؤ۔“ چنانچہ میں کابینہ میں شامل ہو گیا۔ میں نے سب سے پہلے کام یہ کیا کہ گورنر جنرل اور اپنے کابینہ کے رفقاء سے کہا کہ ہمیں تعمیری کام کرنا ہے۔ انھوں نے پوچھا: ”کیا تعمیری کام؟“ میں نے ۱۹۵۴ء کی دستاویز پیش کر دی۔ میں نے کہا: ”یہ ہے میرا پروگرام، ہمیں اسی پر عمل کرنا ہے۔ ہمارا پہلا کام یہ ہے کہ مغربی پاکستان کو متحد کیا جائے۔“ میں یہ دعویٰ نہیں کرتا کہ ”دن یونٹ“ کا خیال میرے ہی فکر کا نتیجہ تھا۔ بے شک دوسرے لوگ بھی اس کا چرچا کرتے رہے تھے۔ البتہ اس کو بروئے کار لانے میں میری کوششوں کو بھی دخل تھا۔ جب میں کابینہ میں شامل ہوا تو میرے سامنے دو واضح مقصد تھے اول یہ کہ مسلح افواج کو سیاست دانوں کی دخل اندازی سے محفوظ

رکھا جانے اور دوسرا یہ کہ مغربی پاکستان کے صوبوں کو ملا کر ایک یونٹ بنا دیا جائے۔ میں نے اس مقصد کے لیے بڑی جدوجہد کی اور صوبوں کو ایک وحدت میں مدغم کرنے کی ابتداء دی۔

مجھے اپنا ذاتی تجربہ بخوبی یاد ہے جس سے مغربی پاکستان کو ایک صوبے میں سمو دینے کی ضرورت کا مجھے شدت سے احساس ہوا تھا۔ ہم واہ آرڈننس فیکٹری میں کچھ مصنوعات کی مشینیں لگانا چاہتے تھے۔ جب میں معائنہ کے لیے وہاں پہنچا تو دیکھتا کیا ہوں کہ مشینیں تو سب لگ چکی ہیں مگر کام بند پڑا ہے۔ وجہ یہ تھی کہ مالاکنڈ کے پن بجلی گھر کی بجلی دریلے سندھ کے اس پار نہیں آ سکتی تھی۔ یہ بڑی عجیب سی بات تھی۔ معلوم ہوا بجلی اس وجہ سے نہ آ سکتی تھی کہ شمال مغربی صوبہ سرحد کے وزیر اعلیٰ خان عبدالقیوم خان اور پنجاب کے وزیر اعلیٰ میاں ممتاز دولتانہ کے تعلقات ایک ایک دوسرے کے ساتھ اچھے نہ تھے۔ یہ صورت حال بڑی مضحکہ خیز تھی اور حد درجہ پریشان کن بھی۔ سارے ملک میں کسی شخص کے پاس یہ اختیار نظر نہ آتا تھا کہ وہ سب صوبوں پر قابو رکھ سکے یا ان کے کام میں تال میل پیدا کر سکے۔

ہمارے سیاسی نظام میں بنیادی کمزوری یہ تھی کہ اختیار کا مرکز کہیں تھا ہی نہیں۔ ہم نے غیر ملکی پارلیمانی نظام حکومت کو اپنا تو لیا تھا مگر نہ تو اس کے تقاضوں کو سمجھ سکے تھے اور نہ ہمارے ہاں ایسے حالات تھے کہ ان میں یہ نظام پنپ سکتا۔ پاکستان کے حالات پر نظر رکھتے ہوئے پارلیمانی نظام کی کوتاہیاں صرف مجھے کو دکھائی نہ دی تھیں بلکہ اور لوگوں نے بھی انھیں محسوس کیا تھا، جن میں پروفیسر رش بروک ولیمز بھی شامل ہیں۔ جس زمانے میں قائد اعظم دہلی میں ہندوستانی مجلس قانون ساز کے ممبر تھے، تو ان میں اور پروفیسر رش بروک ولیمز میں بڑا رابطہ تھا۔ پروفیسر صاحب کا بیان ہے کہ قائد اعظم اکثر ان سے کہا کرتے:۔

”یہ پارلیمانی نظام ہمارے لیے ٹھیک نہیں۔ لیکن ہمیں اس کی پیروی کرنی ہوگی تاکہ برطانیہ کو شکست دی جاسکے اور تم لوگوں کو اس ملک سے نکالا جاسکے۔ یہی دلیل ہے جو تمہاری سمجھ میں آ سکتی ہے۔ لیکن مجھے ایسا محسوس ہوتا ہے کہ یہ نظام ہمارے ہاں ہمیشہ کام نہ دے سکے گا۔“

اس مختصر سے زمانے میں جب قائد اعظم پاکستان کے گورنر جنرل تھے، ہمارے

ہاں فی الحقیقت ایک طرح کی صدارتی حکومت قائم تھی۔ قائد اعظم گورنر جنرل تھے اور ساتھ ہی مجلس آئین ساز کے صدر بھی۔ اس زمانے میں کابینہ کے اجلاسوں کی صدارت وزیر اعظم نہیں بلکہ گورنر جنرل کیا کرتے تھے۔ یہ تجویز خود کابینہ ہی نے پیش کی تھی، مگر شروع شروع میں قائد اعظم کو کچھ تامل ہوا تھا کیونکہ یہ بڑی غیر معمولی بات تھی۔ مگر پھر انھوں نے غور کر کے کہا کہ میں ان اجلاسوں میں شرکت کیا کروں گا اور کابینہ سے مشورہ بھی کروں گا۔ مگر اس کو ماننے یا نہ ماننے کا مجھے اختیار ہوگا۔

مجھے آغا خان مرحوم سے اپنی ایک دل چسپ ملاقات اب تک یاد ہے، جو لیاقت علی خان کے قتل کے کچھ ہی دن بعد ہوئی تھی۔ میں جب کبھی کسی کانفرنس کے سلسلے میں انگلستان جاتا تھا تو آغا خان مجھے خط لکھا کرتے تھے۔ اس موقع پر میں نیس گیا اور یا کی مور میں جو سمندر کے کنارے ایک پر فضا مقام ہے ان کے ہاں مہمان ٹھہرا۔ آغا خان کو ان دنوں دل کا مرض تھا۔ وہ ایک زبردست شخصیت کے مالک تھے۔ انھیں واقعاتِ عالم پر بڑا عبور حاصل تھا۔ میں ان کی معلومات اور دور اندیشی سے بڑا متاثر تھا۔ مجھے ان سے بارہا گفتگو کرنے کا موقع ملا۔ میں یہاں کچھ باتیں یاد کر کے لکھتا ہوں۔

میں نے ان سے کہا: ”جناب والا! اگر آپ کی عمر ذرا کم ہوتی تو آپ ہمارے لیے بڑے مفید ثابت ہوتے۔“

انھوں نے جواب دیا: ”کاش ایسا ہی ہوتا۔ پاکستان میرا ایک خواب تھا اور اب جبکہ یہ خواب حقیقت بن گیا ہے تو مجھے حسرت آتی ہے کہ اس کی کچھ خدمت کرتا۔“ آگے چل کر انھوں نے کہا۔

”آپ لوگوں نے بڑی قربانیوں کے بعد پاکستان حاصل کیا ہے۔ آپ ہرگز اسے گنوا نہ چاہیں گے۔ لیکن میں کہے دیتا ہوں کہ اگر آپ نے پارلیمانی نظام اختیار کیا تو اس سے ہاتھ دھو بیٹھیں گے۔ دراصل میں نے یہی بتانے کے لیے تمہیں یہاں بلوایا ہے اور نہایت ہی وہ شخص ہو جو پاکستان کو بچا سکتے ہو۔“

میں نے پوچھا: ”آپ کے خیال میں میں کس طرح بچا سکتا ہوں؟“
 وہ بولے: ”اس نظام کو بدل دو۔ کوئی ایسا نظام سوچو جو تمہاری تاریخ تمہاری روایات اور تمہارے نظریہ حیات سے ہم آہنگ ہو۔ اور یہ کام حقیقت میں تم

ہی کر سکتے ہو۔“

میں نے کہا: ”دیکھئے آغا“۔ میں ایک عرصے کی ملاقات کے بعد میں انھیں۔
 ”آغا“ کہنے لگا تھا۔ ”میں جانتا ہوں کہ آپ کے دل میں پاکستان کو پھلتا پھولتا
 ہوا دیکھنے کی آرزو تڑپ رہی ہے، لیکن ذرا صبر کیجیے حالات ضرور سدھر جائیگے۔“
 انھوں نے جواب دیا: ”نہیں تم ابھی نادان ہو۔ تم ان باتوں کو نہیں سمجھتے۔
 حالات یوں نہیں سدھر سکتے۔“

اس کے بعد ایک دن آغا خاں نے قائد اعظم سے اپنے مراسم کا ذکر شروع
 کیا۔ انھوں نے کہا: ”ان میں اور مجھ میں ہمیشہ اختلاف رائے رہتا تھا، لیکن میں
 فی الحقیقت انھیں ایک عظیم انسان سمجھتا تھا۔ میں یہ اس لیے کہتا ہوں کہ انسان کو
 زندگی میں دو ایک ہی بار ایسے موقع ملتے ہیں جب اسے کوئی بڑا فیصلہ کرنا پڑتا
 ہے۔ قائد اعظم کو یہ فیصلہ کرنا تھا کہ ہندوستان کے مسلمانوں کو پاکستان حاصل کرنا
 چاہئے یا نہیں اور قائد اعظم نے کہا: ”انھیں پاکستان کے سوا اور کچھ نہیں چاہئے۔“
 انھوں نے ٹھیک وقت پر ٹھیک فیصلہ کیا۔ تم قائد اعظم کی وسعتِ نظر دیکھ سکتے ہو۔
 وہ سچ چل ایک عظیم انسان تھے۔ زبردست عزم اور ارادے کے انسان! وہ جب
 کبھی کوئی بات دل میں بٹھان لیتے تو دیا ادھر کی ادھر ہو جائے وہ اسے گر گزرتے۔
 کاش وہ زندہ رہتے!“

میری دلی تمنا بھی یہی تھی۔ اگر قدرت قائد اعظم کو زندہ رکھتی تو وہ اپنی شخصیت
 اور اپنے اقتدار کی بدولت کوئی قابلِ عمل آئین بنا لیتے۔ عوام ان کی ہر بات کو
 لیسر و چشم قبول کر لیتے۔ وہ ان کے مانے ہوئے رہنما تھے۔ اور عوام اب بھی ان کے
 پرستار ہیں۔ اگر وہ ملک کے لیے کوئی آئین بنا جاتے تو معاملات شاید مناسب
 موقع پر سلجھ جاتے اور ملک میں وہ تفرقے جو بعد میں پڑے شاید قوم ان سے محفوظ رہتی۔

(۳)

۱۹۵۸ء میں جب میں نے ملک کا انتظام اپنے ہاتھ میں لیا تو لوگوں کی
 کیفیت مزاج بدل چکی تھی۔ شروع شروع میں ان کے دل میں جو دلولہ اور خوش تھا
 اس کی جگہ کاہلی اور بے ہمتی نے لے لی تھی۔ ابتدائی دنوں کی تنومند آرزوئیں
 خواب و خیال معلوم ہونے لگی تھیں۔ بہت سے چھپے ہوئے تنازعات اور اختلافات

ابھر آئے تھے تڑی یگانگت کے شجر کو سوبائی عصبیت اور تنگ نظری کا گھن لگ چکا تھا۔
علاقائی تعصب اور تفرقہ زوروں پر تھے اور ایسا معلوم ہوتا تھا جیسے ساری قوم اپنے
آپ سے برسرِ پیکار ہو۔

ہم پاکستانی نسل اور وضع کے اعتبار سے ایک مخلوط قوم ہیں، شہری زندگی میں
ہم الگ الگ نقطہ نگاہ رکھتے ہیں، اس لیے ہم میں آسانی سے یک جہتی پیدا نہیں ہوتی،
لیکن جب فوجی ضبط و نظم کے تحت ہماری تربیت ہوتی ہے تو ہم اعلیٰ درجے کے
میاہی بن جاتے ہیں۔ اس صورت حال سے فائدہ اٹھا کر ہر فوجی لیڈر کو اپنی الگ
تفنگ جماعت بنانے کی سوجھتی ہے۔ ہم آسانی سے جذباتی بن جاتے ہیں اور حالات
کو ہمیشہ حقیقت پسندانہ نظر سے نہیں دیکھتے چنانچہ کوئی بھی لیڈر جو لچھے دار تقریر کر
سکتا ہے۔ ہمارے جذبات سے کھیلنے اور ہمیں گمراہ کرنے کی ترغیب سے خود کو بچا
نہیں سکتا۔ ہم اپنے سوا ہر ایک پر نکتہ چینی کرتے ہیں اور چونکہ قابل اور تجربہ کار
لوگوں کی سخت کمی ہے اس لیے عہدوں کے لیے آپادھانی مچی رہتی ہے۔ یہ انہی
حالات کا نتیجہ تھا کہ آزادی کے ابتدائی چند ہی برس کے بعد ملک نے خود کو مصیبتوں
اور پریشانیوں میں گھرا ہوا پایا۔ تاہم مجھے یقین تھا کہ ہمارے عوام دل و جان سے
ملک کی ترقی کے خواہاں ہیں، وہ محنتی اور جفاکش ہیں اور ہنسی خوشی مصیبتوں کا
مقابلہ کر سکتے ہیں۔ وہ ضرورت پڑنے پر بڑی سے بڑی قربانی سے دریغ نہیں کرتے،
مصیبت کے وقت ہمت نہیں ہارتے۔ انہیں ایک ایسا دین عطا ہوا ہے جو اتحاد اور
اخوت کا سبق پڑھاتا ہے اور ان کے دلوں میں انصاف اور نوع بشری کی بھلائی
کے جذبے کو ابھارتا رہتا ہے۔

میں نے ضرورت محسوس کی کہ ایسی راہیں پیدا کی جائیں جو پاکستان کے عوام
کو اپنے مادی، اخلاقی و ذہنی وسائل اور صلاحیتوں کو زیادہ سے زیادہ ترقی دینے
کے قابل بنا سکیں۔ اس مقصد کے حصول کے لیے پہلی ضروری بات یہ تھی کہ قومی
مسائل کی جانچ پڑتال حقیقت پسندانہ انداز سے کی جائے۔ مجھے اطمینان نہیں تھا
کہ ہم حقیقی معنوں میں ایک قوم بن گئے ہیں، کیونکہ جدھر دیکھو تا انصافی اور انتشار
ہی نظر آتا۔ ہم دو نصف نصف حصوں میں بٹے ہوئے تھے۔ ہر نصف حصے کا لسانی
اور تہذیبی خاکہ جداگانہ تھا۔ ان دونوں کے درمیان جغرافیائی فاصلہ بجلے خود

تفریق کا باعث بنا ہوا تھا جس سے فائدہ اٹھا کر لوگوں کے دلوں میں طرح طرح کے شکوک و شبہات پیدا کئے جاسکتے تھے۔ ہمیں ایک گہرا افتراق اور بھی ورثے میں ملا تھا، جو دیہاتی اور شہری طبقوں کے درمیان پایا جاتا تھا۔ ہر چند ملک کی کل آبادی میں شہر کے بسنے والوں کی تعداد بڑی محسوس نہ تھی، مگر یہ اقلیت بڑی مؤثر آواز رکھتی تھی اور دیہات کے لوگوں میں یہ احساس پایا جاتا تھا کہ مہذب شہری لوگ ان پر چھائے ہوئے ہیں اور ان سے ناجائز فائدہ اٹھا رہے ہیں۔

علاوہ ازیں علاقائی امتیازات تھے جو اکثر قومیت کے جذبے پر غالب ہتے تھے۔ مختلف علاقے قومی وسائل پر نت نئے حق جتاتے اور چونکہ ملک میں سرائے کی کمی تھی اس لیے کوئی علاقہ بھی منہ مانگی مراد نہ پاسکتا تھا۔

مگر جس چیز نے سب سے زیادہ لوگوں میں تفرقہ پیدا کر رکھا تھا وہ ایک طرف سائنس اور استدلال اور دوسری طرف کٹر عقائد پرستی اور رجعت پسندی کی قوتوں کی باہمی آدینزش تھی۔ حکومت اور مذہب کے درمیان ایک گہری خلیج حائل کر دی گئی اور تمام پرانے تنازعات یعنی دینی بمقابلہ دنیا اور مذہب بمقابلہ لادینی از سر نو اٹھ کھڑے ہوئے۔ صحیح معنوں میں کش مکش علمی اور تعلیم یافتہ طبقے کے درمیان تھی۔ ہر مادی، دنیاوی اور غیر مذہبی چیز کا نام تعلیم یافتہ طبقے سے جوڑا جاتا تھا، اور ہر وہ چیز جو دینی اور روحانی تھی علماء کی میراث بن گئی تھی۔ تعلیم یافتہ طبقوں کے بارے میں سمجھا جاتا تھا کہ انھیں مغربی خیالات اور مغربی اثرات نے گمراہ کر دیا ہے۔ علما جن میں سے بعض عربی سے بہرہ مند ہوتے تھے اور جنہوں نے مذہبی مسائل کا مطالعہ بطور خاص کیا تھا، اسلام کے محافظ سمجھے جاتے تھے۔ ان علماء میں بہت سے ایسے بھی تھے جو اپنے اس اثر کو جو وہ عوام کے دلوں پر رکھتے تھے، سیاسی مقاصد کے لیے استعمال کرنے سے نہ چوکتے تھے۔ انہوں نے رفتہ رفتہ معاشرے کے مغربی تعلیم یافتہ گروہوں کے خلاف ایک زبردست سیاسی محاذ قائم کر لیا تھا۔ ان دونوں طبقوں کی یہ کش مکش بہت پرانی ہے جس کا مختصر طور پر ذکر میں آگے چل کر کروں گا۔ مجھے جس بات سے تعجب ہوا وہ یہ تھی کہ جب ان دونوں طبقوں میں اصولی طور پر پورا پورا اتفاق پایا جاتا ہے، تو پھر اس شدید اختلاف کی کیا وجہ ہے۔

دونوں گروہ اسلام کے والد و شہید ہیں اور دونوں پاکستان کو ایک مضبوط اور

پُر شکوہ قوم بنانے کے آرزو مند ہیں، اس کے باوجود وہ مثبت اور متفقہ انداز میں قوی مسائل کا حل نہ ڈھونڈ سکے۔ اس کے برخلاف تعلیم یافتہ طبقہ علما کو آثارِ قدیمہ تصور کرتا رہا، اور علما تعلیم یافتہ طبقے کو بے دین اور حقیر گردانتے رہے۔

مسئلہ یہ تھا کہ یہ اختلافات کیونکر مٹائے جاسکتے ہیں۔ اسلام زندگی کو ایک وحدت تصور کرتا ہے اور اسلامی ضابطہ ایک مکمل تہذیبی نظام ہے۔ زندگی مذہب اور مادیت کے جدا جدا خانوں میں کیونکر تقسیم کی جاسکتی ہے، جن میں سے ہر خانہ ایک جدا گانہ قانون کا تابع ہو؟ اسلام میں تمام انسانی اعمال ایک ہی اصول کے تابع ہیں۔ زندگی ایک ہے اور وہ قوانین بھی ایک ہی ہیں جن کی زندگی پر عمل داری ہے۔ انسان گھر پر ہو یا باہر کام دھندے میں مصروف ہو یا عبادت میں مشغول، اس کا رہبر ایک ہی ضابطہ اخلاق ہے جو اصول ہم اپنے خاندانی معاملات میں برتتے ہیں انہی پر ہم دوسروں کے ساتھ اپنے معاملات میں کاربند ہوتے ہیں۔ روحانی ضوابط روزمرہ زندگی کے ضوابط سے مختلف نہیں۔ انسان کلی حیثیت سے جانچا جاتا ہے اور اس کے اعمال کا محاسبہ اخلاقی نقطہ نگاہ سے کیا جاتا ہے۔

یہ سب سچ تھا مگر مجھے اپنے معاشرے کی جو تصویر نظر آئی وہ اس سے کہیں مختلف تھی۔ عملی طور پر ہماری زندگی دو مخصوص دائروں میں بیٹی ہوئی تھی اور ہر ایک دائرے میں ہم مختلف اصول و قواعد کی پابندی کر رہے تھے۔ ہم اس دلدل سے کیونکر نکلیں اور زندگی کی بابت ایک جامع نظریہ کو کیونکر اپنائیں، یہی سارا مسئلہ تھا۔ اگر ہم اس کوشش میں ناکام رہتے تو ہماری ترقی رک جاتی، ہم پس ماندہ رہ جاتے۔ اور پس ماندگی کا مطلب تھا غلامی۔ یہ ہماری آزمائی ہوئی بات تھی۔ دوسروں نے ترقی کی جستجو میں مذہب کو خیر باد کہہ دیا تھا۔ ہم خوش قسمت ہیں کہ ہم نے ایک ایسے دین کا دامن محکم رکھا تھا جو ہماری ترقی کا وسیلہ بن سکتا تھا، لیکن تو ہم اور کوری رسم پرستی نے ہمیں تقدیر پرست بنا دیا تھا۔ یہ بات اسلامی تعلیمات کے سرسرنمائی تھی۔ مسلم معاشرہ اس وقت تک قدم آگے نہیں بڑھا سکتا تھا جب تک کہ اسلام کو ان تمام مانع ترقی اور بیگانہ اثرات سے پاک نہ کر دیا جائے جنہوں نے اس کی اصل صورت کو مسخ کر رکھا تھا۔

مجھے اس امر کی بڑی تشویش تھی اور مندرجہ ذیل نوٹ میں نے اسی کے بارے

میں ۱۲ اپریل ۱۹۵۹ کو مکھا تھا:-

جب سے میں نے ملک کی باگ ڈور اپنے ہاتھ میں لی ہے مجھے سب سے زیادہ فکر اس بات کی ہے کہ لوگوں کو کس طرح متحرک کیا جائے اور ملک کے اندرونی و بیرونی مسائل کیونکر حل کئے جائیں۔ آج ہم جن مسائل سے دوچار ہیں وہ بڑے زبردست ہیں۔ لیکن خدا کے فضل و کرم سے ہم انھیں اگر کئی طور پر نہیں تو جزوی طور پر حل کرنے میں کامیاب ہو جائیں گے۔ البتہ لوگوں کو متحرک کرنے کا مسئلہ ایمانی و روحانی دائرے سے تعلق رکھتا ہے جس کا میں ابھی تک کوئی حل تلاش نہیں کر سکا۔ لیکن اس کا جلد سے جلد کوئی حل تلاش کرنا از حد ضروری ہے۔ ورنہ اندیشہ ہے کہ کہیں دوسری طاقتیں ہم پر غلبہ نہ پالیں اور ایک آزاد قوم کی حیثیت سے ہمارا وجود باقی نہ رہے۔ بلکہ اس امر کا بھی امکان ہے کہ ہم پاکستان ہی کو گنوا بیٹھیں گے۔ یہ صورت کسی حالت میں بھی پیدا نہ ہونے دینی چاہیے۔ یہی وجہ ہے کہ ہمیں ایک جامع اور دامنہ حل تلاش کرنے کی اشد ضرورت ہے۔ ایک ایسا حل جو قابل فہم، ٹھوس اور واضح ہو اور لوگوں کے دلوں میں خود بخود ایک پائیدار ولولہ پیدا کر دے اور جو نئی زندگی کے تقاضوں کو بھی پورا کر سکے۔ میرے احساسات یہ ہیں۔

انسان بہ حیثیت حیوان بقائے حیات اور افزائش نسل کی بنیادی حیلتوں کے تابع ہے۔ لیکن چونکہ اسے سوچنے اور سمجھنے کی قوت عطا ہوئی ہے اس لیے اس کو اپنی حیلتوں پر قابو بھی حاصل ہے۔ اس کی بڑی سے بڑی خواہش یہ ہے کہ اس کا کوئی نظریہ حیات ہو جس کے لیے وہ اپنی جان قربان کر ڈالے۔ اس کا مطلب یہ ہے کہ جس قدر ارفع و اعلیٰ نظریہ حیات ہوگا، افراد اور معاشرے کا کردار بھی اتنا ہی بلند ہوگا۔ لوگوں کی زندگی زیادہ بھرپور اور زیادہ تخلیقی ہوگی اور ان میں یک جہتی اور مدافعت کی زبردست قوت ہوگی۔ ایسا معاشرہ مڑ تو سکتا ہے مگر ٹوٹ نہیں سکتا۔

ہمیں ایک ایسا ہی نظریہ حیات حاصل ہے اور وہ اسلام ہے۔ اسی بنیاد پر ہم نے پاکستان کے لیے جدوجہد کی اور اسے حاصل کیا۔ لیکن پاکستان کے حصول کے بعد ہم اپنی زندگیوں کو اس کے مطابق ڈھال نہیں سکے۔ اس کی بڑی وجہ یہ ہے کہ ہم اپنے اس نظریہ حیات کو سادہ اور قابل فہم شکل میں پیش نہ کر سکے۔ اس

کے ساتھ ہی ہم اپنی لاعلمی کے باعث اسلامی نظریہ حیات کو تعصب اور ملائیت کے ہم معنی تصور کرنے لگے اور ہمیں درپردہ اس سے حجاب آنے لگا۔ لیکن اب وقت آگیا ہے کہ اس کیفیت سے نجات حاصل کر لیں، جرأت اور صفائی کے ساتھ مسکے سے دوچار ہوا جائے۔ سادہ اور زمانہ حال کے لیے قابل فہم اصطلاحات میں اس نظریہ حیات کی صراحت کی جائے اور اسے لوگوں کے سامنے پیش کیا جائے تاکہ وہ اس سے ایک ضابطہ حیات کے طور پر ہدایت حاصل کر سکیں۔ اسلام کے نظریہ حیات کی وضاحت کے لیے نیز زمانہ حال کے کوائف بالخصوص پاکستان کے کوائف پر اس کا اطلاق کرنے کے لیے ضروری معلوم ہوتا ہے کہ ذیل کے مختصر نکات کو وضاحت کے ساتھ پیش کیا جائے۔

(الف) توحید الہی: انسان میں فکر و عمل کے ذریعے خدائی محبت کے اظہار کا جذبہ۔

(ب) سب انسان خدا کی نظر میں برابر ہیں، لہذا انسان کی اس بنیادی مساوات کو ملا امتیاز رنگ و نسل و ملک تسلیم کرنا ضروری ہے۔

(ج) یہ فیصلہ ہے کہ ایسے معاشرے میں علاقائی و وطنیت کی کوئی جگہ نہیں تاہم ایک خاص علاقے کے رہنے والے اس کی حفاظت، سلامتی اور ترقی کے ذمہ دار ہوتے ہیں۔ چنانچہ جس ملک میں ہم رہتے ہیں اور جہاں سے ہم روزی حاصل کرتے ہیں اس سے وابستگی لازمی ہے۔

(د) اگر مذہب کے لازمی اجزاء ایسی ہیں تو مذہب کو دنیوی اور دینی دونوں معاملوں میں دخل ہوگا۔ تشریح کی جائے کہ کس طرح۔

(ه) یہ دنیا اس لیے بنائی گئی ہے کہ ہم اس میں تعمیری طور پر اور سود مند کے ساتھ زندگی گزاریں۔ اس لیے نہیں کہ اس سے حذر کیا جائے۔ لہذا اپنی تخلیقی قوتوں کی نشوونما کے لیے علوم جدیدہ کی تعلیم ہماری لازمی ضرورت ہے۔

(و) ریاست اور فرد کے فرائض کی وضاحت کی جائے مومن کی تعریف بیان کی جائے۔

(ز) فرد کے بنیادی حقوق بیان کئے جائیں جو فرد اور ریاست دونوں کے

لیے فائدہ مند ہیں۔

(ح) موجودہ اور آئندہ نسلوں کو اس فلسفے سے روشناس کرانے کے لیے کیا طریقہ اختیار کرنا چاہئے؟

(ط) اس امر کے پیش نظر کہ پاکستان کے لوگ بہت سی نسلوں کا مجموعہ ہیں، جن کا پس منظر ایک دوسرے سے مختلف ہے، انھیں ایک وحدت میں کس طرح سمویا جائے کہ یہ ایک بھی ہو جائیں اور ان کا علاقائی افتخاران کی تہذیب اور ان کی روایات برقرار رہیں؟

ضرورت اس بات کی ہے کہ مندرجہ بالا امور کی تشریح ایسی زبان میں کی جائے جسے زیادہ سے زیادہ لوگ سمجھ سکیں اور ان پر عمل کر سکیں۔

اس کام کا ذمہ کون لیتا؟ مجھے تو اس کی ہمت نہ پڑ سکتی تھی، کیونکہ مجھے اپنی کوتاہیوں کا احساس تھا۔ میں تو صرف معاشرے میں یک جہتی اور توازن کی ضرورت ہی پر زور دے سکتا تھا۔ ہمارے لیے لازمی تھا کہ تقاضائے ایمان اور تقاضائے وقت کے درمیان ہم آہنگی پیدا کریں۔ کوئی قوم محض اپنی عظمت رفتہ کے سہارے زندہ نہ رہ سکتی۔

ہر شخص متفق تھا کہ ملک کا آئین جمہوری ہونا چاہیے۔ ایک ایسا آئین جس کی مدد سے قوم اسلام کے لازمی اصول و ضوابط کے مطابق اپنی تنظیم کر سکے اور وقت کے ساتھ ساتھ نشوونما پاسکے۔ سوال یہ تھا کہ آئین کے جمہوری لوازم کا فیصلہ اور اسلام کے ضروری اصول و ضوابط کی تشریح کس کو کرنی چاہئے۔ اس کے دو طریقے ہو سکتے تھے۔ ایک تو یہ کہ ہم علما کی مدد سے یا اس کے بغیر ہی ان اصول و ضوابط کا تعین کر دیتے اور پھر اسے حکماً نافذ کر دیتے۔ دوسرا یہ کہ قوم کو مخصوص اداروں کی مدد سے جو مشاورتی حیثیت رکھتے ہوں ان اصول و ضوابط کا فیصلہ خود کرنے دیا جائے۔

میں نے دوسرا طریقہ پسند کیا۔ بعد ازاں آئینی کمیشن نے سفارش کی کہ ہمیں ایک بین الاقوامی اسلامی کمیشن مقرر کرنا چاہیے، جو مشورہ دے کہ ہمارے قوانین کو کس طرح کتاب و سنت کے احکام کے مطابق بنایا جاسکتا ہے۔ مجھے اس قسم کے کمیشن کی افادیت کے بارے میں شبہ تھا۔ میں نے اس زمانے میں

بعض اسلامی ملکوں کے سربراہوں سے اس کا ذکر کیا، مگر انھوں نے کسی گرم جوشی کا اظہار نہ کیا۔ ظاہر تھا کہ ہمیں اپنے معاملات سے خود ہی نبٹنا اور اپنے مسائل کو خود ہی حل کرنا ہوگا۔ غور و فکر کی ذمہ داری خود قوم پر ہونی ضروری تھی۔

ملک کے آئین کو اسلامی حیثیت دینے کے بارے میں میں نے جو لازمی فیصلہ کیا وہ یہ تھا کہ ان اصول و ضوابط کے تعین کی ذمہ داری، جن کے تحت قومی معاملات کو منظم کرنا اور سرانجام دینا ہوگا، قوم ہی کو سونپ دینی چاہیے۔ آئین ایک ایسا ڈھانچہ مہیا کرے، جس کی بنیاد اسلامی تاریخ اور تجربے پر ہو اور جو قوم کے خیالات، مزاج اور روایات سے مطابقت رکھتا ہو۔ لیکن اس ڈھانچے کی حدود میں رہ کر قوم کو پوری آزادی ہو کہ وہ اپنے لیے کتاب و سنت سے اصول اور ضابطے اخذ کر سکے، اور موجودہ حالات میں ان اصول و ضوابط کو برتنے کے طریقے خود سوچے، اصول جمہوریت اور اصول اسلام میں ہم آہنگی پیدا کرنے کی سہی ایک صورت تھی۔

یہاں ایک سوال یہ پیدا ہوا کہ قوم اسلام کے اصول و ضوابط کی تفہیم و تشریح کیونکر کرے۔ اس کا کوئی گھڑا گھڑایا جواب موجود نہ تھا۔ اسلامی آئین کی کوئی نظیر موجود نہ تھی۔ قرآن حکیم میں رشد و ہدایت کے احکامات تو ہیں مگر کوئی مفصل آئین نہیں، جس کے مطابق ملک کا انتظام چلایا جاسکے۔ آنحضرت صلعم کے اسلامی ریاست بنانے کی مثال البتہ موجود ہے۔ آنحضرت صلعم کے بعد خلفائے راشدین نے اپنے اپنے خیال کے مطابق اسلامی اصول و ضوابط کو کام میں لا کر حکومت کا کاروبار چلایا۔ ان میں سے ہر ایک خلیفہ نے اپنے حالات اور وقت کے مطابق اسلام کے اصول اور آنحضرت صلعم کی تعلیمات کا اطلاق کیا لیکن حکومت کا کوئی خاص سانچا یہاں تک کہ حکومت کے سربراہ کے انتخاب تک کا کوئی قاعدہ مقرر نہ ہو سکا۔ اس سے لازمی طور پر یہ نتیجہ نکلتا ہے کہ اسلام نے انتظام حکومت کا کوئی معین خاکہ وضع نہیں کیا، بلکہ یہ کام ملت پر چھوڑ دیا کہ وہ اپنے حالات کے مطابق خود حکومت کا خاکہ بنائے بشرطیکہ کتاب و سنت کے اصول و ضوابط پیش نظر رکھے جائیں۔

زمانہ حال میں متعدد اسلامی ملکوں نے اپنی اپنی ضرورت کے مطابق آئین

وضع کئے، لیکن یہ دعویٰ نہیں کیا کہ یہ آئین اسلامی ہیں جنہیں تمام اسلامی ملک اپنا سکتے ہیں۔ مجھے پر یہ بات واضح تھی کہ پاکستان کو اسلام کے اصول و ضوابط کا اپنے حالات کے مطابق کرنا ہی ہوگا۔ نیز یہ بات بھی کہ یہ کام مسلمہ جمہوری اصول کی حدود میں ہوتا چاہئے، جن میں سے ایک نہایت اہم اصول ملکی معاملات میں عوام کی شرکت ہے۔ ملک کے کاروبار کے چلانے میں مجموعی حیثیت سے عوام کے حق کو نہ تو نظر انداز کیا جاسکتا ہے اور نہ اس میں تخفیف ہو سکتی ہے۔ کسی شخص یا گروہ کو خواہ وہ کتنا ہی عالم فاضل کیوں نہ ہو، یہ حق نہیں پہنچتا کہ وہ پورے قوم کی مرضی کے خلاف کوئی فتویٰ دے جس کا اظہار قوم نے اپنے منتخب نمائندوں کے ذریعے کیا ہو۔ اس سے مقننہ کی برتری مسلم ہو جاتی ہے جو قوم کی جانب سے اور قوم کے لیے عمل پیرا ہو۔ اور یہ امر بھی مسلم ہو جاتا ہے کہ قوم کو اپنی مرضی کے مطابق اپنے نمائندوں اور ارکان حکومت کو چننے کی آزادی ہونی چاہیے۔ اس بات کے اطمینان کے لیے کہ عاملہ اور منتظمہ اپنے اپنے فرائض آئیں گے اصول کے مطابق انجام دے رہی ہیں، ایک آزاد عدلیہ کا وجود لازم آتا ہے۔ ظاہر ہے کہ انتظامات کے اس تمام منصوبے میں علمائے دین کی کسی جماعت اعلیٰ کے لیے کوئی گنجائش نہ بکفی جو مقننہ اور عدلیہ پر ویٹو کی طاقت استعمال کرے۔

ان امور میں میں نے "اجماع" کے مسئلے سے استفادہ کیا ہے جو اسلام کا خاص اصول ہے۔ ایک مدرسہ فکر کے قول کے مطابق اجماع کا مطلب "ایسے معاملوں میں جن میں رائے زنی یا فیصلے کی ضرورت ہو، مجتہدین کا اتفاق رائے ہے" مجتہدین وہ اشخاص ہیں جنہیں اپنے اسلامی علم کے باعث صاحب الرائے ہونے کا حق پہنچتا ہے۔ دوسرا مدرسہ فکر اجماع سے تمام مسلمانوں کی کثرت رائے مراد لیتا ہے۔ ایک اور نظریہ یہ ہے کہ زمانہ جدید میں اجماع کا مطلب مقننہ کی رائے سے ہے، کیونکہ اس جماعت میں قوم کے انتخاب کردہ نمائندے شامل ہوتے ہیں۔ نیز یہ کہ ایسے معاملات میں جو قوم کی زندگی پر اثر انداز ہوں آزاد فیصلے کہ حق مقننہ کو پہنچتا ہے۔ عالموں کی کسی جماعت کو نہیں۔ میں اس مسئلے پر قبل از وقت کوئی حکم لگانا نہیں چاہتا تھا، چنانچہ میں نے جو آئینی انتظامات کئے ان میں یہ بات قوم کے نمائندوں ہی پر چھوڑ دی گئی کہ وہ کتاب و سنت سے تعلق رکھنے والے معاملات میں اپنی رائے کسی طرح قائم کریں گے۔ میں نے ضروری سمجھا کہ مقننہ کے مشورے

کے لیے ایک اسلامی مشاورتی کونسل بنائی جائے جس کی پشت پر تحقیقات اسلامی کا ادارہ ہو جو مفسرہ کو اسلامی نظریوں کی بنیاد پر قوانین وضع کرنے میں مدد دے سکے۔ اس کونسل میں صرف عالمان دین ہی کو شامل نہیں کیا گیا، بلکہ ایسے اشخاص کو بھی جو ملک کے اقتصادی، سیاسی، قانونی اور انتظامی مسائل کی سوجھ بوجھ رکھتے ہوں تاکہ اسلام کے مطالبوں اور وقت اور حالات کے تقاضوں میں مطابقت پیدا کی جاسکے۔

میں جانتا تھا کہ علما اس انتظام سے مطمئن نہ ہوں گے، وہ اسلامی امور کی تشریح کرنے اور فیصلے دینے کا حق بلا شرکت غیرے خود رکھنا چاہتے تھے۔ وہ اس حق کے دعویدار تو تھے لیکن وہ کوئی تفصیلی آئینی دستاویز مرتب کرنے سے گریز کرتے تھے، کیونکہ وہ جانتے تھے کہ اگر اس قسم کی کوئی کوشش کی گئی تو ان کے اندرونی اختلافات منظر عام پر آجائیں گے۔ ان کا مطالبہ یہ تھا کہ حکومت کو بس اسلامی آئین اختیار کرنے پر رضامند ہو جانا چاہیے کہ کونسا قاعدہ قانون اسلامی ہے کون نہیں میں یہاں مختصر طور پر یہ بیان کر دینا چاہتا ہوں کہ پاکستان کی سیاسی زندگی میں علما کا کردار کیا رہا ہے۔

برصغیر ہندو پاکستان میں علما کا ماجرایہ رہا ہے کہ وہ تعلیم یافتہ طبقوں سے برابر الجھتے رہے ہیں۔ یہ تنازعہ حصول پاکستان کی جدوجہد کے زمانے میں فیصلہ کن مرحلے پر پہنچ گیا۔ یہ بات کسی سے چھپی ہوئی نہیں ہے کہ متعدد علما کھلے ہندوؤں قائد اعظم کی مخالفت اور نظریہ پاکستان کی تحقیر کرتے تھے۔ میرا مطلب یہ نہیں کہ جو علما قیام پاکستان کے مخالف تھے وہ سب کے سب ضمیر فروش تھے۔ ان میں جوہر قابل بھی تھے اور صاحب یقین بھی۔ مگر ان میں ایسے لوگ بھی شامل ہیں جو سمجھتے تھے کہ اگر پاکستان وجود میں آگیا تو انھیں اقتدار سے ہاتھ دھونے پڑیں گے۔ ان میں تو بہترین لوگ تھے وہ یہ دلیل پیش کرتے تھے کہ اگر ہندوؤں اور مسلمانوں میں اتحاد عمل پیدا نہ ہوا تو آزادی ہند کی تحریک کمزور پڑ جائے گی۔ ان میں سے کچھ کا یہ خیال تھا کہ پاکستان محض ایک علاقائی تصور ہے اور عالمی اخوت اسلامی کے فلسفے کے خلاف ہے۔ یہ دونوں دلیلیں ابھی ہوئی فکر کا نتیجہ تھیں اور اس افسوس ناک حقیقت کو ظاہر کرتی تھیں کہ برصغیر کے مسلمانوں کو جن حقیقی مسائل کا سامنا ہے، علما ان سے کس قدر بے خبر ہیں۔ آزادی ملنے ہی والی تھی، یہ رک نہیں سکتی تھی مسلمانوں کو

اس بات کی تشویش نہ تھی کہ آزادی کتنی جلد ملے گی، انہیں فکر تھی یہ کہ جب انہیں آزادی ملے گی تو وہ اپنی زندگی کو اپنے نظریات کے مطابق ڈھال سکیں۔ انہیں ڈر تھا کہ کہیں انگریزوں کے تسلط کا اختتام ہندوؤں کے تسلط کا آغاز نہ بن جائے وہ آقاؤں کی تبدیلی کے خواہش مند نہ تھے۔ پچھلے تجربات کی بنا پر وہ جانتے تھے کہ ہندو ایک ہی سیاسی ڈھانچے میں مسلمانوں کے ساتھ مساویانہ حیثیت میں زندگی گزارنے پر آمادہ نہ ہوں گے۔ وہ علما جو انڈین نیشنل کانگریس کے ممبر تھے، اس سادہ سی بات کی اہمیت کو نہ سمجھ سکے، اور بالآخر مسلمانوں کی تحریک آزادی سے بالکل کٹ کر رہ گئے۔

وہ پاکستان کی تحریک کو علاقائی قومیت منسوب کر کے اس کی جو مخالفت کر رہے تھے وہ بھی وقتی حالات سے ان کی لاعلمی کا نتیجہ تھی۔ بھلا دس کروڑ مسلمانوں کے مطالبہ وطن سے عالمگیر اخوت اسلامی کے نظریہ کی تکذیب کیوں کر ہو سکتی تھی؟ وطن شناسی کے لیے ہوتا ہے۔ اس انفرادیت سے برصغیر کے مسلمانوں کی محرومی یقیناً عالمی اخوت کو کوئی نفع نہ پہنچا سکتی تھی۔ ہاں اگر وہ ہندوؤں کے سیاسی غلبے کو ماننے پر مجبور ہو جاتے تو ان کو یہ انفرادیت کبھی نصیب نہ ہوتی۔ علما کی نظر میں ایک دھندلائی ہوئی دور کی روشنی کی طرح اسلام کی عظمت رفتہ پر تحقیق اور مستقبل میں اخوت اسلامی کے ایک ہمہ گیر مبہم تصور کی طرف مسلم قومیت کی نشوونما کو سب سے زیادہ نقصان اسی امر سے پہنچا اور برصغیر کے مسلمانوں کی ترقی رک گئی۔ ایک مضبوط اساس کے بغیر برصغیر کے مسلمانوں کی حیثیت خدائی فوجداروں کی ایک جماعت سے زیادہ نہ تھی، جو عالمگیر اخوت اسلامی کے نام پر دوسروں کے معاملوں میں دخل اندازی کریں۔ وہ دوسرے اسلامی ملکوں کے کیا کام آ سکتے تھے جبکہ ان کے پاس اپنا وطن تک نہ تھا۔ وہ علما جو قومیت کے نظریے کو عالمگیر اخوت کے تصور کے منافی سمجھتے تھے، ان کا درحقیقت مدعا یہ تھا کہ برصغیر کے مسلمانوں کو اپنا الگ وطن بنانے کی کوشش نہ کرنی چاہیے، کیونکہ دنیا کے دوسرے حصوں میں مسلمانوں کے بہت سے وطن موجود ہیں۔ آپ کو اپنا گھر بنانے کی کیا ضرورت ہے جبکہ مشرق وسطیٰ میں اتنے بہت سے اسلامی گھر موجود ہیں؟ اسی قسم کے دلائل تھے جنہوں نے تحریک خلافت کو جو بڑے ارفع و اعلیٰ مقاصد لے کر اکٹھی تھی ایک بھول بھلیاں میں پہنچا دیا تھا۔ ہندوستان

کے بعض قابل ترین علما کہا کرتے تھے کہ مغربی طاقتیں خصوصاً انگریز سلطنت عثمانیہ کو تباہ کر رہے ہیں، لیکن ان کو یہ خیال نہ آیا کہ عرب اور ترک خود اپنی اپنی انفرادیت کے قیام کے لیے سر توڑ جدوجہد میں لگے ہوئے ہیں۔ ترکوں نے ترک قومیت کی تحریک شروع کر رکھی تھی اور اس نظریے کا شدت سے پرچا کر رہے تھے کہ ”ترکی ترکوں کے لیے ہے۔“ ادھر عربوں کا قومی جذبہ یہ مطالبہ کرتا تھا کہ ترکوں سے آزادی حاصل کر کے اپنی انفرادیت قائم کی جائے۔ انگریزوں نے ان کے قومی احساسات سے فائدہ اٹھایا۔ ہمارے علما کو جنہوں نے ترکی میں دوبارہ خلافت کے قیام کی تحریک شروع کر رکھی تھی کبھی یہ خیال نہ آیا کہ ترک تو خود ہی خلافت کے خیال کو ترک کر چکے ہیں۔ ان کے دلوں کو اسلامی اخوت کا تصور ایسا مبہا گیا تھا کہ انھوں نے ایک طویل جدوجہد پر کمر باندھ لی۔ وہ سمجھتے تھے کہ اگر خلافت، دوبارہ قائم ہو گئی تو مشرق وسطیٰ کی ساری اسلامی دنیا ترکوں کے جھنڈے تلے جمع ہو جائے گی اور پھر ایک دن وہ اس قدر طاقت پکڑے گی کہ ہندوستان آکر انگریزوں کو نکال باہر کرے۔ لیکن اکثر علما جو پاکستان کی مخالفت کرتے تھے اس کی وجہ محض ان کی پریشان دماغی یا اسلامی مسائل سے بے خبری نہ تھی اس کے پیچھے اپنے اقتدار کا شعور بھی کارفرما تھا۔

میں یہاں یہ واضح کر دینا چاہتا ہوں کہ میرا روئے سخن علما کے اس طبقے کی طرف ہے جو کھلے بندوں سیاسیات میں حصہ لے رہا تھا، ان نیک بندوں کی طرف نہیں جو بے غرضانہ اور مخلصانہ طریق پر قرآن حکیم کی تعلیم کی اشاعت اور اسلام کے پیغام کی تبلیغ کر رہے تھے۔ میں ان سیاسی علما کا ذکر کر رہا ہوں جو مسلم نیشنلسٹوں کے مقابلے میں خود کو انڈین نیشنلسٹ مسلم کہتے تھے۔ وہ انڈین نیشنل کانگریس یا ایسے اداروں کے ممبر تھے جنہوں نے کانگریس سے اشتراک عمل کر رکھا تھا۔ وہ کانگریس سے تعلق رکھنے کے باعث بڑی طاقت رکھتے تھے، کیونکہ کانگریس برصغیر کی سب سے بڑی جماعت تھی۔ ہر چند قائد اعظم نے دنیا پر واضح کر دیا تھا کہ برصغیر کے مسلمانوں کی واحد سیاسی جماعت آل انڈیا مسلم لیگ ہے اور کسی اور جماعت کو برصغیر کے مسلمانوں کی نمائندگی کا حق نہیں پہنچتا، مگر حکومت برطانیہ ملک میں جو سیاسی انتظام بھی تجویز کرتی، کانگریس اپنے مسلمان ممبروں کو اس میں

تائیں کرنے پر اصرار کرتی۔ کانگریسی مسلمانوں کا خیال تھا کہ غیر منقسم ہندوستان میں حکمران پارٹی یعنی کانگریس کے تحت مسلمانوں کی قیادت ہمارے ہی ہاتھ میں رہے گی۔ علما جانتے تھے کہ برصغیر کے مسلمانوں کی رہنمائی رفتہ رفتہ جدید تعلیم یافتہ طبقوں کو حاصل ہوتی جا رہی ہے۔ ان لوگوں کو قائد اعظم کی فات میں ایک شیوا بیان اور طاقتور لیڈر مل گیا تھا۔ قائد اعظم انگریزوں اور ہندوؤں سے جس اہل ارادے کے ساتھ مصروف جنگ تھے اس سے ان علما کا اقتدار سخت خطرے میں پڑ گیا تھا۔ قائد اعظم کی خدمت ملی، ان کی کمال بے لوثی اور اخلاق و ایثار نے لوگوں کے ایک ہجوم کو جو ڈانواں ڈول پھر رہا تھا، ایک طاقتور اور حقیقی قوم بنا دیا تھا۔ یہی وہ نئی قیادت تھی جس سے علما خائف تھے اور اسی کی مخالفت میں انھوں نے انڈین نیشنل کانگریس سے ناتا جوڑ لیا تھا۔

تعلیم یافتہ مسلمانوں اور علما کا اختلاف کوئی نیا اختلاف نہ تھا۔ انگریزی راج کے ابتدائی برسوں ہی سے اس کی بنا پڑ گئی تھی اور یہ پاکستان کی جدوجہد کے دوران اپنی انتہا کو پہنچ گیا تھا۔ ہندوستان میں انگریزی اقتدار کے قدم جما لینے کے بعد برسوں تک علما نے مسلمانوں کو مغربی تعلیم سے الگ رکھا۔ مسلمانوں کا یہ تعصب اور علم سے دانستہ محرومی کا یہ سلسلہ انیسویں صدی کے وسط تک جاری رہا۔ مسلمانوں میں اُسیاے علوم کا آغاز شاہ ولی اللہ کے زمانے سے ہوا، جنہوں نے ایک طرف مسلمانوں کے ماضی کو کھنگالا اور دوسری طرف ان کے مستقبل کی فکر کرنی شروع کی۔ ان کے بعد سر سید احمد خاں اپنا یہ پیغام لے کر اٹھے کہ مسلمان مغربی علوم اور جدید فنون حاصل کیے بغیر ترقی نہیں کر سکتے۔ ان کا قول تھا اور یہ ایک سادہ سی حقیقت ہے کہ علم پر کسی قوم کی اجارہ داری نہیں، یہ تمام بنی نوع انسان کی ملکیت ہے۔ پھر کیا تھا، علما کا ایک طبقہ پکارا اٹھا کہ یہ شخص کافر ہے مگر اس سارے لعن طعن کے باوجود سر سید ہمارے ماننے والے آدمی نہ تھے۔ وہ حیرات کے ساتھ قدم جمائے، بڑی کوشش سے قوم کی ذہنی قوتوں کو ابھارا۔ جوں جوں مسلمان مغربی علوم سے بہرہ مند ہوتے گئے مسلم قوم پر علما کا تسلط کمزور پڑتا گیا۔

پاکستان کا قیام علما کی زبردست شکست تھا۔ لیکن علما کا طبقہ بڑا سخت جان واقع ہوا ہے اور طاقت ایک ایسا نشہ ہے جس کی ترغیب سے بچنا محال ہے۔

جیسے ہی پاکستان وجود میں آیا اس طرح کے علمائے از سر نو اپنی قوتوں کو منظم کرنا شروع کر دیا۔ ان لوگوں کا کہنا تھا کہ اب جبکہ پاکستان وجود میں آ ہی گیا ہے تو ہمارے سوا اس بات کا فیصلہ کون کر سکتا ہے کہ اس نئی اسلامی مملکت کا انتظام کس طرح چلایا جائے۔ بعض نیشنلسٹ علمائے ہندوستان ہی میں ٹھہرنے کا فیصلہ کیا۔ مگر بعض دیگر حضرات جلدی سے پاکستان کی مدد کے لیے دوڑ آئے کہ مسلمانوں کو تو پاکستان سے نہ بچا سکے تھے اب پاکستان کو مسلمانوں کے ہاتھ سے بچالیں۔ آنے والوں میں جماعت اسلامی کے امیر مولانا ابوالاعلیٰ مودودی بھی تھے، جو پاکستان کے زیر دست مخالف رہ چکے تھے۔ موصوف نے آخر وہیں آکر پناہ لی اور پھر جلد ہی پاکستان کے بد نصیب عوام کو ”مسلمان بنانے“ کی مہم شروع کر دی۔ ان بزرگ نے پاکستان میں جو کچھ دیکھا بڑا روح فرسا تھا۔ غیر اسلامی ملک، غیر اسلامی حکومت اور غیر اسلامی لوگ! بھلا کوئی سچا مسلمان ایسی حکومت سے کیونکر تعاون کر سکتا تھا۔ چنانچہ انھوں نے لوگوں کو ان کی خامیوں، کوتاہیوں اور ان کی عام پستی کا احساس دلانے کی مہم شروع کر دی۔

یہ محض دکھاوا تھا، اصل مقصد تھا علمائے برتری کو از سر نو بحال کرنا اور اپنے لئے قوم کی رہنمائی کا حق منوانا۔ چونکہ تحریک پاکستان کی قیادت تعلیم یافتہ طبقے نے ایک ایسے شخص کی سرکردگی میں کی تھی، جو معر فی تعلیم کا نمونہ تھا، اس سے علمائے وقار کو سخت ٹھیس لگی تھی، اس کی تلافی ضروری تھی۔ سیاسی علمائے سامنے دو راستے تھے۔ ایک تو یہ کہ وہ اپنی حالت کا از سر نو جائزہ لیں اور اپنے طرز نظر کو بدلیں، تاکہ لوگ دینی و دنیوی معاملات میں ان کے علم سے فائدہ اٹھا سکیں۔ دوسرا یہ کہ خدا ترس مگر ناخواندہ عوام کی نظروں میں تعلیم یافتہ طبقوں کے وقار کو گرا دیں۔ انھوں نے لازماً دوسرا راستہ اختیار کیا۔ ظاہر ہے کہ ایک معاشرہ جو ایک صدی کی غلامی کے بعد تازہ تازہ آزاد ہوا تھا اور جس کو ملکی تعمیر کے سلسلے میں بیسیوں مسائل سے دوچار ہونا پڑا تھا، اس میں بہت سی خامیاں اور کمزوریاں ہوں گی۔ علمائے اپنی توجہ ان ہی پر مرکوز رکھی۔ وہ ملک بھر میں پھیل کر لوگوں کو سمجھانے لگے کہ تمہاری زندگی کتنی مصیبت زدہ ہے اور تمہاری حکومت کیسی نکمی ہے۔ انھوں نے ایک امید پرست اور جوش عمل سے سرشار قوم کو ایک تلخ مزاج اور حرمات زدہ قوم بنا دیا۔ علمائے

دعویٰ کیا کہ ہم ہر مرض کی دوا اور ہر درد کا علاج جانتے ہیں۔ ہمارے لیے ملکی مسائل کو حل کرنا کچھ مشکل نہیں، لیکن بے بس ہیں کہ ملک پر جدید تعلیم یافتہ طبقوں کا قبضہ ہے جو اسلام کو خیر باد کہہ چکے ہیں اور مغرب زدہ ہو کر رہ گئے ہیں۔ چونکہ کوئی قیادت بھی پک چھپکتے میں قوم کی ساری مصیبتیں دور نہ کر سکتی تھی اس لیے ان علما کی عوب بن آئی اور انھوں نے بہت لوگوں کو اپنا پیرو بنالیا۔

یہی حالات تھے جن کے سبب علما نے اتنی شد و مد کے ساتھ ایک اسلامی آئین کا مطالبہ کیا۔ چونکہ کسی عالم نے اسلامی آئین کے بنیادی عناصر کی صراحت نہیں کی تھی، اس لیے کوئی آئین بھی اس وقت تک اسلامی کہلانے کا مستحق نہ ہو سکتا تھا، جب تک کہ تمام علما اس پر اپنی اپنی ضرورت نہ کر دیں۔ اسلامی آئین بنانے کا بس ایک ہی طریقہ تھا کہ ملک کو علما کے حوالے کر دیا جاتا اور ان سے استدعا کی جاتی کہ ”بسم اللہ! ہمیں نور ہدایت بخشیں“، علما بعینہ یہی بات چاہتے تھے۔ آئین اس وقت تک اسلامی نہیں کہلا سکتا تھا، جب تک کہ علما کے ہاتھوں سے نہ بنے اور ان کو حکم لگانے اور حکم چلانے کا اختیار نہ سوچے۔ اس صورت حال کو نہ تو عوام ماننے کے لیے تیار تھے اور نہ میں، کیونکہ یہ اس بنیادی جمہوری اصول کی نفی کرتی تھی کہ اقتدار عوام ہی کے ہاتھ میں ہونا چاہیے۔

رفتہ رفتہ آئین کے خاکے ابھرنے شروع ہوئے، تمام حاکمیت اللہ ہی کو حاصل ہے، لیکن اس کے فضل و کرم سے ایک اسلامی ریاست کے عوام کو یہ توفیق حاصل ہے کہ وہ کتاب و سنت کے مطابق اپنے معاملات کا انتظام و انصرام کر سکیں۔ اللہ تعالیٰ نے انھیں ہدایت اور عقل کے سرچشموں تک رسائی بخشے، تھی اور یہ فہم بھی کہ ان کے مقاصد و مطالب کو سمجھ سکیں اور بیان کر سکیں، ان صلاحیتوں سے کام لے کر اصول ہدایت متعین کرنے چاہئیں اور ضرورت ہر تو ماہرین سے بھی مدد لینی چاہیے۔ یہ اصول متعین کر لینے کے بعد وہ ایسے طریقے سوچیں جن سے انھیں اپنے مسائل کو حل کرنے میں مدد مل سکے۔ ان کو اس قابل ہونا چاہیے کہ وہ اپنے نمائندوں کے ذریعے منظم طریق پر رفاہ عامہ کے لیے قوانین وضع کر سکیں اور ان کے پاس مناسب منتظمہ ہونی چاہیے۔ جو ان قوانین کو نافذ کرا سکے اور قوم کی جانب سے انتظامی فرائض کی انجام دہی پر مامور ہو، نیز

ایک آزاد عدلیہ جو حکم لگا سکے کہ مقننہ اور منتظمہ اپنے اپنے فرائض آئین کے مندرجات کے مطابق انجام دے رہے ہیں یا نہیں۔

جب ان بنیادی باتوں کا فیصلہ ہو گیا تو میں نے حکومت کا ایک ایسا طریقہ متعین کرنے کی کوشش کی جو عوام کے مزاج کے موافق ہو اور اسلامی تعلیمات اور تاریخ اسلام سے بھی مطابقت رکھتا ہو۔ تاریخ اسلام اور مختلف اسلامی ممالک کے آئین کا بغور مطالعہ کیا گیا۔ اس سے دو باتیں ظاہر ہوئیں۔ اول یہ کہ اسلام میں بادشاہت کی کوئی گنجائش نہیں اور جانشینی میراث کی بنیاد پر متعین نہیں کی جاسکتی۔ دوسرے یہ کہ عوام کو من حیث القوم اپنا سربراہ خود چننے اور خود اسے برطرف کرنے کا حق حاصل ہونا چاہیے۔ تاریخ اسلام کی روح سے ایک اور تسلیم شدہ امر یہ ہے کہ جب قوم اپنا سردار چن لے تو اسے معقول اختیار حاصل ہو کہ وہ حکومت کے کاروبار میں ہم آہنگی پیدا کر سکے، اس کی نگرانی کر سکے اور اس پر قابو رکھ سکے۔ اختیارات کی منتقلی کی اجازت ہو، مگر مرکزی اقتدار منتخب شدہ سربراہ ہی کے ہاتھ میں رہنا چاہیے تاکہ ایک جہتی کے ساتھ ملک اور اس کے نظم و نسق کی نگرانی کی جاسکے۔ ہمارے سماجی اور سیاسی حالات میں ایسا مرکزی اقتدار اور بھی ضروری معلوم ہوتا تھا۔ ایک مضبوط مرکزی اقتدار کے بغیر ملک کو قائم اور متحد رکھنا دشوار تھا۔ برصغیر میں مغل شہنشاہ اوزنگ زیب کے بعد جب مسلمانوں کی حکومت میں زوال آیا تو اس کی وجہ یہی تھی کہ مرکزی اقتدار کمزور پڑ گیا تھا۔ یہی بات دوسرے اسلامی ادوار پر بھی صادق آتی تھی۔

پاکستان کے اہل دانش کا طبقہ ایک قسم کی پارلیمانی جمہوریت کا عادی ہو چکا تھا۔ لیکن تجربے سے یہ بات ثابت ہو گئی تھی کہ یہ نظام حکومت عوام کے لیے مفید ہونے کی بجائے تفرقہ کا باعث ہوا اور ملک کو تباہی کے قریب لے آیا تھا۔ ہم اس کی بدولت ماضی میں خاصا نقصان اٹھا چکے تھے اور دوبارہ وہی غلطی نہیں کرنا چاہتے تھے۔ اس کی بجائے دوسرا نظام جو ہماری ضرورتوں کے مطابق معلوم ہوتا تھا، صدارتی نظام تھا۔

ضرورت تھی ایک منتخب شدہ صدر کی جو اپنی کابینہ آپ چننے کا اختیار رکھتا ہو اور ایک متنازعہ نہ ہو۔ مگر اس کی تعداد موزوں

آدمیوں کی قلت کو دیکھتے ہوئے زیادہ نہیں ہو سکتی تھی۔ صدر اور مقننہ کے روابط اس طرح متعین کئے جائیں کہ صدر کو ملک کا استحکام برقرار رکھنے اور گھڑی گھڑی کے تعطل کو روکنے کا پورا اختیار حاصل ہے۔ یا یوں کہنے کہ منتظمہ اور مقننہ حتیٰ الوسع اس انداز کی بنائی جائیں جیسی خلفائے راشدین کے زمانے میں ہوا کرتی تھیں۔ محاسبہ اور توازن کا بھی معقول انتظام ضروری تھا، تاکہ صدر اور مقننہ دونوں مناسب معقول اور ذمہ دارانہ طور پر اپنے اپنے فرائض انجام دیں اور اگر دونوں میں سے کوئی ایک اپنے فرائض کی انجام دہی میں ناکام ہے تو ایک یا دونوں کو برطرف کیا جاسکے۔ صوبائی گورنروں کو صدر نامزد کرے تاکہ صوبوں میں اسی کا اقتدار قائم ہے، ورنہ ساری تعمیر کے ڈھے جانے کا خطرہ ہوگا۔ صوبوں کو بہت سے امور سونپے جائیں تاکہ انہیں معقول حد تک ذمہ داری، خود مختاری اور آزادی عمل حاصل ہے۔

میری رائے میں یہ اس آئین کی جو میں نے ملک کے لیے سوچا تھا، کم سے کم بنیادی ضرورتیں تھیں۔ مگر جو لوگ پارلیمانی نظام کے عادی ہرچکے، اور جانتے تھے کہ اس سے کیونکر فائدہ اٹھایا جاسکتا ہے، ان کو میری رائے سے اتفاق کرنے میں بڑی دقت محسوس ہو۔ ایک دفعہ میں نے مشرقی پاکستان میں چند آدمیوں کو ملاقات کے لیے بلوایا۔ ان میں مولوی تمیز الدین خان مرحوم اور مسٹر نورالامین بھی شامل تھے۔ میں نے ان سے آئینی مسائل کے تمام پہلوؤں پر تبادلہ خیال کیا۔

مولوی تمیز الدین نے کہا: ”میں صدارتی نظام حکومت کے سخت خلاف ہوں۔“ میں نے پوچھا ”آپ کو کیا اعتراض ہے؟“ بولے ”مجھے یہ اعتراض ہے کہ تاریخ اسلام میں اکثر و بیشتر شخصی حکومت نظر آتی ہے اور ہمارا اپنا سیاسی تجربہ بھی اسی قسم کا ہے۔ مجھے اندیشہ ہے کہ ہم آزادی اور جمہوریت کے باوجود پھر اسی طرف لوٹ جائیں گے۔“ میں نے کہا: ”اگر یہ بات مسلمانوں کے خون میں رچی ہوئی ہو تو آپ اسے کیسے نکال سکتے ہیں؟ بہر صورت کیا آپ ایک مطلق الحنان حکمران اور ایک منتخب شدہ صدر میں فرق محسوس نہیں کرتے؟ کیا ریاست ٹائٹل متحدہ امریکہ میں صدر نہیں ہوتا اور کیا امریکہ میں جمہوری حکومت نہیں ہے؟ پھر اس ملک میں جہاں دس یا پندرہ سیاسی پارٹیاں موجود ہیں، جن میں مسلم لیگ کو چھوڑ کر نہ تو کسی کا کوئی قومی نقطہ نگاہ ہے اور نہ کوئی قومی منصوبہ، آپ پارلیمانی نظام جمہوریت کو کیسے

قائم رکھ سکتے ہیں۔

ان کی رائے تھی کہ ہمیں ایسا قانون بنا دینا چاہیے کہ ملک میں دو سے زیادہ پارٹیاں نہ بننے پائیں۔ میں نے جواب دیا: ”تمیز الدین صاحب! اگر آپ قانون کے ذریعے لوگوں کے ضمیر پر قابو پاسکتے ہیں، تو مسلمانوں کو ایک ہی فرقے کا پیرو کیوں نہیں بنا سکتے؟ اسلام میں بہتر (۲)، فرقے ہیں اور ان میں سے ہر ایک قرأت ہی کو اپنا سرچشمہ فکر و عمل سمجھتا ہے۔ یاد رکھیے کہ آپ قانونی تدابیر سے لوگوں کے ضمیر کو قابو میں نہیں کر سکتے۔“

وہ بولے: ”میں پھر بھی پارلیمانی نظام ہی کو پسند کر دوں گا۔“ مایوس ہو کر اور زچ آکر میں نے ان کو ذرا آڑے ہاتھوں لیا۔ بڑے میاں نے برا نہ مانا۔ مسٹر نور الامین خاموش رہے۔ میرا خیال ہے وہ اس مباحثے سے الگ رہنا چاہتے تھے۔ لیکن مولوی تمیز الدین بڑے یقین کے ساتھ بولتے رہے اور یہ ان کا سچا خیال تھا، گو غیر حقیقت پسندانہ ہی سہی۔ میں ان کی جرات کا ہمیشہ معترف رہا ہوں۔

اسی طرح ایک زبردست بحث چھڑ گئی کہ پارلیمانی نظام حکومت اور صدارتی نظام حکومت میں سے کونسا بہتر ہے۔ مولوی تمیز الدین خاں کی طرح بعض کا کہنا تھا کہ پارلیمانی نظام کو کافی مہلت دیئے بغیر رد کر دیا گیا ہے غالباً ان کا مطلب یہ تھا کہ اس نظام کی رستی اتنی دراز نہ ہوتے پانی کہ اچھی طرح ملک کا گلا گھونٹ دیتی۔ سچ یہ ہے کہ اگر ہم پانچ دس برس اور اس رستے پر چلتے رہتے تو ہمارا خدا ہی حافط تھا۔

بات یہ ہے کہ پارلیمانی نظام اسی وقت پنپ سکتا ہے جب ملک میں بڑی منظم جماعتیں ہوں اور ان کی تعداد تھوڑی ہو، اور ان میں سے ہر ایک کوئی واضح سماجی اور اقتصادی منصوبہ رکھتی ہو۔ بعض لوگ کہتے ہیں، اگر ملک میں پانچ یا دس پارٹیاں ہوں تو حرج ہی کیا ہے، ہم ملی جلی حکومت تو بنا ہی سکتے ہیں۔ لیکن کیا یہی ملک کی بہترین خدمت ہے؟ کیا ملی جلی حکومتیں ایک ترقی پذیر ملک میں مضبوطی کے ساتھ بڑے بڑے فیصلے کر سکتی ہیں اور کیا یہ فیصلے کسی صورت میں ملکی روایات اور رسم و رواج کے خلاف بھی ہو سکتے ہیں؟ ایک ذمہ دار حکومت

رائے عامہ کی تلون مزاجی کی جکڑ بند میں نہیں رہ سکتی۔ آپ کو رائے عامہ سے آگے بڑھ کر سوچنا پڑتا ہے اور لوگوں کو اپنی راہ پر لانا پڑتا ہے۔ میرے سامنے دو مقصد تھے قوم کو متحد کرنا اور ملک کو ترقی دینا۔ ان مقصد کے حصول کے لیے ایک مضبوط نمائندہ اور دیرپا حکومت اور ملکی ترقی کے منظم منصوبوں کی ضرورت تھی۔ قوم کو عزم راسخ کے ساتھ سائنس اور فنی مہارت کے عہد میں داخل ہونا تھا اور اپنے عقیدے اور نظریہ حیات کے لازمی ارکان پر بھی مضبوطی کے ساتھ جمے رہنا تھا۔

یہ کہہ دینا آسان ہے کہ ہمیں ماضی کے مانع ترقی کے اثرات کو دور کر دینا چاہیے، لیکن عملی زندگی میں ان اثرات سے بچنا دشوار امر ہے۔ پارلیمانی جمہوریت کیسے پنپ سکتی ہے جب ملک میں بڑے بڑے زمیندار موجود ہوں جو ہزاروں رائے دھندگان پر اثر ڈال سکتے ہوں؟ پارلیمانی جمہوریت کیسے پنپ سکتی ہے جب یہاں پیروں فقروں کی بہتات ہو جو لوگوں کو درغلا سکتے ہیں؟ پارلیمانی جمہوریت کیسے پنپ سکتی ہے، پائیدار حکومت کیونکر بن سکتی ہے، جب یہاں دس یا پندرہ یا اس سے زیادہ سیاسی جماعتیں ہوں جن میں سے کسی کا بھی کوئی قومی منصوبہ نہ ہو؟ پارلیمانی جمہوریت کیسے پنپ سکتی ہے، جب یہاں ابتدائی تعلیم عام نہ ہونے پائی ہو؟

ایک نیا نظام قائم کرنے کے سلسلے میں یہ بڑی آسان بات ہے کہ کوئی انگریز، امریکی یا روسی کتاب اٹھالی جائے اور کہا جائے کہ دیکھو ان لوگوں نے یوں کیا تھا، ہم بھی کیوں نہ ایسا ہی کریں! سوال یہ ہے کہ کیا یہ کوشش کامیاب ہوگی؟ کیا اس سے لوگوں کی دل جمعی ہو سکے گی؟ کیا وہ اسے اپنا کہہ سکیں گے؟ اگر نہیں تو پھر یہ ساری کوشش بے کار ثابت ہوگی۔

ایک دفعہ مجھ سے پوچھا گیا: "اس آئین کی بنیادی باتیں آپ کو کس کتاب سے حاصل ہوئیں؟" میں نے کہا: "پاکستان کی کتاب سے۔ اس کی بنیاد وہ علم ہے جو میں پاکستان کے عوام اور پاکستان کی خاک پاک کے بارے میں رکھتا ہوں۔" میں نے مقامی حکومتوں کا جو نظام سوچا تھا، میں نہیں کہہ سکتا کہ "بنیادی جمہوریتوں" کی اصطلاح سے اس کا مفہوم ٹھیک یا پورے طور پر ادا ہو جاتا ہے۔ یہ بنیادی ان معنوں میں ہے کہ سارے ڈھلچنے کی تعمیر نیچے سے شروع ہوتی ہے

اور جمہوری ان معنوں میں کہ ایک آئینی ڈھانچے کے تحت ملکی معاملات عوام ہی کو سونپے گئے ہیں۔ میرے سامنے دو عمومی مقصد تھے۔ پہلا یہ کہ لوگوں کو اپنے اپنے علاقوں کے مسائل خود حل کرنے کے لیے منظم کیا جائے اور ان میں اپنی مدد آپ کرنے کا جذبہ پیدا کیا جائے اور دوسرا یہ کہ صدر اور اسمبلیوں کے ارکان کو چننے کا کوئی معقول طریقہ دریافت کیا جائے۔ سیاست دانوں نے جمہوری طریق کار کو اس طرح برتنا تھا کہ اس کی صورت ہی مسخ ہو گئی تھی۔ ۱۹۵۶ء میں جو آئین بنایا گیا تھا، اس کی حیثیت ناقابل عمل سمجھوتوں کے ایک پلندے سے زیادہ نہ تھی۔ ۱۹۵۸ء سے لے کر اب تک میری کوشش یہ رہی کہ ملک کے مختلف شعبوں میں اصلاحات جاری کر کے قوم کی نئی سرے سے تنظیم کی جائے ان تمام اصلاحات کا مقصد یہ تھا کہ قوم کو مختصر سے مختصر وقت میں ایک نمائندہ حکومت کے لیے تیار کر لیا جائے۔ ان پر اوپر سے کوئی خاص نظام مسلط کرنا ہرگز مقصود نہ تھا، بلکہ ایک ایسے نظام کو تعمیر کرنا جو سماجی، معاشی، تعلیمی اور اخلاقی حقائق کا لحاظ رکھتے ہوئے، بنیاد سے ابھرنا شروع ہو۔ تمام تبدیلیاں اور اصلاحیں نافذ کرنے کا ایک ہی مقصد تھا، وہ یہ کہ ایک ایسی کرسی اٹھانی جائے جس پر ایک بھٹوس سیاسی نظام کا مینار کھڑا کیا جاسکے۔

پچھلے تجربے نے یہ ثابت کر دیا تھا کہ مغربی قسم کی پارلیمانی جمہوریت پاکستان کے عوام پر نہیں چھوٹی جاسکتی۔ مغربی نظام کے پینے کے لیے کئی بنیادی باتوں کا ہونا ضروری تھا، جو یہاں نہیں تھیں۔ اعلیٰ پیمانے پر سماجی اور سیاسی شعور، ہمہ گیر تعلیم اور عوامی رابطے کا ایک ترقی یافتہ نظام، جس سے انفرادی اور اجتماعی دل چسپی کے مختلف موضوعات کے بارے میں جلد سے جلد اور صحیح طور پر اطلاعات پھیلانی جاسکیں یہ وہ لوازمات ہیں جن کے بغیر یہ نظام پروان ہی نہیں چڑھ سکتا۔ ہمارے ہاں ان ابتدائی مشروطوں کے نہ ہونے کی صورت میں بھلا عوام سے یہ کیسے توقع رکھی جاسکتی تھی کہ وہ وسیع قومی پالیسیوں کو نظر میں رکھتے ہوئے اپنا ووٹ صحیح طور پر استعمال کر سکیں گے۔ وہ آدمی جو بیمار، آن پڑھ اور زمان شبینہ کی فکر میں مبتلا ہو، قومی پالیسیوں کے بارے میں کیا سرکھپا سکتا ہے۔

ہم اس انتظار میں بھی نہیں رہ سکتے تھے کہ پہلے قوم کو یہ لوازمات میسر آجائیں پھر جمہوریت قائم کی جائے۔ ہمیں تو کوئی نہ کوئی نظام جاری کر ہی دینا تھا جسے لوگ

ان کو تاہیوں کے باوجود سمجھ سکیں اور اس پر عمل کر سکیں۔ اس کے معنی تھے قوم کے مواد اعظم تک پہنچنا۔ ہماری آبادی کی بہت بڑی اکثریت دیہات میں رہتی ہے، ان میں زیادہ تر لوگ ان پڑھ ہیں، لیکن وہ اپنے مسائل کی سوچ بوجھ رکھتے ہیں۔ ضرورت اس بات کی تھی کہ ان کے مسائل کو ان کے سامنے سیدھے سادھے طریقے سے پیش کیا جائے تاکہ وہ اس کے متعلق کوئی فیصلہ کر سکیں۔ نیز جب ان سے کہا جائے کہ تم اپنا نمائندہ چنو تو وہ جن لوگوں میں سے انتخاب کریں انھیں ذاتی طور پر یا شہرت کی بنا پر جانتے ہوں۔

اگر ملک میں منظم سیاسی جماعتیں ہوں جن کے پاس مواعلات کے ترقی یافتہ ذریعے ہوں تاکہ وہ اپنے مقاصد کی تشریح کر سکیں تو عوام کے لیے اپنے مسائل کو سمجھنا اور افراد کو جاننا آسان ہو سکتا ہے۔ لیکن بدقسمتی سے ہمارے ہاں قابل ذکر سیاسی جماعتیں موجود نہ تھیں اور تو تھیں ان کے پاس کوئی قومی منصوبہ نہ تھا۔ لوگوں کو ملک گیر پیمانے پر ووٹ دینے کی رسم میں شامل ہونے کی ترغیب دینا اور ایسے لوگوں کو ووٹ دلوانا جن کو نہ تو انھوں نے کبھی دیکھا ہو اور نہ ان کے بارے میں کوئی واقفیت رکھتے ہوں، ایسا ہی ہے جیسے بہلا بھسلا کر یا ڈرا دھمکا کر ان سے ان کے ووٹ کا حق چھین لیا جائے۔ یہ صورت حالات تو بس لچھے دار تقریریں کرنے والے گندم نما جو فروش لیڈروں ہی کے لیے سازگار تھی۔ چونکہ ان کے پاس کوئی ٹھوس پروگرام پیش کرنے کے لیے نہیں ہوتا اس لیے وہ عوام کے دلوں میں طرح طرح کے دلوے پیدا کرنے اور ان کے جذبات سے کھیلنے میں ایک دوسرے سے بازی لے جانے کی کوشش کرتے ہیں۔ عوام جو معاشی اور سماجی مسائل میں گھرے ہوئے تھے ان کے فریب میں آجاتے تھے۔ انہیں سبز باغ دکھائے جاتے اور وہ تھوڑی دیر کے لیے پسچ جاتے اور چکر میں آجاتے۔ اکثر اوقات لیڈروں کی اپیل منفی اور تخریبی رنگ میں ہوتی تھی۔ ان باتوں سے صرف ہیجان پیدا ہوتا، شک سے بھرے ابھرتے اور ملک میں تفرقہ پیدا ہوتے۔ پسچ پوچھے تو اس نظام کے تحت عوام کو عوام ہی کے خلاف استعمال کیا جاتا رہا تھا۔

مجھے بخوبی علم تھا کہ اگر میں نے اس نظام میں کوئی بھی تبدیلی کی تو میری کتنی مخالفت ہوگی۔ اول اہل دانش کی طرف سے۔ یہ بہت چھوٹی اقلیت ہے، مگر

مؤثر آواز رکھتی ہے اور معزنی خیالات پر پل ہے۔ یہ لوگ تعلیم یافتہ ہونے کی بدولت
 زعماء میں شمار ہوتے ہیں اور اپنے کورائے عامہ کا علم بردار سمجھتے ہیں۔ ان کو عوام
 کی فکر رہتی ہے اور اکثر خلاصے خلوص کے ساتھ، لیکن ان میں سے کم ہی کسی کو صحیح
 معنوں میں عوام سے سابقہ پڑتا ہے اور ایسے تو اور بھی کم ہیں جنہوں نے عوام کے
 مسائل پر کبھی سنجیدگی سے دھیان دیا ہو۔ وہ تو بس اتنا ہی کہنا جانتے ہیں کہ تمام
 قوت کے مالک عوام ہیں۔ ان کو یہ فکر نہیں کہ اس قوت کو کس طرح یا کس صورت
 سے کام میں لایا جائے۔ وہ جہالت، غربت، اور دکھ درد کے خلاف جہاد کرنے کا
 دعویٰ کرتے ہیں، مگر یہ جہاد تدبیر سے نہیں تقریر سے کیا جاتا ہے۔ ان کے دل
 میں جہالت کے خلاف بڑا درد اٹھتا ہے مگر وہ جہاد کی کوئی امداد کرنے کو
 تیار نہیں۔ وہ غربت کی مذمت کرتے ہیں، مگر غریب سے ہمدردی نہیں کرتے۔ وہ
 بھوک کو الزام دیتے ہیں، مگر بھوکے کو سہارا نہیں دیتے۔

دوسرے درجے پر مخالفت کرنے والے وہ ہوں گے جو ذاتی مفاد رکھتے ہیں
 یعنی سیاست دان اور زمیندار۔ وہ اپنے علاقے کے لوگوں کی حمایت اور وفاداری
 کے عادی ہو چکے ہیں۔ ان کو بھلا یہ کیونکر گوارا ہو سکتا ہے کہ کوئی شخص اپنی
 قوت فیصلہ استعمال کرے اور ان کے اقتدار کو جھٹلائے اور آخر میں میرے
 مخالف قدامت پرست اور تنگ خیال طبقے ہوں گے جو مذہب کی اڑلے کر
 ہر قسم کی ترقی کی کوششوں کو ناکام بنا دینا چاہتے ہیں۔

یہ تمام لوگ انتخابی نظام میں ہر اس تبدیلی کے خلاف جنگ کریں گے جو عام آدمی
 کو اپنی مرضی کا مالک بنانا چاہے، لیکن نتائج کچھ بھی ہوں ملک کی بھلائی کے لیے صحیح قدم
 اٹھانا ہی چاہئے۔

میں نے دیہاتی علاقوں میں ایک ایک گاؤں اور شہروں میں ایک ایک محلے کو
 لیا۔ یہی وہ سطح ہے جہاں لوگ براہ راست ایک دوسرے سے واقف ہو سکتے ہیں
 اور یہی وہ مقام ہیں جہاں حقیقی مسائل پلٹے جلتے ہیں۔ میں نے اندازہ کر لیا کہ دیہات
 کے لوگ خواہ ناخواہ سہی اپنے انفرادی اور اجتماعی مفادات اور ان کے فوری
 حل کی ضرورت کا شعور رکھتے ہیں۔ اسی سطح پر لوگ یہ جان سکتے ہیں کہ وہ اپنی مدد
 اور رہبری اور خدمت کے لیے کن کن اشخاص پر بھروسہ کر سکتے ہیں جس نظام

حکومت کی جڑیں اس حد تک پہنچتی ہوں وہی پار آور ہو سکتا تھا۔

میں نے بنیادی جمہوریتوں کے آئندہ منصب کے لیے ذیل کے اصول وضع کئے:

اول یہ کہ وہ انتہائی براہ راست طریقے پر اپنے اپنے علاقے کے چنے ہوئے نمائندوں پر مشتمل ہوں۔ دوسرے یہ کہ وہ اپنے اپنے علاقے میں قلب کی حیثیت حاصل کریں جہاں ترقی اور شہری ذمہ داری کے تمام مقامی مسائل کا گہرا مطالعہ کیا جائے، ان کے حل تلاش کیے جائیں اور ان پر پورا پورا عمل کیا جائے۔ تیسرے یہ کہ وہ رفتہ رفتہ سرکاری کارکن اداروں کو اپنے اندر جذب کر لیں اور عوامی جماعتوں کی حیثیت سے کام کرنا شروع کر دیں۔ اور آخری بات یہ کہ وہ لوگوں میں توانائی اور ولولہ پیدا کریں اور ان اخلاقی اور ذہنی قوتوں کو بیدار کریں جو ملک میں باعمل اور پُر خلوص رہنمائی کی روایات کو پروان چڑھانے کے لیے لازمی ہیں۔

مارشل لا جاری کرنے کے دو دن بعد ۱۰ اکتوبر ۱۹۵۸ کو میں نے ایک اخباری کانفرنس میں کہا تھا کہ اقتدار عوام کو لوٹا دیا جائے گا۔ اس کے تین مہینے کے بعد میرا ایک اور بیان بھی موجود ہے کہ جیسے ہی ضروری اصلاحات زیر عمل آجائیں گی ملک کو ایک ایسا آئین دے دیا جائے گا جو لوگوں کی خواہشات پر مبنی ہو اور ان کے مفاد کو پورا کر سکے۔ میں نے یہ بات واضح کر دی تھی کہ پاکستان کسی اور ملک کے آئین کی نقالی نہیں کرے گا، بلکہ ملک کے سماجی اور اقتصادی حالات کو دیکھتے ہوئے اپنا آئین آپ بنائے گا۔

بنیادی جمہوریتوں کا قیام اس مقصد کے حصول کی طرف پہلا قدم تھا اور جیسا کہ بعد کے تجربے نے پوری طرح ثابت کر دیا ہے، ہم نے بنیادی جمہوریتوں کے نظام کے ذریعے عوام میں اتنی بیداری اور تنظیم پیدا کر دی ہے کہ وہ اپنے اجتماعی معاملات میں پورا پورا حصہ لے رہے ہیں اور یہ احساس رکھتے ہیں کہ اپنی مدد آپ کی بجائے اور اپنا انتظام خود سنبھالے ہوئے ہیں۔ سرکاری عہدہ داروں اور عوام کا درمیانی فاصلہ کم رہ گیا ہے۔

بنیادی جمہوریتوں کے قیام کا فیصلہ گورنروں کی اس کانفرنس میں کیا گیا تھا جو تیس اپریل سے لے کر یکم مئی ۱۹۵۹ تک کراچی میں منعقد ہوئی تھی۔ اسی سال بارہ سے تیرہ جون تک تنہا گلی میں پھر گورنروں کی کانفرنس ہوئی تھی جس میں

اس نئے نظام کے بارے میں زیادہ تفصیلی فیصلے کئے گئے۔ بنیادی جمہوریتوں کے قیام کا باضابطہ حکم ۲۶ اکتوبر کو جاری کیا گیا، جس میں مقامی کونسلوں سے لے کر صوبائی ترقیاتی مشاورتی کونسلوں تک کے ادارے قائم کرنے کا فیصلہ مندرج تھا۔

بنیادی جمہوریتوں کے یونٹوں کے انتخابات جنوری ۱۹۶۰ء کے اوائل تک مکمل ہو چکے تھے۔ مارشل لا کے ضابطے کے تحت سیاسی اجلاس کی تنظیم کرنے، اجلاس بلوانے یا اجلاس میں شرکت کرنے پر جو پابندی عائد تھی وہ آنے والے انتخابات کی بنا پر کھول دی گئی تھی۔ تقریباً ایک ہزار ووٹروں (بالغ مردوں اور عورتوں) کے ایک حلقے کو اپنا ایک نمائندہ چننا تھا۔ ان واحد ممبرانے یونٹوں کو، جن کی تعداد کوئی اسی (۸۰) ہزار تھی (ہر صوبے میں تقریباً چالیس ہزار) بعد ازاں ایک دوسرے سے ملا کر مقامی نظم و نسق کے حلقوں کا نظام قائم کیا گیا۔ ہر ایک صوبے میں ابتدائی درجے کے حلقوں کی تعداد چار ہزار تھی۔ ان کو دیہات میں یونین کونسل اور شہروں میں ٹاؤن یا یونین کمیٹی کا نام دیا گیا۔

اس مرحلے پر میں نے محسوس کیا کہ مجھے اپنا کام جاری رکھنے کے لیے لوگوں سے باقاعدہ اختیار حاصل کر لینا چاہئے، چنانچہ بنیادی جمہوریتوں کے انتخابی نتائج کے اعلان سے پہلے فیصلہ کیا گیا کہ میں اسی ہزار بنیادی جمہوریتوں کے ممبروں سے اعتماد کا ووٹ حاصل کروں تاکہ عوام کے تفویض کردہ اختیارات کے تحت ملک کے لیے آئین بنا سکوں۔ اعتماد کے ووٹ کے نتائج کا اعلان الیکشن کمیشن نے ۱۰ فروری ۱۹۶۰ء کو کیا۔ نتائج یہ تھے: پچھتر ہزار دو سو تراسی اثناتی ووٹ میرے حق میں جو تقریباً اسی ہزار جملہ ووٹروں میں ۹۰.۶۶ فیصد کا تناسب رکھتے تھے۔ میں نے ۱۷ فروری ۱۹۶۰ء کو پاکستان کے پہلے منتخب شدہ صدر کی حیثیت سے حلقہ اٹھایا اس کے بعد فوراً ہی میں نے ایک آئینی کمیشن بنایا جس کے سربراہ سپریم کورٹ کے مسٹر جسٹس شہاب الدین تھے۔ ان کے علاوہ ہر صوبے سے پانچ پانچ ممبر لیے گئے۔ اس کمیشن کے ذمے حسب ذیل فرائض کئے گئے۔

۱۔ پاکستان میں پارلیمانی حکومت کی تدریجی ناکامی کا جائزہ لینا جو ۱۹۵۶ء کے آئین کی تفسیح کا موجب ہوئی، اور ایسی تدابیر تجویز کرنا کہ یہ اسباب دوبارہ پیدا نہ ہونے پائیں۔

۲۔ لوگوں کے مزاج، اہل ملک کے عام تعلیمی معیار اور سیاسی شعور، قومیت کی موجودہ صورت، لگاتار ترقی کی ضرورت، اور پچھلے چند ماہ کی آئینی اور انتظامی تبدیلیوں کو مد نظر رکھ کر آئین کے لیے تجاویز پیش کرنا۔

۳۔ تجاویز میں ایسی سفارشات شامل ہوں جن میں بتایا گیا ہو کہ مندرجہ ذیل مقاصد کس طرح بطریق احسن حاصل کئے جاسکتے ہیں۔

(الف) ایک جمہوریت جو خود کو بدلے ہوئے حالات کے مطابق ڈال سکے اور جو اسلامی اصول انصاف، مساوات اور رواداری پر مبنی ہو۔

(ب) قومی یگانگت کا استحکام اور

(ج) ایک مضبوط اور پائیدار نظام حکومت۔

اس زمانے میں بہت سے لوگوں کو خیال ہوا کہ میں جلد بازی سے کام لے رہا ہوں، نیز یہ کہ مجھے اصلاحات کی جڑیں مضبوط ہو جانے کے لیے کافی وقت دینا چاہیے ہم نے ان اصلاحات کے نفاذ اور ان کے معقول نتائج کی بنا پر دنیا کی نظروں میں خاصا احترام اور وقار حاصل کر لیا ہے۔ اگر ہم جلد ہی آئینی حکومت کی طرف لوٹ پڑے تو اس ساری ترقی کو خطرہ لاحق ہو جائے گا۔ ایک انگریز دوست نے مجھ سے پوچھا: ”تم آئین رائج کرنے میں اتنی جلدی کیوں کر رہے ہو؟“ میں نے کہا: ”میں سمجھتا تھا کہ تم لوگ ایک جمہوریت پسند قوم ہو۔“ اس نے جواب دیا: ”ہاں مگر موجودہ نظام کے تحت ملک کا انتظام بہت اچھی طرح چلا رہے ہو اور ٹھوس ترقی کر رہے ہو، اگر تم نے احتیاط نہ کی تو پھر مشکلات میں پڑ جاؤ گے۔“

اپنے ملک میں بھی بعض لوگوں کو جن میں میری کابینہ کے کچھ افسر بھی شامل تھے، یقین تھا کہ ہماری اصلاحات سے زمینداروں، سیاست دانوں اور اسی قسم کے دوسرے گروہوں کے ذاتی مفادات کو سخت نقصان پہنچا تھا۔ یہ لوگ مجھے ہٹانے کے لیے ایڑی چوٹی کا زور لگا دیں گے، اور پچھلے چند برس میں جو کچھ حاصل ہوا ہے اس کو سب مل کر خاک میں ملا دیں گے۔

میں عام آدمیوں کے احساسات سے بھی بخوبی واقف تھا۔ بعض نے کہا کہ میں انھیں دوبارہ انسان نما بھیڑیوں کے رحم و کرم پر چھوڑ دینا چاہتا ہوں، اور یہ کہ لوگوں کے دلوں سے قانون کا احترام پھر اکٹھا جائے گا۔ بدعنوانی اور حصول

اقتدار کی دور پھر شروع ہو جائے گی، اور ماضی میں سیاست دان باؤ لے ہو کر نکل پڑیں گے اور میرے سب کئے دھڑے کو ملیا میٹ کر دیں گے۔ اخبارات بھی ساتھ ہو جائیں گے کیونکہ جو اخبارات غیر ذمہ داری کی تلقین کرتے ہیں اور گورنمنٹ کے مخالفوں کی پیٹھ مٹھونکتے ہیں ان کی اشاعت خوب بڑھتی ہے۔ میں یہ بھی جانتا تھا کہ جن لوگوں نے اصلاحات سے فائدے اٹھائے ہیں وہ نہ اتنے طاقت ور ہیں نہ اتنے منظم کہ اپنی نئی حیثیتوں پر جے رہیں۔ چنانچہ دباؤ ڈالنے والے گروہوں اور اہل غرض کی دستبرد سے ان کی اور نئے قوانین کی حفاظت میرا ہی کام ہو گا۔

تاہم میں اس نتیجے پر پہنچا کہ ہر چند ابھی ہماری تمام اصلاحات کی جڑیں مضبوط نہیں ہوئیں، بہتر ہے کہ ایک آزمائش کر لی جائے، اور اس سے آگے لوگوں کو اپنا کام خود جاری رکھنے کا موقع دیا جائے۔ یہ لوگ اپنی اپنی صلاحیت کے مطابق اصلاح کو اپنائیں اور آگے بڑھائیں۔ اس فیصلے پر پہنچنے میں مجھ پر کوئی اندرونی یا بیرونی دباؤ نہیں پڑا، لیکن مجھے اس اہم ذمہ داری کا زیادہ احساس تھا جو میں نے ملک کو صحیح قسم کا آئین دینے کے لیے رکھی تھی۔ میں سمجھتا تھا کہ میرے پاس مسئلے کا حل موجود ہے اور میں اسے بروئے کار لانا چاہتا تھا۔

میں نے اکتوبر ۱۹۵۸ء میں اعلان کیا تھا کہ میں ۱۹۵۶ء کے آئین سے ضروری حد تک قریب رہ کر "عمل کرنا چاہتا ہوں۔ اگرچہ مارشل لا ۱۹۵۶ء کے آئین کے تحت جاری کیا گیا تھا مگر اس کے مؤثر ہونے کی وجہ یہ تھی کہ مارشل لانے اقتدار کا ایک مرکز پیدا کر دیا تھا جو خود ۱۹۵۶ء کے آئین میں موجود نہ تھا۔ میں نے آئندہ آئین کے لیے کئی قطعی تجاویز سوچ رکھیں تھیں، لیکن میں نے کہا کہ "میں کمیشن کی سفارشات کو پورے طور پر ماننے کے لیے تیار ہوں خواہ وہ میرے خیالات سے مختلف ہی کیوں نہ ہوں۔ ہاں ان کا میری تجاویز سے بہتر اور ملک کے لیے مفید ہونا شرط ہے۔ علاوہ ازیں کمیشن کو "پوری آزادی اور پورے اختیارات حاصل ہیں کہ وہ ایسی سفارشات کرے جنہیں وہ ملک کے لیے موزوں تصور کرتا ہو۔ اس کام میں سوائے اس کے اپنے منیر اور پاکستان سے اپنی محبت کے اور کوئی عنصر اس پر اثر نہ ڈال سکے گا۔"

کمیشن کے قیام کے بعد اس کی رپورٹ کا انتظار کیا گیا۔ یہ رپورٹ مجھے ۶ مئی

۱۹۶۱ء کو پیش کی گئی۔ کمیشن نے پاکستان میں پارلیمانی نظام حکومت کی ناکامی کی بڑی وجہ قرار دی تھی: ”رہنمائی کا فقدان جس کی بنا پر منظم اور باضابطہ پارٹیاں نہ بن سکیں، اس کے علاوہ سیاست دانوں میں بلند سیرتی کی کمی، اور حکومت کے نظم و نسق میں ان کی بے جا دخل اندازی۔“ ان حالات کے تحت کمیشن نے سفارش کی تھی کہ پاکستان میں ”حکومت کی کوئی ایسی شکل ہونی چاہیے جس میں ایک شخص پوری طرح با اختیار ہو اور ایک آزاد مقننہ ہو جو مؤثر طور پر اس کی نگرانی کرے۔ مقننہ کے ممبر ایسی پوزیشن نہ رکھتے ہوں کہ وہ اپنے ذاتی فائدے کے لیے سیاسی دباؤ کر نظم و نسق میں مداخلت کر سکیں۔“ کمیشن نے ایک نیم دفاعی ڈھانچے کے ماتحت ایک مضبوط مرکز کی بھی پرزور سفارش کی۔

کمتر افراد کے اس خیال کے پیش نظر کہ مرکز کو صرف تین محکمے دیئے جائیں، یعنی دفاع، معاملات خارجہ اور کرنسی، آئینی کمیشن نے لکھا:

یہ خیال جن وجوہات کی بنا پر ظاہر کیا گیا تھا، ان میں سے ایک یہ تھی کہ چونکہ ۱۹۴۰ء کی قرارداد لاہور میں آزاد ریاستوں کا ذکر کیا گیا ہے، اس لیے تمام صوبے خود مختار ہونے چاہئیں، لیکن قرارداد لاہور میں مشرقی پاکستان کو ایک ایسا صوبہ متصور کیا گیا تھا جس میں پورا بنگال اور آسام شامل تھے۔ اس صوبے میں صنعتیں بھی تھیں اور اسے وسیع اقتصادی ذرائع بھی حاصل ہوتے، اس لیے اسے خود مختار صوبہ بنایا جاسکتا تھا۔ اس وقت یہ گمان نہ ہو سکتا تھا کہ سابق بنگال اور پنجاب کے صوبوں کو تقسیم کر دیا جائے گا، اور پاکستان کو بنگال کا جو نصف مشرقی حصہ ملے گا وہ صنعت و حرفت سے عاری ہوگا۔ ان صوبوں کی تقسیم بعد کو ظہور میں آئی، جو غیر منقسم ہندوستان کی اکثریت والی قوم کی اس بالکل آخری کوشش کا نتیجہ تھی کہ برصغیر کی تقسیم رک جائے۔ اگر قرارداد لاہور کے وقت یہ پتہ چل جاتا کہ ان صوبوں کو تقسیم کیا جائے گا، نیز یہ کہ پاکستان مشرق میں صرف موجودہ مشرقی پاکستان پر مشتمل ہوگا تو مسلم لیگ اسے کبھی خود مختار صوبہ تصور نہ کرتی، کیونکہ صنعتی ترقی کی عدم موجودگی میں ممکن ہی نہ تھا کہ مشرقی پاکستان ایک خود مختار یونٹ کی حیثیت سے اپنے پاؤں پر کھڑا ہو سکے۔ جس وقت قرارداد لاہور منظور کی گئی تھی اس وقت برصغیر کو دو خود مختار ملکوں میں تقسیم کرنے کا خیال عملی طور پر

محال سمجھا جاتا تھا۔ ہماری رائے میں متذکرہ بالا قرارداد کی لفظی پابندی پر اصرار کرنا اور اس امر کو نظر انداز کرنا کہ پاکستان کے موجودہ یا زود بغیر ایک مضبوط مرکز کے ترقی بھی کر سکتے ہیں اور اپنے معاملات کو سنبھال سکتے ہیں یا نہیں، نہایت غیر دانشمندانہ اور غیر حقیقت پسندانہ بات ہوگی۔

کمیشن نے ایک دو ایوانی مقننہ، ایک نائب صدر، محدود بالغ رائے دہندگی کی بنیاد پر براہ راست انتخاب اور جداگانہ حلقہ ہائے انتخاب کی سفارش کی۔ کمیشن نے صدارتی نظام حکومت، وفاقی ڈھلچے اور مضبوط مرکز کے قیام کی جو تجاویز پیش کی تھیں ان کو تو میں نے منظور کر لیا، لیکن میں دو ایوانی مقننہ اور نائب صدر کے عہدے کی سفارش کو منظور نہ کر سکا۔ حق رائے دہی کا مسئلہ مقننہ کی مرضی پر چھوڑ دیا گیا، جس نے اپریل ۱۹۶۲ء میں فیصلہ کیا کہ بنیادی جمہوریتیں قومی اور صوبائی اسمبلیوں اور صدر کے عہدے کے انتخابات کے لیے انتخابی ادارے کے بطور کام کریں گی۔

میں آئینی کمیشن کے کام سے یقیناً بڑا متاثر ہوا۔ اس نے ایک ایسی دستاویز تیار کی تھی جو پوری توجہ کی مستحق تھی اور مجھے یاد ہے کہ میں نے کینٹ کیٹی کی راہنمائی کے لیے جو اس رپورٹ کا جائزہ لے رہی تھی اس پر تفصیلی تبصرہ کیا تھا۔

میں نے بذاتِ خود جو تجربہ کیا اس سے میں اس نتیجے پر پہنچا تھا کہ پاکستان کو ایک مضبوط حکومت کی ضرورت ہے جو ایسے فیصلے کرنے پر قادر ہو جنہیں شاید عام طور پر پسند نہ کیا جائے، لیکن جن کی ملک کی سلامتی، سالمیت اور بالخصوص ترقی کے لیے اشد ضرورت ہے۔ ہم اس تعیش میں کہاں پڑ سکتے ہیں کہ کوئی ایسا نظام بنائیں جو حکومت کے وجود کو دباؤ ڈالنے والے گردہلوں کی من مانی کارروائیوں کا تابع کر دے۔ اس بات پر میں کوئی سمجھوتہ کرنے کو تیار نہ تھا۔

ہندوستان اور پاکستان کے سیاسی حالات کا مقابلہ کر کے اکثر کہا جاتا ہے ہندوستان والے تو پارلیمانی جمہوریت کو چلا سکیں اور ہم اس میں ناکام رہیں۔ اول تو قومی شعور ہندوؤں میں برصغیر کے مسلمانوں سے بہت عرصہ پہلے پیدا ہو گیا تھا۔ انڈین نیشنل کانگریس بہت عرصے پہلے قائم ہو چکی تھی۔ ہندوؤں میں وہ اختلافات نہ تھے جو مسلمانوں میں پائے جاتے تھے۔ ہندوؤں کی کئی جماعتیں تھیں مگر وہ سب بنیادی باتوں پر متفق تھیں مسلمان آپس میں بٹے ہوئے تھے۔ بعض مسلمان ہندوؤں کے ساتھ

نبھانے کی کوشش کرنا چاہتے تھے، گویا کہ انھیں ہندو قومیت کے حلقے میں کوئی مقام مل سکتا تھا، مگر مسلمانوں کی اکثریت جانتی تھی کہ انگریزوں کے چلے جانے کے بعد ہندو اکثریت ان پر غلبہ پاسے گی۔ ہندوؤں میں بھی کچھ لوگ ایسے ہوں گے جو یہ خیال کرتے ہونگے کہ مسلمانوں کو گوارا کر لیا جائے، لیکن ان کی اکثریت یا تو مسلمانوں کو ملک بدر کر دینا چاہتی تھی۔ یا ان کو غلام بنا کر رکھنا چاہتی تھی۔ رہی یہ بات کہ ہندو اب تک پارلیمانی نظام کے تحت جمہوری حکومت کو قائم رکھے ہوئے ہیں تو اس کا یہ مطلب نہیں کہ یہ نظام ہندوستان میں ہمیشہ قائم رہے گا۔ میں سمجھتا ہوں کہ وہاں تبدیلیاں آئیں گی۔ تحریک آزادی نے وہاں کے لوگوں میں جو دلولہ اور اتحاد پیدا کر رکھا تھا وہ زائل ہوتا جا رہا ہے۔ ذاتی مناقشات، علاقائی تنازعات اور لسانی اختلافات اٹھ کھڑے ہوئے ہیں۔ کانگریس پارٹی کا ٹوٹنا لازمی ہے۔ جس وقت ایسا ہوگا تو ہندوستان کو بھی قدسے بعد وہی صورت حال درپیش ہوگی جو ہمیں اس سے پہلے درپیش ہوئی۔ اب پھر آئینی کمیشن کی رپورٹ کی طرف آئیے۔ حق رائے دہی اور وٹنگ کے طریق کے سوال پر میں نے کمیشن کے خیالات سے اختلاف کیا تھا۔ کمیشن نے محدود رائے دہی کی بنیاد پر براہ راست انتخابات کے طریق کی سفارش کی تھی۔ اس نے کہا تھا کہ حق رائے دہی کی توسیع اور تعلیم کی اشاعت پہلو نہ پہلو ہوئی چاہیے اور ہمارے موجودہ حالات کے تحت حق رائے دہی کو پاکستان کے صرف ان شہریوں تک محدود کر دینا چاہیے جو یا تو اتنے پڑھے لکھے ہوں کہ وہ سیاسی مباحث کو سمجھ سکیں، یا کافی جائیداد رکھتے ہوں کہ ”ملک کے ساتھ ان کا مفاد وابستہ ہو۔“ کمیشن نے سفارش کی کہ حق رائے دہی کی ایک کمیٹی قائم کی جائے جو ایک سال کے اندر اندر اپنی رپورٹ پیش کرے۔ اس رپورٹ میں مطلوبہ معیار کا تعین کیا جائے۔ تاکہ اگلی معیار کے براہ راست انتخابات کے لیے وقت پر انتخابی فہرست تیار کی جاسکیں۔

میں یہ بات نہ سمجھ سکا کہ بنیادی جمہوریتوں کے ممبروں کو انتخابی ادارہ کیوں قرار نہ دیا جائے۔ ہمارے پاس بالآخر رائے دہی کی بنیاد پر منتخب شدہ قوم کے اسی ہزار نمائندے موجود تھے، جو فی الحقیقت پاکستان کی مجلسِ عظمیٰ کا درجہ رکھتے تھے یہی لوگ صدر اور مقتنہ کے اراکین کا انتخاب کیوں نہ کرتے؟ ان کو اس بنا پر خارج کرنا کہ ان میں سے کچھ لوگ غیر تعلیم یافتہ تھے، اپنی علمیت کا بے جا زعم ہی کہا جاسکتا

تھا۔ یہ اسی ہزار ممبر سابقہ اسمبلیوں کے ان اسی ممبروں سے لفظی طور پر بہتر تھے جو پارلیمانی حکومتوں کے زمانے میں حکومتوں کو بناتے اور بگاڑتے رہے تھے۔ بنیادی جمہوریتوں کے ممبروں کو انتخابی حلقہ قرار دینے کے خلاف یہ بھی کہا جاتا ہے کہ چونکہ ان کی تعداد محدود ہے اس لیے ان پر بآسانی رشوت اور دوسرے ناجائز ذرائع سے اثر ڈالا جاسکتا ہے۔ یہ شک یہ درست ہے کہ بعض انتخابی حلقوں میں خصوصاً بڑے بڑے شہروں اور قصبوں میں جہاں مالدار لوگوں کی کثرت ہے ان ممبروں کو روپے سے ورغلا یا جاتا ہے، مگر اس کے قصور وار فقط بنیادی جمہوریت کے ممبر ہی نہیں ہیں، بلکہ وہ صاحب ثروت امیدوار ہیں جو ان کو غیر دیانت دار بناتے ہیں اور رشوت دینے میں ایک دوسرے سے سبقت لے جاتے ہیں۔ مجھے کراچی کے حالیہ ایک ضمنی انتخاب کا حال معلوم ہوا ہے جس میں ایک امیدوار کے مخالفین نے اسے شکست دینے کے لیے ایک سیدھا سادا مگر نہایت موثر نسخہ استعمال کیا۔ یہ لوگ ووٹروں کے حلقے میں پھرتے اور ان سے کہتے کہ فی دوٹ اتنا روپیہ طلب کرو۔ بعض لوگ اس قسم کی ترغیب سے بچ نہیں سکتے۔ اگر انتخابات براہ راست بالغ رائے دہی کی بنیاد پر کرائے جاتے تب بھی یہی صورت پیش آتی۔ اس وقت انتخاب لڑنا اور بھی مہنگا سودا بن جاتا، اور صرف کروڑ پتی ہی اس کی جرأت کر سکتے۔ اس کا یہ مطلب نہیں کہ انتخابات میں جو غیر دیانتداری برقی جاتی ہے اس کو مٹانے کی کوشش نہ کی جائے۔ مشکل یہ ہے کہ جب تک لوگ سیاسی شعور نہ رکھتے ہوں اور حق رائے دہی کو کسی اصول پر استعمال کرنے کی ذمہ داری کو محسوس نہ کریں، آپ کتنی ہی قانونی پابندیاں لگا دیں غیر دیانت داری باقی رہے گی۔

میرے دفاع میں یہ بات بالکل واضح تھی کہ جب تک ہمارا تعلیمی و اقتصادی معیار اور سیاسی ذمہ داری کی سطح خاصی حد تک بلند نہ ہو جائے، بنیادی جمہوریتوں کے ذریعے بالواسطہ انتخابات کا طریقہ ہی زیادہ مفید ثابت ہوگا۔ علاوہ ازیں اگر بنیادی جمہوریتوں کے ممبروں کی اہمیت کو کسی صورت سے بھی کم کیا گیا تو ملک میں سخت ابتری اور گڑبڑ پھیل جائے گی۔ یہ پہلا موقع تھا کہ قوم کے نمائندوں نے نظم و نسق کی مختلف سطحوں پر سرکاری افسروں کے مساوی درجہ اور حکومت کا کاروبار چلانے میں براہ راست دخل حاصل کیا تھا۔ اگر نمائندہ حکومت کی بالائی سطح کی تشکیل میں ان

ممبروں کو نظر انداز کیا گیا تو اس کی سخت مخالفت ہو گی۔ یہ نظام ملک میں بڑی تیزی سے جبر پکڑ رہا تھا اور سرکاری اداروں اور قوم کے نمائندوں میں اشتراک عمل پیدا ہو رہا تھا۔

میں کیشن کی اس سفارش سے بھی متفق نہ ہو سکا کہ نائب صدر کا عہدہ رکھا جائے جسے صدر اپنے کچھ فرائض تفویض کر دے۔ کیشن کا خیال تھا کہ نائب صدر ملک کے ایک بازو کی اور صدر دوسرے بازو کی نمائندگی کرے۔ یہ خیال کہ مشکل فرائض کی انجام دہی میں نائب صدر اس کا ہاتھ بٹا سکے گا درست نہ تھا۔ اس کے سامنے صورت حال کا پورا نقشہ نہ آ سکتا تھا۔ بڑے بڑے مسائل صدر ہی کے پاس جاتے اور نائب صدر کی ذمہ داری کو دفتر کی دستوری کارروائیوں محدود رکھنا مناسب نہ تھا۔ یہ خیال کہ نائب صدر کی حیثیت انتخابی ساتھی کی ہو خود بھی دراصل کچھ معنی نہ رکھتا تھا۔ سب سے اہم ضرورت بہر حال یہ ہوتی ہے کہ صدر کے عہدے کے لیے قابل ترین آدمی تلاش کیا جائے کیونکہ اسی پر بہت سی باتوں کا دار و مدار ہوتا ہے اگر اسے کسی دوسرے درجے کے آدمی کے ساتھ تقبی کر دیا جاتا تو وہ نقش جو انتخابی فیصلے کا سرچشمہ تھا دھندلا جاتا۔

اسی طرح یہ دلیل بھی کچھ جان نہ رکھتی تھی کہ انتخابی ساتھی اپنے صوبے میں صدر کے لیے ووٹ حاصل کرے گا۔ صدارت کے امیدوار کو ایک قومی شخصیت ہونا چاہیے جسے ملک کے تمام علاقوں کے لوگوں کا اعتماد حاصل ہو۔ اگر وہ ملک کے ایک حصے میں سیاسی حمایت حاصل کرنے کے لیے نائب صدر کا محتاج ہو گا تو وہ کبھی اعلیٰ درجے کا صدر نہ بن سکے گا۔ علاوہ ازیں ملک کے ایک بازو کی نائب صدر کے ذریعے نمائندگی لازمی طور پر مشرقی و مغربی صوبوں میں تنازعات پیدا کر دیتی اور خود صدارتی کا بنیہ میں پھوٹ پڑ جاتی۔ البتہ ضرورت ایک ایسے قائم مقام کی تھی جو صدر کی ذوات یا ملک سے اس کی غیر حاضری کی صورت میں ملک کا انتظام سنبھال سکتا۔ یہ مقصد اس قسم کی رسم قائم کرنے سے حاصل ہو سکتا تھا کہ اگر صدر ایک بازو سے تعلق رکھتا ہو تو قومی اسمبلی کا سپیکر دوسرے بازو سے اور وہ صدر کی غیر موجودگی میں اس کی قائم مقامی کرے۔

آئینی کیشن نے میزانیہ اور مطالبات زر کے سلسلے میں صدر اور مقتنہ میں

اختلاف پیدا ہو جانے کی صورت میں ایک بڑے الجھے ہوئے طریق کار کی سفارش کی تھی۔ میں نے کمیشن کے اس خیال سے تو اتفاق کیا کہ صدر کو ویٹو کا حق جزوی طور پر حاصل ہونا چاہیئے، مگر دوسری سفارشات کو منظور نہ کیا، جن میں کہا گیا تھا کہ اگر صدر اور مقننہ کے اراکین کا اختلاف مٹ نہ سکے تو ان کا از سر نو انتخاب کرایا جائے۔ میں نے محسوس کیا کہ اگر ہم اس طریق پر کار بند ہوئے تو حکومت کو استحقاق حاصل نہیں ہو سکے گا۔ کمیشن کا کہنا تھا کہ مقننہ کے ممبر تازہ انتخابی مقابلے کے دور سے غیر ذمہ دارانہ طور پر صدر سے اختلاف نہ کر سکیں گے۔ لیکن اگر ہم بنیادی جمہوریتوں کے ممبروں کو انتخابی ادارہ قرار دیں، جیسا کہ ہونا چاہیئے، تو مقننہ کے ایک عام رکن کے لیے دوبارہ انتخاب لڑنا کوئی بڑی بات نہ ہوگی۔ اس کے برعکس صدر کے سر پر یہ زبردست مہم آپڑے گی کہ وہ ملک بھر میں انتخابی دورے کرتا پھرے کیونکہ اس کا حلقہ انتخاب اسی ہزار ووٹروں کی پوری جمعیت پر مشتمل ہوگا۔

اس کا علاج یہ تھا کہ صدر اور مقننہ کے درمیان اختلافات کی وجہ کو کم سے کم کر دیا جائے۔ میزانیہ کے دو حصے ہوں ایک حصے میں نظم و نسق اور ترقیاتی منصوبوں کے مسلسل اخراجات جو پچھلے سال سے چلے آ رہے ہوں شامل ہوں اور دوسرا حصہ اخراجات کی نئی مدوں پر مشتمل ہو۔ پہلے حصے کے اخراجات میں کمی کر لے کے لیے صدر کی منظوری ضروری ہو اور دوسرا حصہ مقننہ کے اراکین کی رائے پر موقوف ہو۔

(۵)

آئینی کمیشن کی تجاویز کا جائزہ راولپنڈی میں چوبیس سے لے کر اکتیس اکتوبر ۱۹۶۰ء تک گورنروں کی کانفرنس میں لیا گیا۔ میں نے یکم مارچ ۱۹۶۲ء کو ریڈیو پر قوم سے خطاب کرتے ہوئے اس آئین کا اعلان کیا، میں نے کہا: ”نیا آئین جمہوریت اور نظم و ضبط کی آمیزش ہے اور یہ دونوں ایک آزاد معاشرے کو چلانے کے لیے جو مستحکم حکومت اور مخلص نظم و نسق رکھتا ہو دو قابل عمل شرطیں ہیں۔“ نئے آئین کو عام طور پر بحسن و خوبی قبول کر لیا گیا۔ اگرچہ بعض اخبارات نے اس پر بڑی نکتہ چینیاں بھی کیں۔ بعض پرانے سیاست دانوں نے سوچا کہ اگر یہ

نیا آئینی منصوبہ رواج پا گیا تو ہماری کوئی اہمیت باقی نہیں رہے گی۔ چوہدری محمد علی جو
۱۹۵۶ء کے آئین کے خالق تھے، شدید ترین نکتہ چینی کرنے والوں میں سے تھے۔ ان
کو محسوس ہوا کہ ان کی ابدی شہرت چھینی جا رہی ہے۔ آئین کے جاری ہونے پر ملک
کا رویہ ایک ایسے گھوڑے کا ساتھ جو قابو میں آ گیا ہو مگر سدھایا نہ گیا ہو۔ جب
آپ اسے چمکائیں یا دانہ دیں وہ کاٹنے کو دوڑے گا اور دو لٹیاں چلائے گا۔
اول اول یہی صورت حالات رہی اور کوئی سال بھر قائم رہی۔ اس کے بعد حالات
پر سکون ہو گئے اور استحکام کی خوبی کو تسلیم کیا جاتے لگا۔

ابتدائی دو ایک سال کے دوران میں قومی اسمبلی کے اندر اور باہر اخبارات
کے ذریعے، سابق سیاست دانوں یا ایڈز زدہ سیاست دانوں کی زبانی مجھ پر
جو نکتہ چینیاں کی گئیں ان کا مقصد محض یہ تھا کہ میرے عزم کو توڑا جائے۔ وہ
سمجھتے تھے کہ اگر وہ اپنے مقصد میں کامیاب ہو گئے تو میرے لیے ان کا تابع فرمان
بن جانے کے سوا اور کوئی چارہ نہ رہے گا۔ وہ اپنے اقتدار کو از سر نو استوار
کرنا چاہتے تھے اور اگر بادشاہ نہیں تو بادشاہ گر تو ضرور ہی بن جانا چاہتے
تھے۔ وہ ملک میں ایسی صورت حال پیدا کرنا چاہتے تھے جس سے نہ صرف میری
پوزیشن (جو چنداں اہم بات نہ تھی) بلکہ ملک کی بقا ہی ان کی خوشنودی پر
مخصر رہ جاتی۔ وہ مجھ کو یہ جانا چاہتے تھے کہ میں ان کے بغیر ملک کے انتظام کو نہ
چلا سکوں گا۔ بس یہی ان کی چال تھی۔

جس زمانے میں آئین کے خلاف تحریک زوروں پر تھی، مجھے ایک سیاستدان
کے خیالات کا علم ہوا، جن کا لب لباب یہ تھا:

”یہ صدر بڑا عجیب آدمی ہے۔ اسے معلوم نہیں ہے کہ سب کے سب لوگ
اس کے خلاف ہیں، وہ یہ بھی جانتا ہے کہ میں ہی تنہا وہ شخص ہوں جو اس شور
شرابے کو روک سکتا ہوں اور سمجھوتا کر سکتا ہوں، مگر دیکھو، اس کو ولایت
سے آئے ہوئے دو ہفتے ہو چکے ہیں اور اس نے مجھ سے کوئی پیغام سلام نہیں کیا۔
اس کے دماغ میں ضرور کچھ خلل ہے۔“

ان کا خیال یہ تھا کہ میں گھٹنے ٹیک دوں گا اور کہوں گا کہ اچھا بھئی آپ
جیتے اور میں مارا۔

عجیب بات یہ تھی کہ ان کو بھی انداز ہو گیا تھا کہ وہ ملک کا انتظام میرے بغیر نہیں چلا سکتے۔ وہ مجھے اس وقت تک شہ نشین پر بٹھائے رکھنا چاہتے تھے جب تک کہ میں انھیں من مانی کرنے کی آزادی دوں۔ وہ اپنے بقول ذاتی طور پر میرے مخالف نہ تھے لیکن وہ میرا زور توڑنا چاہتے تھے۔ وہ مجھے ایسی پوزیشن میں رکھنا چاہتے تھے کہ میں انھیں ملک کو تباہ کرنے سے روک نہ سکوں۔ وہ مجھے دارالقریروں اور کھوکھلی نعرہ بازیوں کے ذریعے قوم تک رسائی چاہتے اور اسے خود غرضانہ مقاصد کے لیے استعمال کرنے کے دے چاہتے۔ ادھر میں ہر قیمت پر ان کو روکنے کا تہیہ کر چکا تھا۔ مجھے خداوند کریم اور اپنی قوم پر بھروسہ تھا جس نے مجھے اپنے غم پر قائم رکھا۔ میں جانتا تھا کہ ہمارے لوگ نیک دل ہیں، مگر بھولے بھی ہیں اور آسانی سے بہکائے جاسکتے ہیں۔ یہ میرا عقیدہ تھا جس نے میری ڈھارس بندھلے رکھی، لیکن بڑی آزمائش کے موقعے بھی آئے میں اپنے دل میں کہتا: "نیا آئین جاری کرنے پر اس قسم کا غیر ذمہ دارانہ بیجان قدرتی بات ہے۔ مارشل لا کی بندشیں اٹھ گئی ہیں، لوگوں کو اپنے دل کا بخا ز نکال لینے دیا جائے۔ لیکن اس کا دار و مدار اس بات پر تھا کہ میں اپنے ارادے پر قائم رہتا ہوں یا نہیں۔ اس آئین کا آخری امتحان ۱۹۶۵ء کا صدارتی انتخاب ہو گا۔ ملک کی تمام بالغ آبادی پہلی مرتبہ اپنے منتخب کردہ نمائندوں کے ذریعے ملک کے سربراہ کا انتخاب کرے گی۔ اس انتخاب کے نتائج سے پتہ چل سکے گا کہ قوم اس آئین کی حامی ہے یا نہیں۔ اس وقت تک لوگوں کو اپنا ہم خیال بنانے اور ان کی ذہنی تربیت کا کام جاری رہنا چاہیے۔

لوگوں کو سمجھوتے کا اصول سیکھنا چاہیے کہ کچھ لو اور کچھ دو۔ اس کے بغیر کوئی جمہوری نظام کامیاب نہیں ہو سکتا۔ ان اپنی ساری باتیں نہیں منوا سکتا۔ اقلیت کو اکثریت کا مفیدہ قبول کرنا چاہیے۔ نکتہ چینی کا حق ضرور دیا جاتا چاہیے، لیکن تخریب کا نہیں۔ میرے مخالف بعض اوقات کہا کرتے ہیں: "یہ شخص ڈکٹیٹر بن گیا ہے۔ اس نے ساری طاقت اپنے ہاتھ میں رکھ لی ہے۔" کس طرح؟ یہ میں نہیں سمجھ سکا۔ بہر حال ہر نظام کے تحت پارلیمانی ہو یا صدارتی، شہنشاہی ہو یا ڈکٹیٹری، کوئی نہ کوئی شخص تو ایسا ہو گا ہی جسے با اختیار ٹھہرایا جائے۔ حکومت کا انتظام چلانے میں کسی لوگوں کی امداد شامل ہوتی ہے، لیکن آخری مفیدہ تو ایک ہی شخص کو کرنا پڑتا ہے۔ تمام تاریخ میں ایسا ہی ہوا ہے اور آج کل بھی دنیا میں ایسا ہی ہے۔ اگر کسی شخص کو قوم نے چنا ہے

اور وہ اچھا آدمی ہے تو اس پر بھروسہ اور اس سے پورا پورا تعاون کرنا ہی پڑتا ہے۔
 جہاں تک مجھے علم ہے اس ملک میں اتنی آزادی کبھی نہ تھی جتنی آج ہے متعدد
 بار مجھ پر الزامات لگائے گئے، برا بھلا کہا گیا، بدنام کیا گیا اور میرے متعلق طرح طرح
 کی افواہیں پھیلانی گئیں، بالکل جھوٹ اور بلا وجہ اور یہ ایسے لوگوں کی طرف سے ہوا جن
 میں بعض ملک بھر کے چھٹے ہوئے بد باطن لوگ تھے، اور میں نے اسے برداشت کیا،
 محض اس وجہ سے کہ میں اس نظام کو پروان چڑھانا اور اس کی حفاظت کرنا چاہتا تھا
 اور نہیں چاہتا تھا کہ یہ برباد ہو کر رہ جائے۔

میرا خیال ہے کہ اگر لوگ اپنے سربراہ کی عزت کرتے ہوں تو اس کو ڈکٹیٹر بننے
 کی ضرورت نہیں۔ لوگ اپنا بھلا اسی میں دیکھتے ہیں کہ اس کی پیروی کریں، کیونکہ
 انسان کی فطرت کا تقاضا ہے اور اس کے بغیر زندگی محال ہے کہ ان کا کوئی رہنما بھی
 ہو۔ کوئی اپنے لیڈر کو پسند کرتا ہو یا ناپسند فطرت اسے اس کی حمایت پر مجبور کر دیتی
 ہے، کیونکہ انسان غیر شعوری طور پر جانتا ہے کہ اس کی سلامتی اور مستقبل کا انحصار
 اسی پر ہے۔ لیکن قوم کے اعتماد کو قائم رکھنے کے لیے رہنما کے لیے بھی ضروری ہے کہ
 وہ پُر خلوص ہو، بے لوث ہو اور دل میں خدا کا خوف رکھتا ہو۔

سابقہ تجربے کو نظر میں رکھتے ہوئے، میں نے آئین میں کچھ احتیاطی دفعات
 رکھ لی تھیں کہ منتظمہ اندر دینی دباؤ کی روک تھام کر سکے اور مقننہ کے کام میں کسی
 قسم کی رکاوٹ بھی نہ پڑے۔ حزب اختلاف یہ بات مزے سے بھول گئی کہ خود قوم نے
 مجھے مختار بنایا تھا، وہ برابر کہے جاتی ہے کہ یہ آئین اس کے سر محفوظ کیا ہے وہ قوم
 کے غائبوں سے کہہ سکتے ہیں کہ اس آئین کو بدل دیا جائے۔ آئین میں اس کی امر
 کی واضح گنجائش موجود ہے کہ اگر کوئی بات لوگوں کی خواہشات کے خلاف ہو تو
 مقننہ کے ممبر اس میں ترمیم کر سکتے ہیں۔ یہاں تک کہ وہ صدر سے باضابطہ مواخذہ
 کرنے کی طاقت بھی رکھتے ہیں۔ لیکن اس خیال سے کہ ان گنجائشوں کا فضول استعمال
 نہ کیا جائے، ان کو عمل میں لانے کے لیے کچھ پابندیاں رکھی گئی ہیں۔

آئینی کمیشن نے صدر، گورنروں، وزیروں، چیف جسٹس اور سپریم کورٹ کے ججوں
 سے باضابطہ مواخذہ کرنے کی بھی گنجائش رکھی تھی۔ اگر صدر سنگین بد اعمالی یا آئین کی
 دانستہ خلاف ورزی کا مرتکب ہو تو مقننہ کے منتخب شدہ ممبروں کی ایک چوتھائی کی

تحریک پر صدر سے مواخذہ کیا جاسکتا تھا۔ ہم نے فیصلہ کیا کہ اس قسم کی قرارداد کی تحریک پر قومی اسمبلی کے کل ممبروں کی ایک تنہائی کے دستخط ہونے ضروری ہیں۔ کمیشن نے سفارش کی تھی کہ اگر مقننہ کے ممبروں کی دو تنہائی تعداد صدر کو قصور وار پائے تو صدر کو اپنے عہدے سے دست بردار ہونا پڑے گا۔ ہم نے اس میں یہ ترمیم کی کہ تین چوتھائی تعداد ایسا کرنے کی مجاز ہوگی۔ صدر کو غیر ذمہ دارانہ اور انتقامی الزامات سے محفوظ رکھنے کے لیے یہ دفعہ رکھی گئی ہے کہ اگر قومی اسمبلی کے ممبروں کی کل تعداد کا نصف صدر کی برطرفی کی قرارداد کی حمایت نہ کرے تو مواخذے کی قرارداد پیش کرنے والے تمام ممبر اسمبلی کی رکنیت سے محروم ہو جائیں گے۔

میری رائے تھی کہ مواخذہ کئے جانے والے عہدوں کی فہرست سے گورنروں اور وزیروں کو نکال دیا جائے، کیونکہ ان کا تقرر صدر کے ماتحت ہوتا ہے اور یہ قدرتی بات ہے کہ اگر صدر مقننہ میں گورنروں اور وزیروں کی مخالفت دیکھے گا تو خود ہی ان کو برطرف کرے گا، تاکہ اسے مقننہ کا اعتماد حاصل ہے۔ صدر کے نامزدگان کی حیثیت سے ان کو مقننہ کے فیصلے پر چھوڑنے کی ضرورت نہ تھی۔

ایٹنی کمیشن نے آئین میں ترمیم کرنا بڑا آسان بنا دیا تھا۔ اس نے سفارش کی تھی کہ ہر ایک ترمیم کے لیے صدر کی منظوری اسی طرح ضروری ہوگی جس طرح مقننہ کے اور فیصلوں کے لیے۔ فرق صرف یہ تھا کہ ترمیم کے حق میں دو تنہائی اکثریت کی حمایت ضروری ہوتی۔ اگر صدر منظوری نہ دیتا اور بل کو مقننہ میں واپس بھیج دیتا تو اس کے ویٹو کے اثر کو زائل کرنے کے لیے تین چوتھائی اکثریت کی ضرورت ہوتی۔ اس پر ہم نے یہ فیصلہ کیا کہ ترمیمی بل کو صدر کے پاس منظوری کے لیے بھیجنے سے پہلے اس کو دو تنہائی اکثریت کی حمایت حاصل ہونی چاہیے، لیکن اگر صدر اس بل کو مقننہ میں واپس بھیج دے تو اس کو منظور کرانے کے لیے تین چوتھائی اکثریت کی حمایت ضروری ہوگی تاہم جب بل دوبارہ صدر کی منظوری کے لیے آئے تو صدر اسے ایک بار پھر مقننہ میں بھیجنے کا مجاز ہوگا۔ اور اگر مقننہ کو اب بھی اس بل پر اصرار ہو تو صدر اسے پورے انتخابی ادارے کے پاس استعواب رائے کے لیے بھیج سکتا ہے کہ اس بل کو منظور کیا جائے یا نہیں۔

قومی اسمبلی آئین کے بارے میں کسی ایسے ترمیمی بل کو جس سے کسی صوبے کی حدود بدل جاتی ہوں اس وقت تک پاس نہیں کر سکتی جب تک کہ متعلقہ صوبے کی اسمبلی

کے کل ممبروں کی دو تہائی تعداد ایک قرار داد کے ذریعے اسے منظور نہ کر چکی ہو۔
 آئین کی عمارت متعدد ستونوں پر کھڑی کی گئی ہے جو یہ ہیں، صدارتی نظام، ممبروں
 کو زیادہ سے زیادہ اختیارات کی تفویض، صدر کے ذریعے صوبائی گورنروں کا تقرر،
 بنیادی جمہوریتوں کا انتخابی ادارے کی حیثیت سے قیام، وضع قوانین میں مشاورت
 کے لیے مشاورتی کونسل برائے اسلامی نظریہ حیات اور آخر میں منتظمہ اور مقننہ اور منتظمہ
 اور عدلیہ کے باہمی روابط۔ ان میں سے اگر کوئی ستون بھی تبدیل کر دیا جائے یا اپنی
 جگہ سے ہٹا دیا جائے تو ساری عمارت کمزور ہو جائے گی۔ آئین کا ڈھانچا اگر قائم ہے
 گا تو تمام د کمال قائم رہے گا۔ انتخابی ادارے کے قیام سے بس اتنا ہوا ہے کہ عوام
 اور صوبائی و مرکزی اسمبلیوں اور صدر کے درمیان ایک اور وسیع اسمبلی قائم کر دی گئی ہے
 بات یہ ہے کہ نئے خیالات کو مقبولیت حاصل کرنے میں وقت لگتا ہے جب ان
 خیالات سے فائدے حاصل ہونے شروع ہوتے ہیں تبھی ان کے حامی پیدا ہوتے ہیں
 یہ حامی پھر ان خیالات کے مبلغ اور محافظ بن جاتے ہیں۔ انسانی معاملات میں یہی
 ہوتا ہے کہ نئے تصورات نئے مفادات کو جنم دیتے ہیں اور اپنا ایک حلقہ پیدا کر لیتے ہیں۔
 میں نے جو اصلاحات نافذ کیں وہ زبردست مفادات پیدا کرنے کا موجب ہوئی
 ہیں۔ ہر چند ان کو منظم نہیں کیا گیا۔ ملک میں کرڈروں زن و مرد کھیتی باڑی کرتے ہیں
 اور زرعی اصلاحات کے ذریعے معقول فائدے اٹھاتے ہیں۔ ان کے بعد تجارتی،
 کاروباری اور تعلیم یافتہ طبقوں کا نمبر آ رہا ہے جن کو تعلیم اور ملازمت کے زیادہ سے
 زیادہ مواقع حاصل ہو رہے ہیں۔ آج سرکاری ملازمتوں کے لیے موزوں نوجوانوں کا ملنا
 ایک مسئلہ بن گیا ہے، حالانکہ چند سال پہلے سرکاری ملازمت حاصل کرنا زندگی کی سب
 سے بڑی تمنا سمجھا جاتا تھا۔ اب زندگی کی نئی نئی راہیں کھل رہی ہیں، نئی نئی باتیں ہو
 رہی ہیں، نئے نئے مقاصد پیدا ہو رہے ہیں، اور ایک وسیع تر نیا متوسط طبقہ ابھر رہا
 ہے۔ یہی وہ لوگ ہیں جو آگے چل کر اس آئین کے قائم کردہ نئے نظام کی دیکھ بھال
 کریں گے۔ مگر اس کے لیے ایک مدت درکار ہوگی۔

میری کوشش یہ رہی ہے کہ اس نئے فلسفے کی نشاندہی کروں جو ہمارے
 لوگوں کو ایک زیادہ کامل اور زیادہ ترقی پسندانہ زندگی کی طرف لے جائے۔ یہ فلسفہ
 ایسا ہونا چاہیے جس پر لوگوں کو یقین ہو اور جس کی حمایت و حفاظت پر وہ دل و جان

سے آمادہ ہوں۔ لوگوں کو ایک ایسے نظام سے ہٹانا جو مدت سے چلا آ رہا ہو اور جس سے لوگوں کو وابستگی ہو چاہے وہ نظام زندگی کے لیے ناکامی ہی کیوں نہ ہو، بڑا مشکل کام ہوتا ہے۔ لوگ نئی آزمائشوں کا خطرہ مول لینے کی بجائے سہل انگاری کی وجہ سے پرانے طور طریقوں کو گلے سے لگائے رہتے ہیں۔ اس کی سب سے نمایاں مثال پارلیمانی نظام حکومت ہے جیسے ہی میں نے ایک نیا اور زیادہ عملی نظام پیش کیا بعض لوگوں نے یہ ہنگامہ شروع کر دیا کہ میں دائمی اقتدار کے لیے کوشش کر رہا ہوں، حالانکہ یہ بات میرے دیم و خیال سے بہت بعید ہے۔ البتہ میں جس بات کو دوام دیتا چاہتا ہوں وہ ہے ترقی اور نشوونما کی نئی روایات مجھے امید ہے کہ میں کچھ لوگوں کو اپنے اس طریق فکر اور طریق حیات کا ہم خیال بنا رہا ہوں۔ میں یہ بھی محسوس کرتا ہوں کہ اس طریق حیات کو دراصل نئی پودر ہی سر بلند کر سکتی ہے۔ ضرورت ہے کہ نئی اور جوان سال قیادت پرانی رہنمائی کی جگہ لے لے۔ میں ایسے حالات پیدا کر رہا ہوں کہ ہمارے نوجوان اس ذمہ داری کا بوجھ اٹھا سکیں، کیونکہ تنہا وہی اس روایت کو آگے بڑھائیں گے اور اس کی اصلاح کریں گے۔ میرا بس ایک ہی ذاتی مفاد ہے اور وہ ہے اس نظام کی حمایت اور حفاظت کرنا جس کے لیے میں نے اپنا خون پسینہ ایک کیا ہے۔ مجھے اس سلسلے میں بڑی شواہدوں کا سامنا کرنا پڑا ہے، اور میں یہ گوارا نہ کروں گا کہ اسے محض ایک کھیل سمجھ لیا جائے آپ اس میں ترمیم کر سکتے ہیں، اس کو بدل سکتے ہیں، لیکن تجربے کی روشنی میں عقیدہ یقین کے جذبے کے ساتھ، اور عوام کی مہلانی کے لیے مگر کسی اور سبب سے نہیں صدارتی نظام میں اگر صدر کو عہدہ کسی ایسے شخص کو ملتا ہے جو ہر قسم کے دباؤ کا مقابلہ کر سکتا ہو تو اس بات کا پورا امکان ہے کہ پانچ یا دس برس کے اندر نئے ادارے اچھی طرح جڑ پکڑ لیں گے، تعلیم اور زیادہ پھیل جائے اور ایک وسیع تر متوسط طبقہ وجود میں آ سکے۔ اس وقت تک ان نئے اداروں کی حفاظت کے لیے خاصے لوگ پیدا ہو جائیں گے۔ آج پاکستان کو بس یہی مسئلہ درپیش ہے۔

پچھلے پارلیمانی نظام اور موجودہ نظام میں ایک بہت بڑا فرق یہ ہے کہ ہر چند موجودہ قومی اسمبلی قوانین وضع کرنے میں خود مختار ہے، مگر وہ حکومت کو بدل نہیں سکتی۔ یہ سچ ہے کہ حزب مخالف کا جوڑ توڑ میں لگے رہنا اور کیچڑ اچھا لٹا پیلے کی طرح آج بھی جاری ہے، مگر یہ لازمی بات ہے، خصوصاً اس لیے بھی کہ ہماری نئی پارلیمنٹ کے

ممبر نا تجربہ کار ہیں۔ ضروری امر یہ ہے کہ انھیں تقریر اور اظہار خیال کی پوری آزادی حاصل ہے۔

میں یہاں کے بارے میں اپنے ایک غلط اندازے کا اعتراف کرنا ضروری سمجھتا ہوں نام نہاد سیاسی پارٹیوں کے ارکان کی غداری کے نقصانات دیکھنے کے بعد مجھے امید تھی کہ ہم پارٹی بازی کے بغیر اپنی سیاست کو قائم رکھ سکیں گے۔ چنانچہ اس آئین کا ڈھانچا ایسا بنایا گیا تھا کہ نظریاتی طور پر وہ سیاسی پارٹیوں کے ساتھ بھی کام کر سکے اور ان کے بغیر بھی۔ لیکن آئین رائج کرنے کے بعد جلد ہی مجھے احساس ہو گیا کہ سیاسی پارٹیوں کے بغیر کام نہیں چل سکتا۔ مقننہ کے اندر اراکین کو صرف پارٹی کے نظم و ضبط کے تحت ہی منظم کیا جاسکتا ہے۔ مقننہ کے باہر بھی ایک ایسے ادارے کا ہونا ضروری تھا جو لوگوں کے ساتھ رابطہ قائم رکھ سکے۔ علاوہ ازیں اس امر کی بھی ضرورت تھی کہ دیہات کے لوگوں پر حکومت کی پالیسیوں کی وضاحت کی جائے۔ یہ کام ایک سیاسی پارٹی ہی کر سکتی تھی۔ چنانچہ میں اس نتیجے پر پہنچا کہ موجودہ حالات میں ہم سیاسی پارٹیوں کے بغیر اس نظام کو نہیں چلا سکتے۔ اور میرے خیال میں آئین کے اعلان کے بعد پہلے سال اس لیے ابتری پھیلی رہی کہ مسلم لیگ پارٹی کو از سر نو منظم کرنے میں وقت لگا، خصوصاً مرکزی اور صوبائی مقننہ میں۔ یہ کوئی تعجب کی بات نہ تھی کیونکہ مقننہ کے ممبر شخصی اوصاف کی بنا پر چنے گئے تھے اور میں ان میں سے بہت کم کو جانتا تھا۔ میں نے انتخابات سے پہلے صوبائی گورنروں اور سرکاری عہدہ داروں سے کہا تھا کہ یہ انتخابات ہر قسم کے اثرات اور دخل اندازیوں سے پورے طور پر آزاد رہنے چاہئیں۔ میں نے ان کو تنبیہ کی تھی کہ اگر مجھے معلوم ہوا کہ کسی شخص نے کسی طریق سے بھی ان انتخابات میں دخل دیا ہے تو مجھے سخت شکایت ہوگی۔ اگر ہم انتخابات سے پہلے سیاسی پارٹیوں کو بحال کرنے کا فیصلہ کر لیتے تو مجھے یقین ہے کہ حکومت کو مقننہ میں بڑی پرزور حمایت حاصل ہو جاتی۔ مجھے پارٹیوں کو بحال کرنے کا مشورہ تو دیا گیا تھا مگر قائل کے ساتھ اور دیے دیے لفظوں میں انسانی فطرت کا خاصا ہے کہ جس بات سے اسے ضرر پہنچا ہو اس سے ہذر کرے اور ہم نے پارٹی سسٹم کے ہاتھوں بڑی تکلیفیں اٹھانی تھیں۔

جب میں پاکستان مسلم لیگ میں شامل ہوا تو اس پر ملک میں بڑے تعجب کا اظہار کیا گیا۔ اس سے ظاہر ہوتا ہے کہ میری طرح اور بھی لوگوں کا یہ خیال تھا کہ ہم آئین کو

سیاسی پارٹیوں کے بغیر ہی چلا سکتے ہیں۔ لیکن میرے ایک سیاسی پارٹی میں شامل ہونے کے فیصلے پر سیاست دانوں کو بھی خاصی پریشانی ہوئی، کیونکہ یہ لوگ مجھ کو الگ تھلک اور بے آسرا ہی رکھنا چاہتے تھے۔ سوال یہ تھا کہ جب پارٹیوں کو قانونی طور پر قائم ہونے کی اجازت مل گئی تو کیا میں پارٹی سسٹم سے الگ رہ سکتا تھا؟

بعض لوگ مجھ سے کہتے ہیں کہ آپ ایک حزب اختلاف کے قیام میں مدد دیں۔ یہ درحقیقت بڑا غیر معمولی مطالبہ ہے۔ میں بھلا یہ کیونکر کر سکتا ہوں جبکہ ہماری بیشتر مخالف پارٹیوں کا نصب العین شدید صوبائیت، مذہب سے ناجائز فائدہ اندوزی اور غیر ملکی وفاداری پر مبنی ہو؟ ہاں اگر کوئی مخالف پارٹی پاکستان میں مسلم قومیت اور ایک مضبوط مرکز کے لیے کام کرے تو اس کو میری حمایت حاصل ہوگی۔

بدقسمتی سے خود مقننہ تک کے اندر حزب مخالف نے ایسا رویہ اختیار کر رکھا ہے جس سے میں تمام تر اپنی ہی پارٹی پر بھروسہ کرنے پر مجبور ہوں۔ حالانکہ اسکی ضرورت نہ ہونی چاہیے۔ صدر کو اپنی کابینہ کے لیے مقننہ کے اندر یا باہر سے لوگوں کو چننے کی پوری آزادی ہونی چاہیے، اور یہ انتخاب ذاتی جوہر اور مقننہ کے اندر یا باہر حمایت کی بنا پر ہونا چاہیے، جماعتی روابط کی بنا پر نہیں۔ صدر کی کابینہ کا ہمارے حالات کے تحت یک جماعتی کابینہ ہونا ضروری نہیں، بلکہ غلط ہے۔

(۶)

آئین پر یہ بحث ختم کرنے سے پہلے میں ایک غیر معمولی صورت حال کا ذکر اور کردوں جو دونوں صوبوں میں خاصی کشیدگی اور غلط فہمی کا باعث ہوئی۔ یہ ”عدم مساوات“ کا لغزہ ہے، جس نے بڑی سماجی اہمیت حاصل کر لی ہے اور جس سے عام طور پر یہ مراد لی جاتی ہے کہ دونوں صوبوں میں مساوات قائم نہیں لفظ کا استعمال بڑا غلط کیا جاتا ہے اور اس میں ہر قسم کی شکایتیں اور گلے شکوے آجاتے ہیں جو اکثر ذاتی قسم کے ہوتے ہیں۔ اگر کسی ملازمت کے امیدوار میں مطلوبہ صفات نہیں ہوتیں اور اس بنا پر اسے منتخب نہیں کیا جاتا تو وہ اس کا الزام ”عدم مساوات“ پر رکھتا ہے۔ اسی طرح اگر کوئی بیوپاری پیٹ سن کا کارخانہ کھولنے کے لیے کافی سرمایہ اکٹھا نہیں کر سکتا تو اس کا باعث بھی ”عدم مساوات“ ہی ہوتا ہے۔ پیٹ سن

کے کارخانے کا مالک بھی اپنے کاروبار میں نقلی مصنوعات اور ادویہ سازی کا اضافہ نہیں کر سکتا، تو وہ خود کو بھی ”عدم مساوات“ کا مارا ہوا قرار دیتا ہے۔ سیاست دانوں نے اس عام بے صبری کو اپنی غرض کے لیے استعمال کیا اور اسے ایک مقبول سیاسی نعرے میں تبدیل کر دیا۔ وہ مرکزی حکومت اور مغربی پاکستان کے خلاف اپنی ساری مہم کی بنیاد عدم مساوات پر رکھتے ہیں۔

عدم مساوات کو سب تسلیم کرتے ہیں اور اس کے مٹانے کی ضرورت کو بھی لیکن جس بات کو نظر انداز کیا جاتا ہے وہ یہ ہے کہ ”عدم مساوات“ ترقی کے راستے کی ایک منزل ہے۔ آزادی کے وقت پاکستان کے تمام حصے یکساں طور پر ترقی یافتہ یا پسماندہ نہ تھے۔ مغربی پاکستان کے بعض حصے صنعتی ترقی میں نسبتاً آگے تھے۔ اس کے برعکس مشرقی پاکستان میں جدید صنعت نہ ہونے کے برابر تھی۔ جب برصغیر کے وسطی اور مشرقی علاقوں میں انگریزی حکومت نے اپنے قدم جمائے تو تمام تجارتی اور صنعتی سرگرمیوں کے مرکز کلکتہ میں فورٹ ولیم کے ارد گرد ہی تک رہے۔ جب ہندوستان براہ راست برطانوی قلمرو میں آگیا، تب بھی صورت حال میں کوئی خاص فرق نہ پڑا۔ مشرقی پاکستان کی حیثیت کلکتہ کے عقبی علاقے ہی کی رہی۔ ہر چند یہ علاقہ دنیا بھر کے پٹ سن کا پچھتر فی صد حصہ پیدا کرتا تھا، مگر وہاں پٹ سن کا ایک بھی کارخانہ نہ تھا۔ ساری پیداوار خام گانٹھوں کی صورت میں کلکتہ بھیج دی جاتی، جہاں اسے صاف کر کے بیردنی ملکوں کو بھیجا جاتا۔ نقل و حمل اور مواصلات کی سہولتیں بڑی ابتدائی شکل میں تھیں اور کوئلہ، گیس، تیل، بجلی اور پانی وغیرہ قدرتی ذرائع سے فائدہ اٹھانے کی بھی کوئی کوشش نہ کی گئی تھی۔

جب مشرقی پاکستان کی مٹی پود کو یہ باتیں یاد دلانی جاتی ہیں تو وہ سمجھتی ہے کہ اس کی موجودہ مشکلات کا جواز پیش کرنے کے لیے گزشتہ تاریخ یاد دلانی جا رہی ہے، ان لوگوں کو ایسے مطالبات پر اکایا جاتا ہے کہ ملک کے دوسرے حصوں میں ساری ترقی روک دی جائے، تاوقتیکہ یہ صوبہ ان کے برابر نہ آجائے۔ وہ یہ بھول جاتے ہیں کہ ترقی کا جو جذبہ ان کے اندر ہے، وہ اسی شدت کے ساتھ ملک کے دوسرے لوگوں میں بھی موجود ہے۔

یہ بات گمان میں نہیں آسکتی کہ کوئی حکومت ایک علاقے کے لوگوں کو اس وقت تک

اپنی استعداد سے کم کام کرنے پر مجبور رکھے، جب تک کہ دوسرے علاقے کے لوگ بھی اپنے اندر کام کرنے کی آہنی ہی استعداد پیدا نہ کر لیں۔ ایک فلاحی ریاست کا یہ مقصد ہونا چاہیے کہ وہ فاصلوں کو کم کرے اور ادب و نیچ کو مٹائے، لیکن اس طرح کہ جو علاقے پیچھے رہ گئے ہوں انہیں ترقی کے زیادہ مواقع بہم پہنچائے جائیں، نہ یہ کہ جو علاقے نسبتاً ترقی یافتہ ہوں، انہیں ترقی کے مواقع سے محروم کر دیا جائے یہ ایک فضول اور بے نتیجہ پالیسی ہوگی کہ ملک میں یکسانیت پیدا کرنے کے لیے ہر طرف ترقی کی سطح کو نیچا کر دیا جائے۔

مغربی پاکستان میں علاقائی عدم مساوات کا مسئلہ بڑی حد تک اس طرح حل ہو گیا کہ سابق صوبوں کو ایک وحدت میں سمو دیا گیا۔ اب وہاں تمام ذرائع کو سماجی ترقی کے کاموں میں استعمال کیا جا رہا ہے، جس سے سابق صوبائی حدود کا لحاظ کیے بغیر سارے مغربی پاکستان کو یکساں فائدہ پہنچ رہا ہے۔

مشرقی پاکستان کی اقتصادی ترقی سے مجھے خاص لگاؤ رہا ہے۔ میں نے ۱۹۵۴ء والی دستاویز میں لکھا تھا کہ مشرقی پاکستان کو ایک برابر کے ساتھی کی حیثیت میں لے آنا چاہیے۔ اس صورت میں یہ صوبہ قومی معاملات میں پوری طرح دوسروں کے ساتھ چل سکے گا۔ ہر چند مٹر سہروردی نے ۱۹۵۷ء میں جب وہ وزیر اعظم تھے، اعلان کیا تھا کہ مشرقی پاکستان نے مغربی پاکستان کے ساتھ بقدر ۹۸ فی صد مساوات حاصل کر لی ہے، میں نے یہ امر ضروری سمجھا کہ بین علاقائی یا علاقائی مساوات دور کرنے کے لیے خود آئین کے اندر گنجائش رکھ دی جائے۔ آئین میں قانون سازی کا یہ اصول بنایا گیا ہے کہ کوئی ایسا قانون نافذ نہ کیا جائے جس سے کسی خاص زبان، رسم الخط یا تہذیب، تمدن کی ترقی میں رکاوٹ پیدا ہوتی ہو۔ آئین سوچے سمجھے اصول کے طور پر حکومت کو ہدایت کرتا ہے کہ سپس ماندہ طبقوں اور سپس ماندہ علاقوں میں عوام کی تعلیمی و اقتصادی مفادات کو بطور خاص ترقی دینے کا پورا خیال رکھا جائے۔

آئین میں یہ شرط بھی موجود ہے کہ لوگوں کو پاکستان کی ملازمت میں داخل کرتے وقت اس امر کا خاص لحاظ رکھا جائے کہ ایک علاقے سے نسبت رکھنے والے کام اسی علاقے کے لوگ انجام دے سکیں۔ اس کا مقصد یہ ہے کہ مرکزی حکومت میں پاکستان کے تمام حصوں کے لوگوں کو سرکاری ملازمت مہیا ہو سکے۔



صدر انڈونیشیا ڈاکٹر سوئیکارنو کے ساتھ راولپنڈی میں
۱۹ ستمبر ۱۹۶۴ء

اس عام پاس و لحاظ کے علاوہ آئین میں اس امر کو بھی ملحوظ رکھا گیا ہے کہ مرکزی حکومت کے تمام شعبوں میں مشرقی و مغربی صوبوں کے درمیان امکانی حد تک مساوات قائم رکھی جائے۔ اسی طرح آئین کا یہ بھی تقاضا ہے کہ پاکستان کے تمام حصوں کے لوگ پاکستان کی دفاعی سروسوں میں خدمات انجام دے سکیں۔

کم ترقی یافتہ علاقوں کی مخصوص اقتصادی ضرورتوں کا لحاظ کرتے ہوئے آئین کی دفعہ ۵۴ کے تحت قومی اقتصادی کونسل کے ذمے یہ بات ڈالی گئی ہے کہ وہ ایسے منصوبے تیار کرے کہ صوبوں کے درمیان اور صوبوں کے مختلف علاقوں کے درمیان فی کس آمدنی غیر مساوی نہ رہے۔ کونسل اس بات کی بھی ذمہ دار ہے کہ پاکستان کے وسائل جن میں غیر ملکی زرمبادلہ کے وسائل شامل ہیں اس طریق سے استعمال اور تقسیم کئے جائیں کہ مختصر سے مختصر وقت میں صوبائی اور علاقائی عدم مساوات ختم ہو سکے۔ قومی اقتصادی کونسل کا یہ فرض ہے کہ وہ ہر سال قومی اسمبلی میں اپنی رپورٹ پیش کرے اور بتائے کہ عدم مساوات دور کرنے کے سلسلے میں کیا نتائج ملے اور کیا ترقی ہوئی۔

میں نے آئین میں ان شرائط کو رکھنے کا اس لیے فیصلہ کیا کہ عدم مساوات دور کرنے کے مسئلے کو ذاتی یا تنگ نظری کی سطح سے بلند رکھا جاسکے۔ سیاسی طور پر مشرقی پاکستان کو قومی اسمبلی اور صدر کی وزارت کی کونسل میں مغربی پاکستان کے مساوی نمائندگی دی گئی ہے۔ لیکن جہاں تک اقتصادی رفتار ترقی کا تعلق ہے اس میں مساوات پیدا کرنے کے لیے صرف آئینی دفعات کافی نہیں ہو سکتیں۔ حکومت مساوات کے اصول کو مانتی ہے مگر ضرورت ہے کہ عوام بھی اپنی ذمہ داری کو محسوس کریں۔ وسائل میں مساوات اور مواقع میں مساوات کے مطالبات کرنا ہی کافی نہیں ہے۔ بلکہ سعی و کوشش میں بھی مساوات ہو لہذا عام مساوات کے نعرے کو ذاتی کوتاہیوں اور خامیوں کی آڑ نہیں بنانا چاہیئے۔


میں سمجھتا ہوں کہ مشرقی پاکستان کی اقتصادی استعداد کی تعمیر و ترقی میں اور اسے مغربی پاکستان کے نسبتاً زیادہ ترقی یافتہ علاقوں کے ہم پلہ بنانے میں ہمیں اچھی خاصی کامیابی ہوئی ہے۔ ۵۸-۱۹۵۷ء تک مشرقی پاکستان کو اس مجموعی رقم میں سے جو مرکزی حکومت صوبوں کی اعانت کے لیے مختص کرتی تھی، چالیس فیصد سے زیادہ حصہ نہیں ملتا تھا۔ تازہ ترین اعداد و شمار کے مطابق ۶۷-۱۹۶۶ء کے دوران میں مشرقی پاکستان کو مرکزی حکومت سے ایک ارب ۷۴ کروڑ ۶۲ لاکھ ۱۰ ہزار روپیہ ملے گا۔ اس کے مقابلے میں مغربی پاکستان کے حصے میں ایک ارب ۲۰ کروڑ ۷ لاکھ کی رقم آئے گی۔ اس بیان میں کوئی صداقت نہیں کہ مشرقی پاکستان کی زرمبادلہ کی آمدنی کو مغربی پاکستان پر خرچ کیا جاتا ہے۔ ۶۴-۱۹۶۳ء میں حالت یہ تھی کہ مشرقی پاکستان کو غیر ملکی تجارت کے توازن میں ۲۴ کروڑ ۴۴ لاکھ روپے کا اور بین الصوبائی تجارت کے توازن میں ۳۸ کروڑ ۱۹ لاکھ روپے کا خسارہ تھا۔ ۶۵-۱۹۶۴ء میں مشرقی پاکستان کے غیر ملکی تجارت کے توازن میں ۳۴ کروڑ ۵۵ لاکھ روپے کی اور بین الصوبائی تجارت کے توازن میں ۳۸ کروڑ ۲۱ لاکھ روپے کی کمی تھی۔ یہ اعداد و شمار اس بات کا روشن ثبوت ہیں کہ مشرقی پاکستان کا سرمایہ مغربی پاکستان کو منتقل نہیں ہوتا، اور نہ مشرقی پاکستان کی غیر ملکی زرمبادلہ کی آمدنی مغربی پاکستان پر خرچ کی جاتی ہے۔

ضرورت ہے کہ سارا ملک قومی ترقی کی جدوجہد میں پورا پورا حصہ لے۔ محض مساوات کے مطالبے ہی نہ کئے جائیں بلکہ سعی و کوشش میں بھی مساوی حصہ

(<)

ہر صورت میں عوام کو ساتھ لے کر چلنا ضروری ہوتا ہے۔ ہو سکتا ہے کہ آپ کے پاس کوئی اعلیٰ درجے کا خیال ہو، لیکن وہ اسی صورت میں کارآمد اور مؤثر ہو سکتا ہے کہ اس کو عمل میں لایا جائے اور خیال کو صرف عوام ہی عمل میں لاسکتے ہیں۔ جب تک لوگ کسی خیال کی خوبی پر یقین نہ رکھتے ہوں اور اس پر عمل کے لیے تیار نہ ہوں، سارا مقصد فوت ہو جاتا ہے۔ میرا نقطہ نظر اور میرا طریق عمل ہمیشہ یہ رہا ہے کہ میں ایک پاکستانی ہوں، میرے دل میں اپنے عوام کا اور اپنے ملک کا درد ہے۔ مجھے چند باتیں سوچنی ہیں جن کے لیے میرے دل میں لگن ہے۔ آپ ان باتوں کو آزما دیجیے کہ شاید ان میں آپ کی بہتری ہو۔ میں نے کبھی کوئی ایسی بات جس سے عوام کو نقصان پہنچتا ہو، ان سے زبردستی منوانے کی کوشش نہیں کی۔

جو آئین میں نے تیار کیا ہے وہ کوئی باہر سے لائی ہوئی جڑی بوٹی نہیں، بلکہ گھر کا پروان چڑھا ہوا پروا ہے۔ یہ ملکی حالات، ملکی تقاضوں اور عوام کے مزاج سے مطابقت رکھتا ہے۔ اس میں جمہوریت کے تمام عناصر موجود ہیں۔ یہ قابل عمل ہے اور ملک کو استحکام بخشنے کا۔ مجھے موجودہ نظام کی معقولیت پر پورا یقین ہے۔ لیکن اس کو منصفانہ طریق پر آزمانا عوام کا کام ہے، اور انھیں کو اس کی سلامتی کی حفاظت کرنی ہوگی۔ دنیا میں کوئی ادارہ یا نظام ایسا نہیں جس کو ریگاڑا یا بدنام نہ کیا جاسکتا ہو۔ لیکن اس کے ذمہ دار وہ لوگ ہوتے ہیں جو قوم کے وسیع تر مفادات کو نظر انداز کرتے ہوئے اسے اپنے چھوٹے موٹے ذاتی مقاصد کیلئے استعمال کرتے ہیں۔ تاریخ ہمیں بار بار موقع نہ دے گی۔ ہمیں جو مواقع حاصل ہیں انہی سے پورا فائدہ اٹھانا ہوگا۔ اگر ہم اپنے موجودہ نظام کو ترقی دینے میں ناکام رہے تو ہمارے لیے سوائے ایک تاریک اور درہم برہم مستقبل کے اور کیا رکھا ہے!



کراچی میں شاہکار

کراچی میں شاہکار پیپر بیک تابوں کے متوق تقسیم و فروخت رہبر نیوز ایجنسی کو حاصل ہیں۔ نئی شاہکار کتب ہر بک سٹال پر دستیاب ہوتی ہیں۔ لیکن تمام نئی و پرانی جملہ شاہکار کتب مندرجہ ذیل اسٹاکسٹ حضرات سے ہر وقت مل سکتی ہے۔

لانڈھی :- ہاشمی کتاب گھر - قائد آباد -

ملیر :- بلال نیوز پیپر ایجنسی ملیر ٹیکہ - احتشام نیوز ایجنسی نزد شمع سینما -

ڈرگ کالونی :- اسلامک نیوز سنٹر -

بہادر آباد :- اسلم نیوز پیپر سٹال -

طارق روڈ :- انٹرنیشنل بک سٹال

نرسری :- ماڈل بک سٹال

صدر :- کیپٹل نیوز کارنر، کیپٹل سینما گلی - خان محمد نیوز پیپر سٹال، بوسری بازار -

طاہر نیوز پیپر سنٹر، صد حبیب کیفے ٹیریا نیوز پیپر سٹال، ریگل ٹیس سٹاپ -

شہاب - ایم - ایس نیوز ایجنسی -

برنس روڈ :- لائٹ آف پاکستان بک سٹال، کادر محمد بن قاسم روڈ -

چورنگی :- ہما بک سٹال - ماما شرافت حسین چورنگی

ناظم آباد :- غفار سٹی بک سٹال، ناظم آباد نمبر ۲

پاپوش نگر :- معزز بک سٹال، چاندنی چوک -

جیلانی منزل :- اردو محل، جیلانی منزل -

لیاقت آباد :- ہدایت اللہ بک سٹال - لیاقت آباد ڈاکخانہ

اردو بازار :- کراچی بک ڈپو

ذخیره کتب:- محمد احمد ترازوی

ذخیرہ کتب: محمد احمد ترازوی



شاعر ادیب دانش ور
کالم نویس جیل الدین علی کی
محبت جری تریں

تراش پریشان کے خالق
ایوان اثر حلیقہ جالندھری
کا لڑوال کارنامہ

صدائے کریم

شاہنامہ اسلام

روزنامہ تہجیک کے مشہور کالم نگار خانے میں
چھپنے والے کالموں کا دس سالہ انتخاب
قیمت ۵۰ روپے

منظوم تاریخ اسلام
چاروں جلدیں ایک جلد میں
قیمت ۳۵ روپے

روزنامہ ایک جلدی دینے والا چاروں جلدوں کا مجموعہ

اسلامی انسائیکلو پیڈیا

پانچ سو سے زائد مضامین

نوشٹاؤں میں مفروضہ مکمل شائع
۳۵۰ روپے

سوانح

آپ بستی

شہرستان

ایرانیوں کی آپ بستی ۱۵/-

الاسادات کی آپ بستی ۱۵/-

شاہ ایران کی آپ بستی ۱۵/-

مصری لاریں کی آپ بستی ۱۰/-

بیرویل صوفی اور آمریت کے مابین ۱۰/-

تین بے نفیسات دال ٹاکو ۱۵/-

بہار داستان ۱۰/-

مسکراتا ہوا شخص ۳۰/-

• ہاشمیہ صومالیہ کا ایک گہرا پرانی اور تاریخی سفرنامہ ۱۵/-

• ہمارے طالب علم اور اسلامی انسائیکلو پیڈیا کے مستقل نمونہ ہیں کہ وہی فیصد رعایت اور ڈاک کا خری بھی نہیں لیا سب سے گرا۔

- امام حسین ۱۲/-
- عظمت نبوی ۲۰/-
- داستان پیرائیں ۱۵/-
- داستان مسوینی ۱۵/-
- داستان ہیکل خان ۱۵/-
- داستان سنگد فراتینہ ۱۵/-
- داستان ڈارون ۱۵/-
- داستان چہا گماریگ ۱۵/-
- ہشدر ۱۵/-
- بشر کی فطری زندگی ۱۵/-
- داستان اقبال ۱۵/-

شامکار بک فاؤنڈیشن

شاہی پورہ، لاہور، پاکستان